



# బడదీదీ

[ శ ర త్ బా బు ]

అ ను వా దం :

నీలకంఠం

శరత్ గ్రంథమాల, విజయవాడ,

పు న ద్మ ద్ర ణ  
సెప్టెంబరు 1960

వెల : రూపాయి

ముద్రణ :  
వెంకటరత్నా ప్రింటర్స్,  
విజయ వాడ - 2 .

## బ డ దీ దీ

ఈ పుష్పిలో రెల్లుగడ్డిలాంటి మనుష్యులు వున్నారు. వాళ్ళు గవ్వన మండగలరు, చవ్వన చల్లారగలరు. వాళ్ళ వెనకాల ఒకమనిషి ఎంతో అవుసరం. ఎందుకంటే అవుసరం వున్నప్పుడు కొంత రెల్లు ప్రోవుచేసి యిచ్చేందుకు.

కుటుంబంలోని స్త్రీలు దీపారాధన చేసేప్పుడు మట్టి ప్రమిదలో నూనె, వత్తి వేసి, దానికితోడు ఒక పూచికపుల్ల కూడా వేస్తారు. దీపకాంతి తగ్గుతున్నప్పుడు ఆ పూచికపుల్లతో వత్తిని కొంచెం పైకి జరుపుతూవుంటారు. ఆ పూచికపుల్ల లేకుంటే—నూనె వత్తి, వున్నప్పటికీ దీపం వెలగదు.

సురేంద్రనాథుని ప్రకృతికూడా సరిగ్గా యిటువంటిదే! అతనిలో బలం, బుద్ధి, ఆత్మవిశ్వాసం అన్నీ వున్నాయ్! కానీ ఏ పనికూడా వంటరిగా పూర్తిచేయలేడు. ఏ విధంగా కొంత పనిని ఉత్సాహంగా చేస్తుంటాడో.. ఆవిధంగానే, మిగిలిన పనిని నీరసంగా వదిలి వూరికే కూచుంటాడు—అటువంటప్పుడు ఆ పని పూర్తిచేయమని పురికొల్పేందుకు అతనికి ఒక మనిషి అవుసరం.

సురేంద్రుని తండ్రి దూరదేశమైన పడమటిదేశంలో నకీలు పనిచేస్తున్నారు. బెంగాలుదేశంతో ఆయనకు యెక్కువ పరిచయంలేదు. అక్కడే సురేంద్రుడు తన ఇరవయ్యాయేట, తన స్వంత శక్తితో కొంతా సవతితల్లి బలవంతాన కొంతా ఏం.ఎ. ప్యాసయ్యాడు. ఈ విధంగా తన సవతితల్లి ప్రోద్బలం



కలిగిస్తూ అతన్ని అంటిపెట్టుకొని వున్నా... తనకు కూడా కొంత స్వతంత్ర శక్తివున్నదా? లేదా? అని తెలుసుకోలేక పోయేవారు. సురేంద్రుడనే పేరుగల స్వతంత్రజీవి ఈ జగత్తులో వున్నాడా.....? అంటే లేడు. ఈ సవతితల్లి వాంఛలే ఒక మనిషాకారం ధరించి, పని పాటలూ... తిండి - తిప్పలూ చదువూ... సంధ్యలూ, పరీక్షలు ప్యాసవడమూ మొదలైనవన్నీ చేయిస్తూంది. ఈ సవతితల్లి తన సంతాన విషయంలో కొంత ఉదాసీనంగా వున్నప్పటికీ, సురేంద్రుని మాత్రం, అంతులేని అదుపులో వుంచుతూ వుంటుంది. చివరకు ఉమ్మి వేయడం దగ్గడంకూడా ఆమెను అతిక్రమించి జరిగేదికాదు. ఈ కర్తవ్యపరాయణి అయిన స్త్రీ శాసనాల్లో వుండి, సురేంద్రుడు వూరికే చదువూ సంధ్యలు నేర్చుకున్నాడు. కాని, ఆత్మనిబ్బరాన్ని మాత్రం నేర్చుకోలేదు. అసలు తన మీద తనకే నమ్మకంలేదు. ఏవనన్నా తనవల్ల సర్వార్థం సుందరంగా నెరవేరుతుందనే విశ్వాసంకూడా లేదతనికి? ఎప్పుడు యే వస్తువు అవుసరమో! ఎప్పుడు యేం చేయాలో! అందుకు కూడా ఒక మనిషిమీద ఆధారపడి వుండేవాడు. ఒక్కొక్కప్పుడు తనకు నిద్రవస్తుందో. లేదో ఆకలి వేస్తుందో—లేదో యీ సంగతికూడా తెలుసుకోలేక పోయేవాడు. అతనికి వూహ తెలిసినప్పటి నుంచీ, ఈ పదిహేనేండ్ల వరకూ... సవతితల్లిమీద అధారపడి వున్నాడు. అందువల్ల అతని పనులు యెన్నో చేసిపెడుతూవుండవలసినవచ్చేది. యిరవైనాల్గుంటల్లో యిరవైరెండు గంటలు తిరస్కారమూ, అనురాగమూ, తిట్లూ, దీవెనలూ—మూతి విరు

పులు మొదలైనవి యెన్ని పున్నప్పటికీ, యింకా పరీక్షలకు సంవత్సరం ముందునుంచే రాత్రంతా మేలుకుని వుండడానికి ఆమె నిద్రనుఖంకూడా వదలుకోవల్సివుండేది. యింకొక రైతే సవితిబిడ్డకు యిన్ని సేనలు ఎవరు చేస్తారు. యిరుగు పొరుగువాళ్ళామెను ఎంతో మెచ్చుకునేవాళ్ళు.

సురేంద్రునిమీద ఆమెకున్న ఆంతరంగికమైన ప్రేమలో, లోపం జరిగేదికాదు. తిరస్కారాలూ, తిట్లూ దీవెనలు అయ్యాక, సురేంద్రుని కళ్ళూ ముఖం యెర్రబడిపోయేవి. సనతితల్లి అది జ్వరానికి పూర్వలక్షణమని గ్రహించి మూడు రోజులవరకూ సగ్గుజావ కాసి యిచ్చేది. మానసిక ఉన్నతీ. శిక్షా, దీక్షల్లో ఆమె యింకా తీవ్రమైన దృష్టితో వుండేది. సురేంద్రుని వంటిమీద పరిశుభ్రమైన బట్టలుగాని, ప్రస్తుత కాలాని కనుగుణ్యంగా వుంటున్న దుస్తులుగాని కనవడగానే, అతనికి పోకులు కావాల్సినచ్చాయని, గొబుగారిలా వుండా లనుకుంటున్నాడని తలచి, అప్పటి కప్పుడే, రెండు మూడు వారాలవరకూ చాకలికి బట్టలు వేయడం మానివేసేది.

ఈ విధంగా సురేంద్రుని రోజులు నడుస్తున్నయ్! యిటు వంటి స్నేహపూర్వకమైన శిక్షణలో పెరుగుతూ 'వుండడంవల్ల, అప్పుడప్పుడూ — అతని మనసులోజీవితంమీద నిరీక్షి కలిగేది. అయినా ఒక్కొక్కప్పుడు అందరూ యిలాగే జీవిత ప్రభాతాన్ని గడుపుతున్నారేమో ననుకునే వాడు. కాని మధ్యలో అప్పుడప్పుడూ ఆ చుట్టుప్రక్కలవాళ్ళు అతడి వెంటబడి, అతనిబుర్రలో కొన్నిరకాల అభిప్రాయాలను ఎక్కించే వాళ్ళు.

ఒకకోణాన అదే జరిగింది. ఒక స్నేహితుడువచ్చి—“నీబోటి బుద్ధిగల కుర్రాడు విదేశాలకు వెళ్ళి చదువుకున్నట్లయితే, భవిష్యత్తులో మంచి వున్నది పొందేందుకు అవకాశముంది. ఆ తరువాత స్వదేశం తిరిగివచ్చి, తోటి మానవులకు ఎంతో ఉపకారం చేయవచ్చు.” అని సలహా చెప్పాడు. ఈ సంగతేమీ చెడ్డదికాదని సురేంద్రునికి తెలుసు! అడవుల్లో స్వేచ్ఛగా విహరించే పక్షికన్నా, పంజరంలో బంధింపబడిన పక్షి ఎక్కువగా కొట్టుకుంటూ వుంటుంది. సురేంద్రుని కల్పనా దృష్టిలో ఒక స్వచ్ఛందవాయువు. ఒక స్వాధీనతా ప్రకాశం కనుపించింది. అందునల్ల అతని పరాధీనమైన ప్రాణం, ఉన్న త్తునిలా పంజరంలో నాలుగువేపులా కొట్టుకుంటూవుంది.

అతను తిన్నగా తండ్రివద్దకు వచ్చి నివేదించుకున్నాడు—  
“ఎలానైనా సరే నన్ను విదేశాలకు పంపే ఏర్పాటుచేయండి! అన్నివిధాలుగా నా కేదో గొప్ప ఔన్నత్యం రాబోతుందనిపిస్తుంది.”

“సరే—చూస్తాను—” అని తండ్రి చెప్పాడు.

కానీ యింటి యజమానురాలి అభిప్రాయం విరుద్ధంగా వుంది. ఆమె ఆ తండ్రి కొడుకుల మధ్య తుపానులా వచ్చి పడింది. తండ్రి కొడుకులిద్దరూ స్థంభించిపోయారు. “నన్ను కూడా విదేశాలకు పంపండి—లేకుంటే అక్కడ సురేంద్రుని ఎవరు చూస్తారు? వాడికి ఎప్పుడు యేది తినాలో - యెప్పుడు యేది కట్టుకోవాలో తెలవదు. అటువంటివాణ్ణి ఎంటరిగా విదేశాలకు పంపుతారా? వీడిని విదేశాలకు పంపడం ఇంట్లోని కుర్రాన్ని విదేశాలకు పంపడంవంటిదే. గుర్రంగానీ, ఎద్దు

గానీ తమకు ఆకలివేస్తుందో లేక నిద్రవస్తుందో, ఆ సంగతి వాటికి తెలుస్తుంది. కాని మీ సురేంద్రుడు అంతమాత్రం కూడా గ్రహించలేడు” అని ఆమె నవ్వింది.

ఈ హాస్యంలోని ఆధిక్యత చూసి రాయ్ మహాశయుడు సిగ్గుపడ్డాడు. సురేంద్రనాథుడు కూడా ఇటువంటి అఖండ నీయమైన యుక్తికి విరుద్ధంగా ఏ ప్రకారంగానూ ప్రతివాదం చేయలేదు. విదేశాలకు వెళ్ళే ఆశ వదలుకున్నాడు అతని స్నేహితుడు యీసంగతి విని చాలా దుఃఖించాడు. కాని విదేశాలకు వెళ్ళేందుకేమైనా మగోవుపాయం వుందో లేదో చెప్ప లేకపోయాడు. కాని చివరకు అతను. “యిలా పరాధీనంగా బ్రతికేకన్న భిక్షం అడుక్కుని తినడం చాలామెరుగు. అయినా నీ వంటి ఎం. ఎ పాసైనవాడు పొట్టకోసం అంత అవస్థపడ వలసినపని వుండదు.” అని చెప్పాడు.

యింటికి వచ్చి సురేంద్రుడు ఆసంగతినిగురించే ఆలోచిస్తు న్నాడు. ఎంత దూరం ఆలోచించినా తన స్నేహితుడు చెప్పిందే యదార్థమని తోస్తుంది మనసుకు. అడుక్కుని తినడమేమంచిది. అందరూ విదేశాలకు వెళ్ళలేనిమాట నిజమే. కాని చావు - బ్రతుకుల మధ్య వుంటూ అందరూ కాలం వెళ్ళిబుచ్చలేరు.

ఒక నాటి గంభీరమైన రాత్రిసమయాన అతను స్టేషనుకు కలకత్తాకు టిక్కెట్టుకొని రైల్వేకి కూర్చున్నాడు. ఆ తరువాత ఉత్తరంద్వారా తండ్రికి - తను కొంతకాలం యిల్లు వదిలి వెడుతున్నాననీ, వ్యర్థంగా తనను వెదకడంవల్ల లాభంలేదనీ,

ఒకవేళ తన జాడ తెలిసి వచ్చినా తను తిరిగి యింటికి రావడం జరగదనీ, తెలియచేశాడు.

రాయ్ గారు ఆ వృత్తరాన్ని భార్యకు చూపించి అన్నాడు—  
“సురేంద్రుడు యిప్పుడు పెద్దవా డయ్యాడు. చదువు సంధ్యలు నేర్చుకున్నాడు. ఇప్పుడు వాడికి రైక్కలు వచ్చినయ్! ఒక వేళ యిప్పుడు ఎగరలేకుంటే యింకెప్పుడు యెగురగలడు?”

అయినప్పటికి ఆయన అతన్ని వెదికించాడు. కలకత్తాలో వున్న పరిచయస్తులందరికి కబురుచేశాడు. కాని ఫలితమేమీ కనుపించలేదు. సురేంద్రునిజాడ దొరకలేదు.

## 2

జనసందోహంతో కోలాహలప్రపూరితమైన కలకత్తా వీధుల్లోకి వచ్చాక, సురేంద్రనాథుడు భయపడ్డాడు. ఇక్కడ తనను దభాయించేవాళ్ళూ, తిరస్కరించేవాళ్ళూ ఎవరూలేరు. తనను రాత్రింబగళ్ళు శాసనాల్లోవుంచేవాళ్ళకూడా లేరు. ముఖం వాడిపోయినా తన వేపు యెవరూ చూడలేదు. ముఖం విచారంగా వున్నా ఎవరూ గమనించలేదు. యిక్కడ తనను తానే చూచుకోవాలి. యిక్కడ భిక్షంకూడా దొరుకు తుంది. దయకుకూడా స్థానముంది. ఆశ్రయంకూడా దొరుకు తుంది. కాని తను ప్రయత్నించాలి. ఇక్కడ ఎవరూ తమం తట తాము వచ్చి తన సంగతి తెలుసుకోరు.

తాను ఆశ్రయం కోసం, వెదకాలనీ, నిద్ర భోజనానికి కొంచెం భేదం వుందనీ, మొట్టమొదటిసారిగా యిక్కడికి వచ్చాకనే గ్రహించాడు.

అతను యిల్లు విడిచి కొద్దిరోజులైంది. వీధివీధి తిరగ డంవల్ల శరీరం శిథిలమైంది. దగ్గరున్న డబ్బు కూడా ఆఖరైంది. వస్త్రాలన్నీ మాసిపోయినయ్! రాత్రులు పడుకునేందు క్కాశ్రయం ఎక్కడాలేదు. సురేంద్రునికళ్ళంట నీళ్ళుకారినయ్? యింటికి వుత్తరం వ్రాయడానికి మనసాప్పలేదు. చాలా సిగ్గు వేస్తుంది. పైగా ప్రేమతో కఠినంగావుండే సవతితల్లి ముఖం గుత్తుకొచ్చేసరికి, యింటికి వెళ్ళే ఆశ, ఆకాశకుసుమంలా కనుపడింది. ఒకప్పుడు అక్కడ తను వున్నాననే సంగతి తలం పుకు నచ్చినా భయం వేసింది.

ఒకనాడు అతను తనలాంటి దరిద్రుడు తనదగ్గరుండ డము చూసి అడిగాడు. “ఏం తమ్ముడూ, మీరంతా ఇక్కడ ఏ విధంగా తింటున్నారు?”

వాడు కూడా ఓ మూర్ఖునిలావున్నాడు. లేకుంటే సురేం ద్రుని ఉడికించేవాడే!- “నౌకరీ చేసుకుంటూ తింటున్నాము. కలకత్తాలో పనికేం తక్కువ!”

“నాకూ ఏమన్నా నౌకరీ యిప్పించగలవా?”

“సీకేం సని వచ్చు?”

సురేంద్రునికి పనిపాట లేమీ తెలవవు. అందువల్ల మెదల కుండా వూరుకున్నాడు.

“అయితే నువ్వు పెద్దనంశస్థుడివా?”

“అవును,” అని తల ఆడించాడు.

“ను రుచువంటప్పుడు చదువూ, సంధ్యలు యెంచుకు నేప్పుకోలేదు?”

“నేర్చుకున్నాను.”

ఆమనిసి కొంచెం ఆలోచించి చెప్పాడు. “అయితే యీ పెద్ద భవనంలోకి వెళ్ళు. యిందులో పెద్ద జమీందారుంటున్నాడు. ఆయన యే మన్నా చూడగలడు.” అని చెప్పి వెళ్ళిపోయాడు.

సురేంద్రనాథుడు గేటు దగ్గరకు వెళ్ళాడు. కొంచెంసేపు అక్కడ నిలుచున్నాడు. మళ్ళీ తిరిగి వెనక్కి వచ్చాడు. ఆనాడు యేమీ చేయలేకపోయాడు. ఆమరునాడు కూడా యిలాగే గడిచాడు. ఈ రెండురోజుల్లో ధైర్యం పోగుచేసుకుని, లోపలకు ప్రవేశించాడు. అక్కడ ఒక నౌకరున్నాడు. వాడు అడిగాడు- “ఏంకావాలి?”

“బాబుగారితో...”

“బాబుగారు యింట్లోలేరు?”

సురేంద్రుని ముఖంలో ఆనందం వెల్లివిరిసింది. అత నౌక కష్టకార్యంలోంచి విముక్తుడయ్యాడు. బాబుగారు యింట్లో లేరు, తన నౌకరీ సంగతి, తన దుఃఖగాధ వినిపించ నవ్వసరం లేదు. అదే అతని ఆనందానికి కారణము. అప్పుడు ద్విగుణీ కృత ఉత్సాహంతో తిరిగివచ్చి కడుపునిండా భోజనంచేశాడు. కొంచెంసేపు సంతోషంగా అటూ-ఇటూ పికార్లు చేశాడు. రేపు ఏమిథంగా మాట్లాడితే తనకు నౌకరీ దొరుకుతుందో ననే విషయంమీద ఆలోచిస్తున్నాడు.

శాని, ఆమరునాడు అంతగా ఉత్సాహంలేదు. ఆ భవనాన్ని సమీపించేకొద్దీ వెనక్కు వెళదామనే ఆశ్రయ ఎక్కువైంది. గేటుదగ్గరకు వచ్చి హఠాత్తుగా ఆగిపోయాడు. యిప్పుడతని కాళ్ళ లోపలికి వెళ్ళేందుకు వెనకాడినయ్! తనకోసమే

తాను యిక్కడికి వచ్చినట్లు ధ్యానమేలేదు. ఎవరో బలినం తంగా తన నిక్కడకు పంపించారని అనుకున్నాడు. కాని గోమ దగ్గర ఎంతో సేపు ప్రతీక్షించకుండా లోపలికి వెళ్ళాడు. తిరిగి ఆ బంట్రోతో కనసుంచి అన్నాడు. “బాబుగారు యింట్లో వున్నారు. చూస్తారా?”

“అవును.”

“అయితే పదండి.”

అయితే ఈ వెళ్ళడం మహాకష్టం. జమీందారుగారిభవనం చాలా పెద్దది. విజ్ఞేశ్వర్ధతిలో అలంకరించివుంది. గదుల నానుకుని గదులూ, పాలరాతి మెట్లూ-ఎర్రటి తివాచీలతో గదులన్నీ శోభిస్తున్నయ్! గోడలకు పెద్దపెద్ద అచ్చాలు, ఎన్నో పటాలు, ఎన్నో ఫోటోలు వున్నయ్! ఈ వస్తువులన్నీ యితరులకు ఎలావున్నా-సురేంద్రునికి కొత్తకావు. ఎందుకంటే సురేంద్రుని తండ్రియిల్లుకూడా దరిదులకొంపకాదు. అంతే కాదు. తనుకూడా దరిదురుడైన తండ్రిఆశ్రయంలో పెరిగి యింత పెద్దవాడవలేదు. తను యిప్పుడు చూడబోతున్న మనిషివద్ద అనునయవినయాలు ఎలా చూపించాలి? ఆయన ఏమని ప్రశ్నిస్తారు? తను ఏమని జవాబుచెప్పాలి? ఇదే అతని ఆలోచన.

కాని అంతగా ఆలోచించనలసిన పని లేకపోయింది. యజమాని ఎదురుగానే కూచున్నాడు. సురేంద్రనాథునితో-“ఏం పని కావాలి?” అని అడిగాడు.

ఇప్పటికి మూడురోజులనుంచీ ఇదే ఆలోచిస్తున్నాడు. కాని యిప్పుడివన్నీ మర్చిపోయాడు... ‘నేను... నేను’ అన్నాడు.



వ్రజరాజలాహిరి వయసుమళ్ళిన జమీందారు. ఆయన తల మీద నాలుగైదు వెంట్రుకలుకూడా పండిపోయినయ్! అవి కూడా అసమయంలోకాదు. సరైన వయసులోనే పండినయి! పెద్దమనిషి! అందువల్ల ఆయన చటుక్కున సురేంద్రనాథుని సంగతి గ్రహించి “ఏంకావాలి?” అని అడిగాడు.

“నాకేదో ఒక”

“ఏమిటి?”

“నౌకరీ.”

వ్రజరాజలాహరిబాబు కొంచెం నవ్వి—“నేను నౌకరీ యివ్వగలనని నీతో ఎవరు చెప్పారు?” అని అడిగాడు.

రోడ్డుమీద వకమనిషి కనుపించాడు. వాడిని అడిగాను. వాడు తమ విషయం...”

“సరేగాని మీ యిల్లెక్కడ?”

“పడమటిజేశం.?”

“అక్కడ నీ కెవరున్నారు? మీ తండ్రి ఏంచేస్తుంటాడు?”

ప్రస్తుతం తనున్న అనస్థలో సురేంద్రనాథుడు ఒక కొత్త పద్ధతి నేర్చుకున్నాడు. కొంచెం బెదురుతూ... బెదురుతూ చెప్పాడు... “ఏదో మామూలు నౌకరి చేస్తున్నాడు.”

‘అయితే’ దానివల్ల జరుగుబాటులేక నువ్వుకూడా సంపాదించాలనుకుంటున్నావన్నమాట?”

“అవునండి.”

‘ఇక్కడక్కడ వుంటున్నావు?’

‘నిరిషమైన చోటంటూలేదు. ఇక్కడా-అక్కడా.’

ప్రజలబాబుకు దయకలిగింది? సురేంద్రనాథునిదగ్గర కూచో పెట్టుకుని. 'నువ్వొంకా కుర్రాడివి. ఈ వయసులోనే యిల్లు విడిచి వచ్చినందుకు నాకెంతో విచారంగావుంది. అయినా స్వయంగా నేనేమీ పనిచూపించలేను. కాని ఏదో ఒకటి దొరికే వుపాయం చూపుతాను.'

'సరే' అంటూ సురేంద్రనాథుడు బయలుదేరడం చూసి, ప్రజలబాబు అతన్ని వెనక్కుపిలిచి అడిగాడు 'యింకేమీ అడిగేదిలేదా?'

'లేదండీ.'

'ఇంతటితోనే, నీ పని అయిపోయిందా? నేను నీకేమి వుపాయం చెపుతానో-అదెక్కడో కూడా తెలుసుకునే అవుసరం లేదా?'

సురేంద్రుడు వెనక్కితిరిగి వచ్చి నిలుచున్నాడు. ప్రజలబాబు నవ్వుతూ. 'యిప్పుడు యెక్కడికెళ్తావు?' అని అడిగాడు.

'ఏదో ఒక దుకాణం దగ్గరకు...'

'అక్కడే భోజనం చేస్తావా?'

'అవును. రోజూ అలానే చేస్తున్నాను.'

'నువ్వెంతవరకు చదువుకున్నావు?'

'ఏదో కొద్దిగా.'

'మా అమ్మాయికి చదువుచెప్పగలవా?'

సురేంద్రుడు సంతోషించి. 'చెప్పగలను' అని చెప్పాడు.

ప్రజలబాబు మళ్ళీ నవ్వాడు. దుఃఖంవల్లా, దరిద్రంవల్లా, మనసు సరైనస్థితిలో లేదని గ్రహించాడు. ఎవరికి చదువు చెప్పాలో, ఏమిచదువు చెప్పాలో అడక్కుండానే సంతోషం

చడం వట్టి పిచ్చితనమనుకున్నాడు. ఆయన—‘ఒక వేళ బి.యె. చదువుకున్నానని వాడంటే, నువ్వు ఏవిధంగా చదువు చెప్పగలవు?’

సురేంద్రుడు కొంచెం ఆలోచించి గంభీరంగా. —‘ఏదో ఒకవిధంగా పనిచేయగలను’ అని చెప్పాడు.

ఈమారు వ్రజబాబు ఏమీ అనలేదు. నౌకరును పిలిచి. .  
‘బంకూ! వీరు వుండేందుకు ఏర్పాటుచేయ్! భోజనానికి, స్నానానికి కూడా ఏర్పాటుచేయ్.’ ఆ తరువాత సురేంద్రుని వేపు చూసి. —‘సాయంకాలం మళ్ళీ నిన్ను పిలుస్తాను. ఈ యింట్లోనే వుండు! ఎంతకాలం నౌకరీదొరకడో అంతవరకూ ఇక్కడ సరదాగా వుండవచ్చు’ అని చెప్పాడు.

మధ్యాహ్నం భోజనానికి వెళ్ళినప్పుడు వ్రజబాబు తన పెద్ద కూతురు మాధవిని పిలిచి చెప్పాడు ‘అమ్మాయి! ఒక దరిద్రునికి యీ యింట్లో వుండేందుకు అనుజ్ఞ ఇచ్చానమ్మా.’

‘ఎవరతను నాన్నా?’

‘బీదవాడు, అంతకంటే నా కింకేమీ తెలుసుకునే అవు సరం కలగలేదు. చదువుసంధ్యలు కొంతవరకు తెలుసను కుంటాను. ఎందుకంటే మీ అన్నయ్యకు చదువు చెప్పాలన్నాను. అతను అందుకు వొప్పుకున్నాడు. ఎవరైతే బి. ఎ. క్లాసు కుర్రాడికి చదువు చెప్పేందుకు సిద్ధమయ్యాడో. ఎంత లేదన్నా నీ వ్రమిలకు చదువుచెప్పగలడు. అతన్ని వ్రమిలకు మాష్టరుగా వుంచుదామనుకున్నాను.’

అందుకు మాధవి అభ్యంతరం ఏమీ చెప్పలేదు.

సాయంకాలం వ్రజబాబు సురేంద్రుని పిలిచి ఈ సంగతి చెప్పాడు. ఆ మరునాటినుంచీ ప్రమీలకు చదువు చెప్పడం మొదలు పెట్టాడు.

ప్రమీల వయసు ఏడు సంవత్సరాలు. ఆమె మొదటి తర గతి పుస్తకం, 'బోధోదయ' చదువుతూంది. తన పెద్దక్కవద్ద ఇంగ్లీషులో మొదటి పుస్తకంలో 'కప్పకథ' వరకూ చదువుతుంది. ఆసిల్ల కాపీపుస్తకాలూ, పలక, బలపం, బొమ్మలూ, చాక్ లెట్లూ అన్నీ తీసుకునివచ్చి చదువుకునేందుకు కూచుంది.

'డు నాట్ మువ్' సురేంద్రనాథుడు - 'అం శే కదలవద్దు' అని చెప్పాడు.

ప్రమీల చదువుతోంది. 'డు నాట్ మువ్' 'కదలవద్దు'

ఆ తరువాత సురేంద్రనాథుడు అన్యమనస్కుడై ఆమెదగ్గర నుంచి పలక లాక్కుని, బలపంతో లెక్కలు వేస్తూ కూచున్నాడు. ప్రాబ్లమ్ మీద ప్రాబ్లం సాల్వు అవుతుంది. అటు గడియారంలో ఏడు తరువాత ఎనిమిది. ఎనిమిది తరువాత తొమ్మిది అవుతుంది. ప్రమీల కాపీపు అటూ. యిటూ జరిగి బొమ్మల పుస్తకాలను తిరగవేస్తూ కొంతసేపూ, ఒకప్పుడు పడుకుని, ఇంకొకప్పుడు లేచికూచుని, ఒకప్పుడు చాక్ లెట్లు తింటూ పాపం కప్పబొమ్మమీద సిరా పులుసుతూ చదువుతూంది. 'డు నాట్ మువ్' "కదలవద్దు" అని.

'మాష్టరుగారూ లోపలికి వెళ్ళమంటారా?'

'వెళ్ళు.'

ఉదయం యీవిధంగా గడుస్తూ వుంటుంది. కానీ మధ్యాహ్నం పని యింకొక విధంగా ఉండేది. ఉద్యోగంకోసం వ్రజబాబు కొంతమంది మిత్రులకు ఉత్తరాలు రాసి, అవి సురేంద్రుని కిచ్చి వారివద్దకు తీసుకుని వెళ్ళునుని చెప్పేవాడు. సురేంద్రనాథుడు ఆ వుత్తరాలు జేబులో పెట్టుకొని బయటికి బయలుదేరేవాడు. జాడకనుక్కొని వాళ్ళింటి ముందుకు వచ్చేవాడు. అక్కడ ఆ యిల్లు ఎంతపెద్దదో-దానికి తలుపులు ఎన్నో, కిటికీలు ఎన్నో, బయటివేపు ఎన్ని గదులున్నయో, యిల్లు రెండంతస్థులూ, మూడు అంతస్థులూ, దాని కెదురుగా దీపపుస్తంభ-ముందా లేదా చూసి, చివరకు చీకటి పడక ముందే యింటికి చేరుకునేవాడు.

కలకత్తా వచ్చాక సురేంద్రనాథుడు కొన్ని పుస్తకాలు కొన్నాడు. అంతేగాక యింటినుంచి కూడా కొన్ని పుస్తకాలు తీసుకుని వచ్చాడు. ఇప్పుడు ఎలక్ట్రిక్ లైటు వెలుతుర్లో అవి చదువుతున్నాడు. వ్రజబాబు ఎప్పుడన్నా ఉద్యోగం సంగతి ప్రస్తావించినప్పుడు మెదలకుండా పూయకునేవాడు. లేదా వారు కలనలేదని చెప్పేవాడు.

### 3

నాలుగేళ్ళక్రితం వ్రజబాబు భార్య చనిపోయింది. వృద్ధాప్యంలోని యీ దుఃఖం, ముసలివాళ్ళకే అర్థమవుతుంది. ఈ సంగతి అటుంచుదాము, తన ముద్దుల పెద్దకూతురు మాధవీదేవి పదహారు సంవత్సరాల వయసులోనే భర్తను పోగొట్టుకుంది. అందువల్ల వ్రజరాజబాబు శరీరంలోని సగం రక్తం ఎండిపోయింది. ఆయన ఎంతో వుత్సాహంతో, తన

కూతురువివాహం ఎంతో గొప్పగా చేశాడు. ఆయన ధనికుడు. ధనంసంగతి ఎత్తలేదు. అసలు కుర్రవాడు డబ్బుగలవాడా లేదా అని చూడలేదు. చదువూ, సంధ్యలూ, అందచందాలు, గుణగణాలు మాత్రం చూశాడు. ఈ విషయం మీద శ్రద్ధశీసురుని ఆయన మాధవివివాహం చేశాడు.

పదకొండేళ్ళప్పుడే మాధవివివాహం చేశాడు. మూడేళ్ళ వరకూ ఆమె తన భర్తగారిదగ్గరుంది. ఆదరం, స్నేహం, ప్రేమ అన్నీ ఆమె పొందింది కాని యోగీంద్రనాథుడు బ్రతకలేదు. మాధవిజీవితంలోని, తపశ్శర్యను తుడిచివేసి, నైజరాజబాబు గుండెలో శూలంగ్రుచ్చి, ఆయన స్వర్గం చేసుకున్నాడు. అతను చనిపోయేముందు మాధవి ఎంతో ఏడ్చింది. అప్పుడాయన ఎంతో కోమలంగా - “నిన్ను యిప్పుడు నదలి పెట్టి పోతున్నాననేదే నాకు పెద్ద దుఃఖం మాధవి! చనిపోవడంవల్ల నచ్చిన నష్టమేమీలేదు. కాని, నువ్వు జీవితాంతం అనుభవించనలసివస్తుందనే సంగతి నన్ను వ్యాకులపరుస్తోంది. నేను నిన్ను ఆదరించలేకపోయాను” అన్నాడు.

ఆ తరువాత యోగీంద్రనాథుని క్షీణించిన వక్షస్థలంమీద కన్నీళ్ళిధారలు ప్రవహించినయి! మాధవి ఆ కన్నీళ్ళను తుడిచి అన్నది - “నేను తిరిగి మీ పాదాలముందుకు వచ్చినప్పుడు ఆదరించండి.”

యోగీంద్రుడు—“మాధవి, నువ్వు ఏ శరీరాన్ని నానుఖం కోసం అర్పితంచేశావో—ఆ శరీరాన్ని సర్వజనుల సుఖానికి అర్పించు! ఎవరిముఖం కష్టాలతో ఉదాసీనంగా ఉంటుందో—వాళ్ళ సుఖాన్ని ప్రభుల్లంచేయడానికి ప్రయత్నించు.

యింకేమి చెప్పను మాధవీ!, అశ్రువులు రాలిస్తున్నాయి. మాధవి వాటిని తుడిచింది.

‘నువ్వు సత్రవ ర్తన కలిగివుంటు. నీపుణ్యంవల్ల తిరిగి నిన్ను పొందుతాను.’

అప్పటినుంచి మాధవి సంపూర్ణంగా మారిపోయింది. క్రొధం, హింస, ద్వేషం మొదలైనవన్నీ. ఆమె భర్తచితి లోని బూడిదతోపాటు ఎప్పటికీ గంగలో కలిసింది. యీ జీవితంలో ఎన్నో ఆకాంక్షలు వున్నాయి! విధవ అయినప్పటికీ అవన్నీ పోలేదు. అయినా భర్త చెప్పిన మాటను గుర్తుకు తెచ్చుకునేది. ఆయన లేనప్పుడు యివన్నీ యెందుకు? యింకేం దుకు యితరులను హింసపెట్టాలి? ఎవరికోసం ఇతరుల కళ్ళంట అశ్రువులు తెప్పించాలి? ఇటువంటి హీనమైన ప్రవృత్తులు ఎప్పుడూ ఆమెలో లేవు. ఆమె గొప్పనారి బిడ్డ. హింసా ద్వేషాలు ఆమె ఎప్పుడూ నేర్చుకోలేదు.

ఆమెతోటలో చాలా పూలు వికసించేవి. మొదట ఆమె ఆ పూలనన్నింటినీ దండలుగ్రుచ్చి భర్త మెడలో అలంకరించేది. కాని యిప్పుడు భర్త లేడు. అందునల్ల ఆమె ఆ పూల చెట్ల నన్నిటినీ సరికించలేదు. యిప్పుడు కూడా వాటిపూలు వికసిస్తూనే వున్నాయి? కాని అవి రాలి క్రిందపడి వాడిపోతున్నాయి! యిప్పు డామె పూలను దండలుగ్రుచ్చడంలేదు. కాని వాటినిన్నిటినీ ప్రోగుచేసి, దీనులకూ— దుఃఖితులకు పంచిపెడుతుంది. లేనివాళ్ళకల్లా యిస్తూంది. యిందులో కృపణత్వం కొంచెంకూడా లేదు. కొంచెంకూడా మూతి విరుపు లేదు.

నజగౌబు భార్య చనిపోయినప్పటినుంచీ, ఈ సంసారంలో క్రమపద్ధతిలేదు. అందరూ తమ తమ గొడవల్లో వుండేవారు. ఒకరిసంగతి ఒకరు పట్టించుకునేవారుకారు. ఒకరు ఒకరివేపు చూచుకునేవారుకారు. ఒక్కొక్కరికీ, ఒక్కొక్క నౌక రున్నాడు. ఆ నౌకరులంతా ఎవరి యజమానిపని వాళ్ళు చేసేవాళ్ళు. నంటింటిలో నంటవాళ్ళు వంటలు చేసేవారు. పెద్ద అన్నసత్రంలోలా. అందరికీ విస్తళ్లు వేసేవారు. ఎవరు తిన్నారు? ఎవరు తినలేదు. ఈ విషయం ఎవరూ అడిగేవారూ లేరు. చూసేవారూ లేరు.

కాని ఏనాడు మాధవి భాద్రపదమాసంలో నిండుగా వ్రవాహించే గంగానదిలా, చూపంతోనూ, స్నేహంతోనూ మమతతోనూ, తన తండ్రిగారింటికి తిరిగి వచ్చిందో. ఆనాటినుంచీ ఆ యింట్లోకి ఓ కొత్తనసంతం వచ్చినట్లయింది. యిప్పుడందరూ “పెద్దక్కయ్య” అని పిలిచేవాళ్ళు. అందరూ “మాధవి” అని పిలిచేవాళ్ళు. ఆ యింట్లో పెరిగే కుక్క సహితం సాయంకాలం ఒక్కసారి “పెద్దక్కయ్య”ను చూడవలసిందే! యింతమందిలో ఆమె ఒక్కతే స్నేహమయిగానూ, ప్రేమమయిగానూ కనుపించింది దానికళ్ళకు. యింటి యజమాని మొదలు, గుమాస్తా—దాస దాసీలు అంతా “పెద్దక్కయ్య”ను గురించీ తలచేవారు. అందరూ ఆమెమీద భారంవేసేవాళ్ళు. ఏ కారణంచేతనైనాసరే, ఈ ‘పెద్దక్కయ్య’ మీద హక్కు వుందని అందరూ అనుకునేవాళ్ళు.

స్వర్గలోకంలో వుండే కల్పతరువు మనం చూడలేదు. చూస్తామోలేదోకూడా తెలియదు. అందువల్ల ఆ సంగతి



చెప్పలేము. కాని ప్రజబాబుయింటిలోనివాళ్ళందరూ ఒక కల్పవృక్షాన్ని మాత్రం పొందగలిగారు. ఆ వృక్షంక్రిందకు వెళ్ళి చేతులు చాపేవాళ్ళు, నవ్వుతూ తిరిగి వచ్చేవాళ్ళు.

ఇటువంటి కుటుంబంమధ్యలో వుండి సురేంద్రనాథుడు ఒక కొత్తపద్ధతిగా జీవితాన్ని గడిపే దారి చూశాడు. ఎప్పుడైతే అంతా తమ భారాన్ని ఒకే వ్యక్తిమీద వేశారో-తనుకూడా అలానే చేయసాగాడు. కాని ఇతరులకన్నా అతని ధారణ భిన్నంగా వుండేది. అతను అనుకునేవాడు...“బడదీసి”అనే జీవపదార్థం యింట్లో వుంది. అందరినీ చూస్తూవుంటుంది. అందరిమూటలు వింటూవుంటుంది. అందరి గారాబాలన్నీ సహిస్తుంది. ఎవరి కేవస్తువు కావాలో, అది వారికి గొరుకు తుంది. కలకత్తావీధుల్లో తిరుగుతూ, తన విషయం తనే ఆలోచించుకునే సంగతి తెలుసుకున్నాడు.

చొక్కాలూ, పంచెలూ, చెప్పలూ, గొడుగు, కర్ర మొదలైన కావలసిన వస్తువులన్నీ హాజరైనయ్! తన కోసం ఎవరో రుమాలు కూడా ఆదరంతో సిద్ధంచేసి వుంచేవారు. మొదట్లో కుతూహలంకొద్దీ అడిగేవాడు—“ఇనన్నీ ఎక్కడ నుంచు వచ్చినయ్?” అందుకు జవాబు “పెద్దక్కయ్య” పంపిందని వచ్చేది. ఫలహారపు పళ్ళెం చూడగానే దానికి “పెద్దక్కయ్య” స్పర్శ తగిలిందని తెలుసుకునేవాడు.

ఒకనాడు లెక్కలు వేయడానికి కూచుని గీత గీయటానికి కంపాసు కావలసినవచ్చింది. ఆయన ప్రమీలతో—“ప్రమీలా! పెద్దక్కయ్యను అడిగి కంపాసు పట్టుకునిరా”అని చెప్పాడు.

పెద్దక్కయ్యకు కంపాసుతో పనివుండను. అది ఆమెవద్ద లేదు. కాని ఆమె వెంటనే మనిషిని బజారుకు పంపింది. సాయంకాలం షికారునుంచి వచ్చి కంపాసు తేబులుమీద వుండడం చూశాడు. ఆ మరునాడుదయం ప్రమీల వచ్చి . “మాష్టరుగారూ! నిన్న పెద్దక్కయ్య యిది పంపించింది—” అని చెప్పింది.

ఆ తరువాత యిటువంటివే ఒకటి రెండు వస్తువులు అడుగు తుండేవాడు వాటికోసం పెద్దక్కయ్య చాలా యిరుకున పడేది. ఎంతో ప్రయత్నంచేసి వానిని అతనికి పంపించేది. అయినప్పటికీ “లేదు” అని చెప్పేదికాదు.

అంతేకాదు. అప్పుడప్పుడు హఠాత్తుగా ప్రబూలతో పెద్దక్కయ్య నడిగి అయిదారు పాతగుడ్డలువుంటే పట్టుకురా! అడుక్కునేవాళ్ళకిద్దాం” అనేవాడు. పాతవి, కొత్తవి అనే విచక్షణ మాధవికి యెప్పుడూ వుండేదికాదు. ఆమె తనకున్న ధోవతులు నాలుగైదు యిచ్చి పంపి-మేడమీనున్న కిటికీ లోంచి చూస్తూవుండేది. నలుగురైదుగురు మనుష్యులు తృప్తిగా పొగుడుతూ వెళ్ళడం చూచేది.

సురేంద్రనాథుడు చేసే యిటువంటి చిన్న-పెద్ద అత్యాచారాలను నిత్యమూ మాధవి సహిస్తుండేది. క్రమక్రమంగా మాధవి యీ పనులకు అలవాటుపడింది. తన యింట్లో ఓ కొత్తమనిషి వచ్చి, నిత్యమూ-నదో ఒక అత్యాచారంచేస్తున్నాడనే తలంపే ఆమెకు లే దివ్వుడు.

కేవలం అంతేకాదు. ఈ కొత్తవ్యక్తికోసం, ప్రస్తుతం మాధవి ఎంతో సత్కర్మంగా వుండవలసివచ్చింది. ఎంతో

వెదకవలసివస్తూంది. ఒకవేళ అతనికి కావాల్సిన వస్తువుల్ని అడిగి పుచ్చుకుంటే మాధవికి కష్టంవుండేదికాదు. సగంపరిశ్రమ తగ్గిపోయేది. కాని విచారించాల్సినదేమంటే తనకోసం అతను ఏమీ అడిగేవాడు కాదు. మొదట సురేంద్రనాథుడు అన్యమనస్కుప్రవృత్తి కలవాడని తెలుసుకోలేకపోయింది. ప్రాతఃకాలపు “టీ” చల్లబడిపోతున్నా త్రాగేవాడు కాదు. ఫలహారం ముట్టుకుందామనే ధ్యాసకూడా వుండదు. అప్పుడప్పుడూ కుక్క వచ్చి యెత్తుకొనిపోతూవుండేది. భోజనానికి కూచున్నప్పుడు అన్నానికి దేనికీ వ్యత్యాసం గమనించేవాడు కాదు. ఒక ప్రక్కకు త్రోసి వేసి క్రిందపెట్టి దాచేవాడు. ఏవస్తువూ అతనికి రుచించనట్లుండేది. నౌకరులూ, చాకరులూ వచ్చి-“మాష్టరుగారు వర్తి పిచ్చివారు. ఆయన వేటిసీ చూడరు, ఏమీ తెలవదు. పుస్తకాలు మాత్రం ముందు వేసుకుని కూచుంటాడు.” అని అనేవాళ్లు.

మధ్య మధ్యలో వ్రజబాబు వచ్చి నౌకరి దొరికే సూచన లేమైనా కనుపించాయా లేదా అని అడుగుతూండేవాడు. సురేంద్రు డేదో సమాధానం చెప్పేవాడు. మాధవి ఈ మాటలన్నీ తండ్రివల్ల విన్నది. మాష్టరుగారు నౌకరీకోసం రవ్వంతకూడా ప్రయత్నించేయడంలేదు. అది ఆయనకు అసలు యిష్టంలేదు. దొరికినదానితోనే పరమసంతోషంగా వున్నాడు.

ఉదయం పదిగంటలవగానే “పెద్దక్కయ్య” వద్దనుంచి స్నానానికి, భోజనానికి కబురువచ్చేది. భోజనం సరిగ్గా చేయకుంటే పెద్దక్కయ్య తరపున ప్రమీల బ్రతిమలాడు

తుండేది. ఎక్కువరాత్రివరకు పుస్తకం తీసుకుంటే, నాకర్లు వచ్చి దీపం ఆశ్లేషాళ్ళు. అందు కాయన అడ్డుచెప్తే - “పెద్ద క్కయ్య హుకుం” అని చెప్పేవాళ్ళు.

ఒకనాడు మాధవి తండ్రితో నవ్వుతూ-“ప్రమీల ఎంతో దాని మాష్టరుగారు కూడా అంతే నాన్నా ” అన్నది.

“ఎందుకనమ్మా?”

“ఇద్దరూ పసిపిల్ల లే. ఎప్పుడు తన కేది అవసరమో, ఎప్పుడో తినాలో ఎప్పుడు పడుకోవాలో ఎప్పుడు ఏంచేయాలో ప్రమీల కేవిధంగా తెలియదో మాష్టరుగారికి కూడా అంతే! ఆయనకేం కావాలో ఏమీ తెలియదు. పైగా సమయంకాని సమయంలో అవీ-యివీ కావాలంటాడు. కొంచెం జ్ఞానంకలవాళ్ళైనరూ అలా అడగరు.”

నాజరాజగౌరుకు అర్థంకాక మాధవిముఖంలోకి చూస్తుండేవాడు.

మాధవి నవ్వుతూ “మీ అమ్మాయికి ఎప్పుడు ఏది అవుసరమో తెలుసా?”

“దానికి తెలియదు.”

“సమయంకాని సమయంలో మారాంచేస్తుందా!”

“అవును! చేస్తుంది.”

“మాష్టరుగారూ కూడా అలానే చేస్తుంటారు.”

నాజగౌరు నవ్వుతూ-“చూస్తుంటే అతను పిచ్చివాడులా వున్నాడు.” అన్నాడు.

“కాను... కొప్పయింటివారనుకుంటాను.”

నాజగౌరు చకిరిపడ్డా “ఎలా తెలుసుకున్నావు?” అని అడిగాడు.

మాధవికి తెలియదు. కాని అలానే అని అనుకుంది. సురేంద్రనాథుడు ఏ పనీ తను స్వయంగా చేసుకునేవాడు కాదు. ఎల్లప్పుడూ యితరులమీద ఆధారపడి వుండేవాడు. తన పనులు యితరుల చేస్తే చేస్తారు. చేయకుంటే అలానే వుండిపోయేవి. ఆ అక్షమతే అతన్ని మాధవికి పట్టియిచ్చింది. ఇన్నీ అతని పూర్వపు అలవాట్లని అనుకుందాం. విశేషించి ఆహారవిషయంలో నూతన పద్ధతి ఆమెను చకితురాలిని చేసింది. ఏ ఖాద్యపదార్థమూ అతని మనోయోగాన్ని ఆకర్షించలేకపోయింది. ఏ వస్తువునూ తృప్తిపూర్వకంగా తినేవాడు కాదు. ఏవస్తువునూ ముట్టుకునేవాడు కాదు. అతని యీ ముసలివాళ్ళలాంటి వైరాగ్యం, బాలకుల్లాంటి సరళత్వం—పిచ్చినానిలా వుపేక్షాభావం. ఎవరైనా తనను తినమనియిస్తే తింటాడు. యివ్వకుంటే తినడు. యిదంతా ఆమెకు ఒక రహస్యంలా తోచింది అందువల్లనే ఓ కరుణదృష్టి ఈ అజ్ఞాత మాష్టరుగారిమీద వేసివుంచింది. ఆమె ప్రత్యక్షంగా చూడక పోనడం సిగ్గుపడికాదు. అదేం కాదు. ఆమెకు అంత అనుసరం రాలేదు కనక చూడలేదు. కాని అనుసరం వచ్చినప్పుడు సమయాసమయాలు ఏవీ అడ్డురాలవు. ఒక్కసారే పెద్దక్కయ్య దగ్గరికు అర్జీ వచ్చిపడుతుంది. మాధవి నవ్వి యీ మనిషి సత్తి పసివాడు అనుకునేది.

## 4

మనోరమ మాధవికి చిన్నప్పటి స్నేహితురాలు. ఈ ఖాద్య చాలాకాలంవరకూ వుత్తరమేమీ రాయలేదు. ఉత్తరం లేక పోయేసరికి ఆమెకు చాలా కోపంవచ్చింది. ఇహా మధ్యా

హ్నం తరువాత కొంత వీలుచేసుకుని మాధవి వుత్తరం రాయాలని కూచుంది. ఆ సమయంలో ప్రమీల వచ్చి. “పెద్దక్కయ్యా!” అని పిలిచింది.

మాధవి తలయెత్తి. “ఏమిటి?” అని అడిగింది.

‘మాష్టరుగారు కళ్ళజోడు ఎక్కడోపోగొట్టుకున్నారు. ఒక జోడు యివ్వు.’

మాధవి నవ్వుతూ. “నేను కళ్ళజోళ్ళదుకాణం పెట్టుకో లేదని మీ మాష్టరుగారితో చెప్పా” అన్నది.

ప్రమీల పరుగుతుకుని వెళ్ళబోతువుంది.

మాధవి ప్రమీలను వెనక్కిపిలిచి. “ఎక్కడి కెళ్ళు తున్నావు?” అని అడిగింది.

“మాష్టరుగారితో చెప్పడానికి.”

“అంతకంటే వెళ్ళి మానేజరుగారిని పిలుచుకునిరా.”

ప్రమీల వెళ్ళి గుమాస్తాను పిలుచుకుని వచ్చింది. మాధవి ఆయనతో—“మాష్టరుగారి కళ్ళజోడు పోయిందట, ఒక మంచిజోడు ఒకటి కొనుక్కొనిరాండి!” అని చెప్పింది.

గుమాస్తాగారు వెళ్ళాక. మనోరమకు ఉత్తరం రాసేందుకు కూచుంది. ఆమె ఆ వుత్తరం చివరలో ఇలా వ్రాసింది.

“ప్రమీల చదువుకోసం, నాన్న ఒకమాష్టరునుకుదిర్చారు. అతణ్ణి నునిషని అనవచ్చు. పసిపిల్లవాడని కూడా అనవచ్చు. అంతకుముందు అత నెవ్వడూ యింటినుంచి బయటికి, కాలు కదిపినట్లు లేదు. ప్రపంచమంటే ఏమిటో ఇంకా నాన్నా చెబియదు. అతణ్ణి నుండిక పోయినా—అతణ్ణి కనిపెట్టుకుని వుండవ

కాలం దానితో సరిపోతుంది. అటువంటప్పుడు నీకు ఉత్తరం ఎప్పుడు రాయగలను.? ఇక్కడికి ను వ్యవసారివస్తే ఆ అసమర్థుణి నీకు చూపిస్తాను. ఇటువంటి అసమర్థుణి-అన్యమనస్సుని నీవు జీవితంలో ఎప్పుడూ చూసివుండవు. తింటాని కేదైనా ఉన్నట్టు తింటాడు, లేకుంటే ఉపవాసముంటాడు. రోజల్లా పూరుకుంటే అతనికి భోజనం చేసిందీ లేనిదీ అతనికే తెలియదు. ఒక్కనాడు కూడా తనపని తాను చేసుకోలేడు. ఇటువంటివాడు యిల్లు నదలిపెట్టి యేలావచ్చాడా అని ఆలోచిస్తున్నాను. అతనికి తల్లిదండ్రీ అంతా వున్నారనికూడా విన్నాను. కాని నాశ్చహృదయాలు రాతివని అనుకుంటాను. నేనైతే అలాంటివాణ్ణి కను చూడుకానిచ్చేదాన్ని కాదు.”

ఆ పుత్రరానికి మనోరమ గమ్యుత్తుగా జవాబుయిచ్చింది - “నీ పుత్రరంవల్లా-సమాచారంవల్లా నాకు తెలిసిందేమంటే, మీ యింట్లో ఒక కోతిని పెంచుతున్నావని అనుకుంటున్నాను. నువ్వు దానికి సీతాదేవివయ్యావు.....అయినప్పటికీ తగిన జాగ్రత్తలోవుండు. ఇంకా—ఇంకా—నీ మనోరమ.”

ఆ పుత్రరం చదివేసరికి మాధవికి కొంచెం ముఖం ఎర్రబడింది. ఆమె యింకొక పుత్రరంలో - “నువ్వొక మాడుముఖందానివి. అందుచేత ఎవరితో హాస్యమాడాలో - ఎలా హాస్యమాడాలో కూడా తెలవదు” అని రాసింది.

ఒకనాడు మాధవి ప్రమీలను పిల్చి - “ఏమి మామూలు గారి కళ్ళజోడు ఎలావుండ?” అని అడిగింది.

“బాగా నేవుంది ”

“ఏమి తెలిసింది?”

“మాష్టరుగారు ఆ కళ్ళజోడుతో చాలా బాగా చదువుతున్నారు. అది చూసి బాగుందనుకున్నాను.”

“అయిన స్వయంగా ఏమీ అనలేదా?”

“లేదు, ఏమీ అనలేదు.”

మాధవిముఖం ఎప్పుడూ ఆనందంగావుండేది. ఇప్పుడు కొంచెం మాడిపోయింది. కాని ఆ వెంటనే నవ్వుతూ— ఈ జోడుకూడా పారవేసుకోవద్దని మీ మాష్టరుగారికి చెప్ప” అన్నది.

“సరే చెప్తాను.”

‘ఫత్—పిచ్చిదానా? అలా చెప్పేవు? ఏమన్నా అనుకోగలడు.’

“అయితే ఏమీ చెప్పనద్దా?”

“నదు”

శివచంద్రుడు మాధవిఅన్న. ఒకనాడు మాధవి అడిగింది — “ప్రమీలమాష్టరుగారు రాత్రింబగళ్ళు ఏం చదువుతుంటారో తెలుసా అన్నయ్యా?”

శివచంద్రుడు బి.ఎ.చదువుతున్నాడు. చిన్నచిన్న క్లాసులు చదువుతుండే ప్రమీలచదువూ — ఆమెమాష్టరు అతని దృష్టిలోలేరు. అతను ఉపేక్షాభావంతో, “ఏదో నాటకాలూ, నవలలూ చదువుతుంటారు. యింకేమి చదువుతారు?” అని అన్నాడు.

కాని ఈ మాటమీద మాధవికి విశ్వాసం కలగలేదు. ఆమె ప్రమీలతో సుచంద్రుడు చదువుతుండే పుస్తకం ఒకటి యెవరికీ తెలియకుండా తెప్పించింది. అది అన్నగారి కిచ్చి — “యిది నాటకం— నవల కాదని నాకు తోస్తోంది” అంది.



శివచంద్రుడు ఆపుస్తకాన్ని అటూ యిటూ కొన్ని పేజీలు తిరగవేసి చూశాడు. కాని ఏమీ అర్థంకా లేదు. కాని ఇందు లోని ఒక్క అక్షరంకూడా తనకు తెలియలేదని యిదేదో గణితమని గ్రహించాడు.

కాని చెల్లెలి ఎదట తన గౌరవం పోగొట్టుకోవడం అతనికి యిష్టంలేదు. అందువల్ల యిది గణితపుస్తకం స్కూళ్ళలో చిన్న తరగతులకు చెప్తారు" అన్నాడు.

ఎంతో విచారంగా మాధవి అడిగింది. “అయితే పెద్ద తరగతిదికూడా కాదన్నమాట? కా లేజీపుస్తకంకూడాకాదా?”

శివచంద్రుడు శుష్కంగా జవాబు చెప్పాడు - “కాదు”

కాని ఆనాటినుంచీ శివచంద్రుడు బుద్ధిపూర్వకంగా సురేం ద్రనాథుని యెదుటకు వచ్చేవాడు కాదు. అతనికి భయం కలిగింది. ఆయన ఏమైనా అడిగినట్లయితే తాను సమాధానం చెప్పలేనప్పుడు తండ్రిగారి ఆదేశానుసారంగా ప్రమీలతో పాటు తానుకూడా ప్రొద్దున్నే పెన్నిలు -పుస్తకంకో మాష్టరుగారిదగ్గర కూచోవాలి.

కొన్ని రోజులు గడిచాక మాధవి తండ్రిగారితో అన్నది - “నాన్నా! నేను కొంతకాలం కాశీ వెళ్ళి వుంటాను”

న్రజబాబు చాలా విచారంతో — “యిదేమిటమ్మా? నువ్వెళ్ళినట్లయితే ఈ కాపురం ఏమైపోవాలి?” అని.

“తిరిగి వస్తానుగా నాన్నా! ఒక్కసారే వెళ్ళిపోవడం లేదుగా!”

తండ్రిగారి కళ్ళలో నీళ్ళు గమనించి మాధవి నవ్వింది. తను అలా చెప్పటం అనుచితమేనని కూడా అనుకుని తన

మాటను సంబాళించుకునేందుకు అన్నది—“కొద్దిరోజులు లుంఠి తీరిగి వస్తాను.”

“అయితే వెళ్ళమ్మా ! కాని కాపురం జరగదు.”

“నేను లేకుండా కాపురం జరగదా?”

“ఎందుకు జరగదు? జరుగుతుంది. కాని, చుక్కాని విరిగి నప్పుడు నాన ఏవిధంగా పోతూవుంటుందో. అలాగే పోతూ వుంటుంది కాపురం.”

కాని, కాళీ వెళ్ళడం అత్యంత అవసరం. అక్కడ ఆమె నిధన ఆశుబద్ధ తన కొడుకుతో వుంటుంది. వాళ్ళను ఒకసారి చూసి రావాలి.

కాళీ వెళ్ళేసరికి ఆమె బక్కొక్కరినే పిల్చి గృహభారం నప్పగించింది. నృద్ధదాసీని పిల్చి — తండ్రినీ, అన్ననూ, ప్రవీణలను జాగ్రత్తగా చూస్తూవుండమని చెప్పింది. కాని మాష్టరుగారి విషయం ఎవరికీ చెప్పలేదు. అంటే మర్చిపోయి కాదు. అంతా తెలిసివుండే చెప్పలేదు. ఇప్పుడు ఆయనమీద ఆమెకు కోపంగావుంది. మాధవి అతనికి ఎన్నోపనులు చేసి పెట్టింది. కాని దానికి తగినట్లుగా అతను కృతజ్ఞతా సూచకంగా ఒక్కమాటకూడా నోటనుంచి బయటకు రానీయలేదు. అందువల్ల తను పరాయిదేశంపోయి, ఈ అశుభునికి, ఈ ప్రపంచజ్ఞాన హీనునికి, ఉదాసీనంగా వుండే మాష్టరుకు తానుకూడా వున్నానని తెలియచేయాలనుకుంది. కొంచెం హేళనచేస్తే తప్పేముంది. ఆమె లేనప్పుడు మాష్టరుగారికి కాలం ఎలాగడుస్తుందో చూడాలనుకుంది. అందువల్ల ఆమె వెళ్ళేప్పుడు సురేంద్రుని సంగతి ఎవరికి ఏమీ చెప్పలేదు.

సురేంద్రనాథుడు ప్రాబ్లం సాల్వ చేస్తున్నాడు. అప్పుడు ప్రమీల నచ్చి-“పెద్దక్కయ్య కాశీ వెళ్ళింది మాష్టరు గారూ” అని చెప్పింది.

ఈ మాట అతని చెవుల్లో దూరలేదు. ఆయన ఆమాట మీద ధ్యాస వుంచలేదు. కాని మూడురోజుల యాత్రకూడా భోజనానికి ఎవరూ వేధించలేదు. ఒక్కొక్కరోజు ఒకటీ రెండు గంటలయేది. స్నానమయ్యాక బట్ట విడవా అనుకున్నప్పుడు అప్పటిలా వుతికిన బట్టలుండేవికావు. రాత్రులు లైటు తీసి వేయడానికి ఎవరూ వచ్చేవారుకాదు. చదువుతూ కూచుంటే ఒక్కొక్కరోజు - రెండు మూడు గంటలయేది. నిద్రమెలకువనచ్చేదికాదు. లేవడం ప్రొద్దొక్కతూంది. పగలంతా నిద్రమత్తుగా వుండేది. శరీరమంతా బరువుగా వుండేది. అప్పుడు యీ యింట్లో కొంచెం పరివర్తనం కలిగిందని పూహించాడు. మనుష్యులు వుక్కగా వున్నదని అనుకున్నప్పుడే విననకర్తకోసం వెదకుతాడు.

ఆయన పుస్తకంమీదనుంచి చూపులు మళ్ళించి అడిగాడు - “ఏం ప్రమీలా! పెద్దక్కయ్య యిక్కడ లేదా?”

“ఆమె కాశీ వెళ్ళింది,”

“ఆ...అందుకనే...”

ఆ తరువాత రెండు రోజులయ్యాక ఒకనాడు చటుక్కున ప్రమీలను అడిగాడు “పెద్దక్కయ్య ఎప్పుడు వస్తుంది?”

“ఒక నెలాయక.”

ఆ తరువాత సురేంద్రనాథుడు పుస్తకంలో లీనమయ్యాడు. యింకా అయిదురోజులు గడిచినయ్యే! సురేంద్రనాథుడు

పెన్నిల్ పుస్తకంమీద పెట్టి - “ఒక నెలకు యింకా ఎన్ని రోజులున్నాయ్?” అని అడిగాడు.

“చాలా రోజులు”

పెన్నిల్ చేతపట్టుకొని - కళ్ళద్దాలు తీసి తుడిచి - మళ్ళీ పెట్టుకొని పుస్తకం వేపు చూస్తున్నాడు.

ఆమరునాడు ఆయన అడిగాడు - “ప్రమీలా: నువ్వు పెద్దక్కయ్యకు వుత్తరం రాయవా?”

“ఎందుకు రాయను?”

“తొందరగా రమ్మని రాయలేదూ?”

“లేదు”

సురేంద్రనాథుడు ఒక్క నిశ్వాసం విడిచి—“అందుకనే” అన్నాడు.

ప్రమీల అడిగింది. “మాష్టరుగారూ! పెద్దక్కయ్య వస్తే బావుంటుంది కదూ?”

“అవును. బాగానేవుంటుంది”

“రమ్మని రాయనా?”

“రాయ్”

“మీ విషయంకూడా రాయనా?”

“రాయ్—”

పుత్తరం రాయమని చెప్పడానికి ఏవిధమైనసంకోచం కలగ లేదతనికి. ప్రపంచంలోనిపద్ధతులూ మర్యాదలూ అతనికి తెలివ్వు. పెద్దక్కయ్యనురమ్మనమని కోరడంలో అతని కేవిధమైన ఆసంగతమనికూడా తోచలేదు. వినడానికి సాంపుగా లేదనికూడా తెలిసదు. ఎవరు లేకుం లే తనకు కష్టమో-ఎవరు లేసినదే తన

పనులు జరగనో-అటువంటి ఆమెను రమ్మనమని ప్రార్థించడం తప్పగా కనుపించలేదు. ప్రపంచంలో కుతూహలం తక్కువగా వుండేవాళ్లు సాధారణంగా మనుష్య సమాజానికి కొంచెం వెలపల వుంటారు. సాధారణ మనుష్యులు తిరిగే సమాజంలో వాళ్ళకు పొత్తుకుదరదు. సాధారణ మనుష్యుల అభిప్రాయాలతో వాళ్ళ అభిప్రాయాలు కలవవు. సురేంద్రుడు కుతూహలపడే స్వభావం కలవాడు కాదు. తనకు ఎంత వరకు అవుసరమో అంతవరకే తెలుసుకుంటాడు. ఆ పైన ఒక్క అడుగునా ముందుకు వేయడు. అందుకు తీరుబడికూడా వుండదు. అందుచేత అతను పెద్దక్కయ్య విషయంలో అతను అనభిజ్ఞుడు. ఈ యింట్లో యంతకాలం గడిచిపోయింది. ఈ మూడు నెలలూ తన భారమంతా పెద్దక్కయ్య మీదపెట్టి అతను పరమసుఖం పొందాడు. కాని ఆమె ఎటువంటిదో తెలుసుకోవాలని, ఎంత పెద్దదో - ఎంత వయస్సో-చూడ్డానికి ఎలా వుంటుందో - గుణాలు యెటువంటివో తెలవదు. తెలుసుకోవాలని కోరికలేదు. పైగా అతనికి ఆవూహ ఎప్పుడూ కలగలేదు. అందరూ పెద్దక్కయ్య అంటారు. గనుక, తాను పెద్దక్కయ్య అని పిలుస్తున్నారు. అందరూ ఆమె ఆదరాల్ని పొందుతున్నారు. కనుక తానూ పొందుతున్నాడు. ఆమెవద్ద ప్రపంచంలోని విశ్వభాండారముంది. యెవరు కోరుతారో వాళ్ళకు దొరుకుతూంది. సురేంద్రుడు కూడా తీసుకున్నాడు, యిందులో ఆశ్చర్య మేమీలేదు. సుఖంబువని పిలుచుడో! పెద్దక్కయ్యపని అందరినీ ప్రేమించడం- ఆదరించడం. పన్నెండు కుటుంబములను చేయిచాపి గోలివీక్షణి చేసి

పెద్దక్కయ్యనద్దనే చేయిచాపితే . . కోరినవస్తువు దొరుకుతుంది. మేఘంలానే ఆమె గుడ్డిది. వాంఛకూడా ఆకాంతమోహం! ఆమెనుగురించి ఒకవిధంగా యిదే అభిప్రాయానికి వచ్చాడు. యిప్పుడుకూడా అలాగేవుందా అభిప్రాయం? ఆమె కాశీ వెళ్ళినప్పటినుంచీ - పెద్దక్కయ్య లేనిదే తాను ఒక్క ఊణం కూడా గడపలేనని తెలుసుకున్నాడు.

అతను తన యింటిదగ్గరున్నప్పుడు తండ్రినీ, సవతిత్తల్లిని ఎరుగును. వాళ్ళ కర్తవ్యమేమిటోకూడా తెలుసు? కాని పెద్దక్కయ్య అనేవారితో ఎవరితోనూ పరిచయంకాలేదు. పరిచయమైనప్పటినుంచి యిలాగే వుంటుందని గ్రహించాడు. కాని మనిషిని యెరుగడు. గుర్తించలేడు. పేరుమాత్రం తెలుసు? పేరు గుర్తించగలడు. కాని మనిషితో నిమిత్తం లేదు. పేరే సర్వస్వమూ!

లోకులు ఏవిధంగా దేవతలను చూడలేరో. . కేవలం పేరు వ్రాసుకుని-సుఖాల్లోనూకష్టాల్లోనూ తమహృదయాన్ని విప్పేసి మోకరించి, కరుణాభిక్ష అడుగుతారు. కళ్ళలో నీళ్ళువచ్చినప్పుడు వాటిని తుడుచుకుని-తొన్యంగా ఏదో చూడాలని ప్రయత్నిస్తారు. కాని ఏమీ చూడలేరు. అప్పుడు అస్పష్టంగా ఏదో ఉచ్చరించి ఆగిపోతారు. సరిగ్గా ఆవిధంగానే సురేంద్రనాథుడు మఃఖంచెంది అస్పష్టంగా 'పెద్దక్కయ్య' అని ఉచ్చరించాడు.

## 5

అప్పటికి యింకా సూర్యోదయం కాలేదు. కాని తూర్పుదిక్కు ఎర్రబడింది. ప్రమీలవచ్చి నిద్రపోతూన్న సురేంద్ర

నాథుని మెడను చుట్టేసుకుని అన్నది. “మాష్టరుగారు”  
నిద్రమత్తుతో వున్న రెండుకళ్ళను కొంచెం యెత్తి-  
“ఏమిటి ప్రమీలా?” అని అడిగాడు.

“పెద్దక్కయ్యా వచ్చింది.”

సురేంద్రనాథుడు లేచి కూచున్నాడు. ప్రమీలచేయిపట్టు  
కుని-“వద చూచి వద్దాం” అన్నాడు.

ఇలా చూచివద్దామనే ఆలోచన అతనికి యెలా కలిగిందో  
తెలియదు. అతను కళ్ళు నలుపుకుంటూ ప్రమీల చేయి  
పట్టుకుని ఎందుకు లోపలికి వెళ్ళాడో తెలియదు. అతను లోప  
లికి వెళ్ళి మెట్లుఎక్కి పైకి వెళ్ళాడు. మాధవిగదిముందు నిలు  
చుని “పెద్దక్కయ్యా” అని పిలిచాడు.

పెద్దక్కయ్యా ఏదో పనిచేసుకుంటూ పరధ్యానంగా.  
“ఏమిటే ప్రమీలా?” అని అడిగింది.

“మాష్టరుగారు.”

అప్పటికే యిద్దరూ గదిలోకి వెళ్లారు. మాధవి గాభరా  
పడుతూ లేచి తలమీదకు ముసుగులూక్కుని ఒక మూలకి  
వెళ్ళి నిలుచుంది. సురేంద్రనాథుడు అన్నాడు “పెద్దక్క-  
య్యా! నీ మూలాన నేను చాలా కష్టం...”

మాధవి ముసుగులోంచే సిగ్గుతో నాలుక కరుచుకుని-  
‘ఫీ ఫీ’ అని అనుకుంది!

“నువ్వెళ్ళిపోయాక...”

మాధవి మనసులోనే అనుకుంది—‘ఎంతసిగ్గుచేటు?’ ఆ  
తరువాత కోహలంగా ప్రమీలతో అంది “ప్రమీలా!  
మాష్టరుగారిని బయటికి వెళ్ళమని చెప్ప?”

ప్రమీల చిన్నపిల్లే. కాని పెద్దక్కయ్యముఖం చూసి తాము చేసినపని మంచిదికాదని తెలుసుకుని మాష్టరుగారితో- “పదండి మాష్టరుగారూ” అన్నది.

కొంచెంసేపు సురేంద్రుడు అప్రతిభుడై నిలుచుని-ఆతరువాత-‘పద’ అన్నాడు. అతని కతిగా మాట్లాడంచేతకాను. ఎక్కువగా మాట్లాడాలనికూడా అనుకోడు. కాని పగలంతా మేఘాలచాటునవుంటే, ఆవేపు అంతా ఎలా చూస్తుంటారో- తరువాత సూర్యుని చూడకూడదు, చూస్తే కళ్ళకు బాధకలుగుతుందని ఒక్కక్షణం అనిపించడో-అలాగే ఒక నెలరోజులు మేఘాచ్ఛన్నమైన ఆకాశంక్రింద వున్నాక - మొట్టమొదటిసారిగా సూర్యోదయాన్ని ఎంతో ఆహ్లాదంగా చూద్దామని వెళ్ళాడు. కాని ఫలితం యిలా జరుగుతుందని వూహించలేదు. అప్పటినుంచి ఆదరంలోనూ అన్నిటిలోను కొంచెం తగ్గుదల కనుపించింది. మాధవి కొంచెం సిగ్గుపడిందికూడా! ఎందుకంటే బిందుమతి అనే దాసి ఒకసారి అతణ్ని ఎగతాళిచేసింది. సురేంద్రనాథుడుకూడా కొంచెం చిన్నబుచ్చుకున్నాడు. అంతేలేని పెద్దక్కయ్య భాండారంలో ఏదో హద్దువీర్పడినట్లు గ్రహించాడు. సోదరిప్రేమ తల్లినాతస్వల్యం అతణ్ని స్పర్శించడంలేదు. కొంచెం దూరదూరంగా తొలగిపోతున్నాడు!

ఒకనాడు ప్రమీలతో. “పెద్దక్కయ్యకు నామీద కోపం వచ్చిందికదూ?” అని అడిగాడు.

“అవును.”

“ఎందు కబ్బా?”

“మీ రానాడు అలా యింట్లోకి ఎందుకు వెళ్ళారు?”



“వెళ్ళకూడదుకదూ? అంతేనా?”

“అలారావచ్చా మరి? అక్కకు చాలాకోపంవచ్చింది.”

సురేంద్రనాథుడు పుస్తకం చూస్తూ—‘అదే’ అని అనుకున్నాడు.

ఆతరువాత ఒకనాడు మధ్యాహ్నం వర్షంకురుస్తూంది. ప్రజరాజబాబు రెండు రోజుల్నుంచి యింట్లోలేడు. తన జమీందారీ చూసుకోవడానికి వెళ్ళాడు. మాధవిచేతిలో పనేమీలేదు. ప్రమీలకూడా చాలా గోలచేస్తూంది. మాధవి అన్నది ప్రమీలా! నీ పుస్తకాలు తీసుకునిరా! ఎంతవరకు చదివింది చూస్తాను.”

ప్రమీల ఒక్కసారిగా కొయ్యగారిపోయింది.

“పట్టుకురా—” అన్నది పెద్దక్కయ్య.

“రాత్రికి పట్టుకొస్తాను.”

“కాదు యిప్పుడే.”

ఏడుపు ముఖంతో పుస్తకాలుతీసుకునిరావడానికి వెళ్ళివచ్చి “మాష్టరుగారు నాకు చదువు చెప్పడంలేదు. ఆయనే చదువు కుంటుంటారు.”

మాధవి ప్రమీలను కొన్ని ప్రశ్నలడిగింది. మొదటినుంచి చివరవరకు అడిగింది. ప్రమీల ఏమీ చెప్పలేకపోయింది. అందువల్ల మాష్టరుగారు ఏమీ చెప్పడంలేదని తెలుసుకున్నది. పైగా అదివరకు చదువుతున్నదంతా యీ మూడు నాలుగు మాసాల్లో అంతా మరచిపోయింది. మాధవికి కోపంవచ్చి బిందును పిలిచి చెప్పింది—“బిందూ! ప్రమీలకు సరిగ్గా చదువెందుకు చెప్పడంలేదో మాష్టరుగారిని అడిగిరా”

బిందు వెళ్ళేసరికి మాష్టరుగారు ప్రాబ్లం సాల్వచేయడంలో మునిగి వున్నాడు. బిందు అడిగింది - “మాష్టరుగారు, ప్రమీలకు చదువు ఎందుకు చెప్పడంలేదో పెద్దక్కయ్య కనుక్కుని రమ్మన్నది”

కాని మాష్టరుగారి కేమీ వినిపించలేదు. బిందు ఈ సారి గట్టిగా - “మాష్టరుగారూ!” అని పిల్చింది.

“ఏమిటి?”

“పెద్దక్కయ్య అడగమంది...”

“ఏమని...?”

“ప్రమీలకు చదువు ఎందుకని చెప్పడంలేదు?”

అన్యనునస్తునివలె అన్నాడు. “బాగావుండడంలేదు”

ఈమాట అంత చెడ్డదికాదనుకుంది బిందు. ఆమె వెళ్ళి యీ మాటే మాధవికి చెప్పింది. మాధవికి యికా కోపం వచ్చింది. ఆమె క్రిందకు వచ్చి తలుపుచాటుగా నిలుచుని బిందుతో అడిగించింది - “ప్రమీలకు చదువు ఎందుకని చెప్పడంలేదు?”

రెండుమూడుమార్లు అడిగించాక - ‘నేనుచదువు చెప్పలేను’ అన్నాడు.

మాధవి యిలా అంటాడేమా అని ఆలోచించింది.

బిందు అడిగింది - “అటునంటప్పుడు మీ రిక్కడ ఎందుకుంటున్నారు?”

“వుండకుంటే ఎక్కడికి వెళ్ళను?”

“అటునంటప్పుడు చదువు ఎందుకని చెప్పరు?”

సురేంద్రునికి యీసారి స్పృహవచ్చింది. ఆయన బిందు

వేపు తిరిగి కూచుని. “నువ్వు అడిగేదేమిటి?” అని అడిగాడు.

బిందు యింతవరకు చెప్పిందే తిరిగి చెప్పింది. సురేంద్రుడు అన్నాడు. “రోజూ చదువుతూనేవుందిగా?”

“చదువుతున్నదీ లేనిదీ మీరు చూస్తున్నారా?”

“లేదు, నాకు తీరుబడిలేదు.”

“మరి యీ యింట్లో యెందుకుంటున్నారు?”

సురేంద్రుడు మాట్లాడలేదు.

“అయితే ప్రమీలకు చదువుచెప్పలేరా?”

“లేదు. చదువుచెప్పడం నాకు జ్ఞావుండదు.”

మాధవి లోపల్నుంచే అడిగింది-“సరే బిందూ! మరి ఆయన యెందుకు వుంటున్నారో చెప్పను?”

బిందు ఆ మాట అడిగింది.

ఆ మాట వినగానే సురేంద్రుని ప్రాబ్లం ఎక్కడి దక్కడ యెగిరిపోయింది. ఆయన కొంచెం విచారంగా - “అయితే చాలా పొరపాటయింది.” అన్నాడు.

ఆ పొరపాటు నాలుగుమాసాలవరకా?”

“అవును, అలానే అనిపిస్తూవుంది. యీ సంగతి నా కింత వరకూ గుర్తులేదు.”

ఆ మరునాడు ప్రమీల చదువుకునేందుకు రాలేదు. సురేంద్రుని నాథుడు కూడా ఎక్కువభ్యాసవుంచలేదు. ఆ మూడోనాడు కూడా రాలేదు. ఆరోజుకూడా అలాగే జరిగిపోయింది.

నాలుగోనాడు కూడా ప్రమీల రాకపోయేసరికి ఒక నౌకరును పిల్చి-‘ప్రమీలను పిల్చుకునిరా’ అని చెప్పాడు.

నౌకరు లోపలికి వెళ్ళివచ్చి-‘యిక ప్రమీల మీ వద్ద చదువుకోదు’ అని చెప్పాడు.

‘మరి ఎవరిదగ్గర చదువుకుంటుంది?’

నౌకరు కొంచెం తెలివి వుపయోగించి . ‘యికొక మాష్టరు వస్తారు’ అని చెప్పాడు.

అప్పుడు తొమ్మిది గంటలవుతుంది. సురేంద్రనాథుడు కొంచెం సేపు ఆలోచించి-నాలుగైదు పుస్తకాలు చంకలో పెట్టుకుని నిలుచున్నాడు. కళ్ళజోడు మడిచి కేసులో పెట్టి టేబులుమీద పెట్టాడు. మెల్లమెల్లగా బయటికి వెళ్ళాడు.

‘మాష్టరుగారూ! ఎక్కడికి యిప్పుడు వెళుతున్నాను?’ అని నౌకరు అడిగాడు.

‘నేను వెళ్ళిపోతున్నానని పెద్దక్కయ్యతో చెప్పి.’

‘అయితే యిక రారా!’

సురేంద్రనాథుడు ఆ మాట వినిపించుకోలేదు. జవాబు చెప్పకుండానే గేటుదాటి బయటకు వెళ్ళాడు. రెండు గంటలైంది. కాని సురేంద్రనాథుడు తిరిగి రాలేదు. అప్పుడు నౌకరు వెళ్ళి మాష్టరుగారు వెళ్ళిపోయారని చెప్పాడు.

“ఎక్కడికి వెళ్ళాను?”

“ఆసంగతి చెప్పలేదు. తొమ్మిదిగంటలకు వెళ్ళిపోయారు. వెళ్ళేప్పుడు నాతో “నేను వెళ్ళిపోతున్నానని పెద్దక్కయ్యతో చెప్పి.” అని వెళ్ళాను.”

“అదేమిటిరా, ఏమీ వినకుండానే వెళ్ళిపోయారా?”

మాధవి ఉద్విగ్నరాలైంది. ఆ తరువాత ఆమె స్వయంగా సురేంద్రనాథుని గదిలోకి వెళ్ళింది. ఎక్కడి వస్తువు లక్కడ వున్నాయో. కళ్ళజోడు కేసులో పెట్టి టేబులుమీద వుంది. కొన్ని పుస్తకాలు మాత్రం లేవు.

చీకటిపడింది. రాత్రయింది. కాని సురేంద్రనాథుడు రాలేదు. ఆ మరునాడు మాధవి నౌకరులను పిల్చి - “మీరు మాప్తుగారి అంతటెలుసుకుని తీసుకునివచ్చారంటే పదిపది రూపాయలు బహుమతి యిస్తాను.” అని చెప్పింది.

బహుమానంమీది ఆశతో వాళ్ళంతా నాలుగువేపులా పరుగుతీశారు. కాని చీకటిపడుతుండగా వచ్చి - ‘ఎక్కడా జాడలేదమ్మా’ అని చెప్పారు.

ప్రమీల ఏడుస్తూ “పెద్దక్కయ్యా! మాప్తుగారి రెండుకు వెళ్ళారు?” అని అడిగింది.

మాధవి ఆమెను ప్రక్కకులాగి-‘బయటికి వెళ్ళు, ఏడవకు—’ అని అంది.

రెండూ, మూడూ, యిలా గోజులు గడుస్తున్న కొద్దీ మాధవి ఉద్విగ్నత ఎక్కువైంది. బిందు-పెద్దక్కయ్యా! ఆయన కోసం యింత యిదిగా వెదకడమెందుకు? ఈ కలకత్తా పట్టణంలో యిక మాప్తురే దొరకరా? అని అడిగింది.

మాధవి కోపంచేసి అంది-‘అవలలికివెళ్ళు! చేతిలో దమ్మిడీ లేకుండా ఒక మనిషి వెళ్ళిపోయాడు. అటునంటప్పుడు వెతకడం దేనికంటావా?’

“ఆయనదగ్గర ఒక్క దమ్మిడీకూడా లేదని ఎలా తెలుసు?”

‘నాకు తెలుసు! అయినా నీ కీ సంగతులన్నీ ఎందుకు?’

బిందు మెదలకుండా ఘాటుకుంది. మెల్ల మెల్లగా ఏడు గోజులు గడిచినయ్. ఆయన తిరిగి రాలేదు. అప్పటినుంచీ ఒక విధంగా మాధవి ఆహారం త్యాగంచేసింది. సురేంద్రనాథుడు ఆకలిగా వున్నాడేమోనని తట్టింది. ఇంట్లోని వస్తువుల్నే అడిగి

తినలేనివాడు. యితరులను అడిగి తినగలడని యెవరనుకుంటారు? సురేంద్రనాథునివద్ద యేదేని కొనుక్కుని తినడానికి దమ్మిడికూడా లేదని మాధవికి తెలుసు! అడుక్కుని తినే సామర్థ్యంకూడా లేదు. అందుకని అతను యెక్కడో దారంట బకప్రక్కగా అసహాయ స్థితిలో కూచుని చిన్న పిల్లవానిలా యేడుస్తూంటాడు. లేకుంటే ఏదేని చెట్టుక్రింద పుస్తకాలు పెట్టుకుని పడుకుని వుంటాడు.

నజబాబు యింటికివచ్చి, సంగతి సందర్భాలన్నీ తెలుసుకుని మాధవితో - “అమ్మాయీ! నువ్వు చేసినవని అంత మంచిదికాదు” అన్నాడు.

మాధవికి ఎంతో కష్టమనిపించింది. కన్నీళ్ళాపుకోలేక పోయింది.

అటు సురేంద్రనాథుడు రోడ్డంట తిరుగుతున్నాడు. చూచుకోజాలు భోజనం లేకుండానే గడిపాడు. పంపునీళ్ళకు డబ్బెవరూ అడగరు. అందునల్ల ఆకలైనప్పుడు కడుపునిండా నీళ్ళు త్రాగేవాడు.

ఒకరోజు రాత్రి అలసిపోయిన శరీరంతో కాళీఘాటు వేపు వెళుతున్నాడు. అక్కడ భోజనం దొరుకుతుందని ఎవరో చెప్పగా విన్నాడు. చీకటిరాత్రి, పైగా ఆకాశాన్ని ఘేఘాలు దట్టంగా అల్లుకున్నయ్; చొరంగీ మలుపులో ఓ గుర్రపుబండి అతని గుండెలమీదుగా పోయింది. బండివాడు ఎంతో బలవంతంగా గుర్రాల వేగాన్ని తగ్గించాడు. అందువల్ల సురేంద్రనాథుని ప్రాణాలు పోతేమి కాని, గుండెనూ బడిగి తిత్తులకు పెద్దదెబ్బతగిలి స్పృహతప్పి పడిపోయాడు. పోలీసులు

అతన్ని బండిలో ఆసుపత్రికి చేర్చారు. నాలుగైదు రోజుల వరకూ స్పృహలేకుండానే పడివుండి ఒకనాటిరాత్రి అతను కళ్ళు తెరిచి “పెద్దక్కయ్యా!” అని అన్నాడు.

ఆనాటిరాత్రి మెడికల్ కాలేజీ విద్యార్థి ఒకడు డ్యూటీలో వున్నాడు. ఆమాట విని అతడు దగ్గరకు వచ్చాడు. సురేంద్ర నాథుడు అడిగాడు. “పెద్దక్కయ్య వచ్చిందా?”

“రేపు ఉదయం వస్తుంది.”

ఆ మరునాడు సురేంద్రనాథునికి స్పృహవచ్చింది. కాని పెద్దక్కయ్యసంగతి యెత్తలేదు. తీవ్రమైన జ్వరంలో పగలంతా కొట్టుకుని, ఆ సాయంకాలం ఒక మనిషిని పిల్చి “నేను ఆసుపత్రిలో ఉన్నానా?” అని అడిగాడు.

“అవును.”

“ఎందుకు?”

“మీరు బండికింద పడ్డారు.”

“బ్రతుకు ఆనా?”

“ఆ.....”

ఆ మరునాడు గతరాత్రి డ్యూటీలోవున్న విద్యార్థివచ్చి “యిక్కడ మీ కెవరైనా ఆత్మీయులున్నారా?” అని అడిగాడు.

“ఎవరూ లేరు.”

“మరి ప్రతిరోజూ మీరు రాత్రులు ‘పెద్దక్కయ్యా’ అని పిలుస్తున్నారు. వారు యిక్కడే వున్నారా?”

“వున్నారు. కాని రాదు. నా తండ్రిగారికి ఈ కబురు పంపగలగా?”

“ఆ...! పంపగలను.”

సురేంద్రనాథుడు తన తండ్రి అడ్రసు యిచ్చాడు. ఆ విద్యార్థి ఆనాడే వుత్తరం రాసేశాడు. ఆ తరువాత 'పెద్ద క్కయ్య' సంగతి తెలుసుకోవాలని. "ఒకవేళ స్త్రీలు రావాలనుకుంటే యధేచ్ఛగా రావచ్చు. మేము అందుకు తగిన ఏర్పాట్లు చేయగలం. మీ పెద్దక్కయ్యగారి అడ్రసు చెపితే అక్కడికికూడా కబురు పంపగలను." అని చెప్పాడు.

సురేంద్రనాథుడు కొంచెంసేపు ఆలోచించి వ్రజరాజబాబు అడ్రసు చెప్పాడు.

"మాయిల్లు వ్రజబాబుగా రింటిదగ్గర్లోనేవుంది. ఇవాళ వారితో మీ స్థితి చెప్తాను. రావాలనుకుంటే చూడడానికి రావచ్చు."

సురేంద్రుడు ఏమీ అనలేదు. పెద్దక్కయ్య రావడం అసంభవమని అనుకున్నాడు. కాని ఆ విద్యార్థి దయా మయుడు. వ్రజబాబుకు ఆ సమాచారం తెలియచేశాడు.

వ్రజరాజబాబు త్రుళ్ళిపడి - 'బ్రతుకుతాడా?' అనడిగాడు.

'అవును. ఆశ పూర్తిగావుంది.'

వ్రజబాబు యింట్లోకి వెళ్ళి కూతురితో చెప్పాడు. 'మాధవీ! అనుకున్నట్లే జరిగింది. సురేంద్రుడు బండిక్రిందపడి హాస్పిటల్లో వున్నాడు.'

మాధవి అంగప్రత్యంగాలు కంపించిపోయినదు!

'అతను పెద్దక్కయ్య' అని పలవరిస్తున్నాడట. మరి చూచేందుకు వెళతారా?

ఆ సమయంలో ప్రక్కగదిలో ప్రమీల గళ్ళున యేదో పడేసింది. మాధవి అటువేపు పరుగెత్తింది. చాలసేపయాక తిరిగినచ్చి అంది - 'మీరు చూసిరండి? నేను రాలేను.'



ప్రజరాజబాబు విచారభానంతో అన్నాడు—“అతడు అడివి బంధపులాంటివాడు. అటువంటివాడివూద కోపం ఎందుకు?”

మాధవి జవాబేమీ చెప్పలేదు. ప్రజరాజబాబు వంటరిగానే సురేంద్రనాథునిదగ్గరకు వెళ్ళి ఎంతో విచారంగా ‘మీ నాన్నకు కబురుచేస్తేయేం?’ అన్నాడు.

‘కబురుచేశాను.’

‘భయమేమీలేదు. ఆయనరాగానేతగిన ఏర్పాట్లుచేస్తాను.’

దబ్బు-దర్కంసంగతి ఆలోచించి ప్రజబాబు—‘మరి నాకు వాడు అడ్రసు చెబితే మధ్యలో వారు యిక్కడికి రానడానికి అభ్యంతరాలువుంటే వాటిని సరిచేస్తాను’ అని చెప్పాడు.

ఈ మాటలు సురేంద్రనాథుడు అర్థంచేసుకోలేక—‘నాన్న గారు వస్తారు. ఇందులో యిక అభ్యంతరాలు ఏమున్నయ్?’ అన్నాడు.

ప్రజబాబు యింటికివచ్చి సంగతంతా మాధవికి చెప్పాడు.

అప్పటినుంచి ప్రజరాజబాబు ప్రతిరోజూ, సురేంద్రనాథుని మామేరుకు హాస్పిటల్ కు వెళుతూనేవున్నాడు. సురేంద్రనాథునిమీద అతనికి ఒకవిధమైన ప్రేమకలిగింది. ఒకనాడు హాస్పిటల్ నుంచి తిరిగివచ్చి—‘మాధవీ! నువ్వే సరిగ్గా పూహించావు. సురేంద్రునితండ్రి చాలా భాగ్యవంతుడు’ అని చెప్పాడు.

మాధవి ఆశురతతో అడిగింది!—“మీరెలాకనిపెట్టగల్గారు?”

“అతనితండ్రి గొప్పవకీలు. ఆయన నిన్న రాత్రివచ్చాడు.”

మాధవి మాట్లాడలేదు. తండ్రి అన్నాడు—“సురేంద్రుడు యింట్లోంచి పారిపోయివచ్చాడట.”

“ఎందుకని?”

“ఇనాళ అతని తండ్రితో మాట్లాడాను. ఆయన సంగ తంతా చెప్పాడు. ఈ సంవత్సరం సురేంద్రుడు విశ్వవిద్యాలయంలో ఫస్టున ఎం.ఎ. ప్యాసయ్యాడట. అతడు విదేశాల కెళ్ళాలనుకున్నాడట. ఎప్పుడూ పరధ్యాన్నపుమనిషి. కానడం వల అతన్ని విదేశాలకు పంపడం తండ్రికి యిష్టంలేదట. కోపంవచ్చి పారిపోయినట్టాడట. బాగయాక, యింటికి తీసుకునివెడతాడట.

మాధవి నిట్టూర్పు ఆపుకుంటూ-వస్తున్న కన్నీళ్ళాపుకుని-  
“అజే మంచిది” అన్నది.

## 6

సురేంద్రనాథుడు యింటికి వెళ్ళి నాలుగు మాసాలైంది. యీమధ్యలో మాధవి మనోరమకు ఒక్క ఉత్తరం మాత్రం రాసింది. ఆ తరువాత మళ్ళీ రాయలేదు.

దశరావండుగకు మనోరమ పుట్టింటికి వచ్చి - మాధవిని చూడాలని ఒకనాడు ఆమెయింటికి వెళ్ళి-“నువ్వు నీకోతిని చూపించు” అని వెంటపడింది.

మాధవి నవ్వి. “నాకు కోతి ఎక్కడిది?” అని అడిగింది. మనోరమ ఆమె గడ్డాన్ని పుణికి పాటపాడుతూ అడిగింది.

“ఏదమ్మా నీ ఎర్రకోతి?”

నా కంత ఆశచూపించావే?

నీ రంజిత పాదములచెంత

అదెంత శోభిస్తుందో”

“కోతేమిటి?” అని మాధవి అడిగింది.

“నువ్వు కొంతకాలం పోషించావే అదే.”

“ఎప్పుడు?”

మనోరమ నవ్వుతూ. “గుర్తులేదూ? నిన్ను తప్ప ఇంకెవరినీ యెరుగడుగా” అన్నది.

మాధవి ముందే గ్రహించింది. అందువల్ల ఆమెముఖం కొంచెం కొంచెంగా వివర్ణమవుతూంది. అయినప్పటికీ ఆమె తనను తాను సంబాళించుకొని. “అదా! అతన్ని గురించి అడుగుతున్నావా? అతను స్వయంగా తనే వెళ్ళిపోయాడు” అని చెప్పింది.

“నీ రంజితచరణాలు అతనికి శోభించకనేనా?”

మాధవి ఒకప్రక్కకు తల త్రిప్పుకుంది. కాని జవాబు ఏమీ చెప్పలేదు. మనోరమ ఎంతో ఆదరపూర్వకంగా-ఆమె ముఖాన్ని తన వేపు లాక్కుంది. ఆమె ఏదో పరిహాసమాడు దామనుకుంది. మాధవికళ్ళలో నీళ్ళు చూసేసరికి ఆమెకెంతో విచారం కలిగింది. ఆమె ఆశ్చర్యపడి-“యిదేమిటి మాధవీ?” అని అడిగింది.

మాధవి తనను తాను సంబాళించుకోలేకపోయింది. కళ్ళకు పైటకొంగు అడ్డుపెట్టుకుని యేడ్చింది.

మనోరమ ఆశ్చర్యానికి అంతులేదు. ఓదార్చాలంటే ఆమెకు చేతకాకపోయింది. కొంచెం సేపటివరకూ యేడవ నిచ్చింది. ఆ తరువాత బలవంతముగా ఆమె ముఖంమిగులుస్తూ పమిటికొంగులాగి. “ఏం చెల్లీ! ఏదో మామూలు వేళా కోళంకూడా సహించలేవా?” అని అడిగింది.

మాధవి కళ్ళు తుడుచుకుని—“అక్కయ్యా! నేను విధవను” అంది.

ఆ తరువాత యిద్దరూ చాలాసేపు మెదలకుండా వూరు కున్నారు. ఇద్దరూ వూరికే యేడుస్తున్నారు. మాధవి యేడుస్తుందనీ, ఆమె విధవలనీ మనోరమ యేడుస్తూంది... కాని మాధవి యేడవడానికి వేరే కారణం వుంది. మనోరమ ఏమీ తెలుసుకోకుండానే—‘అతను నిన్ను తప్ప యింకెవరినీ యెరుగడు.’ అన్నది. మాధవి అజ్ఞే ఆలోచిస్తూవుంది. యీ సంగతి నిజమని కూడా ఆమెకు తెలుసు! చాలా సేపయాక “అయినా మంచిపనికాదు” అని మనోరమ అన్నది.

“ఏ పని?”

‘చెల్లీ! అదికూడా చెప్పాలా? నేను అంతా గ్రహించాను’ యిటు ఆరుమాసాలనుంచి, ‘మాధవి ఏసంగతి ప్రాణ ప్రదంగా దాస్తూ వచ్చిందో - ఆ సంగతి మనోరమనద్ద దాచలేకపోయింది. పట్టుపడ్డాక, ముఖించాచుకుని పసిపిల్లలా యేడుస్తూంది.

చివరకు మనోరమ అడిగింది. “మరి ఆయన ఎందుకు వెళ్ళిపోయాడు?”

“నేనే వెళ్ళమని చెప్పాను.”

‘మంచిపనిచేశావు. బుద్ధివంతులుచేయవలసినపనేచేశావు.’

మనోరమఅంతా గ్రహించిందని మాధవి అనుకుంది. కాని ఏమీ గ్రహించలేదని తెలుసుకున్నాక - సంగతంతా విడమర్చి చెప్పి—“కాని ఆయన బ్రతక్కపోయినట్లయితే—నేను పిచ్చిదాన్ని అయేదాన్ని” అన్నది.

మనోరమ మనసులోనే “యిప్పుడు మాత్రం పిచ్చి దానికంటే తక్కువా?” అనుకుంది.

ఆనాడు చాలా దుఃఖంతో మనోరమ యింటికి వెళ్ళింది. ఆరాత్రికే కాగితం కలం పుచ్చుకుని భర్తకు పుత్తరం రాసింది.

“స్త్రీలకు విశ్వాసంలేదని మీరనేమాట నిజం. ఇప్పుడు నేను కూడా అలానే అంటాను. ఎందుకంటే మాధవి నాకు యివాళ నేర్పింది. ఆమెను బాల్యకాలంనుంచి నేను యెరుగుదును. అందువల్ల ఆమెను దోషి అని నేననను అలా అనేందుకు సాహసంలేదు. సమస్త స్త్రీజాతి జాతిమీద దోషం ఆరోపిస్తున్నాను. విభాతమీదకూడా దోషం వేస్తున్నాను. ఆయన స్త్రీ హృదయాన్ని యింత కోమలంగా-నీటిలాంటి తరళ పదార్థంతో ఎందుకని సృష్టించాడు? ఈ హృదయాలను యింకా కొంచెం కఠోరంగా వుండేట్లు సృష్టించమని ఆ భగవంతుని చరణాలనన్నిధికి విన్నవించేస్తున్నాను. యిక మీకు నా విన్నవం ఏమంటే—మీ చరణాలమీద శిరస్సువుంచి—మీ ముఖంవేపు చూస్తూ చనిపోవాలని కోరుతున్నాను. మాధవిని చూస్తూంటే నాకు గుండెలు పగిలిపోతున్నాయి! ఆమె నాకున్నటువంటి ఆశలన్నీ తల్లక్రిందులుచేసింది. అందువల్ల నన్ను కూడా మీరు నమ్మవద్దు. తొందరగా వచ్చి తీసుకుని వెళ్ళండి.”

ఆమె భర్త అది చదువుకుని పుత్తరం రాశాడు.

“నూపం యెవరిదగ్గరుంటుందో వాళ్ళు చూపిస్తారు. గుణాలు యెవరి దగ్గరుంటాయో, వాడు వెల్లడిస్తాడు. ప్రేమ యెవరి హృదయంలో వుంటుందో—ప్రేమించగల శక్తి ఎవరి

కుంబుందో - వాళ్లు ప్రేమించగలుగుతారు. మాధవీలత రసాలవృత్తున్ని అవలంబనంగా కోరుతూవుండడం ప్రపంచంలో చిరకాలంనుంచి వస్తున్న విధానం! యిందులో సుహృద్దా సేనూ చేయగలిగిందేమీలేదు. నేను నిన్ను యథాప్రకారం ప్రేమిస్తాను. యిందులో సువ్వేమీ విచారం పెట్టుకోవద్దు.”

మనోరమ తన భర్తగారి పుత్తరాన్ని కళ్ళకద్దుకొని నమస్కరించి తిరిగి పుత్తరం రాసింది.

“మాధవి దురదృష్టవంతురాలు. ఏవిధనకూడా చేయనిపని చేసింది. అమె మనసులోనే యింకొక మనిషిని ప్రేమించింది.”

ఉత్తరం చూసి మనోరమ భర్త నవ్వాడు. ఆ తరువాత ఆయన పరిహాసంచేస్తూ రాశాడు.

“మాధవి దురదృష్టవంతురాలని అనడంలో సందేహము లేదు. అమె విధవ అయివుండి కూడా మనసులో యింకొకరిని ప్రేమించినందుకు అందుకు మీ కందరికీ కోపంవస్తుంది. సభవలుచేయవలసిన పనిలో విధవ యెందుకు చేయి వేసిందా అని-నేను బ్రతికివున్నంతకాలం నువ్వు విచారం పెట్టుకోవద్దు. నీ కున్న అవకాశాలు వదులుకోవద్దు. ఈ కొద్ది అవకాశంలోనే ఆనందంగా యింకొకరిని మనసులో ప్రేమించు. కాని మనోరమా! నువ్వు నన్ను చకేతుణ్ణి చేయలేకపోయావు. నేను ఒకసారి ఒకలతను చూశాను. అది ఒక కోసుదూరంవరకూ భూమిమీద అల్లుకునిపోయి ఒక్క వృత్తున్ని ఎక్కింది. ఇప్పుడు దానికి ఎన్ని ఆకులు, ఎన్ని పూలు, పున్నా యో చెప్పలేను. నువ్విక్కడకు వచ్చాక ఒకసారి వెళ్ళి చూసివచ్చా!”

మనోరమ కోపంతో యీ ఉత్తరానికి జవాబురాయలేదు.

కాని మాధవికనుకొలుకుల్లో నల్లదనం ఏర్పడింది. ఎప్పుడూ సంతోషంగావుండే ముఖం గంభీరమైంది. పనిపాటల్లో మనసు లగ్నముకావడంలేదు. ఒక విధమైన నిర్లక్ష్యం ఏర్పడింది. యిప్పుడు కూడా ఆమె అందరినీ జాగ్రత్తగా చూస్తూ ఆదరిస్తూనేవుంది. పైగా అదింకా ఎక్కువైంది. కాని మునుపటిలా ఏవిషయం గుర్తుండడంలేదు. వ్యధ్యవ్యధ్యచుతినురుపు వస్తూంది.

యిప్పుడు కూడా అందరూ ఆమెను పెద్దక్కయ్య అని అంటున్నారు. యిప్పుడు కూడా అందరూ ఆకల్పితరుపువేపు చూస్తూన్నారు. చేతులు చాపుతున్నారు. ఫలసిద్ధి పొందుతున్నారు. కాని ఆకల్పనృక్షమంత సరళంగాలేదు. పెద్దవాళ్లు మాత్రం అప్పుడప్పుడూ ఎండిపోతుండేమోనని అనుమాన పడుతున్నారు.

మనోరమ ప్రతిరోజూ వస్తూవుంది. ఆ ప్రసంగం ఎత్తేది కాదు. యింకేదో మాట్లాడి వెళుతూవుండేది. అందువల్ల మాధవికి దుఃఖం కలుగుతుందని మనోరమ అనుకుంది. అందువల్ల ఆసంగతులు ఎంత ఆలోచించకుండావుంటే అంతమంచి దనుకుంది. ఒకవేళ యీ అభాగ్యురాలు ఈసంగతి మర్చి పోతుండేమోనని మనోరమ నమ్మకం!

\*

\*

\*

\*

సురేంద్రనాథుడు కొంత తేరుకొని తండ్రితో యింటికి వెళ్ళిపోయాడు. సవతితల్లి తన ఆదరాన్ని కొంత తగ్గించింది. అందువల్ల సురేంద్రనాథుని శరీరం కొంచెం విశ్రాంతి పొందింది. కాని సురేంద్రుడు యింకా తేరుకోలేదు. అతని గుండెలో నొప్పిగావుంటుంది రూపం - యవనాకాంక్షలు

యింకా ఆతనిగో ఉదయించలేదు. ఈ సంగతులన్నీ అతను ఆలోచించడు. యిప్పుడు కూడా పూర్వంలాగే అన్యమనసు తోనూ, ఆత్మనిబ్బరంచేసి వాడిలానేవున్నాడు. కాని ఎవరి మీద ఆధారపడాలో అదికూడా తెలుసుకోలేకపోయాడు. తెలుసుకోలేక, తన పనులుతానే చేసుకునేవాడా? అదీకాదు. యితరులమీద ఆధారపడివుండేవాడు. మునపటిలా మనసు లగ్నంకావడంలేదు. పనుల్లో ఎక్కడైనా పొరపాటు జరిగి నప్పుడు కొంచెం అసంతోషం చూపించేవాడు. అతని సవతి తల్లి యివన్నీ చూసి, విని-“నురేంద్రుడు ప్రస్తుతం మారిపో యాడు.” అని అనేది.

మధ్యలో ఒకసారి జ్వరం తగిలింది. చాలా కష్టంవేసింది. అతని కళ్ళంట నీళ్ళు కారినయ్! సవతి తల్లి దగ్గరే కూచుని వుంది. ఆమె ఒక కొత్తసంగతినిపెట్టింది. క్షణంలో ఆమె కళ్ళలో కూడా నీళ్ళూరినయ్! ఆమె ప్రేమపూర్వకంగా-“ఏమైంది నాయనా?” అని అడిగింది.

నురేంద్రుడు మాట్లాడలేదు. ఆ తరువాత ఆయన ఒక పోస్టుకారు అడిగివుచ్చుకుని దానిమీద వంకరటింకర అక్షరాలతో-“వెద్దక్కయ్యా! మళ్ళీ జ్వరం వచ్చింది. చాలా కష్టంగా వుంటుంది” అని రాశాడు,

కాని ఆ వుత్తరం పోస్టాఫీసుకు వెళ్ళలేదు. మొదట అతని మంచం మీదనుంచి కిందపడింది. ఆ తరువాత గది పూడ్చే మనిషి. దానిమ్మ తొక్కలతో బిస్కట్లు ముక్కలతో-ద్రాక్ష చర్మాలతోపాటు ఉత్తరాన్నికూడా పూడ్చి పార వేసింది. నురేంద్రుని హృదయకాంక్ష, మట్టిలోకలిసి గాలికి



ఎగిరి, మంచుకు తడిసి—ఎండకు యెండి ఓ తుమ్మచెట్టుకింద పడివుంది.

మొదట జవాబుగా ఓ సాకారమూర్తి నస్తుందని ఎదురు చూశాడు. కాని ఆతరువాత హస్తాక్షరాల్లైనా రాకపోతాయా అని చూశాడు. కాని చాలారోజులు గడిచిపోయినయ్యి! ఏమీ రాలేదు. సురేంద్రునికి జ్వరంకూడా తగ్గింది. పథ్యంకూడా పుచ్చుకున్నాడు. ఆతరువాత అతని జీవితంలో ఓ కొత్తసంఘటన జరిగింది. ఈ సంఘటన కొంతదే అయినా స్వభావికమైనదే! సురేంద్రునితండ్రి రాయ్ కి చాలాకాలంనుంచి తెలుసు! ఆయన ఆశిస్తున్నదికూడాయదే! సురేంద్రుని మాతామహుడు పాబనాజిల్లాలో ఒక మధ్యరకం జమీందారు. యిరవైఅయిదు ఘాళ్ళకు జమీందారీవుంది. ఆదాయం సంవత్సరానికి యాభైవేలు వుంటుంది. ఒకటి ఆయనకు సంతానంలేదు. పైగా ఖర్చుకూడా చాలాతక్కువ చేసేవాడు. దానిపైన నత్తిలోభి. అందువల్ల ఆయన తన సుదీర్ఘ జీవితంలో చాలాధనం కూడజెట్టి వుంటాడు. ఆయన తరువాత ఆ వైభవాన్ని కంతకూ ఏకమాత్రం కాపాడుకోవడే సర్వాధికారి కాగలడని రాయ్ మహాశయునికి తెలుసు! జరిగింది కూడా అంతే. మామగారు మృత్యుశయ్యమీద వున్నారని రాష్ట్రకి సమాచారం అందినది. ఆయన తొందరగా కొడుకుతో పాబనాజిల్లాకు ప్రయాణమయ్యాడు! కాని ఆయన చేరక ముందే మామగారు చనిపోయారు.

చాలా అట్టహాసంగా ఆయన కర్మచేశారు. అసలు మంచి పకడ్ బందీగావున్న జమీందారీ! పరిపక్వ నృప్తుడైన

నకీలు రామ్ మహాశయుని కఠిన బందోబస్తువల్ల జమీందారీ ప్రజలంతా భయపడ్డారు. యిప్పుడును రేండ్రునికి పెళ్ళికావాల్సి వుంది. సూరంతా పెళ్ళిళ్ళ బేరగాళ్ళతో నిండిపోయింది. యాభైకోసుల దూరంలో ఏ యింట్లోనన్నా అందమైన పిల్ల వున్నదంటే. ఆ ఇంటికి పెళ్ళిళ్ళ బేరగాళ్ళు పరుగుతీసి, తల్లిదండ్రులకు ఆశలు చూపుతున్నారు. ఈ విధంగా అయిదారు మాసాలు గడిచినయ్యే!

చివరకు సవతితల్లి వచ్చింది. ఆమె బంధువులంతా వచ్చారు. వారితో యిల్లంతా నిండిపోయింది.

ఆ తరువాత ఒకనాడు మేళ తాళాలతో, సురేంద్రనాథుడు పెళ్ళిచేసుకుని వచ్చాడు.

## 7

అయిదు సంవత్సరాలు గడిచినయ్యే! ఇప్పుడు రామ్ మహాశయుడు లేడు. వ్రజరాజ లాహిరీకూడా స్వర్గాన్నలంక రించాడు. సురేంద్రుని సవతితల్లి తన భర్తయిచ్చినడబ్బుతో ఆస్థితో పుట్టింటికి వెళ్ళి వుంటుంది.

ప్రస్తుతం సురేంద్రనాథునికి ఎంత ప్రఖ్యాతివుందో అంత అవఖ్యాతి కూడావుంది. కొంతమంది అటువంటి బంధువత్సలుడు, ఉదారుడూ మిత్ర స్రతిపాలకుడైన జమీందారుని మేమింతనగకూ చూడలేదని అంటారు. యింకా కొంతమంది - యిలా వ్రజలను పీడించుకుని తినే జమీందారు యిక్కడెప్పుడూ పుట్టలేదని అంటారు.

ఈ రెండు సంగతులు నిజమని నాకు తెలుసు! మొదటిది సురేంద్రనాథుని విషయంలో నిజం. యిక రెండోది ఆయన గుమాస్తా మధురనాథ్ బాబు విషయంలో నిజం!

సురేంద్రనాథుని పెద్దహాల్లో ప్రస్తుతం స్నేహితులు సమావేశమవుతుంటారు. వాళ్ళంతా ఎంతో సంతోషంగా తమ ప్రపంచంలోని వాంఛలన్నీ సరదాగా తీర్చుకుంటున్నారు. ఆకులూ, చక్కలూ-హుక్కా, సారాయం - మాంసమూ దేన్ని గురించికూడా వారికి చింతలేదు. అన్ని వస్తువులు వాటంతట అవే నోటిదగ్గరకు వస్తున్నయ్! మేనేజరు మధురబాబుకివంటే మహా సరదా! ఖర్చుకు కావలసిన డబ్బు పోగుచేయడంలో సిద్ధహస్తుడు. కాన అందుకు జమిందారీ ఖాతాలోంచి, తీయవలసిన పనిలేదు. ఆయన చండ ప్రచండ శాసనంతో జమిందారీలోని ప్రజలే న్యాయాన్ని భరించేవాళ్ళు. మధురబాబు దగ్గర ఒక్క డబ్బుడీగూడా బాకీపెట్టడమనేది లేదు. యిళ్లు తగులపెట్టించడంలో ఆస్తులు వేలాలు వేయించడంలో కచ్చేరీ గదుల్లో బంధించడంలోనూ అతని సంతోషానికి మేరలేదు.

ప్రజల ఆర్తనాదాలు మధ్య మధ్యలో శాంతిదేవి చెవుల్లో పడేవి. ఆమె భర్తను బ్రతిమాలుతూ. “మీరు మీ జమిందారీని స్వయంగా చూసుకోకుంటే అంతా నాశనమైపోతుంది!” అని చెప్పేది.

సురేంద్రనాథుడు త్రుళ్ళిపడి అనేవాడు. “అదే! అయితే యిదంతా నిజమేనా?”

“నిజంకాదా? దేశమంతా నిందిస్తున్నా మీ చెవిని పడలేదా? యిరవైనాలుగు గంటలు స్నేహితులతో కూచుంటే- యీ సంగతులు మీ చెవికి ఎలా వినపడతయ్? అటువంటి మేనేజరు మనకువద్దు. అతన్ని వెళ్ళగొట్టండి.”

సురేంద్రనాథుడు దుఃఖంతో విచారంగా “సరే! రేపటి నుంచి నేనే అంతా స్వయంగా చూసుకుంటాను” అనేవాడు.

ఆ తరువాత కొన్ని గోజులవరకూ జమీందారీని చూసుకునే వాడు. మధురబాబు గాభరాపడుతూ-అన్నడప్పుడూ గంభీరుడై-“సురేంద్రబాబూ, యీవిధంగా నే జమీందారీని నిలుపుకుంటారా?” అనేవాడు.

సురేంద్రుడు నవ్వుతూ-“మధురబాబూ! దుఃఖతుల రక్తం పిండి, జమీందారీ నిలుపుకునే అనరక మేమిటి?”

“అయితే నాకు సెలవుయిప్పించండి? నేను వెళ్ళిపోతాను.”

సురేంద్రుడు వెంటనే మెత్తబడేవాడు. ఆ తరువాత జరగవలసిందేదో అలానే జరిగేది. ఆ తరువాత హాలువదలి బయటికి వచ్చేవాడు కాదు సురేంద్రుడు.

ఈ సంగతి యిలావుండగా యిప్పుడు యింకొక కొత్త ఉపసర్గ వచ్చిపడింది. ఒక తోటను పెంచి, అందులో ఒక బంగళా కట్టించాను. అందులో కలకత్తానుంచి ఎలోకేశి అనే వేశ్యవచ్చి వుంటూవుంది. నాట్యంలోనూ పాటల్లోనూ మంచి ప్రవీణురాలు! చూడ్డాని కంతి చెడ్డగా వుండదు. భగ్నపరిచివ తేనెపట్టునుండి విడిపోయిన తేనెటీగల్లా సురేంద్రుని హాలు వదలిపెట్టి స్నేహితు లంతా తోటకుచేరారు. వాళ్ళ ఆనందానికి ఉత్సాహానికి అంతులేదు. వాళ్ళంతా సురేంద్రనాథుని కూడా లాక్కుని వెళ్ళారు. ఇప్పటికీ మూడు రోజు లైంది. శాంతిదేవికి భర్త దర్శనం దొరకలేదు. నాలుగోనాడు భర్త యింటికి వచ్చాడు. ఆమె గుమ్మానికి ఆనుకుని కూచుని అడిగింది- “యిన్ని రోజులు ఎక్కడ వున్నావు?”

“తోటలో”

“అక్కడ మూడుగోజులవరకూ వుండడానికెవరున్నాను?”

“అదే...”

“అన్నిటికీ ‘అదే’నా? నేను అంతా విన్నాను” అంటూ శాంతి యేడ్చి—“నేనేఅపరాధం చేశానని. నన్నిలా కాల తన్నుతున్నారు?” అన్నది.

“ఎక్కడ...? నేను...”

“ఇంతకంటే కాలతన్నడ మంటే ఏమిటి? మాకు యింత కంటే ఎక్కువ అవమానం యేముంది?”

“అదే...వాళ్ళంతా...”

ఆ మాట వినట్లుగానే శాంతి ఇంకా ఎక్కువగా ఏడుస్తూ అన్నది. “మీరు నాకు భర్త. భగవంతునితో సమానం? నా యిహ పరాలు కూడా మీరే! నేను మిమ్మల్ని గుర్తించలేనా? నేను మీకు ఏమీ కానని తెలుసు? ఒక్క నాడు కూడా నేను మీ మనసు పొందలేకపోయాను. నా బాధ మీ కెలా, యెవరు చెప్పగలరు? మీరు సిగ్గుపడతారు. కష్టపడతారు. అందుకనే నేను యేమీ అనడంలేదు.”

“శాంతీ! ఎందుకు యేడుస్తావు?”

“ఎందుకు యేడుస్తున్నానో అది నా అంతర్యామికే తెలుసు? మీరు నన్ను అశ్రద్ధగా చూడరని నాకు తెలుసు? మీ మనసులోకూడా క్లేశంవుంది. మీరింకేమిచేయగలరు?” అని ఆమె కన్నీళ్ళు గుడుచుకుని. ‘ఒక వేళ జన్మంతాకష్టాలు అనుభవించినా - నాకు నష్టంలేదు. కాని మీకున్న కష్ట మేమిటో నేను తెలుసుకున్నట్లయితే...’ అని ఆగింది.

నుచేందుడు ఆమెను దగ్గరకులాక్తుని కన్నీళ్ళు తుడుస్తూ ప్రేమపూర్వకంగా—‘అయితే ఏంచేస్తావు శాంతి?’ అని అడిగాడు. ఇందుకు జవాబు ఏముంది? శాంతి వెక్కి వెక్కి ఏడ్చింది. చాలా సేపున్నాక శాంతి అన్నది “ప్రస్తుతం మీ శరీరం కూడా బావుండడంలేదు.”

“ఇనాశేకాదు. అయిదు సంవత్సరాలనుంచి బావుండడం లేదు. ఏనాడు కలకత్తాలో బండిక్రింద పడ్డానో—గుండెలకూ వీపుకు దెబ్బ తలిగింది. ఒక్క నెలనరకూ మంచంలోవున్నాను. అప్పటినుంచీ శరీరంలో ఏమీ బావుండడంలేదు. ఆ నొప్పి ఇంతనరకూ పోలేదు. ఎలా బ్రతుకుతున్నానో నాకే అప్పుడప్పుడూ అశ్చర్యం కలుగుతుంది.”

శాంతి తనచేతిని తొందరగా భర్త గారిగుండెమీద వుంచి— “పదండి, మనం యీ వూరు వదిలి కలకత్తా వెళదాం! అక్కడ మంచి మంచి డాక్టర్లుంటారు” అన్నది.

నుచేందుడు కూడా చలుక్కున సంతోషించి—“పద వెళ్దాం! అక్కడ ‘పెద్దక్కయ్య’ కూడా వుంది’ అన్నాడు.

“మీ ‘పెద్దక్కయ్య’ను మాడాలని నాకూవుంది. ఆమెను తీసుకునిరాగలరా?”

“ఎందుకు తీసుకురాను?” ఆ తరువాత కొంచెం ఆలోచించి—“నేను చచ్చిపోతున్నానని తెలిసినప్పుడు తప్పకుండా వస్తుంది’ అన్నాడు.

శాంతి నుచేందునితోటికే చేయి అడ్డుపెట్టి—“నేను నీ కళ్ళు మూసుకుంటానని. అటువంటిమాట అనకండి” అన్నది.

“ఆమె వచ్చినట్లయితే నాకేమీ కష్టంవుండదు.”

అభిమానంతో శాంతిహృదయం పరిపూర్ణంగా నిండిపోయింది. ఇప్పుడిప్పుడే భర్తకు తానేమీ కాదన్నది. కాని సురేంద్రుడు అది ఆలోచించలేదు. తెలుసుకోలేదు. అతనేం చెపుతున్నాడో దానికే సంతోషపడుతున్నాడు - “నువ్వు స్వయంగా వెళ్ళి ‘పెద్దక్కయ్య’ను తీసుకునిరా! ఏం...? బావుంటుంది కదూ?”

“అలాగే” అంటూ శాంతి తలూపింది.

ఆ మరునాడు మధురబాబుకు తోటలో ఎవరైతేవున్నారో వాళ్ళను క్షణంలో వెళ్ళగొట్టకుంటే - తన నొకరీ వూడిపోతుందని చెప్పమని దానీతో కబురుచేసింది. ఆమె తన భర్త గారితోకూడా - “ఏది ఏమైనా. మీరు యిల్లువదలి బయటికి వెళ్ళారంటే నేను తల పగులగొట్టుకు నెత్తురు ప్రవహింప చేస్తాను.” అని చెప్పింది.

“అజే...కాని వాళ్ళంతా...”

“నేను ఆ ‘కానీ’కి కూడా తగిన బరిదోబస్తు చేస్తాను.” అని శాంతి దానీని పిలిచి ఆ నెధనల్ని లోపలికి రానీయనద్దని దర్బానుతో చెప్పమన్నది.

ఇక ఉపాయమేమీలేక మధురబాబు ఎలోకేణీని పంపించాడు. మిగిలినవాళ్ళంతా మాయమయ్యారు. ఆ తరువాత మధురబాబుజమిందారీవ్యవహారాల్లోమనసులగ్నంచేశాడు.

సురేంద్రనాథుడు కలకత్తా వెళ్ళలేకపోయాడు. గుండెలో నొప్పి ఇప్పుడు కొంచెం తగ్గినట్లయింది. కలకత్తా వెళ్ళదామని శాంతికికూడా అంతగా ఉత్సాహంలేదు. అక్కడేవుండి యథాసాధ్యంగా భర్తగారి సేవా సుశ్రూషలు చేయడానికి

వుపక్రమించింది. కలకత్తానుంచి సీ నుంచి డాక్టరును పిలిపించి చూపించాడు. ఆ చికిత్సకుడు అంతా విని - పరీక్షించి ఒక ఔషధం ఇచ్చి, విశేషించి శారీరకంగా గాని, మానసికంగా గాని ఏమీ పరిశ్రమ చెయ్యకూడదని చెప్పి వెళ్ళాడు.

ఈ అవుసరం చూసుకుని మేనేజరుగారు, న్యవహారాలు చూస్తున్నాడు. అందువల్ల గ్రామగ్రామములో ఆర్తనినాదాలు చెలరేగుతున్నాయి! మధ్యమధ్య శాంతి ఈ సంగతులు వింటూందికాని, భర్తకు చెప్పడానికి సాహసించలేకపోయింది.

## 8

కలకత్తాలో యిప్పుడు ప్రజరాజబాబుకు బదులు శివ చంద్రుడు యజమాని అయ్యాడు. మాధవికిబదులు యిప్పుడు యింటికి యజమానురాలు కొత్తకోడలు మాధవి ఇంకా అక్కడేవుంది. తమ్ముడైన శివచంద్రుడు ఇప్పుడుకూడా ప్రేమాదరణలతో చూస్తున్నాడు, కాని మాధవికి, ఇక ఇక్కడ వుండాలనిలేదు. ఇంట్లోని దాసదాసీ అందరూ - - గుమాస్తా—మాష్టర్లు మొదలు అందరూ యిప్పటికీ 'పెద్ద క్కయ్యా' అని పిలుస్తూనేవున్నారు. కాని పెట్టెతాళ్ళాని మాత్రం ఇంకొకరిదగ్గరకు వెళ్ళిపోయినవనే సంగతి అందరూ యెరుగుదురు. అందుకని శివచంద్రునిభార్య మాధవిని అవజ్ఞ తతో—అమర్యాదగా చూస్తోందాంటే అదీకాదు. కాని ఆమె భావాన్నిబట్టి ఈ కొత్తవధువు అనుమతీ, సలహాలేనిదే ఏవని చేయడానికి ఆమె కేమాత్రం వీలులేదని గ్రహించవచ్చు.

అప్పుడు ఇల్లంతా తండ్రీరాజ్యం! ఇప్పుడుతమ్ముడిరాజ్యం అయిపోయింది. అందువల్ల కొంచెం భేదంవచ్చింది. మొదట్లో



ఆదరణావుండేది, పెత్తనమూ చలాయించేది. ఇప్పుడు ఆదరణావుంది కాని పెత్తనంలేదు. మొదట తండ్రిగారి ఆదరణ కారణంగా ఆమె యజమానురాలు. ఇప్పుడు ఆత్మీయులలో చేక, కుటుంబీకులలో ఒకతైపోయింది.

అంటే శివచంద్రుని, అతనిభార్యనూ దోషిగా యెంచాననీ, తిన్నగాకాక ఇంకొకవిధంగా దూషిస్తున్నాననీ యెవరైనా అనుకుంటే వాళ్ళు నన్ను పొరపాటుగా అర్థంచేసుకున్నవాళ్ళవుతారు. ప్రపంచంలో వస్తూన్న నీతినియమాలు రీతి-రివాజులుమాత్రం ఇక్కడ చెప్పుకున్నాను. మాధవి అదృష్టం పడిపోయింది. ఆమె నాది అని చెప్పుకునేందుకు ఏమీలేదు. అలాఅని ఎవరైనా తమ అధికారాలను నదులు కుంటారా? భర్తగారి ఆ స్తిమీద భార్యకు ఎంత అధికారం వుండేది ఎవరికి తెలియదు? అయితే శివచంద్రుని భార్యకు ఈ సంగతి తెలవదూ? శివచంద్రుడు మాధవికి 'తమ్ముడే! కాని ఆమె మాధవికి ననువుతుంది? ఇతరులకోసం తన అధికారం ఆమె ఎందుకు వదులుకుంటుంది? మాధవికి అంతా తెలుసు. ఏసమయంలో కోడలు చిన్నదిగావుందో ఏ సమయంలో ప్రజబాబు జీవించివున్నాడో-ఆసమయంలో మాధవిదృష్టిలో ప్రమీలా కోడలూవొకటే? ఇప్పుడా అభిప్రాయాలు కనుపడడంలేదు. ఆమె మొదటినుంచి అభిమానంగలది. అందువల్ల అందరికి తగ్గివుండేది. మాటబడే ఓర్పులేదు. అందువల్ల ఆమె ఏమీ మాట్లాడేదికాదు. యెక్కడ ఈమెకు బలంలేదో అక్కడ తలెత్తుకునివుండడం తలకొట్టినట్లుగా వుండేది. మనసు కేదైనా బాధ కలిగితే సహించి పూరుకునేది. శివచంద్రునితో

చెప్పేదికాదు. ఆత్మీయతతో అర్థించడం ఈమెకు చేతకాదు. కేవలం యీ ఆత్మీయతాబలంతో—తన అభికారం ప్రతిష్ఠించు కోవాలంటే—ఆమె శరీరం - మనసూ ధిక్కరించేవి. సాధారణపు ఆడవాగ్గు పోట్లాడుకునేవిధంగా పోట్లాడం ఆమె కెంత అసహ్యమో— ఎంత తిరస్కారమో ఆమెకే తెలుసు.

ఒకనాడు శివచంద్రుని పిలిచి - “అన్నయ్యా! నేను మా అత్తగారింటికి వెళతాను.” అని చెప్పింది.

శివచంద్రుడు ఆశ్చర్యపడి. “అదేమిటి మాధవీ! అక్కడ ఎవరూ లేరుగా?” అని అడిగాడు.

చనిపోయిన భర్తగారిని ఉద్దేశించి మాధవి అంది - “వారి చిన్నచెల్లెలి మేనల్లుడు కాశీలో వుంటున్నాడు. నాడిని తీసుకుని గోలాపురంలో హాయిగా వుండగలను.”

పబనాజిల్లాలోని గోలాపురంలో ఆమె అత్తగారిఇల్లు వుంది. శివచంద్రుడు కొంచెంగా నవ్వి—“అదెలా జరుగుతుంది? నువ్వు చాలా కష్టపడతావు.” అని అన్నాడు.

“అన్నయ్యా! కష్టం ఎందుకు కలుగుతుంది? అక్కడ ఇల్లు ఇంకా పడిపోలేదు. పది పదిహేను ఎకరాల భూమికూడా వుంది. వాటిలో ఒక విధనకు సరిపోదా?”

“సరిపోకపోతుందనికాదు. డబ్బుకు కూడా యిబ్బంది లేను. కాని మాధవీ! నీకు అక్కడచాలాకష్టంకలుగుతుంది.”

“కష్టమేమీ వుండను.”

శివచంద్రుడు కొంచెంసేపు ఆలోచించి “చెల్లీ! అసలు నువ్వెందుకని వెళుతున్నావు ? సంగతేమన్నా వుంటే నాకు చెప్పు! నేను అంతా సరిచేస్తాను.” అన్నాడు.

అంతకు ముందు శివచంద్రుడు తన భార్యనల్ల. చెల్లెలికి విరుద్ధంగా యేదో వినివున్నాడల్లేవుంది, అదే సంగతి యిప్పుడు అతనికి గుర్తువచ్చినట్లుంది. సిగ్గుతో మాధవిముఖం ఎర్రబడింది. అందునల్ల ఆమె “అన్నయ్యా! నేను పోట్లాడి మీ యింట్లోంచి వెళ్ళిపోతున్నానని అనుకున్నావా?” అని అడిగింది.

శివచంద్రుడుకూడా “సిగ్గుపడి-లొందరగా అన్నాడు- “కాదు కాదు. అదికాదు. నే నలా అనను! యియిల్లు నీదే! మరి యివాళ ఎందుకని వెళతానంటున్నావు?”

అప్పుడు యిద్దరకూ ప్రేమపాత్రుడైన తండ్రి గుర్తుకు వచ్చాడు. యిద్దరి కళ్ళలో స్పృహకనుపించినయ్! కళ్ళు తుడుచు కుని మాధవి అన్నది—“నేను తిరిగి వస్తాను, నీ కొడుకు వడుగు చేసేప్పుడు నన్ను వచ్చి తీసుకునిరా! యిప్పుడు నేను వెళుతున్నాను.”

“అది పడేండ్లనాటి మాట”

“అప్పటికి నేను బతికివుంటే వస్తాను.”

మాధవి ఏవిధంగానూ అక్కడ వుండేందుకు యిష్ట పడలేదు. ఆమె కొత్తకోడలికి యింటి విషయాలన్నీ విడమర్చి చెప్పింది. దాసదాసీలను పిల్చి ఆశీర్వాదించింది. వెళ్ళే రోజున శివచంద్రుడు కన్నీళ్ళుపెట్టుకుని. “మాధవి! నీ అన్నయ్య నిన్నేప్పుడూ ఏమీ అనలేదు.” అన్నాడు.

“మంచి మాటన్నావు అన్నయ్యా?”

“అదికాదమ్మా ఒకవేళ ఏదన్నా అశుభక్షణంలో— ఎప్పుడన్నా నోటితో ఏమైనా.....”

“కా దన్నయ్యా! అటువంటి దేమీలేదు?”

“నిజమేనా?”

“నిజమే.”

“అయితే వెళ్ళు. నీ యింటికి వెళ్ళడానికి నిన్ను అడ్డు పెట్టను - నీకు యెక్కడ బావుంటే అక్కడే వుండు. కాని నీ క్షేమసమాచారం మాత్రం అప్ప డప్పుడూ పంపుతూ వుండు.”

\*

\*

\*

\*

ముందు మాధవికాశీవెళ్ళింది. తన చెల్లెలికొడుకునితీసుకుని సరిగ్గా ఏడు సంవత్సరాల అనంతరం తన అత్తగారిల్లయిన గోలాపురంలోని భర్తగారింటికి వచ్చింది.

అప్పుడు గోలాపురంలోని చటర్జీమహాశయుడు చాలా యిరుకుసపడ్డాడు. అతనికి యోగీంద్రునితండ్రికీ పెద్దస్నేహం. అందువల్ల చనిపోయేముందు యోగీంద్రుడు తనకున్న కొద్ది భూమి ఇతనికి అప్పగించాడు. యోగీంద్రు బ్రతికివున్నప్పుడు కూడా అతడే భూమిని చూస్తుండేవాడు. యోగీంద్రుడు పొలంవిషయంలో ఎక్కువ శ్రద్ధపుచ్చుకునేవాడుకాడు. తన మామగారివద్దర చాలా డబ్బువుంది. అందుకని తండ్రి గారివల్ల సంక్రమించిన ఈ ఊద్ర ఆస్తిమీద అతనికి ఎక్కువ మమకారంలేదు. తరువాత ఆయన చనిపోయాక చటర్జీ న్యాయపూర్వకమై అధికారంతో—ఏ అడ్డంకులు లేకుండా అనుభవిస్తూవస్తున్నారు. యిప్పుడు యింతకాలమయ్యాక మాధవి వచ్చి అడ్డుపడింది. ఇది చటర్జీగారికి అన్యాయంగా తోచింది. మాధవి ఈర్ష్యకొద్దీ ద్వేషంకొద్దీ ఇలా చేసిందని

గ్రహించాడు. ఆయన కోపంతో వచ్చి అన్నాడు- “చూడ మూయీ! నీకున్న రెండేకరాలభూమి. పదిసంవత్సరాలనుంచి శిస్తుబకాయి అంతా కలిసి వందరూపాయలు అయింది. అది చెల్లించకపోతే వేలానికి వస్తుంది” అని చెప్పాడు.

మాధవి తన మేనల్లునితో డబ్బుకోసం బెంగ అవునరం లేదని చెప్పించి, వెంటనే వందరూపాయలు పంపింది. ఈ డబ్బు చుట్టరికి ఇంకొకపనికి వుపయోగపడింది.

కాని మాధవి అలా సాధారణంగా నదిలిపెట్టే మనిషి కాదు. మాధవి తన మేనల్లుడైన సంతోషకుమారునితో, కేవలం తన మామగారు రెండేకరాల భూమితో జీవితం గడవలేదనీ, అందువల్ల మిగిలిన భూమి ఎవరిదగ్గర, ఎక్కడ వున్నదీ చెప్పమని కబురుచేసింది.

చుట్టరి చాలా కోపంగా స్వయంగా వచ్చి. “అదంతా అమ్మేశాం! ఇంక వున్నది కాస్తా కాలులోవుంది. ఈ ఏడేని మీది సంవత్సరాలనుంచి శిస్తుకట్టకుంటే భూమిఎలావుంటుంది?”

యీ కొంచెం శిస్తు చెల్లించకపోవడానికి ఈ భూమిలో ఏమీ పండడంలేదా? నిజంగా ఒకవేళ అమ్ముడుపోతే, ఎవరు అమ్మారో. ఎవరికి అమ్మారో చెప్ప! మళ్ళీ దాన్ని కొనడానికి ప్రయత్నించాలి. కాగితాలు అవీ ఎక్కడ ఉన్నాయ్?” అని అడిగింది మాధవి.

చుట్టరి ఏదో సమాధానం చెప్పాడు. కాని మాధవికి అర్థం కాలేదు. మొదట ఆ బ్రాహ్మణుడు ఏదో వాగుతూ— గొడుగువేసుకుని, నడుముకు అంగవస్త్రం బిగించి, ఆపైన ఒక తువాయి కప్పుకుని “లాలతా” గ్రామానికి పయనమయ్యాడు.

ఈ లాలతా గ్రామములో సురేంద్రనాథుని యిల్లా, మేనేజరు మధురబాబుగారి ఆఫీసు వుంది. ఈ బ్రాహ్మణుడు ఏడేనిమిది కోసుల దూరం నడిచి, తిన్నగా మధురబాబు దగ్గర కెళ్ళి యేడుస్తూ - “రక్షించండి బాబూ! ఈ బీద బ్రాహ్మణుడు ఇక ఇంటింటా ముట్టెత్తుకునితినాల్సివచ్చింది.” అన్నాడు.

‘అలా చాలామందికి జరుగుతుందిలే’ అని మధురబాబు ముఖంతిప్పి అడిగాడు - ‘ఏం జరిగింది?’

“నన్ను రక్షించండి బాబూ!”

‘అసలు ఏం జరిగింది?’

అప్పుడు విధుచటర్జీ మాధవివద్దనుంచి పుచ్చుకున్న వంద రూపాయలు దక్షిణగా మధురబాబుచేతిలో పెట్టి - ‘తమరు ధర్మానతారాలు! ఒకవేళ నన్ను రక్షించకపోతే నేను స్వనాశనమైపోతాను’ అన్నాడు.

‘సరే! జరిగిందేదో విడమర్చి చెప్ప!’

‘గోలా గ్రామములోని రామతను సన్యాస్ విధవకోడలు ఇంతకాల మయాక ఎక్కడనుంచో వచ్చి, నా ఆస్థంతా దఖలు పరుచుకోవాలంటున్నది.’

మధురబాబు నవ్వుతూ - “ఆమెగారు నీ ఆస్థంతా స్వాధీనం చేసుకోవాలంటోందా? లేకుంటే నువ్వే ఆమె ఆస్థిని కాజేయాలని చూస్తున్నావా?” అని అడిగాడు.

అప్పుడు బ్రాహ్మణుడు జంధ్యం ముట్టకుని మధురబాబు చేతులు గట్టిగా పట్టుకుని - “నేను పడేశ్శనుంచి శిస్తుకడుతూ వస్తున్నాను.” అని చెప్పాడు

‘భూమిలోపంటపండించుకున్నప్పుడు శిస్తుకట్టనవునరంలేదా?’

“రక్షించాలి ప్రభువులు.”

మధురబాబు బ్రాహ్మణుని ఉద్దేశ్యం గ్రహించి—“విధనను మోసపుచ్చాలనుకుంటున్నావా?” అని అడిగాడు.

బ్రాహ్మణుడు మెదలకుండా చూస్తున్నాడు.

“ఎన్ని ఎకరాల భూమి వుంది?”

“పాతిక ఎకరాలు.”

మధురబాబు లెక్క వేసి చూసి—“ఎంత లేదన్నా మూడు వేల ఆస్తి వుంటుంది. జమీందారీకి ఏమి యిస్తావు?” అని అడిగాడు.

“తమ రెంత ఇవ్వమంటే అంత ఇస్తాను. మూడు వందల...”

“మూడు వందలు యిచ్చి, మూడు వేలు కాజేస్తావా? వెళ్ళు. మానెల్ల ఏమీకాదు.”

బ్రాహ్మణుడు శుష్క-నేత్రాలతో—“మరి యెంత యివ్వమంటారు?” అని అడిగాడు.

“వెయ్యి రూపాయలు ఇవ్వగలరా?”

తరువాత యిద్దరూ చాలా సేపు రహస్యంగా మంతనాలు చేసుకున్నారు. దాని ఫలితం యోగింద్రనాథుని భార్యమీద రావలసిన శిస్తుబకాయి పది సంవత్సరాలకూ, అసలు వడ్డీతో కలిపి వెయ్యి రూపాయలకు దావా పడేశారు. సమన్లు కూడా జారీచేశారు. కాని ఆ సమన్లు మాధవి వరకూ వెళ్ళలేదు. ఆ తరువాత డిక్రీ అయింది. ఆ తరువాత నెలాపది హేనురోజులకు శిస్తుబాకీ నిమిత్తం జమీందారు తన ఆస్తినింతా ఇల్లుతో సహా వేలం వేయడానికి నోటీసులు యిచ్చి జప్తుచేశారని మాధవికి తెలిసింది.

మాధవి బొరుగింటానిడను పిలిచి — “అయితే యిదిదోపిడీ గాళ్ళ జైతమా?” అని అడిగింది.

“నీం...ఏం జరిగింది?”

“లేకుంటే యేమిటి? ఒక మనిషి మోసంచేసి నానర్వస్వం కా జేయాలని చూస్తున్నాడు. మీ రది చూడడమేలేదే?”

“మీకు యేం చేయగలము? జమీందారుగారే వేలం వేయిస్తూంటే బీదవాళ్ళం మేము యేం చేయగలం?”

“సరే జరిగిందేదో జరిగిపోయింది. కాని నా ఇల్లు వేలం అవుతుంటే నాకు కబురుకూడా లేదే! అయితే జమీందారు ఎటువంటివాడు?”

ఆ పొరుగింటావిడ అంతా వివరంగా చెప్పింది—“ఇంతగా ప్రజలను పీడించే జమీందారు, ఇంత అత్యాచారాలు చేసే వాడిని నే నెక్కడా చూడలేదు.” అని చెప్పి ఇంకా ఆమె విన్నమాటలు అన్నీ విడమర్చి చెప్పింది.

మాధవి కొంచెం భయపడుతూ భయపడుతూ... “అయితే జమీందారుగారిని స్వయంగా కలుసుకుంటే పని జరగదా?” అని అడిగింది.

తన మేనల్లుడు సంతోషకుమారుడికోసం మాధవి అలా చేయడానికి కూడా వెనకాడలేదు. ఆమె అప్పటికేమీ చెప్పలేకపోయింది. రేపుదయం తన అప్పకొడుకుదగ్గర సంగతులన్నీ తెలుసుకుని చెప్తుతానంది. తన అప్పకొడుకు రెండు మూడుసార్లు లాలతాగ్రామము వెళ్ళి వచ్చాడు. జమీందారు విషయమంతా అతనికి తెలుసు. చివరకు ఆ రోజున తోటలోనిమేడలోపున్న ఎలోకేళి విషయమైజరిగినవిషయం కూడా వినివున్నాడు. తరువాత అతని చిన్నమ్మ అతనితో ఈ విషయం సంప్రదించింది. అప్పు డతను ముఖాన్ని వీలైనంత



గంభీరంగా పెట్టి-“ఈ విధవకోడలువయ సంతవుంటుంది?” అని అడిగాడు.

“ఇరవై-యిరవై ఒక్క సంవత్సరాలు వుంటాయి”

‘అతను తలూపి-చూడ్డానికెలావుంటుందే?’ అని అడిగాడు.

“అప్పరసలా వుంటుంది.”

అప్పు డతను ముఖాన్ని మార్చి-“చూస్తే పనవొచ్చు. కాని ఆమె యీ రాత్రికే వడవమాట్లాడుకుని, తండ్రిగారింటికి వెళితే చాలా గొవుంటుంది.” అని అన్నాడు.

“ఎందుకని?”

“చూడ్డానికి అప్పరసలావుంటుందని చెప్పావుగా! అందుకనే” అని అన్నాడు.

“ఉంటే యేం?”

అంతా అందులోనేవుంది. చూడ్డానికి అప్పరసలావుంటే, సురేంద్రరావుచేతుల్లోంచి తప్పించుకోలేదు.”

చిన్నమ్మనోటిమీద చేయిపెట్టుకుని-“యిలాఅంటావేం?” అని అడిగింది.

అతను చిరునవ్వునవ్వి-“ఆ...అంతే. యీ సంగతి అందరికీ తెలిసింది.” అన్నాడు.

‘అయితే కలవడం మంచిదికాదంటావా?’

‘కాదు. యేవిధంగాకూడ మంచిదికాదు.’

‘కాని ఆమె ఆ స్థిలంతా పోతుంది.’

‘ఎప్పుడైతే చట్టర్జీమహాశయుడు ఇందులో వున్నాడో అప్పుడు ఈ ఆస్తి వస్తుందనే ఆశలేదు. పైగా ఆమె గొప్ప వంశానికి చెందినది. అయితే ఆమె నీతినికూడా పోగొట్టుకుంటుందా?’

ఆ మరునాడు ఆమె మాధవికి అంతా చెప్పింది మాధవి సంగతంతా విని అశ్చర్యంపొందింది. పగలంతా జమిందార్లైన సురేంద్రరాయని గురించే ఆలోచిస్తూవుంది. సురేంద్రరాయ! ఈ పేరు చాలా పరిచితమైనదే! కాని ఆ మనిషితో పోల్చలేక పోయింది. ఈ పేరు ఎన్నోసార్లు తలుచుకుంది. అయిదు సంవత్సరాలనాడు మర్చిపోయిన పేరు ఇంతకాలమయ్యేక తిరిగి గుర్తుకువచ్చింది.

ఆ రాత్రి కలతో మాధవికి నిద్రవట్టలేదు. అనేకసార్లు ఆమెకు పాతసంగతులు గుర్తుకువచ్చినయ్యే! కళ్ళంట ఎన్నోసార్లు స్తీళ్లువచ్చినయ్యే! ఆమెముఖం చూస్తూ సంతోషకుమారుడు భయపడుతూ- 'అత్తయ్యా! నేను అమ్మదగ్గరకు వెళితాను' అన్నాడు. మాధవికూడా ఈ సంగతి కొన్నిసార్లు ఆలోచించింది. ఎందుకంటే ఇక్కడున్న ఆశ్రయం పోయేక ఇక కాశీవాసంకంటే వేరే గత్యంతరంలేదు. సంతోషకుమారుని కొరకైనా జమిందారును తాను చూడాలనుకుంది. కాని అలా జరగలేదు. చుట్టుప్రక్కలవాళ్ళంతా వద్దంటున్నారు. ఆమె యెక్కడికివెళ్ళి వుండామన్నా-ఆమెకు ఇంకొక కొత్త ఉపద్రవం వచ్చిపడింది. అది రూపం! తన యవ్వనం! ఇది కూడా దురదృష్టమే ననుకుంది మాధవి! ఈ ఉపద్రవాలన్నీ యెందు కింకా యీ శరీరాన్ని అంటిపెట్టుకుని ఉన్నయ్యే! ఇప్పటికి ఏడేండ్లయింది. ఇవన్నీ భ్యాసలోలేవు. ఈవిషయాలు గుర్తుకు తెచ్చేవాళ్ళుకూడా యెవరూలేరు. భర్త చనిపోయాక తన తండ్రిగారింటికి వచ్చినప్పుడు అందరూ 'పెద్దక్కయ్యా!' అని పిల్చారు. 'అమ్మగారూ' అని పిల్చారు. ఈ గౌరవప్రదమైన సంబోధన ఆమె మనసును మరింత వృద్ధురాలిగా చేసింది.

యెక్కడిరూపం! నువ్వెక్కడి యవ్వనం! పెద్దక్కయ్యలాంటి పనులు చేసేప్పుడు, తల్లిలాంటి పనులు నిర్వర్తించేప్పుడు ఆమెకు ఇవన్నీ గుర్తుంటాయా? గుర్తులేదు. గుర్తురాగానే విచారం కలిగింది. అందులో ఎక్కువగా యవ్వనాన్ని గురించి దుఃఖం కలిగింది. ఆమె సిగ్గులో మలినంగా నవ్వి—‘ఇక్కడి నాళ్ళు గ్రుడ్డివాళ్ళా—పశువులా?’ అనుకుంది. కాని మాధవి పొరపడింది. అందరిమనసులూ—ఈ ఇరవై ఇరవైఒక్క సంవత్సరాల్లోనే, తనలా వృద్ధాప్యానికి రావు.

ఆ తరువాత మూడు నెలలకు జమీందారుగారి దర్వాను ఆమె గుమ్మాని కెదురుగా కూచుని. అందర్నీ పిలిచి జమీందారుగారి కొత్త కీర్తిని గురించి చెప్పడం మొదలు పెట్టేసరికి, మాధవి సంతోషకుమారుని చేయిపట్టుకుని దాసీ దానివెనకాల వెళ్ళి పడవలో కూచుంది.

ఆమె ఇంటికి దగ్గరగానే నదివుంది. మాధవి పడవవానితో—  
“సోమరాపురం వెళ్ళాలి. ఒకసారి ప్రమీలను చూసిరావాలి” అని చెప్పింది.

గోలాపురానికి పదిహేను మైళ్ళదూరంలోవున్న సోమరాపురంలో ప్రమీల వినాహమైంది. ఇప్పటికి సంవత్సరంనుంచి అత్తనారింట్లో వుంటూవుంది. బహుశా ఆమె మళ్ళీ కలకత్తా వెళ్ళుతుండేమో! కాని అప్పుడు మాధవి ఎక్కడ వుంటుందో! అందుకని యిప్పుడే ఒకసారి వెళ్ళి చూసి రావాలి.

సూర్యోదయానికి ముందుగానే పడవవాళ్ళు పడవపదిలారు. పడవ ప్రవాహానికి ఎదురుగా పోతూంది. దానికితోడు గాలి కూడా అనుకూలంగాలేదు. అందువల్ల పడవ మెల్ల మెల్లగా వెనుకకు తప్పించుకుంటూ పోతూవుంది. సంతోషకుమా

దుని సంతోషం పట్టశక్యముకాకుండావుంది. పడవమీద నిలుచుని వెదురు బెత్తాలను ఆకులను విరవడంలో లీనమైపోయాడు. పడవవాళ్ళు - “గాలి తిగ్గకుంటే మాత్రం రేపు మధ్యాహ్నందాక సోమరావురం చేరుకోలేము.” అని చెప్పారు.

ఈనాళ మాధవికి ఏకాదశి. కానీ సంతోషకుమారునికై పడవ ఎక్కడైనా ఆపి వంటచేయాలి. పడవవాళ్ళుమాత్రం “దిస్తే పాడాలో పడవ కట్టేసినట్లయితే చాలాబాగుంటుంది. అక్కడ అన్ని వస్తువులు దొరుకుతాయి.” అని చెప్పారు.

‘అలానే చేయండి. పది పదకొండు గంటలకల్లా అబ్బాయి గారికి భోజనం వండిపెట్టాలి.’ అని దానీ చెప్పింది.

## 9

కార్తికమాసం ఆఖరపబోతుంది. కొంచెం కొంచెంగా చలిగాలి వీస్తూంది. సురేంద్రనాథుని మేడమీది గదిలో కిటికీ లోంచి ప్రాతంకాల సూర్యకిరణాలు పడుతున్నాయి. ఆ దృశ్యం ఎంతో ఆకర్షణీయంగా వుంది. ఆ కిటికీదగ్గరోనే సురేంద్రుడు కుర్చీలో కూచుని తేబులుమీచున్న జమా-ఖర్చులూ-ఆదాయం, వసూళ్ళూ బకాయిలూ, అర్జీలు అన్నీ తిరగపేస్తున్నాడు. ఈ విషయాలు అన్నీ చూడడం యిప్పుడాయనకు ఒకవిధంగా అవుసరమైపోయింది. లేకుంటే కాలం కూడా గడవదు. ఇందుకుగాను శాంతితో పోట్లాటలుకూడా జనుగుతున్నాయి! ఎంతో ప్రయత్నంమీద, అక్షరాల వేపు చూచినంత మాత్రంలో గుండెనొప్పి ఎక్కువకాదని, బలహీనతగా తనను అక్కడినుంచి బయటికి తీసుకునివెళ్ళిసంతుష్ట ఎక్కువ ప్రయోజనం వుండదని, ఎన్నోవిధాల చెప్పి శాంతిని

వొప్పించాడు. విధితేక శాంతి వొప్పుకుంది. అందునల్ల అవు సరమైనప్పుడు ఆమె భర్తకు సహాయం చేస్తూవుంది.

ప్రస్తుతం ఆమెకు భర్తగారిమీద పూర్తి అధికారంవుంది. ఆమె మాట కాదనడంగాని, ఒప్పుకోకపోవడంగాని, ఎప్పుడూ లేదు. అయిదారు రోజులుమాత్రం ఎవరో దుండగులు శాంతిని దుఃఖపెట్టారు. భార్యమాట కాదని యిప్పుడు సురేంద్రనాథుడు బయటికి వెళ్ళలేదు. శాంతి డాక్టరుచెప్పినవిధంగా చికిత్సావిధానం సాగిస్తూవుంది.

యిప్పుడిప్పుడే ఆమె భర్తదగ్గర కూచుని ఎర్రని దారంతో కొన్ని కాగితాలు కట్టలుకట్టింది. సురేంద్రనాథుడు ఒక కాగితంమీదనుంచి చూపులు మళ్ళించి—“శాంతీ” అని పిలిచాడు.

శాంతి ఎక్కడికో వెళ్ళింది. కొంచెంసేపైనాక వచ్చి—“నన్ను పిలిచారా?” అని అడిగింది.

“అవును! నేను కొంచెం ఆఫీసుకు వెళ్ళిరావాలి.”

“వద్దు. మీకు కావలసిన దేదో నాకు చెప్పండి! నేను తెప్పిస్తాను.”

“ఏమీ అవునరం లేదు. మధురబాబుతో కొంచెం మాట్లాడాలి.”

“అతన్ని పిలిపిస్తాను. మీరు వెళ్ళవలసిన అవునరంలేదు. కాని యిప్పుడు అతని అవునరము యేమి కలిగింది?”

“నచ్చే నెలనుంచి పనిలోకి రావద్దని చెప్పా.”

శాంతి చకితురైంది. కాని సంతోషంగానే—“ఇంతకూ అతనుచేసిన తప్పేమిటి?” అని అడిగింది.

“అపరాధ మేమిటో సరిగ్గా చెప్పలేను, కాని చాలా దురుసుగా ప్రవర్తిస్తున్నాడు.”

అని కచ్చేరికి సంబంధించిన కాగితాలు కొన్ని చూపించి—  
“యిదుగో చూడూ! గోలాపురంలోని ఒక విధవ ఆస్తి అంతా చాటుగా వేలం వేయించి కొన్నాడు. నన్ను ఒక్కసారి అడగలేదు.” అని చెప్పాడు.

శాంతి విచారంగా . “అయ్యో! విధవ ఆస్తి! అయితే యీ పని మంచిదికాదు. ఎందుకని వేలం వేశాడు.” అని అడిగింది.

“ఆమెమీద పదిసంవత్సరాలశిస్తు బకాయివుందని అసలు, నడ్డి కలిసి పదిహేనువందలకు దావా వేశాడు.”

డబ్బుసంగతి వినేసరికి ఆమె కొంచెం మెత్తబడింది. నవ్వుతూ “యిందులో మేనేజరు దోషం ఏముంది? యింత డబ్బు ఆయన ఎలా నదులుకుంటాడు?” అని అడిగింది.

సురేంద్రనాథుడు అన్యమనస్కుడై ఆలోచిస్తున్నాడు, శాంతి అడిగింది . “యింత డబ్బు నదులు కుంటారా?”

“నదలకుం లే ఒక అసహాయ విధవను యింట్లోంచి వెళ్ళగొడతారా ! మరి నీ సలహా ఏమిటి?”

ఈ మాటల్లో దాగివున్న జ్వాల శాంతి శరీరాన్ని తాకింది. ఆమె విచారపడుతూ— “మీ డబ్బును మీరు దానం చేసుకుంటే, నే నెందుకు అడ్డుపడతాను. పైగా ఆమెను యింట్లోంచి వెళ్ళగొట్టమనికూడా చెప్పను” అన్నది.

సురేంద్రనాథుడు నవ్వుతూ— “అదికాదు శాంతి! నా డబ్బు నీదికాదా? నేను లేనప్పుడు నువ్వే యిలా...” అన్నాడు.

“భాగుంది. అవేం మాటలండి.”

“నాకు యిష్టమైనవని నువ్వు చేయవా?”

శాంతికి కళ్ళంట నీళ్ళు వచ్చినయ్! ఎందుకంటే భర్త గారికి శరీరంలో బావుండడంలేదు. “అలాంటి మాటలు ఎందుకు అంటారు?”

“నాకు చాలా బాగుంటాయ్! అందుకనే అలా అంటుంటాను. నువ్వు నా మనసునూ—నా కోరికలను తెలుసుకుని నిర్వర్తించవాశాంతీ?”

శాంతి పమిటచెంగు కళ్ళకు అడ్డుపెట్టుకుని తటూసింది.

కొంచెం సేపాయాక సురేంద్రుడు మళ్ళీ అన్నాడు—  
“యిది మా ‘పెద్దక్కయ్య’ పేరు” అన్నాడు.

శాంతి కళ్ళమీదనుంచి పమిటచెంగు తీసి అతని ముఖంలోకి చూసింది.

సురేంద్రనాథుడు ఒక కాగితాన్ని చూపిస్తూ, “యిదుగో చూడు! యిది మా ‘పెద్దక్కయ్య’ పేరు” అన్నాడు.

“ఎక్కడ?”

“యిదిగో చూడు. ‘మాధవీదేవి’. ఈమె యిల్లే వేలం వేశారు.”

తనంలో అనేక సంగతులు శాంతికి గుర్తుకు వచ్చినయ్  
“అందువల్లనేనా బహుశా యిచ్చివేద్దా మనుకుంటున్నారు?”

సురేంద్రుడు నవ్వి “అందుకేనా యిచ్చేస్తాను. అంతా! నా సర్వస్వమూ” అన్నాడు.

మాధవి సంగతి విని శాంతి కొంచెం ముగ్ధురైంది. మనసులో కొంచెం అసూయకూడా కలిగింది — “ఆమె మీ ‘పెద్దక్కయ్య’ కాదేమో! ‘మాధవి’ అనే పేరు వుంది. ఒక్క పేరుకే యింత....”

“అయితే ‘పెద్దక్కయ్య’ పేరును కొంచెమైనా గౌరవించ లేనా?”

“అలాగే గౌరవించండి! కాని ఆమె స్వయంగా ఏమీ తెలుసుకోలేదేమో?”

“ఆమె తెలుసుకోలేదని—నేను అగౌరవపర్చగలనా?”

“అటువంటి పేర్లు లోకంలో చాలామందికి వుంటయ్.”

“నువ్వు దుర్గ పేరు రాసి కాలితో తొక్కగలనా?”

“ఛీ; అవేంమాటలు? దేవతల పేర్లు తెచ్చి...”

సురేంద్రనాథుడు నవ్వి “దేవతల పేర్లు తీసుకునిరాను! కాని నీకు అయిదువేల రూపాయలు యిస్తాను. ఒకపని చేయగలవా?” అని అడిగాడు.

“ఏమిటాపని?” అని సంతోషంగా అడిగింది.

గోడమీద సురేంద్రనాథుని ఫోటో వ్రేలాడుతూంది. ఆ పటం వేపుచూపి “యీ పటాన్ని ఒకవేళ...” అని ఆగాడు.

“ఏమిటి...?”

“నలుగురు శ్రాహ్మణులతో మోయించుకుని వెళ్ళి నది వొడ్డున తగులబెట్టించు.”

దగ్గరో పిడుగు పడినప్పుడు క్షణంలో శరీరంలోని రక్తమంతా పీల్చుకు పోయినట్లు—సర్పము కాటువేళాక మనిషి ముఖం నల్లబడినట్లు శాంతిముఖంకూడా నల్లబడింది. ఆ తరువాత మెల్లమెల్లగా ఆమె ముఖంలోకి నెత్తురువచ్చింది. ఆ తరువాత కరుణ దృష్టితో భర్త ముఖంలోకి చూస్తూ క్రిందికి దిగివెళ్ళింది. పురోహతున్ని పిలిపించి శాంతి విధులు యథావిధిగా జరిపించింది. ఆ తరువాత ‘ఈ పెద్దక్కయ్య’ ఎవరైనా



గదిలోకి వెళ్ళి కన్నీళ్ళు కార్చింది. యిటువంటి మాటలు ఆమె ఇంతవర కెప్పుడూ వినలేదు.

సురేంద్రుడు కొంచెం సేపు మెదలకుండా కూచుని-ఆ తరువాత లేచి కచేరి నేపు వెళ్ళాడు. ఆఫీసులో మధురబాబు కలిశాడు. నుందుగా. “గోలాపురంలో ఎవరి ఆస్తి వేలం వేశావు?” అని అడిగాడు.

“చనిపోయిన రామతనుసన్యాస్ విధివకోడలిది.”

“ఎందుకని?”

“పది సంవత్సరాల శిస్తు బకాయివుంది.”

“ఏదీ ఖాతా చూపించు?”

నుందు మధురబాబుకు మతిపోయింది. ఆ తరువాత—  
“ఖాతా పుస్తకాలు యింకా ఫబనానుంచి తెప్పించలేదు.” అని చెప్పాడు.

“అయితే మనిషిని పంపి అవి తెప్పించు! అయినా ఆమెకు నిలనడానికి నీడ ఏమన్నావుందా?”

“లేదనుకుంటాను.”

“అయితే మరి ఎక్కడుంటున్నది?”

మధురబాబు కాస్త ధైర్యం తెచ్చుకుని. “యిన్నాళ్ళూ యొక్కడుంటావుండో-బహుశా యిప్పుడూ అక్కడే వుండవచ్చు” అని అన్నాడు.

“యిన్నాళ్ళూ ఎక్కడవుంది?”

“కలకత్తాలో తన తండ్రిగారి దగ్గర.”

“తండ్రిగారి పేరు తెలుసా?”

“ఆ విధవ పేరు?”

“మాధవీదేవి”

తలచుకొని సురేంద్రనాథుడు అక్కడే కూచుండి పోయాడు. ఆయన పరిస్థితిచూసి మధురబాబు భయపడుతూ

“ఏమి జరిగింది?” అని అడిగాడు

సురేంద్రనాథుడు అందుకు జవాబు చెప్పలేదు. ఒక నాకరును పిల్చి చెప్పాడు. “ఒక మంచి గుర్రానికి జీను వేసి తీసుకునిరా! నే నిప్పుడు గోలాపురం వెళ్ళాలి. యిక్కడికి గోలాపురం ఎంతదూరం వుందో తెలుసా?”

“పదికోసులు.”

“యిప్పుడు తొమ్మిదైంది. ఒంటిగంటకల్లా అక్కడికి చేరగలనా?”

గుర్రం వచ్చింది. దానిమీద ఎక్కి కూచుని — “ఎటు వేపు?” అని అడిగాడు సురేంద్రనాథుడు.

“ఉత్తరంగా వెళ్ళి ఆ తరువాత పశ్చిమానికి తిరగాలి”

ఆ తరువాత కొరడాదెబ్బతిని గుర్రం పరుగు తీసింది,

ఈ సంగతి శాంతిని, తాకూరు గదిలోకి వెళ్ళి రక్తం వచ్చేట్లు తల కొట్టుకుని “భగవంతుడా! యిదేనా నీ మనసులో వున్నది? యిప్పుడు తిరిగి వారిని పొందగలనా?” అని వాపోయింది.

ఆ తరువాత యిద్దరు శాతులు గుర్రాలమీద గోలాపురం వేపు పరుగుతీశారు. కిటికీలోంచి వాళ్ళను చూస్తూ శాంతి మెల్లమెల్లగా కన్నీళ్ళు తుడుచుకుంది. “తల్లీ దుర్గాదేవి!

ఆయన్ని నాకు తిరిగి ప్రసాదించు! నేను నా హృదయాన్ని చీల్చి రక్తం యిస్తాను. నీ దాహం తీరినంత రక్తం యిస్తాను తల్లీ!”

గోలాపురం చేరడానికి కింకా రెండుగోనులుంది. గుర్రము గిట్టలవరకూ నురగలు కక్కుతూంది. దుమ్మురేపుతూ, పొలాలుదాటుతూ, కాలువలుదాటుతూ గుర్రం పరుగెడు తూంది. తలమీద ప్రచండమైన ఎండ!

గుర్రం మీదకూచున్నాను రేంద్రనాథుని శరీరం వుడుకెత్తిపోతూంది. బోపలవున్న సరాలన్నీ వుబ్బి పైకివస్తున్నట్లున్నాయి! ఆ తరువాత టప్పుమంటూ రెండు మూడు చక్కల నెత్తురు దగ్గుతోపాటు ధూళిదూసరితమైన చొక్కామీద పడింది. సురేంద్రనాథుడు చేతితో మూతి తుడుచుకున్నాడు. బంటిగంటకు ముందుగానే గోలాపురం చేరుకున్నాడు. అక్కడ ఒక దుకాణదారుని అడిగాడు “యిదేనా గోలాపురం?”

“అవును.”

“రామతను సన్యాస్ యిల్లక్కడ?”

“ఈవేపు”

మళ్ళీ గుర్రం పరుగుతీసింది. కొంచెం సేపట్లోనే ఆయింటి ముందుకు వచ్చాడు.

గుమ్మంలో బంట్రోతు కూచునివున్నాడు. జవ్విందారు గారిని చూడగానే లేచి నమస్కరించాడు.

“ఇంట్లో ఎవరున్నారు?”

“ఎవరూలేరు?”

“ఎవరూలేరా? ఎక్కడికివెళ్ళారు?”

‘బ్రొద్దున్నే పడవచేసుకుని వెళ్ళిపోయారు.’

‘దక్షిణంగా’

‘సదివాడ్డంటా దారివుందా? గుర్రం వెళ్ళగలదా?’

‘చెప్పలేను. బహుశా దారిలేదు.’

తిరిగి గుర్రం వేగంగా పరుగెత్తింది. రెండుకోసులు వెళ్ళాక దారిలేదు ఇక గుర్రం నడిచేదారిలేదు. సురేంద్రనాథుడు గుర్రాన్ని వదిలిపెట్టి కాలినడకన బయలుదేరాడు. దారంటా క్కసారి శరీరమంతా చూసుకున్నాడు. అక్కడక్కడా ట్టలనిండా రక్తపుమరకలుదుమ్ముతో కలిసివున్నాయి! పెదవుల పించి యింకా రక్తం వస్తూనేవుంది. సదిలోకిదిగి, దోసిలి పండా నీళ్ళు త్రాగి పరుగెత్తడం సాగించాడు. కాళ్ళకు చెప్పులు లేవు. శరీరంనిండా బురద, దుమ్ము, రక్తపుడాగులు. అతని పండెలమీద రక్తం ఎవరో చల్లినట్లుంది.

ప్రొద్దు బాగా వాలిపోతూవుంది. కాళ్ళు లేవడంలేదు. ఈ సారి శరీరం వాల్చినట్లయితే జన్మకే సరిపోయేంత నీడ పోవచ్చు. అందుకనే అంతిమశయ్యపై ఈ జీవితానికి మహా ప్రశాంతి లభిస్తుందనే ఆశతో వున్నట్లునిలా పరుగెడుతున్నాడు. ఈ శరీరంలో ఎంత శక్తివుందో, ఆ శక్తి నంతా వుపయోగించి అంతిమశయ్యను ఆశ్రయిస్తున్నాడు. ఇక లేవలేదు మళ్ళీ.

ఆ సదిమలుపులో వున్న దేమిటి...? పడనకదూ?

ఉప్పర్లంతా కట్టతిప్పిపోస్తూ దారి బాగుచేస్తున్నాయి.

సురేంద్రుడు ‘పెద్దక్కయ్యా’ అని పిలిచాడు. కాని కొంతు యెండిపోవడంనల్ల మాట బయటకు రాలేదు. రెండు నెత్తురుచుక్కలు జైటకివచ్చాయి!

‘పెద్దక్కయ్యా’ ఇంకా రెండుచుక్కలరక్తం బయటికి వచ్చింది.

‘పెద్దక్కయ్యా’ ఇంకా రెండుచుక్కలరక్తం.....

ఉప్పరివాళ్ళు పడవను ఆపించారు. సురేంద్రుడు దగ్గరకు వచ్చి ‘పెద్దక్కయ్యా’ అని పిలిచాడు.

ఆ పగలంతా పువవాసం వుండడంవల్లనూ, మానసికంగా దిగులువుండడంవల్లనూ, మాధవి నిర్దివిలా, నిద్రపోతూన్న సంతోషకుమారుని ప్రక్కనే పడుకునివుంది. హఠాత్తుగా ఆమె చెవులకు ఆ పిలుపు వినిపించింది. ఎసరిదో పూర్వపరిచయ స్వరంలోనేవుంది. మాధవి లేచికూచుంది. తల బయటికిపెట్టి చూసింది. శరీరమంతా ధూళి, బురదకొట్టుకునివుంది — ‘అరే! ఇదేమిటి? మాష్టరుగారేనే?’

“ఇనుగో, నయినతారతల్లీ! (దాసి) పడవవాళ్ళలో పడవను వొడ్డుకు మళ్ళించమని చెప్పి,”

సురేంద్రనాథుడు మెల్లమెల్లగా వొడ్డుమీద నేను వాలాడు. అందరూకలిసి సురేంద్రనాథుని ఎంతో జాగ్రత్తగా పడవమీదకు చేర్చారు. ముఖమీదా కళ్ళమీదా నీళ్ళుచల్లారు. పడవవాడు ఒకడు ఆయన్ని గుర్తుపట్టి ‘లాలతాపురం జమీందారుగారు’ అన్నాడు.

మాధవి ‘ఇప్తకవచం’ వున్న బంగారుగొలుసు మెళ్ళించి తీసి ఆ పడవవానిచేతిలోపెట్టి ‘లాలతాపురం రాత్రికే తీసుకుని వెళ్ళగలనా? నేను అందరికీ ఒక్కొక్కగొలుసు బహుమానం ఇస్తాను’ అని చెప్పింది.

బంగారుగొలుసు చూసి పడవవాళ్ళలో ముగ్ధుడు పడినదిగి తాడు బుజాన వేసుకున్నారు.

చీకటిపడ్డాక సురేంద్రునికి స్మృతివచ్చింది. ఆయనకళ్ళు  
 తెరిచి మాధవిముఖంవంక చూస్తూన్నాడు. అప్పుడామెకు  
 ముసుగులేదు. తలమీద కొంతవరకు పైటచెంగుమాత్రం  
 వుంది. సురేంద్రునితల మాధవిహాడిలోవుంది.

కొంతసేపు ఆమెముఖంలోకి చూశాక సురేంద్రునా  
 ఘడు . . “నువ్వు ‘పెద్దక్కయ్య’ వేనా?” అని అడిగాడు.

మాధవి తన పైటచెరగుణ్ణో ముందు అతని పెదగుల  
 మీది రక్తం తుడిచి — తరువాత కళ్ళు తుడుచుకుంది.

“నువ్వు ‘పెద్దక్కయ్య’ వేనా?”

“నేను మాధవిని.”

సురేంద్రునాఘడు కళ్ళుమూసుకుని. . . “అవును! అదే”  
 అని అన్నాడు.

ప్రపంచంలోని సుఖం అంతా ఆమె హాడిలోనే వున్న  
 ట్లుంది, ఇంతకాలమయ్యాక సురేంద్రునాఘడు, యీ నాడు ఆ  
 సుఖాన్ని తిరిగి పొందగలిగాడు. అందువల్ల పెదగులమీద చిరు  
 నవ్వుకూడా ప్రస్ఫుటమైంది “పెద్దక్కయ్యా! చాలా  
 శాధగావుంది.”

తర . . తర . . చల — చల . . లాడుతూ పడన  
 పరుగునీస్తూవుంది. పడవ పైకప్పులోంచి సురేంద్రుని ముఖం  
 మీద చంద్రకిరణాలు పడుతున్నాయి! దాని ఓ చినిగిపోయిన  
 విసవకరణో విసురుతూవుంది. సురేంద్రుడు అడిగాడు . .  
 “యెక్కడికి వెళుతున్నావు?”

భగ్గుకంఠంకో మాధవి అన్నది. . . “ప్రమీల అత్త  
 వారింటికి”

“ఛీ! ఇటువంటి పరిస్థితుల్లో బంధువుల యిళ్ళకు వెళ్ళి  
 వంటానా పెదగడయాని?” అని సురేంద్రుడు అన్నాడు.

తన మేడలో. . . తను పడుకునే గదిలో 'పెద్దక్కయ్యా' వొళ్ళో తలపెట్టి — సురేంద్రనాథుడు మృత్యుశయ్యమీద పడుకుని వున్నాడు. కాళ్ళరెండూ శాంతి వొళ్ళో పెట్టుకుని కన్నీళ్ళతో కడుగుచూది. ఫబనాజిల్లాలోవున్న డాక్టర్లు. . . నైద్యులూ, అందరూ కలిసి ఆయన రక్తవాంతిని కట్టించలేక పోయారు. అయిదేండ్ల క్రితం తగిలిన దెబ్బనల్లనే యిప్పుడు రక్తం కక్కుకున్నాడు.

మాధవి హృదయంలో ఏముందో చెప్పలేను. స్వయంగా నాకే తెలియదు. అయిదేండ్ల నాటిసంగతే ఆమెకు గుర్తుకు వచ్చినట్లుంది. అతన్ని ఆమె యింట్లోంచి వెళ్ళగొట్టింది. కాని, తిరిగి తీసుకుని రాలేకపోయింది. కాని యిప్పుడు అయిదేళ్ళ తరువాత తిరిగి సురేంద్రనాథుడు ఆమెను తీసుకుని వచ్చాడు.

వీకటివడ్డాక, ఉజ్వలమైన దీపాలోకనలో సురేంద్రుడు మాధవి ముఖంవేపు చూశాడు. కాళ్ళదగ్గర శాంతి కూచుని వుంది. ఆమె వినగూడని విధంగా మాధవిముఖాన్ని తన ముఖం దగ్గరం లాక్కుని . . . "పెద్దక్కయ్యా! ఆనాటి సంగతి గుర్తుందా? నన్ను యింట్లోంచి వెళ్ళగొట్టావు? నిన్నిప్పుడు నేను యింట్లోంచి వెళ్ళగొట్టి ప్రతీకారం తీర్చుకున్నాను. బతుకులు బదులు తీరిపోయింది కదూ?" అన్నాడు.

ఒక్క నిమిషంలో మాధవి తన వైతన్యం కోలు పోయిన దానిలా వాలిపోయివున్న తన ముఖాన్ని అతని భుజమీద వుంచింది. తిరిగి ఆమెకు స్పృహ వచ్చేసరికి యింతా ఏడుపులతో ప్రతిధ్వనిస్తోంది.

# న వ వి ధా న్

[ శ ర త్ బా బు ]

అ ను వా దం :

నీలకంఠం

■ శరత్ . గంగులూరి విజయవాడ .





## నవవిధాన్

యీ కథలోని నాయకుడైన శ్రీయుత శైలేశ్వర ఘోషాల్ భార్య చనిపోయింది. అందువల్ల కొంతకాల మయాక మళ్ళీ గృహస్థుడవుదామని అతను ఏర్పాటు చేసు కుంటున్నాడు. యీ సంకల్పము అతని స్నేహితులకు తెలిసే టప్పటికి నాళ్ళు చాలామంది పోగయారు. యిలా జరక్క పోతే యీ కథయెలా నడిచేదో యేవిధంగా తానుమా రయేదో చెప్పడంమాత్రం చాలా కష్టమయేది! అందువల్ల ఆ పాత్రల్లోని సంగతంతా పాఠకులకు తెలియపరచడం అవ సరమైంది.

కలకత్తాలోని ఓ కాలేజీలో శ్రీశైలేశ్వర ఘోషాల్ దర్శనశాస్త్రజ్ఞుడుగా పనిచేస్తున్నాడు. యీ శాస్త్రానికి ఆయన విదేశాల్లోని ఒక విశ్వవిద్యాలయంలో పరీక్ష వ్యాసై, ప్రస్తుతం నెలకు యెనిమిదివందల రూపాయల జీతాన్ని తీసు కుంటున్నాడు. అయిదు నెల్లక్రితం ఆయనగారి భార్య తొమ్మి దేండ్ల పిల్లవాణ్ని వదలిపెట్టి యిహలోకమాత్ర చాలించింది. కలకత్తాలోని పాటల్ డాంగ్-అనే పేటలో తరతరాబనుంచీ వుంటూ స్వంతయిల్లుకూడా కట్టుకున్నాడు. యింట్లో అతని తొమ్మిదేండ్ల పిల్లవాడేకాక, బెయరా, గుర్రపువాడూ-బండి వాడూ, మొదలనవాళ్ళంతా కలిసి, యేడెనిమిదిమంది, ఆ యింటిజనాభాఅయి కూర్చున్నారు. మొట్టమొదటి రోజుల్లో భార్యపోయిన విచారంతో రెండోపెళ్లి చేసుకుందామని శైలేశు అనుకోలేదు. అది స్వభావికమే!-ఆ తరువాత మనసు పెరపెరలాడింది. యిలా పెరపెరలాడడం మానవుల కేమీ కొత్త కాదు. వింతకూడాకాదు!

భవానిపురంలో భూపేంద్రబెనర్జీ నడికూతురు మెట్రిక్యులేషన్ పరీక్ష ప్యాసయిందనీ, అందంగా వుంటుందనీ-అందువల్ల ఆమెనే చేసుకుంటాడనీ, అందరికీ తెలిసింది.

ఆనాడు సాయంకాలానికల్లా శైలేశ్వరుని మిత్రద్వయమంతా ఆయనతో కుంచుని 'టీ' ని ఆఖరుచేస్తున్నారు. ఆ మిత్రమండలిలో ఆయనలాంటి స్కూలుపండితుడు యింకో అతను కూర్చుని వున్నాడు. అతనికి జీతం చాలా తక్కువ. యీ మండలివాళ్ళకున్న 'యోగ్యత లేకపోయినా 'టీ' నుచి మాత్రం అతన్ని ఒక 'ప్రొఫెసర్'గా చేసివేసింది. తెలివి తేటల్లో అఖండుడైనందున ప్రొఫెసరులంతా ఆయన్ను 'దిగ్గజము' అనిపిలిచేవాళ్ళు. ఆయన మాట్లాడడానికిముందే 'నేను ఫలానిది అడుగవచ్చునా-అడుగకూడదా?' అని ఆలోచించి మరీ అడుగుతాడని అందరికీ తెలుసు. ఆయనకు ఇంగ్లీషేమో రాదు. అందువల్ల ఫలానావాళ్ళ పిల్ల ఫలానా పరీక్షలో ప్యాసైందని యెప్పుడైతే వింటాడో-అప్పుడతనికి వంటినిండా జెరులుప్రాకివట్లుగా వుండేది.

భూపేంద్రబాబు కూతురు ప్రసంగము మాటల్లోకి రాగానే, ఆయన ఒక్కసారే "ఒక పెళ్లాన్ని యింట్లోంచి తరిమేశావ్? ఒకదాన్నే మోతినేశావ్! మళ్ళీ యిప్పుడు పెళ్లి చేసుకోవాలని చూస్తున్నావన్నమాట! అయితే నీకింకా గృహస్థాశ్రమ అనందాన్ని అనుభవించాలని వుంటే వుమేశ భట్టాచార్యుల కూతురు నీకేమీ అపరాధం చేయలేదుగా? అటువంటప్పుడు నీకింకా ఆడధానిమీద కోరికనేది వుంటే,

పెళ్ళిచేసుకోకుండా ఆ అమ్మాయి నెండుకని పిలుచుక రాకూడదు!’ అని అడిగాడు.

ఆ మండలిలో యెంతమంది మహాశయులు కూర్చొని వున్నారో, వాళ్ళకెవరికీ యీ సంగతి తెలియదు. దిగ్గజమహాశయుడు బైటపెట్టిన మాటలు వాళ్ళకు ఆశ్చర్యాన్ని కలిగించినయ్. అందరూ మెదలకుండా కూర్చున్నారు.

కొంచెం సేపయింతర్వాత దిగ్గజమహాశయుడు మళ్ళీ అన్నాడు, “చూశానూ! భగవంతునిమీద నమ్మకముండి, పాప పుణ్యాలనేవి వున్నాయని అనుకుంటే-పాపం! మళ్ళీ పెళ్ళిచేసుకోకండి. ఆ మెకూడా మెట్రిక్యులేషన్ పాస్ అయింది. ఇప్పటి వాళ్ళలాకాకుండా అన్నీ చేసుకోగలదు.”

శైలేశ్వరుని కళ్ళు కోపంతో ఎరబడినయ్, కోపాన్ని ఆపుకుని “అయ్యో-దిగ్గజమహాశయా! అది వట్టి పిచ్చిదండీ” అని అన్నాడు.

యెవరైనా యెప్పుడన్నా యితర్లను గురించి వాళ్ళు పిచ్చినాళ్ళండీ, అని అతనితో అన్నప్పడు ఆయన కోపానికి అంతుండదు. అందువల్ల కోపాన్ని దిగ్మింగుకుంటూ- “అవును అంతా పిచ్చివాళ్ళే. లోకులు నన్నుకూడాపిచ్చివాడనే అంటారు. వాళ్ళన్నంతమాత్రాన నేను పిచ్చివాణ్ణి య్యాగా యేమిటి?” అని అడిగాడు.

తక్కిన మిత్రులంతా పకపకమని నవ్వారు. ఐనాఇంత మాత్రంతోనే యీ చర్చ అగిపోలేదు. నవ్వంతా ఆగిపోయాక, శైలేశుడు సిగ్గుతో జరిగిన సంగతంతా చెప్పి- “నా జీవితంలో నిజంగాయిదే పెద్ద విచారమైన సంగతి, అయినా

యేంచేయను? విదేశానికి చదువునిమిత్తం వెళ్ళకముందే నాకు పెళ్లయింది. ఆపెళ్లిలో మా మాచుగారి నల్ల యేదో విషయానికి మాటపట్టింపులు కలిగాయని, మానాన్న ఆపిల్లను ఇంటికి తీసుకరావడానికే వొప్పకోలేదు. ఇంగ్లండునుంచి వచ్చాక నేనామెను మళ్ళీ చూడనుగూడాలేదు” అని నన్న డానికి ప్రయత్నించి, మళ్ళీ “ఓ దిగ్గజబాబుగారూ! ఇంకో సంగతి! నిజంగా ఆమెకు పిచ్చెక్కకపోతే పుట్టింటితరపు వారైనా అత్తగారింటికి పంపే ప్రయత్నమన్నా కనీసం చేయక పోయేవారా? యింతవరకూ మీరు టీపార్టీకి పంగనామాలు పెట్టినపాపాన్న పోలేదు. ఒక వేళ మీ మాటప్రకారం ఆమె గారు నిజంగా వచ్చినట్లైతే, టీ త్రాగే ఆశనుమాత్రం మీరు చంపుకోవాల్సింటుంది. అదిమాత్రం గుర్తుంచుకోండి. ఆవు పేడతో అలికి, యింటిని శుద్ధిచేయడమేకాకుండా, మన ఆనందమంతాయింతటితో స్వస్తి చెప్పకోవాల్సిస్తుందని నేను ముందుగా మీ విషయంలో మీ కందరికీ నోటిసిస్తున్నాను” అని అన్నాడు.

“కాదు-అలా యెప్పటికీ కాదు”

దిగ్గజబాబూ, శైలేశుడూ మాట్లాడుతున్న మాటలకు యెవరూ యేమీ అభ్యంతరం కలిగించలేదు. మీ మాటలన్నీ అయిపోయేప్పటికి బాగా చీకటి పడింది, అందునల్ల యేదో నాలుగైదు మాటలు మాట్లాడుకుని అంతా లేచారు.

## 2

స్నేహితులు తన మూడోపెళ్ళికి యిష్టం కనబరచ లేదని శైలేశ్వరుడు గుర్తించాడు. మీ విషయంలో ఒక

వేపు అతనికి యొక్కడ విరక్తికి అంతులేనట్లుగా కనుపించిందో అక్కడే అతనికి అపరిమితమైన సిగ్గు కలిగింది.

అతని పద్దెనిమిదోయేట మొదటిపెళ్ళయింది. భార్య యైన ఉషకు అప్పుడు పన్నెండేళ్ళు వుంటాడు. చూడడానికి ఆ అమ్మాయి చాలా అందంగానే వుంటుంది. అందుకే కాళీవదబాబు స్వల్ప నరకట్న విక్రయానికే కొడుకును విక్రయించేందుకు వొప్పకున్నాడు. శైలేశ్వరుడు యింగ్లండుకు వెళ్ళడంతోనే యిచ్చి పుచ్చుకోవడాల సందర్భములో అతని తండ్రిగారికీ, మామగారికీ మనస్పర్థలు కలిగినయ్యే. తండ్రిగారు బలవంతంగానే కోడలిని పుట్టింటికి పంపేశారు. యింగ్లండు నుంచి కొడుకు తిరిగివచ్చాకకూడా కోడలిని తిరిగి తీసుకవద్దామని అతనికి ఆలోచన కలగలేదు. అలా తీసుకవద్దామని ఆయనకు యిష్టంకూడా లేదు!

అటు వుమేశ తర్కాలంకారుడుకూడా, అభిమానం కలవాడు కావడంచేత యెవరూ పిలవందే తన కూతుర్ని పంపకూడదని నిశ్చయించుకున్నాడు.

తండ్రి తన భార్యను పుట్టింటికి పంపాడని శైలేశ్వరునికి యింగ్లండులో వున్నపుడే తెలిసింది. తనుయింటికి వెళ్ళాక అన్నీ సరిజేయవచ్చని అతననుకున్నాడు. కానీ - నాలుగైదు సంవత్సరాలు విదేశాల్లో వుండి యింటికి వచ్చాక అతని స్వభావమే పూర్తిగా పరివర్తనం చెంది పూరుకుంది. తిరిగి తనకు మంచి అందమైనపిల్ల భార్య కాబోతూవుందనీ, ఆమె తండ్రికూడా తనలానే విదేశంలో చదువుకుని వచ్చాడనీ విని

యిది జరిగి చాలాకాలమయాక శైలేశ్వరుని తండ్రి కాశీపదబాబు స్వర్గస్తుడయ్యాడు. అతని మొదటి పెళ్ళిమామ గారైన తర్కాలంకార మహాశయుడుకూడా పరమపదించాడు. యిన్నిరోజులదాకా అక్కడ యిలా జరిగిందని శైలేశ్వరునికి తెలియదు. ఉషమాత్రం అన్నగారివద్దవుంటూ, జనతనాలు, పూజా, పునస్కారాలు, గంగాస్నానాలు, గోమాత పూజలు, సేవలు చేస్తుందని విన్నాడు. యీ పవిత్రత అనే పిచ్చి ఆమె అన్నగారికికూడా అసహ్యమనిపించింది. యిటు వంటివన్నీ శైలేశ్వరుడు విన్నాడుకానీ-ఆమె ప్రవర్తనలో, నడవడికలో, యింతవరకూ శైలేశ్వరుడు ఒక అపకీర్తిమాట కూడా వినలేదు.

శైలేశబాబు యీ పరిస్థితులన్నీ మనసులోనే బాగా మననం చేసుకుని, ఆలోచించసాగాడు. “భూపేంద్రబాబు కూతురి ఆశను వదులుకుంటే-దీనివల్ల పనవుతుందా? యేమీ తెలియని సంసారులమధ్యలో పడి పెరిగినటువంటి ఒక యిరవై రెండు, యిరవైమూడేండ్ల యువతిని పల్లెటూరిలోంచి తీసుక వచ్చి యియింటి భారాన్నంతా వొప్పగించినట్లైతే యిన్ని రోజుల్నుంచీ హాయిగా నడుస్తున్న గృహం దక్షయజ్ఞమై కూచుంటుంది! యిందుకేమాత్రం సంశయంలేదు. అన్నిటి కంటే ముఖ్యంగా అమాయకుడైన నా ఒక్క సోమేంద్రునికి యెన్నో కష్టాలు వస్తాయ్. మారుటిపెత్తలి యీ పిల్లవాణ్ణి సరిగ్గా చూస్తుందనే సమ్యక మేముంది?” అనుమానాలతో యేమి టేమిటో ఆలోచిస్తున్న అతని బుర్రలోకి శ్యామ బజారులోవున్న అతని చెలెలు హఠాత్తుగా ప్రవేశించింది. ఆమె

భర్త ఒక బారిష్టరు. తన తొమ్మిదేండ్లకొడుకు సోమేంద్రుని అక్కడకు పంపునామని ఆలోచించాడు అక్కడ వాడుమేనత్త గారితో ఆనందంగా వుంటాడు.

ఒకక్షణం గడవడంతోనే “యీవిధంగా కొంతకాలమే అక్కడుంటాడుకానీ యెక్కువకాలం వుండడానికి పీలుండదే” అని మనసులో మెదిలింది.

ఆనాటి రాత్రంతా శైశవ్ కు నిద్రలేదు. మంచం మీద పడుకుని యీ విషయంలో రకరకాలుగా ఆలోచించాడుకానీ-యేమీ తోచలేదు. చివరకు తెల్లవారుతుందనగా ఒక ఒక సరళమైన వుపాయం తోచింది. “ఉపను యిక్కడకు మనిషివ్వారా పిలువనంపితే అన్నివిషయాలూ వాటంతట అవే తేలిపోతాయ్. అసలు ఆమె యిక్కడికి రాదు. ఒక వేళ వచ్చినా వుండలేదు. పైగా యిదొక తురకనౌకరున్న ఇల్లు. దిక్కులేక రెండురోజుల్లో తనంతట తానే పారిపోతుంది. ఈ రెండుమూడు రోజులపాటు సోమేంద్రుని వాడి మేనత్త దగ్గరకు పంపిస్తాను. నే నక్కడక్కడా దాక్కుని యీ కాలాన్ని కాస్తా దొర్లిస్తాను. చాలు-యింతటితో దిగ్గజ మహాశయుడు రేకెత్తించిన సమస్యలూ, చిక్కులూ, అన్నీ వాటంతట అవే విడిపోతాయ్! ఇంత సాధారణమైన వ్రాహ్మ నాదగ్గరుండికూడా నే నెంత యమయాతనపడిపోయాను?” అని అనుకుని అలానే నిద్రపోయాడు.

మరునాడు ప్రొద్దున్నే కాలేజినుంచి యేడురోజుల పాటు శైలేశుడు శైలవు తేప్పించుకుని ప్రయాగలోవున్న తన చిన్ననాటి స్నేహితునికి తన ప్రయాగ వస్తున్నానని



తంతినిచ్చి “ఉషను నందిపురంనుంచి తీసుక రావడానికి చునిషిని పరిపాననీ, తను ప్రయాగ వెళ్తున్నాననీ, రావడానికి యేడు రోజులు పడుతుందనీ, ఆమెనువచ్చి సోమేంద్రుని తీసుకవెళ్ళమనీ” చెల్లెలు విభకు ఒక వుత్తరం వ్రాశాడు.

శైలేశ్ కు ఒక మేనమామకొడుకు వున్నాడు. శైలేశ్ చెప్పిందంతా అతను చేస్తాడు. ఒక మెన్ లో వుంటూ ఓ దుకాణంలో నౌకరీ చేస్తున్నాడు. శైలేశు అతన్ని పిలిచి “భూతనాద్! రేపు నువ్వు నందిపురం వెళ్లి మీ అత్తను తీసుకరావాలిరా?” అని చెప్పాడు.

భూతనాథుడు ఆశ్చర్యగా “యింకా యే అత్తాయ్-మామయ్యా?” అని అడిగాడు.

“నువ్వు నా మొదటి పెళ్ళి వూరేగింపుకు రాలేదా? ఉమేశ భట్టాచార్యుల యింట్లో జరిగిన నా పెళ్ళికి నువ్వు కూడా వచ్చావుగా?”

“ఆ.....జ్ఞాపకంవచ్చింది. మరిచేపోయాను. ఐనా వాళ్లు నన్ను గుర్తుపట్టలేరే? అటువంటప్పుడు అత్తాయినీ నావెంబడి యెలా పంపిస్తారు?”

“రాకపోతే రాకపోయిందిలే! దానికి నువ్వేమిచేస్తావు? నీవెంబడి బెయరూ, వంటదీ వస్తారు. రానంటే మీరు తిరిగి వచ్చేయండి.”

“సరేలే-వెళ్ళొస్తాను. కొంపతీసి దెబ్బలపెళ్ళి చేయరు కదా?”

శైలేశుడు భూతనాథునిచేతులో కొంతపైకం పెట్టి తాళాలు యిస్తూ “యీ రాత్రిబండికి నేను ప్రయాగ వెళ్ళి

న్నాను. యేడు గోజులకుగాని తిరిగి రాను. మీ అత్తాయనచ్చినట్టే, యీ తాళాలు ఆమె కివ్వు. ఆ అలమారుకూడా చూపించు. యింటిభర్త కోసం డబ్బిస్తున్నాను, యీ పైకం తోనే నెలంతా గడుపుకొమ్మని చెప్ప” అని అన్నాడు.

“మీ మనసులోకి అసలు యీ ఆలోచనెందుకని వచ్చింది? వూరికే కూచోక నెత్తిన యేమయినా పెట్టుకో దలచారా?” అని భూతనాథు డడిగాడు.

“ఆమె అసలు రాదు. ఆసంగతి నాకు తెలుసు. కానీ, సమాజదృష్టిలోనూ, ధర్మదృష్టిలోనూ విధిగా పిలిపించి తీరాలి. మన బాధ్యత అంతవరకే! శ్యామబజారుకు వెళ్ళి విభతో-సోమేంద్రుని తీసుకవెళ్ళమని చెప్ప” అని ఆరాత్రే శైలేశుడు పంజాబుమెయిలెక్కి ప్రయాగకు వెళ్ళాడు.

### 3

ఈఘటన జరిగి కొంతకాలం గడిచింది. ఒకనాటి మధ్యాహ్నముప్పుడు మోటారొకటి వచ్చి వాకిలిదగ్గర నిలుచుంది. అందులోంచి ఇరవైరెండు, ఇరవైమూడేండ్ల యువతి దిగి, యింట్లోకి వెళ్ళింది. ఆమె తిన్నగా కూచునే గదిలోకి వెళ్ళింది. నేలమీద జంబుఖానా పరిచివుంది. దానిమీద కూర్చొని సోమేంద్రుడు ఓ బైండుచేయబడిన పెద్ద ఆల్బమును విప్పి, తన కొత్తతమ్మకు యేమిటో చూపుతూ ఆనందంగా వున్నాడు. ఆ ప్రసన్నతతోనే మోటారులోంచి దిగివచ్చినామెను పరిచయంచేస్తూ “అమ్మా! ఈమేనే నాలత్తయ్య” అని చెప్పాడు.

ఉష లేచి నిలుచుంది. నంటిమీద యెర్రంచు చీర వుంది. చేతులకూ, మెడకూ కొన్ని చిన్న చిన్న ఆధరణాలు వున్నాయి. ఏనా ఆమె అందానికి విభకుగూడ ఆశ్చర్యం కలిగింది.

ఉషే ముందుగా మాట్లాడుతూ 'నాయగా, అత్తయ్యకు సమస్కరించవేం?' అని అన్నది.

యిలాంటిశిక్షణ సోమేంద్రునికి క్రొత్తగా అలవడింది. గబుక్కున అతను తలవంచి అత్తగారి బూటకాలును తాకి సమస్కరించాడు. "ఇంకా నిలుచున్నా వేమమ్మా! కూర్చో" అని ఉష అన్నది.

"నువ్వెప్పుడు వచ్చావ్!" విభఆశ్చర్యంగా అడిగింది.

"సోమవారింనాడు వచ్చాను. ఇవాళ బుధవారం. ఇప్పటికి మూడురోజులైంది. సరేగాని, యెంత సేపని అలా నిలుచుంటావమ్మా! కూర్చో."

అన్నగారి భార్యతో ప్రేమప్రసంగాలుచేద్దామనీ యిన్నిరోజులవరకూ యెలావుందో కనుక్కుందామనీ, విభరాలేడు. ఆమె యింటిదగ్గర్నుంచే మనసును గట్టిపరచుకొని వచ్చినందున "కూర్చోని సానకాశంగా మాట్లాడేంత టైం నాకు లేదు. చాలా పనులున్నాయి. సోమేంద్రుని తీసుక వెళదామని నేను వచ్చాను," అని అన్నది.

ఈ మాటల్ని విభ కోపంతో అన్నా ఉష సవ్యతూనే "నన్ను వంటరిగా యెలావుండమంటావమ్మా! అక్కడ గూడా మా అన్నగారి పిల్లల్ని నేనే దగ్గరకుతీసి పెంచే

దాన్ని. ఒక వ్యక్తయినా నా దగ్గర లేకుంటే నేనుండలేను” అని అన్నది.

ఈ మాటను లక్ష్మ్యపెట్టకుండానే విభ కోపంతో సోమేంద్రుడు నుద్దేశించి “మీ నాన్న నాతో నిన్ను తీసుకు వెళ్ళమని చెప్పాడు. యిక్కడ అనవసరంగా నిలుచుని మాట్లాడేందుకు నాకు టైంలేదు. సోమేంద్రా! రాదలచుకుంటే తొందరగా గుడ్డలు మార్చుకుని రా, నేనింకా న్యూ మార్కెటుకి వెళ్ళాల్సిన పనుంది,” అని అన్నది.

సోమేంద్రుడు ఆ సమయాన విసుగుతో వున్నాడు. తల్లి మీదున్న భక్తి-అత్తమీద లేదు. వాళ్ళిద్దరిమధ్యలో పడి, ముఖం మాడ్చుకుని భయపడుతూ-భయపడుతూ “అమ్మో ఆపుతుం దత్తాయీ!” అని అన్నాడు.

సోమేంద్రుని సంకటావస్థ చూచి ఉష “నేను వెళ్ళనద్దనడంలేదు నాయనా! నువ్వుకూడా వెళ్తే యింట్లో వంటరిగా వుండలేనంటున్నాను. అంతే!” అని అన్నది.

యీ మాటకి సోమేంద్రుడేమీ సమాధానం చెప్పలేదు. అతను విమాతవద్దకు వెళ్ళి ఆమెకొంగును పట్టుకొని నిలుచున్నాడు. అతని తలవెండుకట్లో నేళ్ళుపెట్టి సరిచేస్తూ ఆడబిడ్డతో “పిల్లవాడు రానంటున్నాడమ్మాయి! నాకుకూడా యిక్కడ యెవరూ తోడుకూడాలేరు,” అని అన్నది.

సిగ్గుతోనూ, కోపంతోనూ విభముఖం కందగడ్డలా మారిపోయింది. బాగా చదువనూ వ్రాయనూ నేర్చుకుంది. పెద్దింటి ఆడపిల్లలకు యెటువంటి శిక్షణ - అలవడుతుందో, అంతకంటే యెక్కువ అనుభవం ఆమెకుంది. తనను తాను

సంశాళించుకునేందుకసమర్థురాలై “-కానీ, యితను నావెంట వచ్చితీరాలి. పైగా నువ్వితినికి తియ్యతియ్యనిమాటలు చెప్పి, మాయపుచ్చకుంటే నాడు తన తండ్రి ఆజ్ఞను పాలించేవాడని నా విశ్వాసం” అని అన్నది.

ఆడబిడ్డ నోటంట వచ్చిన ఆమాటలు వినగానే, -ఉష పెదిమలచినర గగుర్పాటు కలిగింది. ఆమె ముఖభంగిమము యేలావున్నా - అయిష్టతను కనుపించనీయలేదు. - “సోమేం ద్రుడు ఇంకా చిన్నవాడు. వాడికి తెలుసుకునే జ్ఞానమేముంది? అదీకాక ఆ పిల్లవాడికి మాయమాటలు చెప్పి, మోసంచేయాలన్నంత ఖర్చు నాకెందుకు? చాలామంది పిల్లలు నాదగ్గర సంతోషంగా ఆడుకుంటూ -మనుష్యులుగా తయారవుతారు. అటుచంటప్పడు ఇతను నాదగ్గరవుంటే, మీకు యిబ్బందేమీ వుండదు-” అని అన్నది.

“సరే- నే నన్నయ్యకు వుత్తరం వ్రాస్తాను.”

“అలానే వ్రాయండి. ఆవుత్తరంలోనే వారు ప్రయాగలో కూచుని యేయే ఆజ్ఞలు ఇస్తారో, అవి కలకత్తాలో వుంటూ యిచ్చేవాటికంటే, యెక్కువ యిదిగా భావించి నడుచుకుంటానని వ్రాయండి- చూడమాయ్! నేను నయనులో - అనుభవంలో, అన్నిటా నీకంటే పెద్దదాన్ని!- అందువల్ల ఇంతమాత్రానికి ఈ విషయంలో కోప్పడవనుకుంటాను,” అని ఉష యింకోమారు నవ్వింది. కొంచెం సేపాగి మళ్ళీ కోపంతో యింతవరకూ నువ్వు కూచోనన్నా లేదు. కానీ, -స్వయంగా నీ అంతటనువ్వే వచ్చి యెప్పుడన్నా నీ వదినదగ్గర కూచునేరోజు ఒకటి వస్తుందని నేను నమ్ముతాను”-అని అన్నది.

విభ జనాబేమీ చెప్పకుండా, “యివాళ నా కేమీ తీరు బడిలేదు... నమస్కారం!” అంటూ గబగబా నడచి వెళ్ళి, మోటారులో కూచుని పైకిచూచింది. ఉష పైవరండాలో రేలింగ్ పట్టుకుని సోమేంద్రునితో స్థిరచిత్తంగా తన వేపు చూస్తూ నిలుచునివుండడం ఆమె గమనించింది.

#### 4

యేడురోజులపాటు సెలవైనా, రెండు పక్షాలవరకూ శైలేశ్వరుడు ప్రయంగలోనే వుండి, ఒకనాటి మధ్యాహ్నం అకస్మాత్తుగా యంట్లోకి పూడిపడ్డాడు. ముందున్న వసారాలో సోమేంద్రుడు కూర్చుని, కొన్ని వెదురుబద్దలు, రంగుకాగితాలు జిగురు, దారం-మొదలైనవాటితో యేదో పనిచేసుకుంటూ తన్మయుడైవున్నాడు. ఆ ధ్యాసలో అతను తండ్రిని చూడ లేదు. తండ్రిమీద దృష్టిపడడంతోనే-ఆయనగారి కాళ్ళకు నమస్కరించాడు- యీ ఆచరణ శైలేశునికి కష్టంగా కనుపించినా ఆయనదృష్టి వెదురుబద్దలూ, రంగుకాగితాలు-జిగురూ వీల్లమీదకు వెళ్ళడంతోనే - “ఏరా సోమేంద్ర! ఇదంతా యేమిటి?!” అని అడిగాడు.

“యేంచేస్తున్నానో? మీరు కనుక్కోండి నాన్నగారూ?”

“యేంచేస్తున్నానో నా కెలా తెలుస్తుంది?

పిల్లవాడు చప్పట్లుకొడుతూ - “ఇది ఆకాశపు దీపం నాన్నా-!” అని అన్నాడు.

“ఆకాశపు దీపం-? ఆకాశపు దీపమేమిటిరా?!”

కుర్రవాడు ఈ ఆకాశపుదీపం చేసేవిధానం, అది వుపయోగించే విధానం ప్రొద్దున్నే నేర్చుకున్నాడు.

‘ఇవాళ సంక్రాంతికదూ! రేపుసాయంకాలం దీన్ని ఓ వెదురుకర్రకుట్టి, పైన వేలాడదీయాలి నాన్నా!-స్వర్గంలో వున్న మన తాతలందరికీ ఈ దీపం చూపించాలని అమ్మ చెప్పింది. దీనికి సంతోషించి వాళ్లు ఆశీర్వాదమిస్తారట.’

శైలేశ్వరునికి హృదయం మండిపోయింది. కోపంతో వాటిని తన్ని - ఆ వస్తువులన్నిటినీ పారవేసి, - “ఆశీర్వాద మిస్తారు! యివ్వరూ? - ప్రపంచములో యెందుకూ పనికిరా నటువంటి ఈ చెడ్డపనులన్నీ నీకు కావాల్సివచ్చినాయ్! వెళ్ళి చదువుకో.” అని అన్నాడు.

యెంతో సంతోషంగా కట్టుకున్న ఆకాశపుదీపం పాడనడంతోనే. సోమేంద్రునికి కళ్ళల్లో నీళ్లు నిండినై! - పై భాగంలోంచి “నాయనా సోమేంద్రా! యిటు రామ్మూ యిటురా! రేపు బజారునుండి నీకింకో మంచి ఆకాశపుదీపాన్ని కొనుక్కొచ్చి యిస్తాను. రా నాయనా!” అని మధురకంఠం వినిపించింది.

సోమేంద్రుడు కళ్లు తుడుచుకుంటూ, పైకి వెళ్ళాడు. శైలేశ్వరుడు. ఎటువేపు చూడకుండా, తిన్నగా చదువుకునే గదిలోకి వెళ్ళి కూర్చున్నాడు. క్షణమయ్యాక గణగణమంటూ బెల్ మ్రోగించినా యెవరూ రాలేదు.

“అబ్బుల్...”

అబ్బుల్ రాలేదు.

“గిరిధారీ!-ఓ గిరిధారీ!-”

గిరిధారికి బదులుగా బెంగాలీనాకలైన గోకుల్ వచ్చి తొంగిచూసి భయంతో-“అయ్యా!” అని అన్నాడు.

“అయ్యో! అందరూ చచ్చారా యేమిటిరా?”-

“లేదు బాబూ!”-

“లేదు బాబూ!-మరి అబ్బుల్ యేడి?”

“అమ్మగారు నాడికి సెలవిస్తే, ఇంటికి వెళ్ళాడు-”

“అబ్బుల్ కి సెలవిస్తే, నా డింటికి వెళ్ళాడా? మరి గిరి ధారో?”

“నాడికూడా సెలవు దొరికితే యింటికి వెళ్ళాడు”

గోకుల్ చెప్పిన మాటలకు శైలేశ్వరుడు చకిరిపడ్డ-

“అయితే మరి-యిప్పు డింట్లో యే నౌకరూ లేడామేం?” అని అడిగాడు.

“మిగిలినవాళ్ళంతా వున్నారండీ!”

“మిగిలినవాళ్ళుమాత్రం యెందుకని వున్నార? -పెళ్ళు అనతలకి వెళ్ళిపో”

“శైలేశ్వరుడు తన చేతులతోనే బూట్లు విప్పకుని, కోటువిప్పి టేబులుమీద పెట్టాడు. పంకీనుంచి ధోవతి తీసి కట్టుకుని, పంట్లాంచివిప్పి కొంచెం దూరంలోవున్న కుర్చీమీదకు దాన్ని విసిరి వేశాడు. అది కుర్చీమీద పడకుండా నేలమీద పడింది. నెక్-టై-కాలరు అన్నీ అక్కడక్కడ విసిరి పారేసి, కుర్చీలో కూర్చుని యేదో ఆలోచిస్తూ కూర్చున్న పుడు అతనిదృష్టి ఓ కాగితమ్మొదికి వెళ్ళింది. దానిమీద “ఇంటికైన ఖర్చుల వివరం” అని వ్రాసివుంది.

ఆ కాగితాన్ని విప్పి చూశాడు. అదొక ఆడమనిషి దస్తూరి. అందులో బజారులోనుంచి తెచ్చిన సస్తువులఖరీదు ఒక్కటొకటి విడివిడిగా వ్రాసున్నాయి! కొంచెం సేపటికి పరచా



తొలగించుకొనియెవరో ఒకామె లోపలకురావడంచూశాడు. ఆమె యెర్రైనా కానీ,- దానీదిమాత్రంకాదని శైలేశ్వరునికి నమ్మకం కలిగింది. వెంటనే ఆయన తన్మయత్వంతో లెక్కజాబితాను చూడడం మొదలుపెట్టాడు. గదిలోకి వచ్చినామె ఆయన కాళ్ళకు నమస్కరించి, లేచినిలుచుని “మీరివ్వుడు కూడా ‘టీ’ త్రాగుతారా? - టీ త్రాగాక భోజనంచేయరా?” - అని అడిగింది.

“సరే-భోజనంచేయను-”

“సరే-భోజనంచేయకండి! కానీ,-లేచి కాళ్ళుముఖం కడుక్కోండి! వేళకానివేళలో స్నానంచేయకూడదు. నేను అల్పాహారపు యేర్పాటు చేశాను. కొంచెం షరబత్ కూడా చేసుంచమని కుముదతో చెప్పివచ్చాను. మీరు పదండి.”

యిప్పటికవన్నీ అలానేవుంచు-”

‘అయ్యగారూ! నేను ఉపనండి! - పెద్దపులిసీ, యెలుగు బంటి సీ. కాను. కల్లెత్తి : నన్నొకసారి చూస్తే, మిమ్మెవరూ ఛీ...ఛీ...అని అనరులెండి-”

“పెద్దపులివనీ యెలుగుబంటివని నేనన్నానా?!”

“అననవ్వుడు మీ రెండుకని, అలా తప్పుకుని తిరుగుతారు-”

“నాకు చాలా పనులున్నాయి! అందుకని వెళ్లాల్సి వచ్చింది. కానీ,- నువ్వు విభతో యెందుకని పోట్లాడావు?!”

“అది మీరుకల్పించుకునివుండాలి. నే నామెతోపోట్లాడానని, విభ మీ కెప్పుడూ వుత్తరం వ్రాసివుండదు-”

“సరే - అబ్దుల్ నందుకని పంపించేశావు?”

“పనిలోంచి తీసివేశానని మీతో యెవరన్నారు?— ఒకసంవత్సరంనుంచీ అతనికి జీతం మీరు యివ్వడంలేదట? ఇంటికి వెళ్ళడానికి యాతనపడుతుంటే - వాడిలెక్కంతా చూసి, పూర్తిగా యిచ్చి పంపించాను.”

“అతనికి రావలసిన జీతమంతా పూర్తిగా ఇచ్చా వన్నమాట!—అయితే ఇక వాడు తిరిగిరాడు. మరి గిరిధారి యెందుకని నెళ్ళాడు?”

“నౌకరులకు జీతం ఇవ్వకుండా ఇబ్బందిపెట్టడం మీకు మంచిపనికాదు. మీరెందు కలాచేయాలి? వాళ్ళకు మాత్రం ఇట్లా వాకిళ్ళూ లేవూ! నేను గిరిధారికికూడా జీతం చుప్పాచేసి పంపించాను.”

“బాగాచేశావు? ఇక ఈ ఇంటిని వసిష్ఠమహాముని ఆశ్రమంగా తయారుచేద్దా!” అని అంటుంటే ఆతనిదృష్టి చేతిలో వున్న కాగితంలోని ఓ పెద్ద మొత్తంమీద పడి పడడంతోనే, త్రుళ్ళిపడి — “ఇదేమిటి? ఈ నాలుగువందల ఆరు రూపాయలేమిటి?—” అని అడిగాడు.

“కోమటిదుకాణంలోని వద్దను జమకట్టించాను. ఇంకా అతనికి ఘమారు రెండువందల రూపాయలు బాకీ వున్నాము. వచ్చే నెలలో తక్కిన బాకీ చుప్పాచేయిస్తానని అతనితో చెప్పాను.”

“కోమటిదుకాణంలో—ఆరువందల రూపాయలు బాకీ అయినవా?—”

“యెందుకనికావు?— యెప్పుడూ పూర్తిగా డబ్బీయరు. యెప్పటికీ లెక్క సరిచేయకపోతే యేమవుతుంది?— రెండు

సంవత్సరాలనుంచి బాకీ కూడపెట్టుకొని వస్తుంటే, పెద్ద మొత్తమనక యేమవుతుంది?—”

అప్పటికి శైలేశ్వరుడు మొఖమెత్తి చూసి—“అయితే నువ్వు రెండుసంవత్సరాలలెక్కను తనిఖీచేశావన్నమాట?” అని అడిగాడు.

“తనిఖీచేయకపోతే ఇక వుపాయమేముంది”

శైలేశ్వరుడు మెదలకుండా యేదో ఆలోచిస్తూ కూర్చున్నాడు.

“యేమిటాలోచిస్తున్నారు?—” మృదువుగా అడిగింది ఉష.

శైలేశ్వరుడు ప్రయత్నించి శైలేశ్వరుడు,— “వున్న డబ్బంతా ఖర్చుపెట్టేశావు. జీతం అందడానికి ఇంకా పది హేనురోజులు పడుతుంది. అందాకా సంసార మెలా నిర్వాహకం జరుగుతుందా అని ఆలోచిస్తున్నాను” — అన్నాడు.

ఇదికూడా తెలుసుకోలేనంతటి చిన్నపిల్లనాయేమిటి. ఒక్క పదిహేనురోజులకేకాదు. నెలవరకు మిమ్మల్ని డబ్బడ గను, గొల్లవాడికి నూటయ్యై రూపాయలు, చాకలికి యాభై,— దర్జీవాడికి యెంతుందో అది వాడికే తెలుసు! ఇంత ఇదిగా ఖర్చుపెట్టడానికి మీ కేమంత ఇబ్బందివచ్చిందో చెప్పండి?— వీళ్ళందరికి నేనీ నెలలో తీర్చేస్తానని మాట ఇచ్చాను.”

శైలేశ్వరుడు భయపడి— “నువ్వీలా యెందుకు మాటి చ్చావు?— బాగానేవుంది! వాళ్ళు వెయ్యిరూపాయలవరకూ బాకీవున్నానని చెబుతారు. అప్పుడు నువ్వు అవన్నీ తీరుస్తావా యేం?— తీర్చినా యెక్కణ్ణుంచి తేస్తావు?—” అన్నాడు.

ఉషముఖంలో విచారపు రేఖమీ కనిపించలేదు. స్వాభావికంగానే “బాకీలన్నీ ఒక్కసారే తీరుస్తానని నేను చెప్పలేదు. మూడు నాలుగు నెలల్లో బాకీలన్నీ చుప్చూప్తున్నాయి... ఇంకా యేమన్నా వున్నాయో మో చెప్పండి. నా దగ్గరమీరే మీ వాచకం ఉంది!” అని అడిగింది.

ఉషముఖంలోకి చూస్తూ శైలేశ్వరుడు “పోయిన సంవత్సరం వేసవికాలములో సిల్లూ వెళ్ళేప్పుడు, ఒక తనివద్ద రెండు వేల రూపాయలు ప్రోనోటు మీద తీసుకున్నాను. ఆ బాకీ ఇప్పటివరకు, ఒక దమ్మిడి కూడా తీర్చలేదు...” అని చెప్పాడు.

చెంపమీద చేయి పెట్టుకుని వుష ఆశ్చర్యంగా చూస్తూ “మీ రంతా పాడు చేశారే?” అని ఊహించుతూ “మీ మూలంగానే నాక సంవత్సరం దాకా రుణవిముక్తురాలిని కాలేననుకుంటాను, సరే! ఇంకా యెవరికన్నా బాకీ వున్నారా?” అని అడిగింది.

“ఇంకెవరికీ బాకీ లేదనుకుంటా. వున్నా యేదో స్వల్ప బాకీ వుంటుందనుకుంటాను - ఈ బాకీలవల్ల నే నీజన్మలో రుణవిముక్తుణ్ణి కాలేననుకున్నాను” -

ఈ బాకీలను గురించి - మీ రెప్పుడన్నా ఆలోచించారా?”

“యెప్పుడూ ఆలోచించలేదు. అయినా అప్పుడప్పుడు అర్ధరాత్రువుడు మెలకువ వచ్చినప్పుడు వాకెంతో వ్యాకులత కలిగేది. అప్పుల ఇబ్బందుల మూలకంగా యిరుకుల్లో పడే వాణ్ణి! కానీ - ఉషా, నువ్వు నన్ను మరపించాలని అనకుండా, నిజంగా ఈ రుణాన్నుంచి విముక్తుణి చేయగలవా?”

ఉషకనురెప్పలు చెమ్మగిల్లినయ్! కానీ, నవ్వి “భలే వారంకి! యింటికిగాను ఖర్చుచేస్తూ చేస్తూ ఋణాల పాపమూరు. ఆ ఋణాన్ని తీర్చలేమా?—అయినా ఈజన్మకు తీర్చలేనంతఋణం, మీ నెత్తిన యేముంది?— ఈ కొద్ది బాకీ తీర్చడానికి నా కట్టేకాలం పట్టదులెండి—”

“కానీ— ఇంట్లో అందరికీ, కష్టం—”

కష్టంకాదు. యేమీకాదు, యెవరికీ యే మాత్రం కష్టంకలుగకుండా యెలా మీకు తెలియకుండా తీరుస్తానో చూడండి—”

శైలేశ్వర్ మాట్లాడకుండా కూర్చున్నాడు. కొన్నిరోజుల నుంచి చీకటిలోవున్న తను ఇవాళ సూర్య కిరణాల వెలుగు లోనికి వచ్చినట్లు యింది.

## 5

శైలేశ్వరుని మేజామీద తగినన్ని పుస్తకాల గుట్ట వుంది. చాలా కవర్లు, చాలా కాడ్లు చదివి వాటికి తిరిగి జవాబు వ్రాస్తుంటాడు. ఈ మధ్యలో వచ్చిన దినపత్రికలు పక్షపత్రికలు, మాసపత్రికలుకూడా అక్కడ పెట్టబడివున్నాయి! అన్నీ విప్పి చూడవలసివుంటుంది. యెన్నో పనులు మూల కంగా ఆయనకు సాయంకాలమువరకు తీరుబడి వుండదు. అత నెటువంటి కార్యదీక్షాపరుడో తెలుసుకొనేందుకు కొన్ని గంటలపాటు పనిచేసినా ఆలసట పొందని, విసుగుదలలేని ఆయనముఖం. చూసినవాళ్ళకే తెలుస్తుంది.

శైలేశ్వరుడు చేతిలోని పని పూర్తిచేసుకొని—స్విచ్ నొక్కి లైటువేసి, ఓ లావుపాటి దర్జన్ శాస్త్రపుస్తకాన్ని తీసుకుని పట్టుదలతో చదువుకుంటున్నాడు.

గదిలో కూర్చొని శైలేశ్వరుడు చదువులో నిమగ్నుడై వున్నపుడు - కుముదిని పరదా తొలగించకుండా బైటినుంచే “బాబుగారూ! అమ్మగారు భోజనానికి రమ్మనమని చెప్ప మన్నారు.-” అని పిలిచింది.

శైలేశ్వరుడు చేతినున్న గడియారంచూసి-“యింకా నాకు భోజనపు టైం కాలేదు. యింకో యాభై నిమిషాల టైముంది.” అన్నాడు. 9052

“యిప్పు డలానే వుంచమని చెప్పమంటారా?..”

“వుంచమని చెప్ప-”

వెళ్తువున్న దాసీదాన్ని మళ్ళీ పిలిచి- “అలా వుంచ మని చెప్పడం యేమంత బాగోలేదు- వెళ్ళి వస్తున్నానని చెప్ప” అన్నాడు.

ఈనాడు భోజనాలగదిలో మేజాబల్లలూ, కుర్చీలూ లేవు. శైలేశ్వరుడు పైకివచ్చి, తను పడుకునేగదికి యెదురుగా వున్న వసారాలో పీటవేసి వుంచడమూ, స్వదేశీ పద్ధతిలో- దేశీయ ఆహారము తయారుగా వుండడమూ చూశాడు. పూర్వము చిలుముపట్టి మాసిపోయిన గ్లాసులూ, పింగాణీ చిప్పలూ, అవన్నీ బాగా తోమి తెల్లగాచేయబడివున్నాయి! కంచానికిమూడు వేపులూ, రకరకాల వేపుడుపదార్థాలు వడ్డన చేసి, సోమేంద్రుని తన దగ్గరగాకూర్చోపెట్టుకుని సమీపంలో కూర్చొని ఉప యెదురుచూస్తూ వుంది.

శైలేశ్వరుడు పీటమీద కూర్చుంటూ “నేను తిన్నతరువాతే నువ్వు అన్నంతింటావని నాకు తెలుసు!-కానీ, సోమేంద్రుడో? వాడుకూడా తినకూడదా!..” అని అడిగాడు.

ఈ మాటకు జవాబుగా సోమేంద్రుడు “నేను ప్రతి రోజూ అమ్మతోనే భోంచేస్తున్నానునాన్నా!” అని అన్నాడు.

యెన్నో పదార్థాలు చేయబడివున్నాయి. వాటిని చూచి శైలేశ్వరుడు, -“ఈ వంటలన్నీ యెవరన్నా చేశారా? లేక నువ్వేచేశావా?” అని అడిగాడు.

“ నేనే ”

“అయితే ఇకనుంచి వంటమారాజుకూడా వుండడం నూట. వాడికి జీతం యేమీ బాకీలేదని నాకు గుర్తుంది. అటువంటప్పుడు వాడికి ఒక సంవత్సరపు జీతం బహుమతియిచ్చి పంపేస్తావా?..”

నస్తున్న నవ్వును ఆపుకుంటూ ఉష-“నాకరులకు బహుమతి ఇవ్వాలన్నది, యివ్వకతప్పదు. పూరికే బకాయీ పెట్టి పాపం వాళ్ళకేవలం కావు. వాళ్ళ సంగతులు కూడా మనం ఆలోచిస్తూవుండాలి. అయినా ఇంతటితో మహారాజెక్కడికీ పోలేదు. వాడు ఇక్కడే వున్నాడు. వాణ్ని పిలవమంటారా?..” అని అడిగింది.

“వద్దు...వద్దు...వాణ్ణి చూడడానికి నాకేమీ తొందర లేదు! కానీ, -ఒకనాడు కాకపోయినా ఇంకోనాడన్నా వాడితో వంటచేయించాలి, లేకపోతే. నేర్చుకున్న వంటంతా మరిచి పోతాడు.”

భోజనంచేస్తున్న ప్రతిపదార్థమూ యెంత రుచిగా వుందో శైలేశ్వరునికే తెలుసు! అతనికి తల్లి బ్రతికున్న రోజులు గుర్తుకువచ్చినాయి. దగ్గరున్న చిన్నగిన్నెను లాక్కుని “భలే! మంచివాసన పోతోందే! గోసాయివాళ్ళు మాంసాన్ని తినురు.

పనసకూరలో, గరమసాలా వేసుకొని మాంసంలా వాళ్ళు పగడుకు తింటారు.” అని అన్నాడు.

ఉష కిలకిలా నవ్వింది. తల్లి నవ్వును సోమేంద్రుడు అర్థముచేసుకోలేక “అమ్మా! పనసకూర మేక మాంసానికి బదులు యెలా చేసుకొని తింటారే?” అని అడిగాడు.

ఈ మాటకు జవాబుగా ఉష పిల్లవాణ్ని ఇంకా హృదయానికి హత్తుకుని భర్త తో “ముందు తిని చూడండి,” అని అంది.

ఒక్కముక్కను నోట్లోవేసుకుని శైలేశ్వరుడు—“కాదు ఇది పనసకూర కాదు. మేకమాంసమే! యెంతభాగాచేళావు? ఇంతఇదిగా వండడం యెక్కడ నేర్చుకున్నావు?” అని అడిగాడు.

“వంట వండడం మీఅబ్బులుకేనా తెలుసు, నీనాకేమీ తెలియ దనుకున్నారా.?”

“ఈగిన్నెలోని పదార్థాన్ని తిన్నతర్వాత మాట్లాడడం యెవరికీ చేతనవుతుంది ప్రతిరోజూ ఇటువంటిఉత్తమ పదార్థం లభ్యపూతుందా.?”

“నునకేం తక్కువవుందని దొరికదో చెప్పండి.?”

“అబ్బల్ వెళ్ళిపోయాక నాకు కలిగిన విచారం ఇవాల్టితో మరచిపోయే సాధనం దొరికింది. ఏనా నా మీదున్న ఆ ఋణం మాత్రం.....”

ఆయనమాట పూర్తి కాకముందే “భర్తా, కొడుకుల కడుపులుమాడి, ఋణం చెలిసానని మీతో అనా, నా? ఇక



చెబుతున్నాను, ఋణాన్ని గురించి మీరేమివిచారించకండి.” అని ఉపాసన్నుడి.

‘దీని సంగతి నీతో యేమీ చెప్పడంలేదు కానీ...’

‘కానీ, గీనీ యేమీలేదు. మీ కడుపుకు తినాలని మీరు అప్పుచేయలేదు.’

‘ఉపా! యేకారణంతో నే నింతఅప్పుచేశానో, ఆసంగతి నీకు తెలియదు.’

“అది తెలుసుకుందామని నా కేమీ ఆదుర్దాలేదు. దయ వుంచి నేను పిచ్చి దాన్నని మాత్రం మళ్ళీ వదలిపెట్టకండి.”

శైలేశ్వరుడు జవాబేమీ చెప్పలేదు. ముఖం వంచు కుని భోజనంచేస్తున్నాడు. సోమేంద్రుడు-“అమ్మా! అన్నం తినపూ?-వద! మరి నిన్న నీవు చెప్పావే, -ఆ జటాయుషక్షికథ పూర్తిగా చెప్పాలి...సరే-అమ్మా! జటాయుషక్షి పిల్లలు అప్పుడేమి చేసినయి?” అని అడిగాడు.

శైలేశ్వరుడు ముఖమెత్తి “జటాయుషక్షి పిల్లలు యేం చేసినయ్యో కాని, వీడుమాత్రం నిన్ను బాగా దొరికించు కున్నాడు-” అని అన్నాడు.

ఉపా యేమీ మాట్లాడకుండా పిల్ల వాడితలనిమురుతూవుంది.

“దీనికి కారణ మేమిటో నీకు తెలుసా?-, అని శైలే శుడు అడిగాడు.

“కారణ మేముంటుండీ!- వీడికేమో తల్లి లేదు. పైగా ఇంట్లో ఇంకో ప్రాణికూడా లేదాయె! యింకా యేమీ తెలియని కుర్రవాడు.” అని ఉపా అన్నది.

“ఆ సంగతంతా నిజమే? - కానీ, తల్లి బతికున్నా

వ్వుడుకూడా ఇటు వంటి ఆదరణ నేది యొగుండడు?”

“మీ కెప్పుడూ ఒకటే ఆలోచన! సరే, ఇక దాన్ని పోనీయండి! ఇంకొంచెం మాంసం తెమ్మని చెప్పమంటారా? అప్పుడే లేవకండి. మీరు తినకపోయినా సరే కాని,—ఆ మిఠాయివుండలూ రెండూ తినకుండా లేస్తే, నా మీద వట్టు వేసినట్లే! .”

శైలేశుడు తల్లికి ఒక్కడే కొడుకు. ఈనాడు తను చిన్ననాడు మారాంచేసినపుడు తనతల్లి వట్టు వేసి తనకు ఆప్యాయంగా తినిపించిన దృశ్యం కళ్ళకు కట్టినట్లయింది! . ఆ రెండు మిఠాయివుండలూ విడిచి వెళ్ళలేక ఒక వుండను త్రుంచి—నోట్లో వేసుకొని మెల్లమెల్లగా “ఉహా! నే నికెప్పుడూ యేవిషయంలోకూడా లెక్కచూడను. యీ బరు వంతా నీకు వదిలి, నేను నిశ్చింతగా వుండామనుకుంటున్నాను—” అని ఆయన లేచాడు.

## 6

చూస్తూచూస్తూండగానే, ఒక సప్తాహం గడిచిపోయి ఆదివారం మళ్ళీ వచ్చినసంగతి శైలేశ్వరునికి తెలియదు. వుదయాన్నే లేవగానే ఉప-“నేను ప్రతిరోజూ మిక్కుల్ని విభవద్దకు వెళ్ళి రమ్మవసుని చెప్తున్నాను. ఆమె మనసులో యేమవుతుందో, యేమో మరి!—మీరు నిజంగా ఆమెకూ నాకూ పోట్లాట పెట్టేట్లున్నారా?” అని అడిగింది.

శైలేశ్వరుడు మనసులోనే సిగ్గుపడుతూ “నాకు కాలేజీ పనులెన్నో వున్నాయి! నీకు తెలుసుగా? తీరుబడి కావడం లేదు .” అని అన్నాడు.

“మీకు తీరుబడి వుండదని నాకు తెలుసు. ఐనాకా లేజి నుంచి ఇంటికి వచ్చేటప్పుడు అక్కడికి వెళ్ళి రావచ్చుగా?”

“ఇంటికి వచ్చేటప్పుడు యెంతఇదిగా అలసిపోయిం టానో నీకు తెలుసు! నువ్వుకూడా పిల్లలకు చదువు నేర్పు తూవుంటే తెలిసేది?”

ఉష నవ్వుతూ అంది. “నేను మీ కాళ్ళుపట్టుకుంటాను. మీకు యెంతకష్టంగావున్నా, ఇవాళ వచ్చేప్పుడు కొంచెం ఆలస్యమైనా సరే, అక్కడికి వెళ్ళిరాండి! ఆదివారంనాడు కూడా పిల్లలకు చదువుచెప్తారాయేం? విభదగ్గరకు మీకు వెళ్ళిరాకుంటే, ఆమె నాముఖం యీజన్మలో చూడను.”

శైలేశ్ యేమీ మాట్లాడలేదు.

ఉష గుర్రపుబండి తోలేవాణ్ణి పిలిచి, బండితయారు చేయమనీ, బాబుగారిని శ్యాముబజారుకు పంపించి వెంటనే తిరిగిరమ్మనమనీ, తనకు బండి అవసరమనీ చెప్పి పంపింది.

శైలేశ్వరుడు వెళ్ళే సమయంలో పిల్లవాడితో “వద. మీ అత్తగారింటివేపు షికారుగా వెళ్ళి వద్దాం” అన్నాడు.

తండ్రిగారి మాటలు పిల్లనాడికేమీ ఇష్టాన్ని కలి గించలేకపోయినై! అసలు అత్తగారింటికెళ్ళడం ఆ అబ్బాయి కేమీ ఇష్టంలేదు. అదీకాక ఆనాడు జరిగిన సంగతులు జ్ఞప్తికిరాగానే అతనికి భయం కలిగింది. అనిచూసి ఉష పిల్లవాణ్ణి దగ్గరకు లాక్కుని-“సోమేంద్రుని యిక్కడేవుంచి వెళ్ళండి! వాడు యింకోనాడు వెళ్ళివస్తాడు.” అని అన్నది.

“విభవదకు వెళ్ళడానికి వాడి కిష్టంలేదని నీకూ తెలిసిందీ?”

“మిమ్ముల్ని చూసి యిప్పుడే నెలుసుకున్నాను” అని పిల్లవాణ్ణి తీసుకుని నవ్వుతూ పైకి వెళ్ళింది.

శైలేశ్వరుడు శ్యామబజారులోని చెల్లెలింటిదగ్గరనుంచి తిరిగి వచ్చేటప్పటికి రెండున్నర గంటలైంది. ఆయన వెంట-చెల్లెలు విభ, బావగారైన డ్రైట్రమోహనుడు, డ్రైట్రమోహనుని అవివాహితయైన చెల్లెలు ఉమా, రావడానికి సిద్ధమయారు, చెల్లెలిని తనవెంట తీసుకురావడానికి శైలేశ్వరునికి యిష్టంలేదు. ఆమె తనంతట తానే బైలుదేరివచ్చింది. ఉషకు విరుద్ధంగా అమె కెన్నో ఊహలున్నాయ్!

అన్నగారు కలిసినప్పటినుంచీ బలవంతంగా విభ ఉషమీద సాడీలు చెపుతూనేవుంది. “యిన్ని రోజులు గడిచి పోయాక, భార్యను ఇంటికి తీసుకొచ్చి-చాలా పొరపాటు చేశావన్నయ్యా! దీని మూలకంగా స్వర్గంలోవున్న నాన్నగారి ఆత్మకు శాంతిని పోగొట్టావ్!-ఒకనాడు నాన్నగారు దేన్నయితే పనికిరాదని పరిత్యాగంచేశావో, ఆ వస్తువునే నీవు భద్రంగా తీసుకొచ్చి యింట్లో పెట్టుకునే అవసరమేమొచ్చింది?”

సభ్యతగల యిటువంటి గొప్పకుటుంబములో, ఉష వుండడానికి యోగ్యత లేదంటూ, “యూమెతో నాకు సంబంధముంధని, మా వదిన అసీ-స్నేహితులకుగాని, స్నేహితురాండ్రకుగానీ, నేను పులుముకుని చెప్పేంత యోగ్యత ఆమెలో నాకు కనుపించలే దన్నయ్యా!-యేసభకు, సొసైటీకి, సినిమానుకూడా నా వెంట తీసుకునివెళ్ళేంతయోగ్యత ఆమెలో లేదన్నయ్యా! యూమెను “నా వదిన” అని చెప్పుకొనడానికి

నా కెంతో సిగ్గుగావుంది!, అటువంటప్పుడు నావదినని చెప్పుకుంటూ..వదించుందికీ నాముఖమెలాచూపను?” అన్నది విభ.

క్షేత్రమోహనునికి ఉషతో పరిచయములేదు, ఎనా అతను ఆమెపక్షంగా మాట్లాడుదామని అనుకున్నాడు కాని భార్యనోటికి బెదిరి వూరుకోవలసివచ్చింది. కోపంతో విభ “అన్నాయ్! నాకేమీ తెలియదని అనుకుంటున్నావేమో కానీ, నా కన్నీ తెలుసు! యింట్లోఅడుగు పెట్టిపెట్టడంకోసే సాతనాకరైన అబ్దుల్ ను, తురకవాడని వెళ్ళగొట్టింది. కులానికి తక్కువవాడైనందున గిరిధారిని పంపించివేసింది. యే యింట్లో, మతంతోనూ కులంతోనూ పట్టింపులువుంటాయో, అటువంటి యిళ్ళతో మా కెంత దగ్గరవారైనాసరే, సంబంధాన్ని పెట్టుకోవడం మా కిష్టంలేదు.....యిటువంటి తత్వంగల మనిషిని, ఒకనాడన్నా, నా వదినగాను అని చెప్పుకోవడం నాకేమీ యిష్టంగాలేదు.....దీనికెవరేమనుకున్నా నాకేం ఫరావాలేదు-” అని అన్నది.

యీమాటలు యెవరిగురించి చెప్పిందో - అందరూ తెలుసుకున్నారు. శైలేశ్వరుడు మెల్లమెల్లగా “అబ్దుల్ ను గిరిధారిని మనజాతివాళ్ళు కారనీ, మన కులంవాళ్ళు కారనీ వెళ్ళగొట్టలేదు. వాళ్ళిద్దరూ యింటికి వెళ్ళడానికి చాలా యిబ్బంది పడుతుంటే పంపించింది.” అని చెప్పేడు.

అన్నగారి నోటంట వచ్చిన సమాధానానికి విభ ఇంకా తించలేదు. అనుమానమేమిలేకుండా కర్రవీరిచినట్టు “రెండో వదిన బ్రతికున్నంతకాలం వాళ్ళు తమజీతాలకి తొందరచేయలేదు, నాళ్ళేమీ యిబ్బందిపడలేదు...యీమె ఇంట్లోకి

అడుగుపెట్టగానే, వాళ్ళ కెక్కడలేనియిబ్బందులూ-యింటి మీద భ్యాసలూ బైలుదేరి పారిపోయారా?" అని అన్నది. శైలేశ్వరుడు జవాబు చెప్పలేదు.

"నాకర్హా, దాసీలూ వెళ్ళిపోయాక, "మరి నీ కెలా జరుగుతుంది?"

"యేం అలానే జరుగుతుంది"

"వెళ్ళిపోయినవాళ్ళు తిరిగి రారని నానమ్మకం! సరే, యింటిని ఒక్కసారిగా బ్రాహ్మణపురోహితుల యిల్లుగా మారిస్తే బావుండదు. గౌరవస్థులచుట్టూ మెలుగుతున్నపుడు వాళ్ళననుసరించే నడవాలి...యెక్కడన్నా తంటాలుపడి, యింకోమనిషిని వెంటనే పనిలో పెట్టుకో! యీవిధంగా గౌరవం లేనివాడిలా వుంటే లోకుత్తమంటారు?"

"పనులు కాకపోతే, అలానే మనిషిని పెట్టుకోవాల్సి వస్తుంది"

"మీకెలాగడుస్తుందో, మీకే తెలియాలి. ఆసంగతి మాకేమీ తెలియదు" అని విభ గుడ్డలు మార్చుకునేందుకు లేచింది. లేస్తూ,లేస్తూనే "మా పుట్టిల్లు వుందని వస్తే ఒక కప్పు 'టీ' కూడా దొరకదు కాబోలు!" అని అన్నది.

క్షేత్రమోహనుడు యిప్పటివరకూ వూరికే కూర్చున్నాడు. అన్నాచెల్లెళ్ళ మాటల్లో తను జొరబడ గూడదనుకున్నాడు. కానీ యికమాట్లాడకుండా వూరుకోలేక "యిన్ని మాటలు దేనికి? అక్కడికి వెళ్లి చూడకూడదూ? అక్కడికి వెళ్ళాక నీకు, టీ దొరక్కపోతే అప్పు డనాలిగాని, వూరికే మాటలంటే ప్రయోజనమేముంది?" అని అన్నాడు.

“నేను చూసేవున్నాను. మొదటిరోజునే ఆమెను చూసి అన్నీగ్రహించాను” అని ఆమె లోపలకు వెళ్ళిపోయింది.

విభ అన్నమాటలు నిజంగా సహింపరానివే. ఉప వచ్చాక విభ అన్నగారింటికివచ్చి, అన్ని సంగతులు పరిశీలించడానికి తీరికలేకపోయింది. యీసంగతి త్వేతమోహనునికిగాని, శైలేశ్ కిగానీ తెలియదు. అందువల్ల త్వేతమోహన్ “శైలేశ్! అసలు మీ వ్యవహారమేమిటి? నాకరులందరినీ తీసివేసి నువ్వు సాధువుగా వుండాలని ఆర్జుకుంటున్నావా? అయితే యింతకూ నీ కొండి తిప్పలు యెలా వున్నాయే?” అని అడిగాడు.

“యేం, యింట్లో అన్నం పప్పు, పూరీలు కూరూ చేస్తున్నారు. అవే తింటున్నాను.”

“మరి, ఆ వస్తువులు గొంతులోంచి లోపలకు దిగుతున్నాయా?”

“చెప్పకుండానే లోపలకు మెల్లిగా జారిపోతాయ్! అవి గొంతులో అడ్డుపడవని నీకూ తెలుసు!”

“నాకు తెలుసు, కానీ, కేవలం వీటితోనే నువ్వు నిర్వాహకంచేయాలనుకున్నావా?”

“నిజం చెప్పాల్సినై యీ విషయంలో నే నేమీ జోక్యం కలిగించుకోగూడదనుకున్నాను. ఆమెయిష్టానికి వ్యతిరేకంగా, యింటివిషయాల్లో నే నేమీ జోక్యం కలిగించుకోగూడదని నిశ్చయించుకున్నాను కూడా!”

తలుపువేపుచూసి త్వేతమోహనుడు మెల్లమెల్లగా “ఊరుకో-పూరుకో! గట్టిగా మాట్లాడకు. మీ చెల్లెలు పింఠు

పూరుకోదు!” అని అన్నాడు.

“పూరుకున్నా పూరుకోకపోయినా నా భావిజీవితానికి కష్టంలేకుండా సుఖంగా గడిపే అదృష్టాన్ని సంపాదించు కున్నాను. వచ్చేది తక్కువనీ, ఖర్చయేది యెక్కువనీ విచారించేరోజులు తప్పిపోయాయ్! ఖర్చు యెక్కువగా వుండడం మూలాన్ని రాత్రింబగళ్లు నా కడే విచారం వుండేది! పది హేనోతారీఖువచ్చేటప్పటికి జీతం యీచేతో తీసుకునేవాణ్ని! ఆచేతో అంతా ఖర్చైపోయేది...తర్వాత మిగిలిన పదిహేను రోజులు యెలాగడపనా-అని ఆలోచించేవాణ్ని! యిక అటు వంటి కష్టం లేకుండా నాకు మంచి రక్షణదొరికింది బావా! యిక ప్రతి మనిషినీ నేను అప్పఅడిగే అవుసరం వుండదు, నాకు దొరికే జీతమే చాలు-సుఖపడతాననే భావం ఆమెవల్ల నాకు కలిగింది.”

“ఆ! అలానా? డబ్బుకు నీవు యెంతో కష్టపడ్డావన్న మాట! నాకుకూడా యెన్నో బాకీలున్నాయ్-అవి తీరుస్తానో లేదో!”

“ఇక్కణ్నుంచి ప్రయాగ వెళ్తున్నప్పుడు, ఒక నెల తాలూకు పూర్తిజీతంఅలమూరులోవెట్టివెళ్లాను.ఆపైకంతోనే నెలరోజులూ గడుపుకొమ్మనమని చెప్పేను. అంతకుముందు యీ మొత్తంతో నాకు సరిపోయేదికాదు. సోమేంద్రునితల్లి బ్రతికున్నప్పుడు కానీ, ఆమె చనిపోయాకకానీ, సంసారాన్ని నా చేతుల్లో నేనే నడుపుకుంటున్నప్పుడు కానీ-యీ జీతపు రాళ్లు సరిపోయేవికావు. యింతకూ, ఏ నౌకర్లను వెళ్ళగొట్టిందని విధి నామీద కారాలూ, మిరియాలూ నూలుతుందో.



వాళ్ళు తురకవాళ్ళనీ, మనకంటే తక్కువకులస్తులనీ, వెళ్ళగొట్టలేదు. నిజంగా వాళ్ళకు నేను జీతం ఒకసంవత్సరంనుంచీ యివ్వడంలేదు. అది ముట్టినవెంటనే ఆనందంతో వాళ్ళిద్దరూ యింటికివెళ్ళేరు. నాలుగువందలరూపాయలు కోమటిదుకాణానికి బాకీవుంటే అవి తీర్చింది. యింకా కొద్దిగొప్పాబాకీవున్నా అవన్నీ తీర్చి దమ్మిడిలుసహా లెక్కవ్రాసి పెట్టుంచింది. యింత యెక్కువగా ఖర్చుచేసిందని చూసేప్పటికి నాకు విచారం కలిగింది. కోపంతో నేనడిగాను “ఉహా! యింకా మనకు సగంనెల గడవాల్సి వుండాయె! నువ్వేమో డబ్బుంతా అప్పుడే ఖర్చుపెట్టావు. తక్కిన పదిహేను రోజులూ యెలా గడుపుతావని” నేనంటే ఆమె తను పసిపిల్లనుకాననీ, తనకు సంసారమంటే యేమిటో తెలుసనీ చెప్పింది. ఆకారణంతో యిప్పటివరకూ, నాకు తిండికేమీ యిబ్బందిలేదు బావా! యింట్లోచేస్తున్న అన్నం పప్పే నాకు అమృతంతో సమానంగా వుంది!”

క్షేత్రమోహనుడు యేదో అందామని నోరు విప్పే సరికి యెదురుగా గుడ్డలుమార్చుకొని విభ ప్రత్యక్షమయింది. నోట్లోని మాట నోట్లోనే మ్రింగి పూరుకున్నాడు. ఇంతలో మోటారుకూడా సిద్ధమయింది. ఆ సలుగురూ అందులో కూర్చున్నారు.

## 7

కొంచెం సేపట్లో మోటారు వచ్చి, శైలేశుని ఇంటి ముందు దిగింది. వాళ్ళంతా లోపలికి వెళ్ళగానే, మొదట

సోమేంద్రుడు, రాక్షసిబాగురు పగులకొట్టే, చిన్న సమ్మెటతో గడిపముందు కూర్చోసి, తను ఆడుకునే రైలుబండి చక్రాన్ని మరమ్మత్తు చేసుకుంటున్నాడు. అతనిముఖం చూసిన మీదట, యెరికి యేమీ తోచలేదు.

కలకత్తాలోని గంగానది రేవులో ఒరియా బ్రాహ్మణులవద్ద, భిన్నభిన్న దేవతల పేర్లతో అనేక ముద్రలు వుంటాయి! స్నానంచేసినవాళ్ళశరీరాలకు, ఆ ముద్రలు వేసి దేవతలపేర్లు జపిస్తుంటారు. సోమేంద్రుని తలమీద, బుగ్గలమీద గడ్డంమీద, ఛాతీమీద వెంట్రుకలమీద, శరీరంలోని పై సగభాగమంతా, యెరుపు-తెలుపు, సలుపు, వసుపు రంగులతో పూయబడివుంది. ఆ బ్రాహ్మణులు తమదేశపు శ్రీజగన్నాథ స్వామి మొదలు, అయోధ్యాపురి శ్రీ సీతారామునిపేరు వరకూ, పేర్లతో-అతని వంటిమీద ముద్రలు వేయబడి వున్నాడే!

విభ మెల్లగా నవ్వి “నీకు భలేషోకుచేశారే, నాయనా” అన్నది.

చెల్లెలిముందూ, బావగారిముందూ శైలేశ్వరుడు సిగ్గు పడ్డాడు. స్వాభావికంగా అతను కోమలమైన ప్రకృతికలవాడు. యే కారణమున్నా చేయి చేసుకునే రకంకాదు. కానీ, యీ నాడు చెల్లెలన్నతీక్షణమైన యీ వ్యంగ్యపుమాటలు అతని హృదయానికి బాధను కలిగించినాయి! కుర్రవాణ్ణి ఒక దెబ్బ కొట్టి “దూరంగా పో-వెధవా! యెక్కణ్నుంచి యీ అందాన్ని తెచ్చుకున్నావు? యెక్కడికి వెళ్ళావు?” అని గడిచాడు.

యేడుస్తూనే ఆ కుర్రవాడు ప్రొద్దున్న తల్లితో గంగా స్నానానికి వెళ్ళినట్లు, అక్కడ యీ తంతంతా జరిగినట్లు చెప్పేడు. వాడి బుగ్గను మెలివేసి ఒకదెబ్బకొట్టి, “సబ్బుతో కడుక్కుగా వెళ్ళు” అని శైలేశ్వరుడు అరిచాడు.

ముగ్గురూకలసి చదువుకునే గదిలో ప్రవేశించారు. అన్నా, చెల్లెలిముఖాలు గంభీరంగా వున్నై. వాళ్ళిద్దరినోటి నుంచి ఒక్కమాటయినా పైకి పెకిలిరాలేదు.

“యేం-శైలేష్! ఒక్కసారిగా నువ్వు ‘టీ’ కప్పులో తుఫాన్ లేవేవు. పిల్లవాణ్ని అస లెందుకని కొట్టేవు? మీతో తిరగడం మీ భావాలు తెలుసుకోవడం చాలా కష్టం” అని శ్రీత్రమోహనుడు అన్నాడు.

భర్తగారిమాటలు విని, విభ విస్మయంగా “టీకప్పులో తుఫాన్ లేవేటి? అయితే యీసంగతంతా మీరింకా కుర్రవాళ్ళ ఆట అనుకున్నారా యేం?” అని అడిగింది.

“యితమాత్రానికే యెవరూ భయపడాల్సిన అవు సరంలేదని నే నంటాను”

“దానర్థం?”

“అర్థమేముంది. అది అందరికీ ఘారికే తెలుస్తూనే వుంది? యేముంది! యివాళ గంగాస్నానానికి సోమేంద్రుని తల్లి వెళ్ళింది. అతనూ వెళ్లాడు”

“వెళ్ళిళ్ళే,”

“వెళ్ళితే యేమీలేదు. అక్కడ ఒరియా బ్రాహ్మ ణులు వుంటారుగా! వాళ్ళలో యెవడో ఒకడు కాసీకో, రెండుకాన్లకో ఆశపడి, గంధంతో యిలా వొంటినిండా

ముద్రలు వేస్తుంటారు. ఇందులో చేయిచేసుకోవల్సినంత యిది నాకేమీ కనుపడ్డంలేదు.”

“ముందుముందు దీని పరిణామ మేనువుతుంటో మీ రేమన్నా ఆలోచించారా?”

“పరిణామమేముంది? రెండోసారి కాళ్ళూ, చేతులూ, కడుక్కుంటే వాటంతటవే పోతాయి. యిదే దానిపరిణామం”

“ఇంతేనా? అదే నీ పిల్లవాడైతే ఇలా చేయనిస్తానా?”

“అసలు నాకు పిల్లలే లేనపుడు ఇలా తర్కిచుకోవడం నిరర్థకం”

విభ మనసులో నేబాధపడి “అయితే తర్కించడం అన వసరంకావచ్చు... గంధం కడిగితే పోతుందని నాకూ తెలుసు! కానీ, అంతటితో ఆ మచ్చ అంత తేలిగ్గా పోదనిమాత్రం నేను గట్టిగా చెప్పగలను. చిన్న పిల్లల భావిజీవితం వేపు మన సుంచుకుని యే వస్తేనా చేయాలి. యివాళ జరిగిన యీపని యెంతమాత్రమూ అనుచితమైంది కాదని, మీరనకపోయినా వందసార్లు నే నంటాను” అని అన్నది.

“మీరంతా అని యెందుకంటావు? ఈ సంబంధంలో యేమయినా, అనదలచుకుంటే నేనొక్కణ్ణేగా? శైలేశేమో పిల్లవాణ్ణి ఒక త్రోపుత్రోసి-బుగ్గలు మెలిపెట్టి, ఓ లెంప కాయ కొట్టి, ఆ పాపాన్ని పరిహారంచేశాడు. కానీ, ఒక నిమిషం పరురాలైన బ్రాహ్మణపిల్ల ఇక్కడి కొచ్చి, అమాంతంగా దొరసాని అయిపోతుందని నే ననుకోను... సరేగాని, మీ అన్నా చెల్లెల్లిదర్నూ కూచుని మాట్లాడుతూవుండండి, నేను వెళుతున్నాను”

అంతవరకు మెదలకుండా కూర్చొనివున్న శైలేశ్వరుడు “నువ్వెక్కడికెస్తున్నావు బావా?” అని అడిగాడు.

“పైకి వెళ్తున్నాను యజమానురాలిని ఒకసారి పరిచయంచేసుకోవాలి... ఆమె నాతో మాట్లాడుతుందో, లేదో చూస్తాను” అని పైకి వెళ్ళాడు.

రెండో అంతస్తులోని పడకగదిలోకి వెళ్ళి, గుమ్మం ముందునుంచే “అక్కా! నమస్కారం” అని అన్నాడు.

ఉష ముఖంత్రిప్పిచూసి, తలమీదకు గుడ్డలాక్కొని లేచి నిలుచుంది.

దగ్గరకూచున్న సోమేంద్రుడు “అమ్మా! మామయ్యో” అని చెప్పేడు.

గదిలోవున్న ముక్కాలిపీటను చూపి “కూర్చోండి” అని ఉష అన్నది. ఆమె ముందు రెండలమారాలు తెరిచి ఉన్నాయి. నేలమీద పంచెనూ - చొక్కాలూ, చీరెలు, జాకెట్లూ, కోట్లూ, పంట్లాంటూ, మేజోళ్ళూ నెక్ట్లెలు, కాలర్లు, మొదలైనవస్తువులు, యెన్నో పడివున్నాయి! ఆమె వాటినన్నిటినీ కుప్పలు కుప్పలుగా పెడుతూఉంది.

పీటమీద కూచుని షేత్రమోహనుడు “మీరేమిటో చేస్తున్నారు?” అని అడిగాడు.

ఆ కుప్పలోంచి సోమేంద్రుడు, ఓ రెండు మేజోళ్ళనుతీసి తల్లికి చూపిస్తూ, యింకోజత మేజోళ్ళకూడా, కొంచెంచినిగి పోయినయి-యివికూడా చూడమ్మా!” అని అడిగాడు.

ఉష అతనిచేతులోని మేజోళ్ళు తీసుకుని, సరిజేసి, యభాస్థానంలో వుంచింది. యీవిధంగా యేరి కుప్పపెడు

తున్న విధానాన్ని చూసి, ఔత్తమోహనుడు ఆశ్చర్యంగా  
“అనాథాలయాని కివ్వడాని కివన్నీ బాగుచేస్తున్నారా? లేక  
పోతే, అవన్నీ బాగుచేయాలనుకుంటున్నారా?” అని అడిగాడు.

పల్లెటూరినుంచి వచ్చిన యీ కొత్తకోడలు తనను  
చూస్తూనే, కాళ్ళూ - చేతులూ చల్లబడేంత యిదిగా సిగ్గు  
పడుతుందనుకొని వచ్చాడు కాని, ఉపఆచరణ చూసి, యిలా  
అనుకోవడం చాలా పొరబాటనుకున్నాడు. ముఖమెత్తి  
ఔత్తమోహనుని చూడకుండానే “వీటిని దర్జీదగ్గరకు పంపి  
ద్దామని ఆలోచిస్తున్నాను. ఒక్క మేజోశ్చే పది సంవత్సరాల  
వరకు కొనవలసిన అవసరంలేనన్ని వున్నాయి?” అన్నది.

క్షణంసేపు పశానంగావుండి ఔత్తమోహనుడు  
“అక్కాయ్! యిప్పుడిక్కడ యెవరూలేరు. యిటువంటిప్పుడు  
మీతో ఒకసంగతి చెప్పాలనుకుంటున్నాను. చూడండి!  
మీ ఆడబిడ్డను చూసి ఆమెభర్తగారు కూడా ఆమెలాంటి  
ప్రకృతిగలవాడని మాత్రం అనుకోకండి; పైగా నావేషభూష  
ణాదులుచూసి నన్నొక క్రైస్తవుణ్ణి కూడా అనుకోవద్దని  
అంటున్నాను. యివన్నీ నాబాహ్యరూప అలంకారాలే! మన  
స్వాక్షిగా అంతఃకరణలో నేను శుద్ధ శ్రోత్రీయ హిందువుణ్ణి!  
యీ విషయంమాత్రం మీరు మరచిపోకండి!... యింకా  
యెవరివిషయంలోనన్నా వాళ్ళు గంగన్నానం చేసివచ్చా  
రని తెలిస్తే, కొట్టడాని కెప్పటికీ నాకిష్టముండదని ముందుగానే  
చెప్పాను” అని అన్నాడు.

ఉప పశానంగానే వుంది. మళ్ళీ ఔత్తమోహను  
డన్నాడు “వంటరిగా వున్నప్పుడు మీ కింకోసంగతి కూడా

చెప్పాలనుంది. సోమేంద్రునిమీద పడినదెబ్బలు నిజంగా నామీద పడ్డట్టుగా వున్నాయి! పాపం, శైలేశుడు వాస్తవంగా అటువంటి కోపదారిమనిషికాడు.”

యీమాటకుకూడా ఉష యేమీ జవాబుచెప్పలేదు. ఆమె మెదలకుండా నిలుచునివుంది “యిక మీరు కూర్చోండి నావల్ల మీ పని పాడవడం బాగులేదు.” అని త్రేత్రమోహనుడు కొంచెం సేపాగి. మళ్ళీ “మీలాంటివాళ్ళు చేసేపనులు నేనుకూడా నేర్చుకుందామని బుద్ధివుడుతూవుంది.” అన్నాడు.

ఒక ప్రక్కగా కూచునివున్న ఉష నవ్వి “ఇవన్నీ ఆడవాళ్ళు చేసేపనులు.....యివి నేర్చుకుంటే మీ కేమి లాభం?” అని అన్నది.

“యీ మాటకు యింకోనాడు జవాబు చెపుతాను, యిప్పుడుకాదు”

ఉష తనపనిలో నిమగ్నురాలై కొంచెం సేపుండి “యీ పనులన్నీ బీదవాళ్ళే చేస్తారుకానీ, మీ బోటివాళ్ళ కిటువంటి పనుల్లో అవుసరముండదు” అని అంది.

ఒకనిటూర్పు విడిచి త్రేత్రమోహనుడు “అక్కా! బైటి ప్రపంచానికి కనపడుతుండే యెరుపు తెలుపులు చూసి, మీబోటివాళ్లే యిలా బోర్ల పడుతుంటే, యిక మీబోటి వాళ్ళబాధలు తెలుసుకునేవాళ్ళేవరుంటారు? నేను నా చిన్ని చెల్లెల్ని వెంబడి తీసుకొచ్చాను. కొన్ని రోజులపాటు ఆమెను యిక్కడ విడిచి వెళ్దామనిపిస్తోంది...మీతోవుంటూ మీపని పాటులు నేర్చుకుని చక్కని గృహస్థురాలవుతుంది. మీవల్ల కొంత వ్రుపదేశంవొంది అత్తవారింటికి వెళ్తే, ఆమెకాకుండా-

ఆమెతోబాటు ఆమె భర్త కూడా సుఖపడతాడు-" అని అన్నాడు.

ఉష మాట్లాడలేదు. షేత్రమోహనుడు యేదో అడుగుదామని నోరు తెరిచేప్పటికి, మెట్లమీద బూటుచప్పుడు విని పించింది. అందునల్ల అతను "వాళ్ళంతా పైకి వస్తున్నారు. శైలేశుని చెల్లెలూ, బైటి వేషభూషణాల్లో, వస్త్రాలంకారాల్లో ఒకేవిధంగా వుండడం చూసి, ఇద్దరి మనః ప్రవృత్తులు ఒకటేనని మీరనుకోవద్దు-" అన్నాడు.

ఆమె మెల్లగా నవ్వుతూ వూరుకుంది.

శైలేశ్వరుడూ, విభా-షేత్రమోహనుని చెల్లెలు ఉమా మెట్ల చప్పుడుచేసుకుంటూ పైకి వచ్చారు. శైలేశ్వరుడూ, విభా-యిద్దరూ గదిలోకి ప్రవేశించాక, వెనుకనున్న ఉష గదిలోకి కాలుపెట్టబోతూంటే-"ఉమా! చెప్పలువిడిచి గదిలోకిరా అమ్మాయి!" అని షేత్రమోహనుడు అన్నాడు.

విభా గిరుక్కునతిరిగి భర్త గారివేపు ఆశ్చర్యంగా చూస్తూ-"గదిబైట చెప్పలు యెందుకని విడవాలి?" అని అడిగింది.

షేత్రమోహనుడు నవ్వుతూ-"బైటవిడిచిపెట్టి లోపలికి వచ్చినంతమాత్రంలో మనకిక్కడ యేంప్రమాదముంది? ఎక్కడకు చెప్పలులేకుండా, వట్టి కాళ్ళతోవస్తే - ముళ్లు గ్రుచ్చుకుంటాయనీ, యెదురుదెబ్బలు తగులుతున్ననీ, మానకు భయం లేదుగా?"-అన్నాడు.



“ఆనంగతి నాకూ తెలుసు! యిక్కడికి రాగానే గబుక్కున చెప్పలు విడిచేంత అవసర మేమొచ్చిందో కొంచెం నాకు చెప్పండి?”

“యేముంది?— యీయింటి యజమానురాలు హిందువుల ఆచారవ్యూహాలపట్ల నమ్మకంకలది. అందుకని, ఆమె గదిలోకి వచ్చేప్పుడు, మనం చెప్పలు విడిచిరాడవమే మరిచి దనిపించింది.”

విభ భర్తగారి కాళ్ళవేపు చూసి, తన చెల్లెలినే ఈ నియమాన్ని పాటించమని చెప్పలేదనీ, — ఆయనకూడా ఈ నియమంపట్ల శ్రద్ధచూపించాడని తెలుసుకునీ మండి పడుతూ—“పూజ్యాలయందుమీకు భక్తి శ్రద్ధలుండడంమంచిదే! కాని, వాటిని ఇంకా యొక్కవచేసి బైట పెట్టడం మంచిది కాదు. ఇది పడుకునే గది కనుక సరిపోయింది. లేకపోతే యిదిగాని పూజచేసికొనే గద్దెతే, ఊరింత పేడతిని పవిత్రులయ్యాకనే యిందులో కాలు పెట్టాల్సి వచ్చేది!” అని వ్యంగ్యంగా అన్నది.

భార్య కోపాన్ని—ఆమె వ్యంగపుమాటల్ని గ్రహించి త్షేత్రమోహనుడు నవ్వుతూ —“పిచ్చిదానా! పేడ నాకు యిష్టమైన వస్తువు కానేకాదు. అక్కగారి నియమాలను, ఆమెనూ— మనసులో వుంచుకునికూడా, దాన్ని నేను నోట్లోవేసుకోలేను. యిక దేవుడి గదంటావా?— ఆగదిలోకొచ్చి నే నెందుకు త్వాతకంకలుగజేస్తాను? సరేగానక్కాయి! ఈ గదిలో ఇదివరకు యిక్కడ పెద్ద జంపఖానా పరుచుండేది. దాన్ని మూరెందుకని తీసివేశారు?” అని అడిగాడు.

“జంపఖానా నేలమీదపరిచుంచితే, గది కడగడానికి వీలుండదు-పైగా గదిలోకి దుమ్ము, ధూళీ, మురికి-యెంతో చేరుతుంది. ఇది పడుకునేగదికదా! అందువల్ల తీసేశాను.” అని ఉష అన్నది.

ఉషమాటను ఖండిస్తూ విభ-వ్యంగ్యముగా “అయితే, జంపఖానా పరిచుంచినంతమాత్రాన గదికి మురికి చేరుతుందా?!” అని అడిగింది.

ఆమె ముఖంలోకి చూస్తూ “-అవునమ్మా! మురికి చేరుతుంది. చూడానికి పైకి జంపఖానా అందంగానే కనపడుతుందిగాని, - దానిక్రిందమాత్రం, మట్టి-దుమ్ము-మురికి-యెంతో వుంటుంది” అని ఉష అన్నది.

ఈ మాటకు విభ యేదో అనబోతూండేప్పటికీ, భర. గారు గట్టిగా-“బాగా చెప్పినక్కాయి! బాగా చెప్పవు! మాకు మురికిత్రొక్కుతుంటేనే బావుంటుంది! ఇకమాకేమీ అవునరం లేదు! మురికినస్తువులు కంటికి కనబడకుండావుంటే చాలు. మేము సంతోషిస్తాము! కైలేశ్-నీ అభిప్రాయ మేమిటి? నేను చెప్పేది నిజమా, కాదా!” అని అడిగాడు.

కైలేశ్వరుడేమీ చెప్పలేదు. విభ కోపాని కంతులేక పోయింది. కానీ, - ఆ కోపాన్ని దిగ్గమింగి వశానంగానే కూర్చుంది. ఇతరులముందు, యేదైనా వాదప్రతివాదాలు, తర్కవిత్తరాలు ఆరంభమైతే, - విభ ఆ తర్కంలో ఓడి పోయ్యేందుకుకెంతమాత్రం వొప్పుకోదు!- ఆమె మనస్తత్వం తెలిసినవాడు గాబట్టి తేత్రమోహనుడు, ఆవాద ప్రతి

వాదాల్లో తనే ఓడిపోయానని వొప్పుకునేవాడు! యీ వాద ప్రతివాదాలు ముదిరినట్లయితే-పోట్లాటల్లోకి దిగి పూరుకుంటుందని ఆయనకు తెలుసు! కానీ, ఈ నాడు ఆయన అలా పూరుకోలేకపోయాడు. భర్తగారి ఈ ఆచరణ విభను ఆశ్చర్యంలో ముంచింది.

నిరపరాధినియైన ఉష, ఈ ఇంట్లో కాలుపెట్టినప్పటి నుంచీ, నడుముబిగించి కయ్యానికి కాలుదువ్వినట్లుగా విభ ఆమె వెనకాలపడింది. భార్యపనర్తన తేత్రమోహనుని ఎంతో బాధను కలిగించింది. యే విధమైన అపరాధం చేయకపోయినా-యేమీ తెలియని నిర్దోషురాలైనా, ఎంతో కాలానికి తిరిగి పూర్వపుణ్యాలవల్ల, భర్తగారింట్లో స్థానం వారికినప్పుడు, ఆ అమాయకురాలికి తిరిగి ఆ స్థానాన్ని లేకుండాచేయడం యెంతపాపం! తేత్రమోహనుడు కూడా ఒక స్త్రీకి భర్త! భార్యమీద భర్తకుండవలసిన కర్తవ్య మేమిటో సాధకబాధకాలేమిటో ఆయనకుకూడా తెలుసు! ఉష భర్త ఇంతకాలానికి తిరిగి ఆమెకు తనహృదయంలో చోటిస్తున్నప్పుడు, -విభ దాన్ని మార్చడానికి ప్రయత్నిస్తూ వుంది.

ఇన్ని కారణాల కోవంతో నిండిన అతని హృదయంలో విభమీద-జాలినిచూపిద్దామనే సంకల్పము లేక పోయింది. తేత్రమోహనుడు తనఆలోచలన్నీ మనసులోనే మింగుకొని, చెల్లెలివేపుచూస్తూ, “ఉమా! నీ పల్లెటూరి అక్కాయవద్దకు ప్రతిరోజూ మధ్యాహ్నంపూట వచ్చి

కూచున్నట్లయితే, నువ్వెటువంటి ఇంట్లో కాపురంచేస్తున్నా. . . దుఃఖము నేది, విచారము నేది, నీదగ్గరకు రాదమ్మా” అన్నాడు.

ఉచు మాట్లాడకుండా, తలొంచుకుని వ్రూకుంది. క్రిందకు చూస్తూ ఉప “-అలా అయినట్లయితే, మీ సమాజంలో ఆమెకు స్థానముండదు... ఆమెను దూరంగా తరిమేస్తారు. ఆమెకెందుకు భాధను కలిగిస్తారు?” అని అన్నది.

“గౌరవ మర్యాదలతో జీవిస్తున్నానునుకునే, యీ సమాజం ఆమె నెలానన్నా ఒక ప్రక్కకు నెట్టడం తప్పదక్కాయి! కానీ ఆమెతో పాటు, ఆమె భర్త జీవితం కూడా- సుఖంగా జరుగుతుందని నేను ఢంకా బజాయించి చెప్పగలను-” అని శ్లేత మోహనుడు అన్నాడు.

ఒక మారు విభవేపు చూసి, శైలేశ్వరుడు “ఢంకా బజాయించాల్సిన పనిలేదు. కానీ-మీరు చెప్పితేనే చాలు- మాకెంతో సమ్మతం?” అని అన్నాడు.

“యేమయినా సరే, - ఇనాళ ఈమె చేస్తున్న పనిని జాగ్రత్తగా మనము చేసినట్లయితే, ప్రతిరోజూ కొత్త మేజోళ్ళు కొనవలసిన అవసరం ఉచు భర్తకు వుండదు-” అని శ్లేత మోహనుడన్నాడు.

ఇప్పటివరకూ విభవేదలకుండా నింటూ, తన కోపాన్నంతా మనసులో గుప్తంగా దాచి నవ్వేందుకు ప్రయత్నిస్తూ- “ఉచు భావి జీవితంలో ఇలా మేజోళ్ళకు అతుకులు వేసే గతిమాత్రం వుండదు; ఆమె భావిభర్త అతుకులు వేయబడిన మేజోళ్ళను తొడుగుకోడు! ఆ సంగతి ముందుగా మనం చెప్పలేముగా? -” అని అన్నది.

“యెందుకని చెప్పలేను?—కన్నులూ, చెవులూ—బాగా తెరిచున్నా చెప్పగలను! ఓడను నడిపే తెలివితేటల్లో, బాగా అనుభవమున్న యేకస్తానైనా, ఓడ నడుస్తున్న నీళ్ళలోతు యొతుంటుండో, వూరికినే చెప్పగలడుఅక్కామ్! ఓడఅనే మీఇంట్లో కాలుపెట్టూ, అజాగ్రత్తగాకూచుంటే. సుడిగుండంలో ఓడపడిపోయికూచుంటుందని తెలుసుకున్నాను, ఇంత మాత్రానికే మీకు ధన్యవాదా లర్పిస్తున్నాను.... శైలేశుని తరఫునయితే వేలకొద్ది ధన్యవాదాలర్పించినా చాలవను కుంటాను.”

ఉష సిగ్గుపడుతూ— “క్షేత్రమోహన్ బాబూ! తన ఇంట్లో తనభర్త సితిని తెలియపరచడాని కేదయినా ప్రయత్నిస్తే, ఇందులో ధన్యవాదాలెందుకు?—” అని అన్నది.

విభనోటివెంట యేమాటా పెకిలిరా లేదు. క్రిందుమీదై ఒకసారి భర్తముఖంలోకి, మరోసారి అన్న శైలేశు ముఖంలోకి చూసింది— ఇంతమందిముందు తనభర్త తనను ఇలా అవమానం జేస్తాడని, ఆమె యెప్పుడూ అనుకోలేదు. శైలేశు ముఖంవంకచూసి, యేడుస్తూ— “అన్నాయ్! ఇక మీదట ఇక్కడికి రాకుండా చేశారు... సరే, నేనెప్పుడికీ ఇక్కడి రాకుండా వెళ్తున్నాను—” అని అన్నది.

శైలేశ్వరుడు వ్యాకులపడ్డాడు. ఉష తనుచేస్తున్న పని వదిలేసి—విభ చేయిపట్టుకుని. — “మాలో నిన్నెవరు యేమీ అనలేదు గదమ్మాయి!” అని అన్నది.

చాలా గండ్రగోళం జరిగింది. ఈ మధ్యలో డ్రేత్ర మోహనుడు అక్కణ్ణించి జారుకున్నాడు. విభ తన చేయి విడిపించుకుని కళ్ళు తుడుచుకుంటూ,- “మీకు విరుద్ధంగా మీలోమీకు పోట్లాటలు పెడుతూ, మీ ఇంటికి రావడం నాకిష్టంలేదు.” అని అన్నది.

“ఇటువంటి మాటల్ని నేను మనసులోకూడా పూహించుకోలేదు విభాషిణి!” అని ఉష అన్నది.

ఉష మాటలు విభ చెవుల్లోకి పోనేలేదు. కన్నీళ్ళతో వికృతమైన గొంతుతో “ఇవాళ వారు నా ముఖంముందే అన్నారు. రేపు అన్నకూడా అనవచ్చు!- ఈ ఇంట్లోకి వచ్చి మీ ఇద్దరికీ అనవసరంగా కలతలు పెట్టడందేనికి? ఉమా- ఇంటికి పోదాంపద!” అని క్రింద అంతస్తులోకి రాబోతూ- “అసలు యీ ఇంట్లో కాలుపెట్టడమే పెద్దపొరపాటు...పుట్టింటిలో ఇదివరకున్న సంబంధము ఇవాల్టితో తెగిపోయింది-”. అని క్రిందకు వెళ్ళింది.

ఆమెతో శైలేశుడు కూడాక్రిందకు దిగివచ్చి,- “విభా నా లైబ్రరీ గదిలో కొంచెంసేపు కూర్చో అమ్మాయ్!” అని అన్నాడు.

విభ అడ్డంగా తలత్రిప్పతూ- “కాదు - ఇక నేను కూర్చోను. కానీ- నీతో ఒకసంగతి చెపుతున్నా నన్నాయి! చచ్చిపోయిన మా వదినను ఒక్కసారిగా మరిచిపోకు. సోమేం దుగిని దేశాలకు పంపి, చదువు చెప్పించాలని ఆమె కెంతో ఇదిగావుండేది... ఆమెను గుర్తుంచుకుని ఆమె పృతిఫల

రూపంగా వున్నవాడి జీవితాన్ని మాత్రం నువ్వు పాడుచేయకన్నయ్యా!-వాడి భావి జీవితాన్ని గురించి నేను మీకాశ్చర్యమీదపడ్తాను. ఇవాళ నేను చూసిన విధంగానే వాడు వున్నట్లయితే ఇక సమాజంలో నేను ముఖమెత్తుకునితిరగలేనన్నాయి!” అని అన్నది.

కన్నీళ్ళతో గద్దంగావున్న ఆమె కంఠాన్ని విని, శైలేశ్వరుని హృదయం ద్రవింపింది. “నువ్వు నాబైటి గదిలోనే కూర్చోని వుండమ్మాయ్.- ఇలా కోపంతో వెళ్ళిపోతే, నా హృదయం బాధపడుతుంది.” అని అన్నాడు.

“ఇక ఏగదిలోనూ కూర్చోవడానికి నా కిష్టంలేదన్నాయ్! మన నాన్నగారి వంశానికి ఇక మూలాధారము సోమేందుగి డొక్కడే!-అందుకని అతన్ని ఒక కంటితో చూస్తూవుండు. ఒక్కసారిగానిన్నునీవు మరిచిపోకన్నాయి!” అని విభ బైటికివచ్చి తన కారులో కూర్చుంది. ఉను ఇంత వరకూ యేమీ మాట్లాడకుండా విభ దగ్గరకు వెళ్ళి నిలుచుంది.

శైలేశ్వరుడు దగ్గరకు వెళ్ళి-“విభా! సోమేందుగిని నీవెంట తీసుకుని వెళ్తే మంచిది. నీకు కూడా పిల్లలెవరూ లేరాయ్!- అటువంటప్పుడు వాణ్ని నీకొడుకులా చూసుకుంటూ, నీ ఇష్టానుసారంగా పెంచి, ఓసునిషినిచేయి! నేనొద్దనను-” అని అన్నాడు.

ఉమా, విభా-ఇద్దరూ విస్మయంతో శైలేశ్వరుని ముఖంలోకి చూశారు!- విభా “వట్టిమాటల్ని యెందుకంటా

వన్నాయ్! దీని కనుగుణంగా ను వ్యేపనీ చేయలేవు. నేను అలాచేయనీయను కూడా!” అని అన్నది.

“విభా! నే నలా చేసితీరుతాను. ఇలాచేస్తానని నీతో ప్రమాణంచేస్తాన్నాను!”

“అలా చేసినట్లయితే, చాలామంచిదే! తప్పకుండా వాణ్ని నాదగ్గరకు పంపించు! వాడికి చదువు చెప్పించడానికి నీదగ్గర డబ్బులేకపోతే, ఆ భారం నేను మోస్తాను.” అని ఉడు దృష్టిలో తన దృష్టిని కలిపి—వై అంతస్తు వరండాలో ఉషనిలుచుని తమ వేపు చూడ్డం విభ చూసింది. ఊణంలో మోటారు కదిలిపోయింది. శైలేశ్వరుడు పైకి వెళ్ళడానికి మనసొప్పుక, చదువుకునే గదిలోకి వెళ్ళి కూలబడ్డాడు. ఉష తమ మాటలన్నీ విన్నదని తెలుసుకునేందు కాతని కాట్టే కాలం పట్టలేదు.

## 9

రాత్రి భోజనపు సామగ్రిని సిద్ధంచేసి భర్తను పిలువడానికి మనిషినిపంపి, ఉష రోజుటికిమల్లే-కంచందగ్గర కూర్చుంది. సోమేంద్రు డిప్పుడు ఆమెనద్ద కూర్చొనిలేడు. నిమర పోయాడులాగుంది! గంభీరమైన ముఖంతో శైలేశుడు గదిలోకి నచ్చాడు. ఆమె అతన్ని యేమీ అడగకుండా మెదలకుండా కూచుంది. ఆమె అనవసరంగా ఈ విషయాన్ని తిరిగి రేకెత్తించదని శైలేశ్వరునికి తెలుసు!

భోజనానికి కూర్చున్నప్పుడు ఆయన కోపంగానేవున్న సంగతిగూర్చిమరింతశ్చర్యపడవలసిందేమీ లేదు. కాని, భార్య



చూపుల్లోంచి తెప్పించుకుంటూ, ఊణాని కోమూరు ఆమె భంగిమము పరీక్షిస్తున్నాడు. ఈ నాడాయన సంతుష్టిగా యిది వరకటిలా కడుపునిండుగా తిన్నట్టు లేదు. చేయికడుక్కుని మాట్లాడకుండా బైటికి వచ్చాడు.

ఆయన మనసు అనేకవిధాలుగా ఆలోచనలతో చిక్కుల్లోపడి బాధపడింది. ఈ విధంగా యెవరి నోటంటూ మాటరాకుండావుంటే, విరోధపక్షంలో శత్రుత్వ మెక్కువ ప్రకటించని శైలేశుడు పడుకునేందుకు వచ్చినపుడు - “ఒకానొకప్పుడు నీకు నేను చాలా అన్యాయం చేశానని నొప్పుకుంటాను; కానీ- ఇక నిన్నొదిలి యింకొకతెను ఈ యింట్లోకి తెచ్చుకుంటానని నువ్వనుకోవద్దు-నా కాలభికారం యే మాత్రంలేదు-” అని అన్నాడు.

ఈ మాటల్ని శైలేశుడు, ఉష యిక్కడికి వచ్చి నప్పుడుకూడా అనలేదు. అందుకని మనసులోనే యెంతో ఆశ్చర్యపడి-“దీనర్థమేమిటో నాకు తెలియడంలేదు” అని అన్నది.

“యేముంది!-నువ్వు మాగౌరవాన్ని సంస్కారాన్ని, సమాజాన్ని, ఒక్కసారిగా తలక్రిందులు చేసి మీ తండ్రి గారింటిని చేసినట్లుగా చేయాలనుకుంటే మాకెంతో కష్టంగా, ఘంటింది... సరేగాని, రేపు సోమేంద్రుని వాడిమేనత్త దగ్గరకు పంపాలనుకున్నాను. ఈ విషయంలో నీ అభిప్రాయ మేమిటి?” అని శైలేశు అడిగాడు.

“వాడి మేలును, గౌరవాన్నీ చూడాలని మీకుంటే అక్కడికే పంపించండి” అని ఉష అన్నది.

ఉప మాటల్లో కోపంకానీ వుగ్రత కానీ కనుపించలేదు. అందుకని ఆయన యేమీ మాట్లాడకుండా పూకుకున్నాడు. దుర్బల ప్రకృతిగల మనుష్యులు, వనోవ్యధను కల్పించుకుంటూ, చేతకాని అభిమానంతో గుఱ్ఱువరకూ వచ్చి, ఒక్కొక్కమెట్టే తిరిగి క్రిందికి దిగి వెళ్ళిపోయేవిధంగా ముహూర్తంసేపు శైలేశ్వరుడు నిశ్శబ్దంగావుండి- “నాడు అక్కడుండాలని అంతా అంటున్నారు. యే ఆచారస్థవహారాలు, కీర్తి అవకీర్తుల్ని మనము ఒప్పుకోమో ఒప్పుకోలేమో వాటి కారణంగా అన్నాచెల్లెళ్ళ మధ్య, అనవసరమైన తగువులుండడం మంచిదికాదు. ఈ విషయానికి స్నేహితుల మధ్య నవ్వులపాలు కావలసినస్తే, నా కేమీ బాగావుండదు-” అని అన్నాడు.

ఆమె యేమీ మాట్లాడకుండా ఒకనిటూర్పువిడిచింది. గది నిశ్శబ్దంగా వున్నందున ఆ నిటూర్పు శైలేశుని చెవుల్లో పడింది.

శైలేశ్వరుడు మెల్లిగా- “యెవరు పైదేశాలకు చదువుకోవాలని వెళ్తారో, వాళ్ళతాం ఆంగ్లేయుల పద్ధతుల్లో మసలుతుంటారు. అందుకని చిన్నప్పటినుంచే, అటువంటి వాతావరణంలో వుంచి పిల్లవాణ్ని పెంచాలి...చిన్నతనంలోనే పిల్లవాళ్ళకు సంస్కారమనేది నేర్పాలి. యెవరైతే భావిజీవితంలో, వాడికి అనుకూలం కలిగించలేరో, వాళ్ళు ఆ పిల్లవాళ్ళకు యెంతో అన్యాయాన్ని చేసినవాళ్ళవుతారు-” అన్నాడు.

జనాబుకోసం ఊణంసేపు నిరీక్షించి శైలేశుడు”మళ్ళీ ఈ నిషయంలో నువ్వేమీ చెప్పదలచుకోకుండా వుంటే మరీ

మంచిదే కాని- నోరుమూసుకుని దీర్ఘనిట్టూర్పులు విడుస్తూ వుంటే-అవి నామాటలకు జవాబులు కావు... సోమేంద్రుని విషయంలో బాగా ఆలోచించాకనే మేము యిలా చేయాల్సి నిశ్చయించుకున్నాము-” అని అన్నాడు.

సోమేంద్రుడు దగ్గరగానే నిద్రపోతున్నాడు. యి యింట్లో యింకో ఆడదక్షత లేకపోవడంమూలాన ఉష ఇక్కడికి వచ్చినప్పటినుంచీ, సోమేంద్రుని మమతతో తన దగ్గరనే వుంచుకుంటూవుంది. ప్రేమతో అతని తల నిమురుతూ-“మీరు సోమేంద్రుని మంచినే కోరుతారు. వాడు పైకి రావాలని మీకూ వుంటుంది. యిదికాదని యెవరన్నా అంటారా? బాగానేవుంది, అలానే చేయండి!” అని అన్నది.

గదిలోవున్న యెల్క్విక్ లైటు ఆర్పివేశారు. ఒక మూల నూనెదీపం చిమచిమ లాడుతూవుంది. శైలేశుడు లేచి తన పక్కమీద కూర్చున్నాడు. దగ్గలోనేవున్న మంచం మీద ఉష పడుకుని వుంది. సన్నగిల్లిన దీపపు వెలుతురో ఆమె ముఖాన్ని చూడడానికి ప్రయత్నిస్తూ, “అదీగాక సోమేంద్రునికయ్యే ఖర్చంతా-విభ భరిస్తానంటోంది. యిది సాధారణమైన విషయంకాదు” అని అన్నాడు.

యేకారణంతోనేనా కంతస్వరం పెద్దదిగా చేసి యెప్పుడూ ఉష మాట్లాడలేదు. ఆమె యెప్పుడూ శాంతంగానే మాట్లాడుతుంది! భర్తగారన్నమాటలకు ఆమె “కాదు అలా యెప్పటికీకాదు. మనపిల్లవాణ్ణి వాళ్ళుఖర్చులమీద చదిచదివించడానికి నేను పంపను” అని అన్నది.

“దూరదేశాల్లో చదవాలంటే మాటలా? చదవడాని కెంతో డబ్బుండాలి”

“డబ్బయితే అవసీయండి. వాడికంటే మనకింకెవరున్నారు? యీ విషయానికి అనవసరంగా ఆలోచనలుచేస్తూ మీరు మేలుకోవద్దు. నిద్రపోండి”

మరునాడు సాయంకాలం శైలేశ్వరుడు కాలేజీనుంచి యింట్లో అడుగుపెట్టగానే వంటింటిలోంచి మాంచి సుగంధపువాసన రావడం చూసి, పులకితుడై, చదువుకునే గదిలోకి వెళ్ళాడు. కొంచెం సేపయాక అల్పాహారముతో, టీ-తీసుకుని ఓ ముసల్మానువ్యక్తి లోపలకు రావడం శైలేశు చూశాడు.

రాత్రి భోజనాలగదిలో దీపం వెలిగించాడు. గదిలో అన్ని పదార్థాలతో అలంకరించబడిన టేబులు చూసి, శైలేశ్వరుడు మనసులో కాదనలేకపోయి, కూర్చుని టేబులు మీదున్న పదార్థాలని కొద్దిగా తినేటప్పటికి, ఉప వచ్చి ఒక ఒక కుర్చీని లాక్కుని, కొద్దిదూరంలో కూర్చుంది.

శైలేశుని మన సప్పడు ప్రశాంతంగా వుంది. ఉపతో వేశాకోశంచేస్తూ “యీ ప్రదేశంలోకి వచ్చినట్లయితే, జాతి భ్రష్టత్వమవుతుందనే భయం నీకులేదుకదా? ముక్కుతో నానన చూచినట్లయితే సగం భోజనంచేసినట్లేనని శాస్త్రకారులంటారు” అని అన్నాడు.

మెల్లగా నవ్వి “ఇలా అనడం మీకు ధర్మంకాదు. యేశాస్త్రాన్ని మీరు నమ్మకుండా తిరస్కరిస్తారో, దాన్ని గురించి మీరు చాటించడం, నలుగురికీ తెలియపరచడం, మీకు మంచిదికాదు” అని ఉప అన్నది.

శైలేశు నవ్వి “సరే! నేను ఓడిపోయానని వొప్పు కున్నాను. అయినా, యెక్కడ హింసాధర్మాన్ని గురించి, శాస్త్రాన్ని గురించి, నువ్వు శిక్షణ పొందావో, అక్కడికి మాత్రం నువ్వు మళ్ళీ పారిపోవద్దు” అని అన్నాడు.

తాత్కాలికంగా ఈ మాటకు ఉప జనాబు చెప్ప కుండా ఊణంసేపు నీరసంగా క్రిందకు చూసి గబుక్కున భర్త గారిముఖం చూస్తూ, “నిన్నరాత్రి ఆలోచించి ఆలోచించి నేను ఒక విషయాన్ని గురించి నిశ్చయించుకున్నాను..... దాన్ని మాత్రం మీరు తారుమారు చేయొద్దని ప్రార్థిస్తున్నాను” అన్నది.

శైలేశుని మనసు కరుణతో ద్రవించింది. “ఉమా! అలా నేనెప్పటికీ ప్రయత్నించను. నీపూహలే నీకు యోగ్యంగా వుంటాయని నాకు తెలుసు! నేను దుర్బల ప్రకృతిగల మనిషిని. నీ మనసూ, ఆలోచనలూ అన్నీ దృఢంగానూ బలంగానూ ఉంటాయ్” అని అన్నాడు.

ఉప భర్తముఖంలోంచి తన దృష్టిని మళ్ళించుకుని, మెల్లమెల్లగా “నాసంకల్పం మాత్రం మారదు. నేను బాగా ఆలోచించి చూశాను” అని అన్నది.

సోమేంద్రుని విషయమని శైలేశు నిశ్చయించుకుని “నాందీ ప్రస్తావన అయితే అయింది. ఇక నువ్వేమని ఆలోచించుకున్నావో చెప్పు? నువ్వు నిర్ణయించుకున్నదానికి, విరుద్ధంగా నేనేమీ చెప్పనని ప్రమాణంచేసి అంటున్నాను” అని అన్నాడు.

“అన్నగారి ఇంటివద్ద నాకు బాగానే జరుగుతుంది. అక్కడ నాకేమీ బాధలేదు... రేపు నేనక్కడికి వెళ్ళి పోతాను”

“మీ అన్నగారింటికి వెళ్తావా? మళ్ళీ యెప్పుడు వస్తావు?”

“నన్ను తుమించాలి... ఇక తిరిగిరాను. ఇక్కడ నా కేమీ బాధపడడంలేదు. నేను బాగా ఆలోచించి చూశాను. నన్ను తుమించాలి!”

ఉపమాలు విని, శైలేశుడు రాతిబొమ్మైపోయాడు! హృదయంలోని నవనాడులూ “ఇనపకవాటం మూసుకు పోయింది. ప్రపంచములో ఇక దాన్ని పగులకొట్టే శక్తి లేదు” అని ప్రతిధ్వనిస్తున్నాయి!

## 10

రాత్రంతా భయంకరమైన కలలతో బాధపడుతూ ఉదయాన్నే శైలేశు లేచి, కిటికీలోంచి తొంగిచూశాడు. ఉప తన నిత్యకృత్యాల్లో నిమగ్నుడైవుండి. సోమేంద్రుడు కూడా ఆమెవెంట వున్నాడు. అతను అన్నం అడుగుతున్నట్లుంది. మెల్లమీదినుంచి అతను క్రిందికి వస్తుంటే-ఉప యెదురుపడి “వాడు మీకోసం టీ తయారుచేసి వుంచాడు. ముఖం కాళ్ళూ కడుక్కోవడం ఆలస్యమయితే, అవి చల్లారి పూయి కుంటాయి! కొంచెం తొందరచేయండి!” అన్నది.

“సరే! నువ్వు వెళ్ళి పంపించు. ఒక్క నిమిషం కూడా ఆలస్యం చేయను.” అని దూకుతూ స్నానాలగదిలోకి వెళ్ళాడు. మనసులోనే “నే నో శుద్ధ తెలివితక్కువ మూకుణ్ణి భార్య

భర్తల్లో, యేదో కొద్దిపాటి మతభేదాల కలతలకు గణభేది మ్రోగించి-భీష్మప్రతిజ్ఞ చేసి రాత్రంతా వెధవకలలతో వేగి పోయినను" అని అనుకుంటుంటే అతనికి నవ్వురాలేదు. కానీ, సిగ్గుకలిగింది.

అదీకాక “ఇంటి పనిపాటల్లో కొద్దిగా మతభేదాలు కలిగినప్పడు, భార్యా భర్తల తగువుకోసం భర్తగార్ని వొదిలి, అన్నగారింటికి వెళ్తే-ప్రపంచంలో మానవజాతిఅనేది మచ్చుకు కూడా వుండదు... సోమేంద్రుని తల్లేవుంటే... అయిదారు రోజులపాటు పుట్టింటిలో వుండి వచ్చేది. అయినా ఉషలాంటి స్త్రీకి, చిన్నప్పటినుంచీ శుద్ధమైన హిందూగృహ వాతావరణములో పెరిగి పెద్దదై, ప్రపంచములో తనకు భర్త తప్ప, ఇంకేదైనమూ తోడులేదని నమ్మినస్త్రీ, భర్తఅన్న మాటకోసం తోపంతో-సంస్కారాన్నివదిలి పెట్టి, జన్మంతా శిక్షను అనుభవించినట్లయితే - ప్రపంచంలో ఇక మిగిలేదేమిటి? యీ కొద్దివిషయానికే భయపడినట్లయితే- ఇంత కన్న వేరే, పిచ్చేమీలేను!” అని అనుకుంటే అతని మనసు లోని విచారం దూరమైంది. దానితోపాటే, హృదయం- శాంతితో, శ్రద్ధతో పరిపూర్ణమైంది.

అధునిక పద్ధతులలో పెరిగిన విభలాంటి స్త్రీలతో ఉషను సరిపోల్చడం ఆయనకు నచ్చలేదు. చినరకు నిట్టూర్పు విడిచి, - “ఇక అవునరంవోదు. ఒకవేళ నాకు ఆడపిల్ల వుడితే-తన తల్లిలానే వుండాలి. యీపద్ధతులు ఇక నాకవునరంలేదు. సరిగ్గా తన తల్లిలాంటి మనశిప్రవృత్తి నివ్వమని భగవంతుని వేడుకుంటాను.” అని మనసులో అనుకుంటూ,

ఐదారు నిమిషాల్లో స్నానమైందనిపించుకుని, చదువుకునే గదిలోకి వెళ్ళాడు.

క్రొత్తగా నచ్చిన ముసల్మాన్ వంటవాడు టీ, రొట్టి, మాంసమూ-కేకులూ, మొదలైనవి ప్రొద్దుబిళ్ళూ తినేపదార్థాల్ని తీసుకుని వచ్చాడు. అతనికి యెన్నో రోజులనుంచి యీవస్తువుల్ని తినే అలవాటువుంది. మధ్యలో కొన్నిరోజుల పాటు అవిదొరకలేదు. నౌకరు వస్తువుల్ని టేబులుమీద పెట్టి వెళ్ళాక వాటివేపు చూస్తూ కూర్చున్నాడు. మామూలుగా ఉష వచ్చి దగ్గరగా కూచోనందున శైలేష్ కేమీ రుచించలేదు. ఒక కప్పు టీ మాత్రం చేత్తో పట్టుకుని, వంటవాణ్ణి పిలిచి మిగిలినవన్నీ పంపించేశాడు.

పర్దాచాటునుంచి తను గుర్తించే కాలిచప్పుడు యేమన్నా వినిపిస్తుందేమోనని, శైలేష్ చెవులు దోరబెట్టుకుని కూచున్నాడు. కానీ-తను వినేందుకు కూర్చున్న కాళ్ళచప్పుడు మాత్రం వినిపించలేదు. ఉష ఆ గదిలోకి రాలేదు.

క్రమ క్రమంగా ప్రొద్దెక్కింది. స్నాన భోజనాదులనుంచి నివృత్తుడై, ఇక అతను కాలేజీకి వెళ్ళాలి. భోజనసమయానికి మామూలుగానే ఉషవచ్చి దగ్గరకూర్చుంది. ఒక్కొక్కవస్తువునే తినమనీ, -మెల్లిమెల్లిగా తినమనీ, అతను తృప్తి పడేనిధానాన్ని యెలా వుపయోగించాలో, అలా వుపయోగించి-తృప్తి పరిచింది.

చివరకు బట్టలు వేసుకొని, కాలేజీకి వెళ్ళేప్పుడు ఉషను పిలిచి-యేమైనా చెప్పదామనుకునికూడా అతను పాఠశాలకు లేకపోయాడు.



శైలేశ్వరుడు తిన్నగా ఇంటికి రాక, కాలేజినుంచి విభిన్నంగా వెళ్లాడు. అతను అనుమానించినట్లే, బావ గారు కచేరికి వెళ్ళలేదని తెలుసుకుని, దానితోపాటే - ఆ భార్యార్యభర్తల మధ్య సంధికుదిరిందనీ విన్నాక తృప్తిపడి, - “విభా! సోమేంద్రుని తీసుకురావడానికి మనిషి నెందుకని పంపలేదు?”- అని అడిగాడు.

విభా యేదో చెప్పబోతుంటే, శ్రేత్రమోహనుడు - “యేనుగును, కోరినవాల్ని పట్టు లేదు?” అని అన్నాడు.

“అంటే?—”

“యీ కథ నువ్వెప్పుడూ వినలేదూ? యెవరో ఒక త్రాగుబోతువున్నాట్ట. నివామైకంలో వాడొకనాడు రాజుగారి యేనుగును కొంటానన్నాడు. యింకేముంది. రెండో నాటికల్లా వాణ్ని రాజభటులు పట్టుకుని దర్బారుకి తీసుకుని వెళ్లారు. అక్కడ వాణ్ని - యేరా? నువ్వీమాటలు యెందు కని ప్రేలాపురా?” అని అడిగాడు. దీనికి జవాబుగా ఆత్రాగు బోతు చేతులు జోడించి మహాప్రభూ! నాకు యేను గవసరం లేదు. నిజంగా యేనుగును కోరేవా డిప్పుడు లేడని వా డెల్లి పోయాట్ట!” అని అంటూ శ్రేత్రమోహనుడు పకవకానవ్వాడు చివరకు నవ్వు ఆగాక - “శైలేశ్! యీ కథ వినిపించి అక్కా యిని అలగవద్దని చెప్పు! వా సవంగా కోరేవా రిప్పుడు లేడు. వాని వెళ్ళిపోయాను. తల్లిని నదిలో అత్తగారిదిగ్గరకు వచ్చి నప్పుడు, యెక్కువగా రాణించలేకపోతే ఆ సంగతి మంత్రా తీసుకుని విభాకు ఒక యేనుగు కొనిపెట్టాల్సివుంటుంది.” అని అంటూ, విభాచూపులోంచి తన చూపును గానగూడుతున్నాడు.

బావ నవ్వుల్లో తను భాగం పంచుకోలేక, తనునవ్వుతో విభకు కోపంవస్తుందని, తనను తాను సంభాళించు కుంటూ, నోరు మూసుకుని కూర్చున్నాడు.

క్షేత్రమోహనుడు సిగ్గుపడి “శైలేశ్! సంగతులేమిటి?” అని అడిగాడు.

“సోమేంద్రుని విషయంలో విభ చెప్పాక నేను నిశ్చింతగా వున్నాను. కానీ, ఆ ప్రబంధము కానప్పుడు ఇంకో వుపాయమేదైనా చూడాల్సివుంటుంది.”

“ఆడభూతంచేతుల్లో నదిలిపెట్టిన మీదట పిల్లవాడి విషయంలో నిశ్చింతగా వుండలేమనేనా-?”

“యీ మాటకు జవాబు చెప్పకుండానే ఉప తొందరగా వెళ్ళి పోదలచుకుంది.”

“వెళ్ళాలనుకుందా? యెక్కడికి?”

“ఎక్కణ్నంచి వచ్చిందో అక్కడికే! తన అన్నగారి దగ్గరకు...”

“క్షేత్రమోహనుని ముఖం గంభీరమైంది. ఆయన తన భార్యవేపు వక్రదృష్టితో చూస్తూ” “శైలేశ్! ఈ సంగతి నా కేమీ బాగోలేదు.” అని అన్నాడు.

విభ యింతవరకు ఒక్కమాటకూడా మాట్లాడలేదు. భర్తగారి మాటల్లోని అర్థంతెలుసుకుని స్వాభావికంగా ముఖం త్రిప్పుకుని “యేం అన్నయ్యా? నాగురించే నీ వీపని చేయ దలచుకున్నావా? అదే నీయిష్టమైతే నిన్నేమీ అనను కానీ, ఒకప్పుడు మీరిద్దరూ యేడవాల్సివస్తుందని మాత్రం చెప్ప తున్నాను” అని అన్నది.

శైలేశుడు తలూపుతూ “కాదు” అని, ముసల్మాన్ నంటవాణ్ని పెట్టిందిమొదలు, యివాల్టి వుదయంవరకూ జరిగిన సంగతులు పూసగుచ్చినట్లు చెప్పి, చివరకు “నే నామెను వెళ్ళుచుని చెప్పలేదు. ఆమె తనంతట తానే వెళ్ళాలని అనుకున్నప్పుడు నేను హద్దనను. యింతకీ ఒక పెద్ద పొర పాటునుండి తప్పకున్నందుకు భగవంతునికి నేను ధన్యవాదాలర్పిస్తున్నాను” అని అన్నాడు.

విభ నోరుమూసుకుని కూర్చుంది. చాలాసేపటివరకూ శ్రేత్రమోహనుడు యేవిధమైన అభిప్రాయాలు బైటికి వెల్లడించలేదు. కొద్దిసేపయిన తర్వాత “ఈసంగతులన్నీ మీకు ముందుగా చెప్పడం మంచిదని యిటువేపు వచ్చాను. నావిషయంలోమాత్రం మీరు భ్రమపడవద్దు” అని అన్నాడు.

శ్రేత్రమోహనుడు తలూపుతూ “కాదు కాదు..... అలా జరుగుతుందా? సరే శైలేశ్! భవానీపురంలో యిది వరకు జరిగిన, మాటలవిషయంలో వాళ్ళేమయినా కబురు పంపారా? లేదా?” అని అడిగాడు.

“యీ ఆక్షేపణ పూర్వకమైన మాటలు నాకు కోపాన్ని కలిగిస్తున్నాయ్! మీ మాటలు నా కెంత బాధను కలిగిస్తున్నవో నీకు తెలియదు” అని శైలేశు అన్నాడు.

“నిజమే! నీకు బాధనుకలిగించే మాటలేనో నేను తెలుసుకోలేకుండా వున్నాను.”

వ్యంగ్యంతోకూడిన యీ మాటలకు శైలేశుని హృదయం యింకా యెక్కువగా బాధపడింది. “మీకు నొప్పి కలుగుతుందని, ఆలోచించి నేనెప్పుడూ మిమ్మల్నేమీ

అనలేదు. యీ సంగతిని మీరు నా కిదివరకే చెప్పివుంటే కావుండు” అని అన్నాడు.

“శైలేశ్! నీవు నిజమే మాట్లాడావు. పరిపూర్ణమైన జ్ఞానంతో, నీతో వాదించే వయసు దాటిపోయింది. ఈ విషయూన్ని గురించి నువ్వుకాన్ని వ్రాసివున్నట్లయితే, నాబోటివాళ్ళ కెంతో ఉపయోగపడేది! సరే మీ అన్నా చెల్లెల్లిద్దరూ మాట్లాడుతూ కూర్చోండి, నే నిప్పుడే వస్తాను” అని అంటూ పెద్దపెద్ద అడుగులు వేసుకుంటూ వెళ్ళిపోయాడు.

శైలేశుడు గట్టిగా అరిచి “పుస్తకం వ్రాయాలంటే, యెంతోకాలం పడుతుంది. ఆ రాసేదేమిటో, నానోటివెంటే చెప్పుకున్నాను విన! హేళనచేస్తూ, భవానీపురంవాళ్ళ విషయంలో నువ్వేమనుకున్నాసరే, వాళ్ళు కబురుచేసినా, చేయకపోయినా, వాళ్ళకు నేను తప్పకుండా కబురుచేయాలింటుంది తెలుసా?” అని అన్నాడు.

గుమ్మంబైతినుంచే శ్రేత్రమోహనుడు “సరే కబురు చేయాలనుకుంటే చేయ! యెవరు వద్దంటారు? నా కనవ సరంగా ఆలస్యమవుతువుంది-” అని వెళ్ళిపోయాడు.

రెండోనాడు ప్రొద్దున్నే శ్రేత్రమోహనుడు, శైలేశుని ఇంటికి వచ్చాడు. స్నానానికి వెళ్ళబోతున్న శైలేశుడు బావగారిని చూసి, నిన్నజరిగిన వాద ప్రతివాదనలకు, అనన్నీ మరచిపోయినట్లుగా, తనంతట తాను రావడం చూసి విస్మయాన్ని పొంది-మనసులోనే సిగ్గుపడుతూ, “ఇవాళ హైకోర్టు లేదా యేం?” అని అడిగాడు.

“ఈ పశ్న అనవసరం-”

“అయితే ఇవాళప్రాక్టీసుకు స్వస్తి చెప్పావా-యేం?”

“ఈ స్రశ్న అనలనవసరం-”

“అయితే నేనూ అనవసరమే ననుకుంటాను. సరే! నేను స్నానంచేయడానికి వెళ్తున్నాను. మీ కేమీ నాతో పని లేదని అనుకుంటాను.”

“లేదు-నువ్వు వెళ్ళొచ్చు” అని మూడడుగులు నడిచి షేత్రమోహనుడు, “అక్కాయి! నేను లోపలకు రావచ్చునా?!” అని కేక వేశాడు.

పూజచేసుకునే గది వేరే లేనందున, పడుకునే గది లోనే, ఒకప్రక్క ఆసనం పరచి, పూజచేసుకుందామనే ప్రయత్నంలో ఉషవుంది. కంఠస్వరాన్ని విని ఆమె తన తడిసిన వెండ్రుకలమీదికి గుడ్డ లాక్కుని- “రాండి” అని పిలిచింది.

షేత్రమోహనుడు గదిలోకి వచ్చాక,- “వేళకాని వేళలో వచ్చి, నేను చాలా పాపాన్ని చేశా నక్కాయి! అయినా, ఇంత తొందరగా మీరు పుట్టింటికి వెళ్ళే అవుసరమేమొచ్చింది? మీ నాన్నగారివంట్లో బావుండడంలేదా యేం?” అని అడిగాడు.

“నాన్నగారెప్పుడో దిక్కులేనినాడిలా చనిపోయారు”

‘అయితే అమ్మగారి కేమన్నా యిబ్బందిగా వుందా?!”

‘ఆమె తండ్రిగారికంటే ముందుగానే పోయింది’

ఆశ్చర్యంగా చూస్తూ - ‘అయితే మీ రెక్కడికని వెళ్తారు? -యెవరున్నారు? యిటువంటి స్థితిలో మీ రెక్కడికని వెళ్తారు? శైలేశుని వదిలిపెట్టి వెళ్ళడం మాకిష్టంలేదు-’ అని అన్నాడు.

‘మీ కిష్టంలేదా?’ అని నవ్వుతూ అడిగింది.

‘లేదు, యేవిధంగా కూడా మీరు నెళ్ళడానికి మా కిష్టంలేదు.’

‘అయినా డైరీ మోహనబాబూ! నేనింతకాలం అన్న గారివద్దే హాయిగా వుండి వచ్చాను. అక్కడ నాకేవిధమైన కష్టమూ, యెప్పుడూ కలగలేదు, కలగదు కూడా!—’

‘సరే, అంతగా వెళ్ళదలచుకున్నప్పుడు, మళ్ళీ మీరు యెన్నిరోజులకి తిరిగి వస్తారు? ఈ సంగతన్నా చెప్పకపోతే మిమ్మల్ని యిక్కడనుంచి కదలనీయము—’

ఉష మాట్లాడలేదు. ‘కాని, మీరిలా వెళ్ళిపోతే సోమేంద్రుని మంచి చెడ్డలు, ఎవరు చూస్తారు? ’ అని డైరీ మోహనుడు మళ్ళీ అడిగాడు.

‘అతని అక్కవుంది—’

‘ఆమె నా భార్య! ఆమెను క్షమించమని మిమ్మల్ని నేను ప్రార్థిస్తున్నాను’

ఉష మాట్లాడలేదు.

‘అయితే మీరు నాకు క్షమాభిక్షపెట్టరా?—’

ఉష మాట్లాడలేదు. డైరీ మోహనుడు కొంచెంసేపు వూరుకుని ఒక నిట్టూర్పు విడిచి మెల్లమెల్లగా ‘మీరెప్పుడు వెళ్తారు?’ అని అడిగాడు.

‘అన్నియ్య పిలవడానికెప్పుడువస్తాడో అప్పుడు వెళ్తాను. ఒకవేళ వారు రేపే వస్తారేమో!’

కొంచెంసేపయ్యాక డైరీ మోహనబాబూ మీతో నానాటికి చెప్పకూడదని, ఒక సంగతి నా మనసులో యింత

వరకూ దాచిపెట్టాను. యిక దాచినట్లయితే, ఆ పాపం నాకు చుట్టుకుంటుంది... మీరు ఈ యింట్లోకి రాకముందు, ఇంకో వ్యక్తిని తీసుకరావాలనీ ఈ గృహభారాన్నంతా ఆ వ్యక్తికి అప్పగించాలనే ప్రయత్నాలు జరిగినాడే!- ఆ ప్రయత్నాలిప్పటికి ఫలవంతమయేట్లుగా కనుబడుతున్నాయి!' అని అన్నాడు.

‘ఆ సంగతి నాకుకూడా తెలుసు-’

‘అయితే, మీరు తెలుసుండే ఆ ప్రయత్నాల్ని పరిపూర్ణమయేటట్లుచేస్తున్నారన్నమాట! యెందువల్ల?...’

ఆయన మాట పూర్తికాకుండానే ‘క్షేత్రమోహన్ బాబూ! అది విజయవంతమైనా, -ఫలవంతంకాకుండా భగ్నమైపోయినా మీరు నన్ను క్షమించాలి! యిజే మిమ్మల్ని కోరుకుంటాను.’ అని ఆమె రెండుచేతులెత్తినమస్కరించింది. యిప్పుడామె క్షేత్రమోహనుని ముఖం చూసింది.

క్షేత్రమోహనుడు కూడా, ఆమె ముఖాన్ని, అలానే చూస్తూ నిలుచున్నాడు.

## 12

భార్యతో మాట్లాడడం శైలేశుడు మానేశాడు. కానీ ఉష అలా చేయలేదు. ఆమె సేవలకూ, పరిచర్యకూ ఏవిధమైన పరిణామముకలగలేదు. యింటిపనులన్నీ మామూలుగా చేస్తూవుంది. నోరువిప్పి శైలేశుడుకూడా యేమీ అడుగిడు. యే వ్యక్తి యీ యింటిని వదిలిపెట్టి వెళ్ళదలుచుకుందో, ఆ వ్యక్తికి యీ యింట్లోని ప్రతి పనిమీదా యింత

మమతెందుకు? అని ఆలోచించేవాడు. క్రొత్తగా వచ్చిన నౌకరు గోడకు యేదో మురికి పూశాడని, ఉష వాణ్ని కోప గించడంకూడా విన్నాడు.

ఉషలాంటి అద్భుతశక్తిగల మనిషి నెవర్నీ అతనింత వరకూ చూడలేదు. ఆమె ఒక కంటితో యేడుస్తూ, రెండో కంటితో నవ్వుతూ వుంటుంది. పుయ్యాలలూగినట్లు అతని మనసు ఆలోచిస్తూవుంది.

ఆనాడు తేత్రమోహనుడు తిన్నగా నంటింటిగదివద్దకు వచ్చి, “అక్కాయి! ప్రసాదాని కింకెంత ఆలస్యముంది?—” అని అడిగాడు.

ఉష తన తలమీదకు, గుడ్డను కొంచెం పైకిలాక్కుని “ఆసంగతి మీరు మీరావమరిది నడిగి తెలుసుకోండి! ఆలస్య మేమైనావుంటే వారిదేగాని, ఇక్కడంతా సిద్ధంగావుంచాను” అని అన్నది.

“మీదేమీ ఆలస్యంలేదు! - మిమ్మల్ని మాటల్లో నన్నా ఓడిద్దామని వచ్చి, నేనే ఓడిపోవాల్సివచ్చింది. అక్కాయి! మీ రింతఇదిగా వంటచేసినందుకు, తినివచ్చినా ఇక్కడ మళ్ళీ తినాలనిబుద్ధిపుడుతూవుంది. కానీ, అనుమాన మేమిటంటే, భోజనంచేశాక మళ్ళీ వెంటనే భోజనంచేస్తే, శరీరారోగ్యం చెడిపోతుందనేకాని, మీపిలుపును కాదనలేను. యింకోనాడు వచ్చి ఇక్కడ భోజనంచేస్తాను.”

ఉష మాట్లాడలేదు.

“పిల్లవా డెక్కడి కెళ్ళా డక్కాయ్?” అని తేత్రమోహనుడు మళ్ళీ అడిగాడు.



“యివాళెందుకో బడికి వెళ్ళనని మోడువేస్తే ఇంత అన్నంపెట్టి, బుజ్జగించి పంపాను.”

“వాడు మీదగ్గర బాగా మాలిమయ్యాడు” అని కొంచెంసేపు నవ్వి, “సరే, అక్కామ్! మీరు పుట్టింటికి వెళ్తానన్నారు, ఆ వుద్దేశాన్నింకా మనసులో వుంచుకున్నారా? వాస్తవంగా మీ భావిజీవితసౌఖ్యానికేదయినా, నిరాధారమైన సంగతులు వింటుంటే-ఇక ప్రపంచంలో యెవరినీ నమ్మలేనంత వరకు వస్తుంది.” అని అన్నాడు.

ఉప ఈ మాటకూడా యేమీ జవాబు చెప్పలేదు. డ్రిగ్తమోహనుడు అక్కణ్ణుంచి శైలేశుని గదిలోకి వచ్చాడు. శైలేశు డప్పుడే స్నానంచేసి, అద్దంముందు నిలుచుని తలదువ్వుకుంటున్నవాడల్లా, బావగారు రావడాన్ని చూశాడు.

లోపలకు రావడంతోనే డ్రిగ్తమోహనుడు-“యివాళ కా లేజి మూసేశారా?” అని అడిగాడు.

“లేదు, ముందరి రెండు గంటలూ సెలవనుకుంటాను”

“నీకు చాలాసంతోషంగావుంది...అయినా, అక్కగారిని పుట్టింటికి పంపే సంగతి యేంచేశారు?”

“చేసేదేముందీ? ఆమెంతట ఆమె వెళ్ళిపోతూ వుండాయె! - రేపు ఆమె అన్నగారు వచ్చి తీసుకవెళ్తాడని విన్నాను.”

“నువ్వు పూర్తిగా పిచ్చివాడి వేనోయ్!- నీ కా అమ్మాయితో పనికాదు, నీ మనసు మార్పుకుంటే చాలామంచిది. నువ్వూ సుఖపడ్తావు. నేనూ సుఖపడతాను.”

“బావా! నీ కింత నయసాచ్చినా, యీ పరిహాసాలు మానవేం?—”

“పూరికే నవ్వాననుకున్నావా? - మీ వ్యవహారం చూస్తుంటే అలా అనాల్సివచ్చింది. మనోవ్యధకారణంతో ఆమె పుట్టింటికి వెళ్తానంటే నువ్వు సరేనన్నావు. నీ కింకా భవానిపురంవాళ్ళ ఆశ వదలేదు. నా కా భవానిపురపు పిల్ల మీద కోరికున్నది బావా! అని అన్నావు. యిదంతా యే మనుకోవాలి? మీ అన్నాచెల్లెల్లిద్దరూ ఒకమాటమీద వుంటారు. అదీకాక నే నావిషయంలో అన్నిటిని సరిచేసి వచ్చాను. యిక ఆమె వెళ్ళదు. అనవసరంగా ఆమె మనసుకు కష్టాన్ని కలిగించకు.-” అని గడియారంవేపు చూసి, తుగ్గిళ్ళి వడి—“ఇక నేను వెళ్తాను” అని వెళ్ళబోతూ మెల్లగా “శైలేశ్! ఇంకా కొద్దిరోజులపాటు ఓర్పుగా చూడు, ఈమె ఆచారంగల బ్రాహ్మణులయింట్లోని పిల్లమ్మా. అన్నం నాలుగు రోజులపాటు తినకపోయినా, ఇటువంటి అనాచారాలు ఆ యమ్మాయికి గిట్టవు...సరే వెళ్తున్నాను-” అని అంటూ జవాబుకు యెదురుచూడకుండానే ఔత్రమోహనుడు వెళ్ళి పోయాడు.

శైలేశ్వరుడు కొన్ని క్షణాలపాటు స్థబ్ధంగా నిలుచున్నాడు. ఔత్రమోహనుడు యెప్పుడువచ్చాడు? యేవుపాయంతో ఉషను తాగుమారుజేసి వెళ్ళాడు? యెంతసేపు ఆలోచించినా అతని కేమీ పాలుపోలేదు.

బెయర్రా వచ్చి భోజనం వడ్డించారని చెప్పాడు. ప్రతి దినంలాగానే రకరకాల భోజనపదార్థాలు వడ్డించివున్నాయి!

దగ్గరగానే వుప కూర్చుంది. తలొంచుకుని శైలేశు భోజనం దగ్గర కూర్చుని, యేం మాట్లాడనా?—అని ఆలోచించాడు. సోమేంద్రుని పేరుతోనైనా మాట్లాడలేకపోయినంతగా మారిపోయి, తలవంచుకునే భోజనంచేసి—లేచి, మెదలకుండా వెళ్ళిపోయాడు.

## 13

మరునాడు ఉదయాన్నే ఉప తమ్ముడు ‘అవినాశుడు’ అక్కగారింటికి వచ్చి చేరాడు. సరిగ్గా అదేసమయంలో శైలేశుడు ముఖం చేతులూ కడుక్కుని, టీ త్రాగడానికి గదిలోకి వెళ్తూ అపరిచితుడైన మనుష్యుని చూసి, అనుమానంగా—“మీరెవరు?” అని అడిగాడు.

అవినాశుడు తన పరిచయ్యాన్ని చెప్పి—“మా పెద్దన్న గారు అర్జంటుపనులవల్ల రాలేకపోయి, మా అక్కను తీసుక రమ్మనమని నన్ను పంపాడు—” అని అన్నాడు.

“అయితే తీసుక వెళ్ళండి.” అని శైలేశుడు తనగది లోకి వెళ్ళేప్పటికీ—మేజాబల్లమీద అనేకరకాల తిను పదార్థాలు పెట్టబడివుండడం చూసి, యేవీ ముట్టుకోకుండా, ఒక కప్పు టీ మాత్రం త్రాగి పడకకుర్చీలో కూర్చున్నాడు.

పుట్టింటివద్దనుంచి యెవరైనా వచ్చి, ఉపను తీసుక వెళ్తారని అతనికి ముందే తెలుసు! అందువల్ల అవినాశుని చూడడంతోనే త్రుళ్ళిపడే అవకాశం లేకపోయింది. అదీ కాక అవినాశుడు యెవర్ని తీసుక వెళ్ళడానికివచ్చాడో, వాళ్ళను ఆపడం తనకు చేతకానిపనవుతుందనీ, అయినా యీ విష

యంలో యేదో ఒకటి నిశ్చయమైన సంగతి తేల్చుకోనిపక్షం లో తన మనసేమీ బావుండదనీ అనుకున్నాడు.

క్షేత్రమోహనుడు కూడా ప్రొద్దున్నే వస్తాడు. అతను నచ్చినట్లయితే జరిగేదేదో జరిగి తీరుతుంది. యేమిటేమిటో ఆలోచిస్తూ అతని హృదయం యెంత పిరికిగావుందో అంత యిదిగా దాన్ని సంభాళించుకోలేనంత మత్తేజం అతని కను భవమవుతూవుంది. ఆ మత్తేజంలోనే ‘క్షేత్రమోహనుడు నీతో యేం మాట్లాడాడు’ అని అడగడానికి ఉపవద్దకు పరుగుతీర్దామనుకున్నాడు... అత నిప్పుడు తననుతాను సమ్మలేక పోతున్నాడు. ఆ భావాలతోనే శైలేశుడు గడియారపు ముళ్ళను చూస్తూ కూర్చున్నాడు.

యెంతసేపు కూర్చున్నా, అతనికి కాలంగడవడంలేదు.

తలుపుద్వారానికున్న పరదాను తొలగించుకొని మెల్లిగా అవినాశుడు లోపలికి వచ్చాడు. అవినాశుడు లోపలికి రావడంతోనే, శైలేశుడు పుస్తకం చదువుతున్నట్లుగా కూర్చున్నాడు. అతని శరీరానికి కాగడాలుపెట్టి కాలుస్తున్నట్టుంది... అవినాశుడు కూర్చోబోతూ, తేబిలుమీదున్న ఫదార్థాలను చూసి, దగ్గరున్న కుర్చీ లాక్కుని, దూరంగా కూర్చున్నాడు. గృహయజమాని తనకు స్వాగతమిస్తాడని అత నెప్పుడూ అనుకోలేదు. గదిలోకి రావడంలోని వృద్దేశ మేమిటని శైలేశుడు అడుగకముందే “అక్కయ్య యీరెండున్నరగంటల బండికే వెళదామంటోంది” అని అవినాశుడు అన్నాడు.

శైలేశుడు పుస్తకముమీదనుంచి చూపులు మరల్చి “వెళతానంటోందా? యెందుకని? వెళ్ళితే నేను కోపపడుతాననుకుండా?” అని అడిగాడు.

అవినాశుడు ఇంకా చిన్నపిల్లవాడు. ఈ మాటకు యేమని జనాబు చెప్పాలో అతనికి తట్టలేదు. మెదలకుండా కొంచెంసేపు కూర్చొని “అవును” అని అన్నాడు.

దర్వాజాబైట గాజులచప్పుడు విని, శైలేశు మనసు లోనే కోపగించుకుంటూ “లేదు. వెళ్ళితే నాకేమీ కోపం లేను” అని అన్నాడు.

అవినాశుడు యేమీ మాట్లాడలేదు.

“మీ అన్నగారు వస్తారని విన్నాను, ఆయనగారు రాలేదే?” అని శైలేశు అన్నాడు.

అవినాశుడు సంకుచితంగా “అసలు నన్ను కూడా పంపాలని ఆయనగారికి యిష్టంలేదు” అని అన్నాడు.

“యెందుకని?”

అవినాశుడు యేమీ మాట్లాడలేదు.

“నువ్వీంకా కుర్రవాడివి. నీ కన్నిసంగతులూ చెప్పలేను. చెప్పినా యేమీ లాభముండదు. ఇక్కడి సంగతులన్నీ మీ అన్నగారు అడిగేటట్లయితే, ఉపది యేమీ తప్పు లేదని మాత్రం చెప్పు! తప్పేదన్నావుంటే అది నాదే! పొరపాటు నావల్లనే జరిగింది. ఇక్కడికి తీసుకరావడం నాదే తప్పు” అని కొంచెంసేపు మెదలకుండా కూర్చుని—“మానాన్నగారు ఉపను ఉపేక్షించి యెంతో అన్యాయంచేశాడని నాకు తెలుసు! యెన్నోరోజులకు ఆ అన్యాయానికి ప్రతీకారం జరిగి

నట్లు యిక్కడికి తీసుకవచ్చాను; గాని, ఆమెలో ఒక్కదోషముంటే- అదే వేయిదోషాల కోవంగా పరిణితిమై కనుపిస్తున్నది.” అని అన్నాడు.

అవినాశుడు దీనికూడా యేటూ జవాబు చెప్పలేదు. రెండోవేపునుంచి తలుపు త్రోసుకుని క్షేత్రమోహనుడు లోపలికి నచ్చాడు. శైలేశుడు అతన్ని చూసికూడా నోరు మూయకుండా యింకా గట్టిగా మాట్లాడుతున్నాడు. ఉపచాటుగా నిలుచుని ఇదంతా వింటూనేవుంది. శైలేశుడు మతిలేనివాడిలా “నే నొకనాడు మీ అక్కయ్యను పెండ్లిచేసుకొన్నమాట వాస్తవమేకాని, పెండ్లిచేసుకున్నంతమాత్రాన ఆమె నా సహధర్మచారిణి చెప్పలేను. మా ఇద్దరిశిక్షా, దీక్షా-సమాజధర్మమూ, యేవీ ఒకటికాదు. ఒక నేళ బలవంతంగా ఆమెను నా యింట్లో వుంచివేస్తే, నా యిల్లు స్మృతి శాస్త్రాలు చెప్పబడే పాఠశాలగా మారిపోతుంది. ఈ అనర్థకంమూలంగా నా రక్తాన్ని పంచుకుని పుట్టిన ఒక్క చెల్లెలుకూ కోపం తెప్పించి, ఆమెను యిటువేపుకి రాకుండా చేసి, నా ఒక్కగాని ఒక్క కొడుకు హృదయంలో ఇటువంటి పనికిరాని శిక్షణలనీ-ప్రయోజనంలేని సంస్కారాలనీ, ప్రవేశ పెట్టబడటానికి నే నొప్పుకోను. ఇంతకూ నేను చెప్పకుండానే ఆమె తనంతట తానే పుట్టింటికి వెళ్ళిపోతా నన్నందుకు, కృతజ్ఞతతో వుంటాను. నేను చెప్పి నలుగురినోటా పడకుండా ఆమె తనంతట తానే వెళ్తానని అన్నది.” అని అన్నాడు.

ఉద్వేగంతో శైలేశుడు మాట్లాడటం చూచి, క్షేత్రమోహనుడు చకిత్తుడై తెలివిలేనివాడిలా ఆశ్చర్యంలో అతని

ముఖంలోకి చూశాడు. దుర్బల ప్రకృతితో - మాటి మాటికీ సిగ్గు పడుతూ, భయపడే శైలేశు యీవిధంగా మాట్లాడడం ఔత్రమోహనునికి మరింత ఆశ్చర్యాన్ని కలిగించింది. గదిలో కూర్చున్న అపరిచితుడైన మనిషి ఉప తమ్ముడని తెలుసుకు నేందుకు ఆతని కాట్టే ఆలస్యంకలగలేదు. అతని ముందే శైలేశుడు సిగ్గులేని త్రాగుబోతువిధంగా మాట్లాడు చూపుంటే ఔత్రమోహనునికి విచారం కలిగింది. చివర కా యన సహించలేక, చేతులు జోడించి “చూడండి! వీరిలా మాట్లాడే మాటల్లోని కోపాన్ని కలిగించే తెలివితక్కువ మాటల్ని మాత్రం మీ అక్కగారికి తెలియనీయకండి!” అని అవినాశుతో అన్నాడు.

అవినాశుడు చేత్రివేలితో తలుపు వేపు చూపి “నేనేమీ చెప్పనవసరంలేకుండానే అక్కగారు అంతా బైటనుంచి వింటూనేవుంది.” అని అన్నాడు.

“యేమిటి-బైట నిలుచుండా? అక్కడేనా?”

ఈ మాటకు అవినాశుడు ఏదో చెప్పబోయేప్పటికీ శైలేశుడు స్పష్టంగా “ఆమె అక్కడవుందనినాకు తెలుసు” అన్నాడు.

ఆ మాట విని ఔత్రమోహనుడు మరింత సిగ్గుతో కుంగిపోయాడు.

ఆనాడు మూడుగంటలబండ్డికి అవినాశుడు అక్కగారిని తీసుకుని స్టేషనుకు వెళ్ళాడు. యిటు సోమేంద్రుడు అత్తగారింటికి వెళ్ళాడు.

మరునాడుదయం టీ-త్రాగుతున్న సమయంలో విభభ ర్తగారిముఖంలోకి చూస్తూ “మా అన్న యేంచేస్తున్నానో మీరు చూశారా?” అని అడిగింది.

“చూశాను. అతని చేతుల్లో ఒక పుస్తకముంది. నాస్తవంగా అతను తన మూర్ఖత్వానికి, పశ్చాత్తాపపడుతున్నట్లుంది”

“మరి మీ రీపని యెప్పుడు చేస్తారు?”

“యేపని? చేతిలోకి మీ అన్నలా పుస్తకం తీసుకునేవనేనా? లేకపోతే అతనిలా పశ్చాత్తాపంపడేవనా?”

“మీచేతిలో పుస్తకం అందంగా వుండదు-ఆఖరిపనిని గురించి అడుగుతున్నాను”

“నువ్వు మీ అన్నగారిని పిలిపించుకుని పుట్టింటికి వెళ్తే నే నాపని చేయగలను విభా!”

“ఆపని నాకు చేతకాదు. హిందూకుటుంబములో పుట్టినా, నేను పూజా పునస్కారాలు, జపతపాలు చేసే చదువును మాత్రం చదువుకోలేదు.

“ను వ్విటువంటి సౌభాగ్యాన్ని అలవరుచుకోకుండా వుండిడం నీ దౌర్భాగ్యం! లేకపోతే ఈనాడు మీ అన్నగారు చేసినపనికి, నువ్వెంతో అసహ్యించుకునేదానిపే” అంటూ డ్యేత్రమోహనుడు బైటికి వెళ్ళాడు.

## 14

భవానీపురంలోని యే అమ్మాయిని పెళ్ళిచేసుకుందామని శైలేశుడు ప్రయత్నించాడో, ఆమెవిషయంలో తిరిగి పెళ్ళి ప్రయత్నాలు జరుగుతున్నై. భర్తగారికి యేమాత్రం యీపని ఇష్టంలేదని విభ బాహుటంగా ఈ పనిలో జోక్యాన్ని కలిగించుకోలేదు. అయినా ఆమె మనసులో దాగుకొనివున్న సానుభూతి, ప్రేమభావన, తన అన్నకు వంటి పెళ్ళాం మళ్ళీ దొరకలేదే! అని మరింత తహతహలాడిపోయింది.



కొన్నిరోజులయ్యాక శైలేశునికి పెళ్ళి వ్యామోహం తగ్గిపోయింది. ఒకనాడు శైలేశుడు తన వివాహానికి అడ్డుతల పెడుతూ ఔత్తమోహనునితో “బావా! యీ జీవితంలో యెక్కువకాలం గడిచిపోయింది. కొద్దికాలంలోనూ మళ్ళీ ఒక కొత్తమురికిని నామీద పూసుకునే సాహసం నాలోలేదు.... సోమేంద్రుడున్నాడు. మీరంతా వాణ్ణి ఆశీర్వదిస్తే చాలు... యిక ఈ మురికంతా నాకెందుకు?” అన్నాడు.

యేసంగతి నైతే మానవులు నిష్కవలభావంలో బైటికి మంచికోసం వెల్లడిచేస్తారో, అది తెలుసుకొనేందుకేమీ కష్టముండదు. శైలేశునిమాటలు విని, ఔత్తమోహనుడు వేదనలనుభవించాడు.

ఆ తరువాత ఆయన ప్రతిరోజూ కచేరినూంచి ఇంటికి వెళ్ళేప్పుడు, శైలేశుని ఇంటికి రావడం ప్రారంభించాడు. ఆ యింట్లో గృహలక్ష్మి లేదు. కొడుకులేదు. కేవలం నాకర్లతోనూ, చాకర్లతోనూ కలిసి గృహస్థాశ్రమము నడుస్తూ వుంది. చూస్తూ చూస్తూండగానే ఇంట్లో యెంత విశృంఖలత వ్యాపించిందో, యిల్లెంత కళాహీనంగా వుందో, చూస్తూ లేనే మనసు బాధపడుతూవుంది. ఒక నెలరోజులు గడిచాక, “శైలేశ్! నీకు నా మనసులోని సంగతి తెలుసు!.. యింట్లో భాగస్వామిని లేనిదే, జీవనయాత్రకు నిర్వాహక ముండదు. విశేషించి-ముసలితనంలో...” అని ఔత్తమోహనుడు ఆగిపోయాడు.

ఈనాడు ఉమకూడా అక్కడే కూర్చుని వుండడంవలన “ముసలితనం రావడానికింకా యెంతో కాలముంది. అక్క-య్య

అంతకంటే ముందేవచ్చి హాజరవుతుంది. కోపంవచ్చి యే ఆడదన్నా పుట్టింటికి వెళ్తే అక్కడ ఎంతకాలమని వుంటుంది?” అని ఒకసారి తన అన్నగారిముఖంలోకి, మగోసారి శైలేశుని ముఖంలోకి చూసింది. అయినా ఇద్దరు వ్యక్తులలోనూ ఎవరూ యేమీ జవాబు చెప్పలేదు. విశేషించి శైలేశుని ముఖం మేఘాలమాదిరి మలినమైంది. ఉమ జిజ్ఞాసాదృష్టితో తనవేపు చూస్తోందని శైలేశు తెలుసుకుని నీరసభావంతో తలూపుతూ “రాదు...ఆమె యిక రాదు” అనిమాత్రం అన్నాడు.

“రాదూ!.. యెందుకనిరాదు? తప్పకుండా వచ్చితేరు తుంది... యీ నెలలలోనే వస్తుంది. యేం అన్నాయ్! అక్కాయి రాదూ?” అని ఉమ అడిగింది.

ఉమ తిరిగిరావడాని కెంత కష్టమో. ఆమె హృదయం యెంత విధిగా బాధపడిందో శైలేశుడు ఆమె తమ్ముడి ముందు, ఆమె వినేట్లుగా అన్న ప్రతి అక్షరక్షరమూ క్షేత్రమోహనుడి మనసులో అంకితమై వున్నాయి!—ఈ మాటల్ని ఉమ మరిచిపోతుందనుకోవడం పొరపాటు!.. అసలు శైలేశుని తండ్రి ఆమె కెంతో అన్యాయంచేశాడు...ఆ అన్యాయాన్ని ద్రోహాన్ని తనకు కానట్లుగా భావించుకుని ఆమె యిక్కడికి వస్తే, విభా ఆమెకు అవమానపరిచింది. ఇవన్నీ వూహించుకుంటున్నకొద్దీ క్షేత్రమోహనుని హృదయం ఖోభతో నిండి పోతువుంది.

తన మాటలకు జవాబు రాకపోయేరకి, ఉమ ఆశ్చర్యంగా అన్నగారిముఖంలోకి చూస్తూ—“యేం అన్నాయి—చెప్పవే?” అని మళ్ళీ అడిగింది.

“యేమిటమ్మాయ్- ?”

“సరే! బాగానేవుంది ఈ నెల్లోనే అక్కాయి మళ్ళీ తిరిగివస్తుందని నే నంటాను. నీకీవిషయంలో నమ్మకంలేదా?”

“మాటవరుసకు ఆమె రాదనుకుందాం! ఆమె రాక పోయినా ఇక్కడికి రానంతకాలం ఆమె కెలా గడిచిందో, అలానే మిగతా జీవితంకూడా హాయిగానే గడుస్తుంది. ఒక వేళ ఆమె రాకపోయినంతమాత్రంతో ఇక రెండో వ్రసాయం లేదాయేం?—యేదైనా వ్రసాయం ఆలోచించాలి.”

ఈ మాటలేవీ ఉమకు అర్థంకాక అలానే చూస్తూ వూరుకుంది. విస్తయంతో కూడుకున్న ఆమె ముఖాన్ని చూసి. “యేం, ఉమా! అలా ఆశ్చర్యంగా చూస్తావేం? ఆమె తిరిగిరావడం నాకేం బాగోలేదు. ఆమెను నేను పెళ్ళి చేసుకున్న తర్వాత నా సహధర్మచారిణి అనిమాత్రం చెప్పలేను”—అని శైలేశు అన్నాడు.

ఉమకు విరుద్ధంగా మాట్లాడడం చూసి, క్షేత్రమోహ నుడు సహించలేక. ‘ధర్మమనేది మన కసలు యెప్పట్నుంచి లేకపోయిందో, అప్పుడే సహధర్మచారిణినికూడా పోగొట్టుకున్నాం! మన జీవితాశయాల్ని అనుసరించే సహధర్మచారిణి కావాలనుకుంటూ, సాంఘికధర్మాల్ని నెట్టిపారేస్తే సహధర్మచారిణి మన కెక్కణ్నుంచి వస్తుంది ?’ అని అన్నాడు.

“అయితే మనకు ధర్మంలేదా.”

“ధర్మమెక్కడుందో కొంచెం చూపించు. వ్యాపారం చేస్తున్నాం, తింటున్నాం, ఉద్యోగాలు చేస్తున్నాం, పడుకుంటు

న్నాం. అంతే! ధర్మమెక్కడుంది? సాంఘిక ధర్మాలు, గృహ స్థాశ్రమ ధర్మాలూ యెక్కడున్నాయి? అటువంటప్పుడు, మనకు సహధర్మచారిణి లేకపోయినా గడుస్తుంది. కానీ— నున పూర్వీకులున్నారే, వాళ్ళు యజ్ఞయాగాదులుచేసేవాళ్ళు. పూజాపాతాలు చెప్పేవాళ్ళు, తీర్థవ్రతాలు చేసేవాళ్ళు. ధర్మ కర్మలకు తలలొంచుతూతిరిగేవాళ్ళు. మెదిలేవాళ్ళు. వాళ్ళకు సహధర్మచారిణి అవసరముండేది! ‘సహధర్మిణి’ అనేమాటకు వాళ్ళు నిలునయిచ్చారు. ఈమాటకోసం మన కింత వ్యాకుల మెందుకు? సహధర్మచారిణి లేకపోయినా మనకు కష్టమేమీ లేదు.” అని అన్నాడు.

“పూజా పునస్కారాలు, యజ్ఞయాగాదులు, తీర్థ వ్రతాలు చేసేవాళ్ళకేనా, సహధర్మచారిణి?” అని శైలేశు అడిగాడు.

“అవునయ్యా! అవును! నేను చెప్పేదిఅదే! ఇంకేమీ కాదు... నువ్వు హిందువుడివే. నేను హిందువుణ్ణి! విటోల్ అఫెన్స్ స్రాజచేయలేము. మందిరాల్లాకి పోలేము. విష్ణువు, కృష్ణుడు, మొదలైన పేర్లకు లోబడి, భగవంతుళ్ళను కుని, వాళ్ళ భజనల్లో పడే దురభ్యాసాలు మనకులేవు. ఆడ వాళ్ళింకా హోమ్లెస్ గా వుంటారు. మన మంతా సరళ త్వంగా జీవితాన్ని నడిపేవాళ్ళం. యేంచేస్తాం బావా! మన మంతా అయిదక్షురాలుగల ఇంత పెద్ద ‘సహధర్మిణి’ని సంపాదించుకుని యేంచేస్తాం... మనబోటివాళ్ళకు యెవతో ఒకతి, ఆడదనేదిఉంటే చాలు! మనకుజరుగుతుంది... సరేగాని నువ్వు కొంచెం షోకుచేసుకుని తయారవు. భవానిపురంలోని

వాళ్ళు నన్ను యెంతో యిదిగా విసిగిస్తున్నారు. నీ చెల్లెలికి కూడా యీ సంబంధమంటే యెంతో ఇష్టంగా వుంది. నా మాట విను శైలేశ్!”

ముఖం మాడ్చుకుని “నన్నెగతాళిచేస్తున్నావా బావా!” అని శైలేశు అన్నాడు.

సంగతి సందర్భాలు చూసి ఉమ భయపడింది. క్షేత్రమోహనుడు కూడా భయపడుతూ “కాదోయ్! శైలేశ్ ని న్నలా పరిహాసంచేస్తే, నేనుకూడా పరిహాసపాత్రుణ్ణివుతానుగా!” అని అన్నాడు.

శైలేశు డేమీ మాట్లాడలేదు.

## 15

ఇక యెక్కువ మాట్లాడితే బావుండదనీ, యింకా అయిదారు రోజులు పూచుకుంటే, శైలేశుని కోపం తగ్గి పోతుందనీ, అతరువాత యెప్పుడైనా, భవానీపురం వాళ్ళ సంగతి యెత్తవచ్చుననుకునీ, క్షేత్రమోహనుడు ఇంకేమీ మాట్లాడకుండా ఉమతో యింటికి వెళ్లిపోయాడు.

వారంరోజులు కాకముందే హైకోర్టులో అతనికి ఒక వ్యాజ్యము దొరికితే కలకత్తా వదలి వెళ్ళాల్సివచ్చింది. వెళ్ళేముందు వరునివత్సాన విభతో “పైకి మన కెంత నిరాశగా కనుపిస్తావుందో, మనమంత నిరాశపడవలసిన అవసరమేమీ కనుపించడంలేదు. చేప ఆహారంకోసం బైలుదేరింది. గాలానికి తగులుకుందంటే - ఇందులో ఆశ్చర్యపడాల్సినదేమీ నాకు కనుపించడంలేదు” అని అన్నాడు.

చాలారోజులయొక ఇప్పుడు భార్యతో క్షేత్రమోహనుడు ప్రేమపూర్వకంగా మాట్లాడాడు.

ఉమనోటంట సంగతంతా విన్న విభ “మీరు మీ అక్కయ్యగారికి అనుకూలంగా వుంటారనుకున్నాను. కానీ ఇలా మా అన్నగారి పెళ్ళి ఈ నెలలో చేసే యేర్పాటు చేస్తారని నేను కలలోకూడా అనుకోలేదు” అని అన్నది.

“ఈ నెలలో అవుతుందని నేననుకోలేదు. కానీ ఇప్పుడు అయిపోతేనే మంచిదిలా కనుపిస్తుంది. నే నెప్పటికీ ఉష మంచినీ, సుఖాన్నీ కొరేవాణ్ని! యేది కూడదని మన మనుకుంటున్నామో, అది ఎనప్పటికీ లాభంలేదు ఇక దానికోసం మనం తలలు పగులకొట్టుకున్నప్పటికీ - ఏమొస్తుంది?” అని క్షేత్రమోహనుడన్నాడు.

“మీరు మగవాళ్ళుగనుక మా వదిన స్వభావాన్ని గుర్తించిత్రకపోయారు. కానీ, నే నామెను మొట్టమొదట చూసినప్పుడే ఆమె యిటువంటిదనే సంగతి కనుక్కున్నాను. ఆమె సంవర్కములో వున్నట్లయితే, మన నిర్వాహకం జరిగేదికాదు.

“విభా! ఇదంతా నేను నా కళ్ళతో చూశాను. యీ అనర్థకాల వత్తిడికి చావలేక ఆమెపారిపోవలసివచ్చింది. పైగా ఆమెను మనమంతా తలోరీతిగా అర్థంచేసుకున్నాము. అదే ఇంకోవిధంగా జరిగివున్నట్లయితే, యిప్పటి సంగతి సంస్కారాలు యెలావుండేనో, యేవిధంగా తారుమారయేనో చెప్పడంమాత్రం కష్టం! ఇంతకూ పొరపాటు నావల్ల జరిగిందని నవ్వుకుంటాను.”

“పోనీయండి!—మీరు మీ పొరపాటు వాస్తవకుం  
టున్నారు. అదే చాలు. జపతపాలమీదా, ఆచార వ్యవహారాలమీదా, యజ్ఞ యాగాదులమీదా మీకు సమ్మతం  
కుదిరి అందులో పడిపోయారు. అది చూసి నాకు యెంతో  
భయమేసింది. మనమంతా ముసల్మానులముకానీ, క్రైస్తవము  
లముకానీ కాముగా! అటువంటప్పుడు యితరులునుట్టుకున్న  
దాన్ని తింటే, మన జాతి పోతుందనీ, యితరులేమన్నా అను  
కుంటారనీ భయమెందుకు?—పాతకాలపువాళ్ళలా, సాంఘిక  
ధర్మాల్ని పట్టుకుని, పాత ఆచారాలతో నడుస్తూవుంటే  
స్వర్గం పొప్తిస్తుందనీ, యింకోవేపు కొత్తపద్ధతిమీద నడు  
స్తుంటే నరకాని కీడ్వబడతారనీ మనమెందుకునుకోవాలి?  
యితరకూ పుట్టింటికేళ్తే బాగా జరుగుందనీ, యిక్కడుంటే  
అలా జరిగదనీ ఆమె అనుకుంది.”

క్షేత్రమోహనుడు యేమీ మాట్లాడకుండా, భార్య  
ముఖంలోకి చూస్తూ కూర్చున్నాడు. ఇంతలో మెల్లగా  
అక్కడికి ఉప వచ్చి “అన్నాయీ! యేమిటది?” అని  
అడిగింది.

విభ మళ్ళీ తన మాటలధోరణిలో మునిగిపోయింది.”

“అయితే తన జాతినీ, ధర్మాన్నీ రక్షించుకోవడమే  
వదినకు పెద్దపనా? బాగానేవుంది! యీ కారణంతోనే  
అన్నయ్య ఆమెను తిరస్కరించాడని అనుకోండి! అయినా—  
వదిన అన్నయ్యచే అవమానించబడినట్లు, మీరుకూడా  
నన్ను అవమానించలేదా? ఆ అవమానంతో ఆమె నెళ్ళి  
నట్లుగా నేనుకూడా మిమ్మల్ని నదిలిపెట్టి పుట్టింటికవెళ్ళినా?  
ఇంతకూ మీరు చెప్పేది ఇంతేనా?” అని అడిగింది.

“కాను నేనలా చెప్పను.”

‘యెప్పటికీ మీ రిలా చెప్పరని నాకు తెలుసు.’ అని ఉమవేపు చూసి ‘మీ అన్నగారు ఒక కొత్తనువ్వులొక్క-  
\_ భాగాన్ని చూసి, దాని తలుపు బెళుకులకు . . నిగనిగలకు మన విషయాన్నంతటినీ మరిచిపోయాను. . . . హిందూధర్మ శాస్త్రంలో, యే ఆచార నిష్ఠా నియమాల పాఠం చెప్ప బడివుందో, ఆ పాఠంలోని శిక్ష—మనకందఁకూ ప్రాప్తించ లేదు. అయినా మనము తలిదండ్రులవల్ల వుత్తమవిషయాల్ని నేర్చుకున్నాము. అదేమనకు గౌరవమైనది. సత్యమైనదీదు’ అని కొంచెం నవ్వి” నువ్వు మీ వుపాకయ్యవద్దనుంచి సంగ తులు నేర్చుకోవాలని మీ అన్నగారి కోరిక! కూర్చుని ఆ సంగతుల్ని విసడానికి నాకు తీరికలేదుగాని—నువ్వు మెదగ్గర యేమి నేర్చుకున్నానో, నేర్చుకోవడానికింకా యేం మిగిలి వుందో అన్నీ మీ అన్నగారిని కూర్చోపెట్టి చెప్పమూ!” అని ఆమె బైటికి వెళ్ళిపోయింది.

తన చెల్లెలుయెదుటనే భార్య మాట్లాడిన మాటలన్నీ బాణాల్లాగా ఆయనహృదయంలో గ్రుచ్చుకున్నాయి! ఈ మాటల మూలంగా ఆయన బాధపడుతూకూడా జవాబు చెప్పకుండా మెదలకుండా కూర్చున్నాడు.

ఆ నాటిరాత్రి తేత్రమోహనుడు బండికెళ్తూ, భార్యను పిలిచి “నేను తిరిగి రావడానికి అయిదారు రోజులుపడుతుంది. యీలోపు భవానిపురంవాళ్ళతో నువ్వుమాట్లాడడం సంభ విస్తే, శైలేశుని ఆ తోవకు లాక్కురావడానికి ప్రయత్నిస్తా న్నానని మాత్రం చెప్పు—” అని అన్నాడు.



“అయితే వదినగారు యిక తిరిగిరారా?”

“రాదు. నేనెంతగా ఆలోచించినా, శైత్యశునికంటే ఆమెదే ఎక్కువ అపరాధమని తేల్చింది. నీవు చెప్పేదే నిజం!— ఏ శిక్షమానవులను యింత సంకీర్ణంగా, యింత స్వార్థపరాయణత్వంగా హృదయంలో మెసలుతుందో, ఆ శిక్షవిలువ ఏ యుగంలోవున్నా దానికి యీనాడు విలువలేదు. దాన్ని తిరిగి మనము పునరుద్ధరించే అధికారంకానీ, అవుసరంకానీ లేదు. యీమాట ముమ్మాటికీ నిజం!—అక్కయి ఆచారనిష్ఠ నియమాలతో వుంటుందికాని—అందులో ‘యోగ్యతేమీ’లేను. సరే—నేవెళ్తున్నాను” అని అంటూ ఆయన వెళ్ళిమోటారులో కూర్చున్నాడు.

వ్యాజ్యము ఆఖరుచేసి రావటానికి పట్టే అయిదురోజులల్లా పదిరోజులయింది. పదిరోజులు గడిచిపోయింతర్వాత క్షేత్రమోహనుడు ఇంట్లో కాలుపెట్టగానే—చెల్లెలు ఉమ ఎదురైంది. ఆమె అన్నగారిని చూసి—శైలేశుబాబు ఆరు నెలల శైలపుమీద ప్రయాగవెళ్ళాడనీ, వెంట సోమేంద్రునికూడా తీసుకవెళ్ళాడనీ—చెప్పింది.

“అతను ఎందుకిలాగ గబుక్కున వెళ్ళాడమ్మాయి.”

నాశేమీ తెలియదు! సోమేంద్రుని తీసుకవెళ్ళిడానికి ఇక్కడికి వచ్చినప్పుడు ఆయన్ని అడిగితే, ఇంట్లో ఏమీ బావుండలేదని చెప్పాడు.”

విభగదిలోకి రాబోతూవుంది. ఆమెను చూసీచూడ క్షేత్రమోహన్ ఇంట్లో బావుండకపోవడం బాగులేవని కానీ.

అతనికి బాగుపడే వుసాయమేమీ లేదు” — అని ఇంకేమేమో అనబోతూవుంటే నిభ నిలుచోనడం చూసి ఆగిపోయాడు.

## 16

జూనియర్ బారిష్టరులకు రోజులులెళ్లా గడుస్తాయో, డ్రే.త్రమోహనునికికూడా రోజు లలానేగడుస్తున్నాయ్. యెప్పుడైనా ఖర్చుకు డబ్బు దొరక్కపోతే, అప్పుడతను ప్రాసచీనవాడులైన హిందువులకట్టుబాట్లను ప్రశంసిస్తూ, పూర్వపువాళ్ళ జీవితాలే అత్యుత్తమమైనాయ్” అని అంటుండేవాడు. అయినా, డబ్బు చేతుల్లో మెదులుతున్నప్పుడు, అతనికి తిరిగి మామూలు వ్యవహారాలు పట్టుకునేవి.

దుర్లభ స్వభావంగల మనిషితో ఎటువంటిపనులున్నా చేయించవచ్చుననే నమ్మకము డ్రే.త్రమోహనుని కుంది. అందుకని ఆయన భవానిపురంవాళ్ళ సంబంధంలో నిరాశచేసుకోలేదు. శైలేశుడు ప్రయాగనుంచి వచ్చాక అంతా సిద్ధంచేస్తానని, రావడంతోనే లగ్నం నిర్ణయిస్తాననీ, కన్యాపక్షంవాళ్ళకు నచ్చచెప్పాడు. అయినా, ఆయన హృదయంలో వుషమీద ఎంతో శ్రద్ధాప్రేమూవున్నాయ్! “అక్కగారు ఎక్కడవున్నా వంచేస్తున్నా ఆమె సుఖంగా వుండాలనీ, ఆరోగ్యంగా వుండాలనీ, శాంతంగా వుండాలనీ, ఆమె ధార్మికజీవితం వుత రోతరా వున్నతికావాలనీ” ఆయన మనసులో కోరుకునేవాడు.

యిలా రెండు నెలలు గడిచింది. ఈమధ్యలో ప్రయ. గనుంచి “సోమేంద్రునికి వ్రతబంధసంస్కారం చేయించి, తను ఒక భక్తుడైన వైష్ణవునివద్ద దీక్ష వుచ్చుకున్నాననీ” శైలేశుని

నద్దనుంచి ష్ట్రమోహనునికి కబురు తెలిసింది. ఈ తండ్రి కొడుకులు గంగాస్నానం ఒక్కరోజుకూడా తప్పడంలేదనీ, మాంసమూ, చేపలూ ఏ వీధుల్లోకి వస్తాయో, ఆ వీధిలోకి శైలేశుడు కాలుకూడా పెట్టడంలేదని ఆయనకు తెలిసింది.

ఉమ ఇదంతా విని మెల్లగా నవ్వింది.

“మా అన్నకిలా మతి చెడగొట్టిం దెవరు? యోగేశ బాబేనా?” అని విభ కొపాన్ని ఆపుకోలేక అడిగింది.

ఈ కబురు యోగేశబాబుగారి నద్దనుంచే వచ్చింది. నన్ను గమ్మత్తుగా యేడిపించటానికిగాని, నవ్వులాటకు అనడానికి గాని, ఆయనకు నాకు యెక్కువ స్నేహంలేదు”-అని ష్ట్ర మోహను డన్నాడు.

“యేమైనా కానీయండి! యోగేశబాబంటే అన్నగారి స్నేహితుడే!—నాకు బాగా తెలుసు. మిమ్మల్నాయన గమ్మత్తుచేస్తున్నాడంటే, అందులో విశేష మేముంది?” అని కొంచెంసేపుండి “ఆయనిలా ఎందుకుచేశాడో మీ కేమన్నా తెలుసా? నదినగారిసంగతంతా అన్నగారినల్ల ఈ విధంగా మిమ్మల్ని గమ్మత్తుచేస్తుంటారు”- అని అన్నది.

అయిదారు రోజులయ్యాక ఒక పెద్ద పుత్తరాన్నితీసుక వచ్చి, ష్ట్రమోహనుడు భార్యవేపు విసిరివేసి “ఈ ఉత్తరాన్ని యోగేశబాబుతండ్రి వ్రాశాడు. ఆయనగారి వయసు డెబ్బైపుంటుంది. నాకు ఆయనకు అంతగా పరిచయంలేదు. ఉత్తరప్రత్యుత్తరాలనల్ల మాకు స్నేహంకలిగింది. ఇంతకూ ఆయన నెలువంటివాడో అదికూడా నాకు తెలియదు.

అశనుకూడా యీ విషయాన్ని గురించి నన్ను గమ్యుతు చేస్తున్నాడంటే అదేమంత అందంగావుంటుంది?

ఉత్తరం చాలా పెద్దది. ఇంగ్లీషులోకాకుండా మాతృ భాషలో వ్రాసుంది. విభ ఆ వుత్తరాన్ని మొదటినుంచి చిన రవరకు రెండుసార్లు చదివి, ఆ తరువాత ముఖమెత్తి “అయితే చాలా యిదిగానే మారిపోయాడన్నమాట! యిక మీరు అక్కడికి ఒకసారి వెళ్ళిరావాల్సివుంటుంది.” అని అన్నది.

“నాకు ఒక నిమిషమన్నా తీరుబడిలేదు”

“ అలాంటి కాదు. యిటువంటి ఇబ్బందుల్లో మనమే అతనివద్దకు వెళ్ళకుంటే, యింకెవరు వెళ్ళుతారు? ఈ వుత్తరంలో వ్రాసినట్టుగా సగం సంగతులన్నా నిజమైతే చాలు. యెంతో ఇబ్బందిలో వున్నారన్నమాటే”

తలూపుతూ ట్రేతమోహనుడు “అవును ఈ విషయంలో నేను నీతో ఏకీభవిస్తాను...అయినా ఏవిధంగా వెళ్ళను? వెంటనే మనమెత్తే ఈ యిబ్బందులన్నీ దూరమవుతాయని నమ్మక మేమిటి?”—అని అన్నాడు.

భార్యాభర్తలిద్దరూ మాట్లాడకుండా చాలాసేపటి వరకూ కూర్చున్నారు. చివరకు ఒక నిట్టూర్పు విడిచి ట్రేత మోహనుడు “మానసికబలమనే వస్తువు శైలేశునిలో లేనే లేదు. అత నెలాపోయినా ఫర్వాలేదు. కానీ, కుర్రవాణ్ణి కూడా పాడుచేస్తున్నాడనిమాత్రం విచారించాలి!...అదొక్కటే బాధిస్తుంది” అని అన్నాడు.

విభ, విషాదమైన ముఖంతో కూర్చునివుంది. ఏమీ మాట్లాడకుండా చాలాసేపటివరకూ ట్రేతమోహనుడు

కూర్చొని యింతకూ, అసలు సన్నోక సందేహం మొద  
ట్నుంచీ పీడిస్తూనేవుంది. కానీ విభా! ఒక విషయాన్ని మాత్రం  
నేను కనుక్కోగలిగాను... నిజంగా నీ అన్న వుషను యెంతో  
యిదిగా ప్రేమించాడు. సోమేంద్రుని తల్లినికూడా ప్రేమించ  
నంత యెక్కువగా ప్రేమించాడు. యిదంతా అతని ప్రేమకు  
సాధింపు అని అనుకుంటాను” అని అన్నాడు.

విభ కోపంతో “అందుకని ఆమె అలా చేస్తుందా?  
అలా చేసి అతని మనసును తన వేపుకు ఆకర్షించేందుకు ప్రయ  
త్నంచేస్తుందా?—చూడండి! మా అన్న నిజంగా అతి  
దుర్బల స్వభావుడే కానీ నీచుడు మాత్రం కాడు..... ప్రేమ  
కోసం అతనిలా ప్రతిక్రియ చేసే స్వభావ మే మాత్రం అతనిలో  
లేదు” అని అన్నది.

ప్రతిక్రియ అనే పేరుకి విలువ ఏమిటో అది యెటు  
వంటిదో విభ కేమి తెలుసు? డేత్రమోహనుడు ఈ ప్రతి  
క్రియపదాన్ని గురించి పుస్తకాల్లో చదివుంటే, చదవొచ్చు  
గాని, అతనికికూడా ఈ సంబంధంలో ఏమీ తెలియదు.  
అందుకని భార్యకోపానికి అతడేమీ ప్రత్యుత్తర మివ్వలేదు.

ఏది ఎలావున్నా ఆఖరికి విజయము విభకే లభించింది.  
చివరకు పసంతా వదులుకొని రెండురోజుల్లో ప్రయాగ  
వెళ్ళేందుకుగాను భర్తను సిద్ధంచేసింది.

అతను ప్రయాగ వెళ్ళి తిరిగివచ్చి అక్కడ జరిగిన  
సంగతులన్నీ వివరించాడు. “అసలు తనకు కైలేశుని దర్శ  
నము కాలేదని, దర్శనమల్లా ఒక్క సోమేంద్రునిదే అయి

దనీ, శాస్త్రాల్లో నిర్దేశించబడిన బ్రహ్మచారిలా కుర్రవాడు తయారయ్యాడనీ” అతను చెప్పాడు.

“సన్ను చూడగానే వాడికి కళ్ళల్లో నీళ్ళు తిరిగినయ్యే. వాడిముఖం చూస్తుంటే భోజనానికే యిబ్బందిగా వున్నట్లు కనుపించింది” అనికూడా శ్మేతమోహనుడు చెప్పాడు.

యీ కుర్రవాడిమీద విభకు యెక్కువ ప్రేమ! ఆ మాటలు వినేటప్పటికీ కళ్ళు నీళ్ళతో నిండినయ్యే! “మరి వాణ్ని యెందుకని తీసుకరాలేదు?” అని ఆమె అడిగింది.

“నా కిష్టం కలగలేదు. ఒకవేళ తీసుకవస్తే యేమవు తుందోనని భయంకలిగింది-ధర్మానికి నేను భయపడతాను”.

విభ కళ్ళుతుడుచుకుని “ఇలా అవుతుందని నాకు తెలి సుంటే, నేనుకూడా మీవెంబడి వచ్చేవాణ్నే” అని అన్నది.

## 17

ఉత్తర ప్రభుత్వత్రాాలు నడవడంకూడా ఒకవిధంగా ఆగిపోయింది. అయినప్పటికీ కలకత్తాలో యెంతమంది బంధు వులున్నారో, యెంతమంది మిత్రులున్నారో, వాళ్ళకు శైలేశు ఈవిధంగా మారిపోయినసంగతి తెలిసింది. అక్కడక్కడ అతని మార్పుకు బాగా వుప్పు, కారం పెట్టి ప్రచారం చేశారు. శైలేశుకు పిల్లనిస్తానన్న వాళ్ళకుకూడా ఈ సంగతి తెలిసింది. విభ సిగ్గుతో ముఖమెవరికీ చూపడంలేదు. కేవలం భర్తముందుమాత్రం “అన్నను తిరి గిరానీయండి, నాయెమట యెలా చేస్తాడో చూస్తాను” అని అనేది.

భార్య అనే ఈ మాటలకు శ్మేతమోహనుడు మాటాడేవాడుకాదు. శైలేశుని యేవిధంగానైనా విభ

ప్రకాశించేటట్లు చేయలేదని ఆయనకు తెలుసు. ఏనా, సమాజంలో వుంటున్న నైతిక దశాయంపు అతన్ని లోబరిచేది. దుర్బల ప్రకృతిగల శైలేశుడు ఈవిధంగా మొక్కుకుకాలం వుండడనీ వంటరిజీవితం అతని మనస్తత్వానికి పడదనీ అతనికి నమ్మకముంది.

శైలేశుడు కాలేజీనుండి యింకా నాలుగు మాసాల పాటు శైలవు తెప్పించుకున్నాడు. ఈ నాలుగు మాసాలకి యింకా రెండు నెలలుమాత్రం గడువుంది. యేది యేవిధంగా నడిచినా-అతనెంత ధర్మ భక్తిపరాయణుడైనా, కాలేజీని మాత్రం వదలడని షేత్రమోహనునికి మంచి నమ్మకం!

ఆనాడు షేత్రమోహనుడు టీ త్రాగుతూ త్రాగుతూ యీసారి ఉష్కయ్య రావడంగాని జరిగితే మళ్ళీ తమ్ముణ్ణి పిలిపించుకుని పుట్టింటికి వెళ్ళే ప్రయత్నం చేయడు. జపతపాల్లోనే ఆరెండు ప్రాణాలూ యెగిరిపోతాయ్!” అని అన్నాడు.

విభ ముఖం మాడ్చుకుని “ఆమె వస్తుందిని మీరు విన్నారా?!” అని అడిగింది.

“లేదు”

క్షణంసేపు పూరుకుని విభ మెల్లమెల్లగా “పల్లెటూరి వాళ్లు అనేక విధాలయిన మంత్రతంత్రాలు ప్రయోగిస్తారని విన్నాను. ఈ సంగతుల్ని మీరు నమ్ముతారా?” అని అడిగింది.

షేత్రమోహనుడు సవ్యతూ-“లేదు... ఒకవేళ నువ్వు అనుకునే మంత్రతంత్రాలు వున్నా ఆమెమాత్రం అలా చేయదు-” అని అన్నాడు.

“ఎందుకని చేయదేం?!”

“అక్కగారంటే నాకిదివరకున్న శ్రద్ధాభక్తులు ఇప్పుడు లేవు...అయినా ఇటువంటి కుత్సితకర్మలు స్వాధ్యంకోసం ఆమె ఉపయోగించుకోదు. ఈ విషయాన్నిమాత్రం నేను శపథం చేసి చెప్పగలను-”

విభ నమ్మలేక మెల్లమెల్లగా అంది-“నా అన్నగారు యెలావున్నా, ఏ పరిస్థితులోవున్నా, ఆయన్ని అక్కణ్ణుంచి లాక్కువస్తానని గట్టిగా చెబుతున్నాను-”

బేరా వచ్చి, బంధుశ్రేణిరెండు చాపలడుగుతున్నాడని చెప్పాడు. బంధు శైలేశుడి పురాతనపు సేవకుడు ఆశ్చర్యంగా విభ “చాపలు తీసుకుని యేమిచేస్తాట్ట!” అంటూనే భార్య భర్తలు బైటికివచ్చారు.వాళ్ళను చూసి బంధు సలాంచేశాడు.

“చాప లెందుకురా బంధూ!”

“తెలియదండి, భజనచేస్తారేమో-”

“భజనెనరు చేస్తారా?!”

“దొంగారివెంట నలుగురైదుగురు ఎవరోవచ్చారండి.

వారు భజనచేస్తారేమో-?”

“మా అన్నగారు వచ్చారాయేం?!”

క్షేత్రమోహనుడుకూడా ఆదుర్దాగా- “శైలేశుడు వచ్చాడా -” అని అడిగాడు.

తలూపుతూ, రాత్రే అందరూ నచ్చారిని - చెప్పి చాపలు తీసుకొని వెళ్ళిపోయాడు.

మరునాడు సాయంకాలము విభను, ఉపాసకు వెంట బెట్టుకుని, శైలేశునియింటికి క్షేత్రమోహనుడు వచ్చాడు.



మామూలు విధంగానే వాళ్ళు శైలేశుని తైబరీగది లోకి వచ్చారు. కానీ, అక్కడి ఆచారవ్యవహారాలు చూసి, బైటనే నిలువబడవలసివచ్చింది. దర్వాజాకు ప్రవేశాదీనిన పెద్ద పరదాగుడ్డను తీసివేశారు. ఆ కారణంతో గదిలోని వస్తువులన్నీ ప్రత్యక్షంగా కనుపిస్తున్నాయి! యిందులో పుస్తకాల అలమారుపున్నది. నిజమే! అయినా మునుపటి వస్తువులలో యే ఒకటికూడా కనుపించలేదు. నేలమీద కంబడి పరచి దానిమీద తెల్లనిగుడ్డ పరచబడివుంది. ఆ పరచబడిన గుడ్డమీద యిద్దరు మనుష్యులు కూర్చునివున్నారు. వాళ్ళు అందంగానే వున్నారు. శైత్రమోహనుణ్ణి, విభనూ, ఉమనూ చూసి వారు గాఢరావడ్డారు. వాళ్ళను భయపెట్టడం దేనికని తిన్నగా ముగ్గురూ పైఅంతస్తుకు వెళ్ళబోతూంటే వంటబ్రాహ్మణుడు వాళ్ళను ఆపుతూ- “పైగదిలో యోగినమ్మవారువుంది వెళ్ళకండి” అని అన్నాడు.

“యోగిని? ఎవ రామే!-”

వంట మారాజు మాట్లాడలేదు.

“మీ దొరగారు ఎక్కడున్నారురా?!” అని శైత్రమోహనుడు అడిగాడు.

ప్రేలితో పైకి చూపించి వంటబ్రాహ్మణుడు వెళ్ళిపోయిండు. శైత్రమోహనుడు అక్కడ నిలుచుని, “శైలేశ్— శైలేశ్?” అని పిలిచాడు.

శైత్రమోహనుని పిలుపుకు సోమేంద్రుడు పరుగెత్తుకుంటూ వచ్చాడు. అతని వేషభూషణులూ ముఖము చూసి, పిళ్ళ యేడ్చింది. నడుముకు తెల్లని ధోవతీ, నొసలుమీద

పెద్దబాట్టూ, మెడలో తులసివేరులదండలూ వున్నాయి! దూరంనుండే సోమేంద్రుడు వాళ్ళకు నమస్కరించాడు. కానీ, దగ్గరకు రాలేదు. ఉమ అతన్ని యెత్తుకుందామని వెడుతుంటే, త్రేతమోహనుడు ఆపి-“ఆగు అమ్మాయి - ఆగు! వేళకాని వేళల్లో వీణ్ని మళ్ళీ చన్నీళ్ళల్లో ముంచుతారు. “సోమేంద్రా- మీనాన్న గారెక్కడరా?” అని అడిగాడు.

“ప్రభువైన శ్రీగురుదేవునివద్ద కూర్చోని, భాగవతం పారాయణంచేస్తున్నారు.”

“మేమంతా వచ్చి యిక్కడ నిలుచున్నామని, మీనాన్నగారితో చెప్పనాయనా.”

“మీకేక వారుకూడా విన్నారు, యిప్పుడే వస్తారు. కొంచెంసేపు నిలుచోండి!”

కొన్ని నిమిషాలయ్యాక పావుకోళ్ళు తొడుగుకొని శైలేశు క్రిందికి దిగినచ్చాడు. మామూలు సాదా ధోవతి, సాదా చొక్కా కట్టుకుని, తలమీద ఓచిన్న పిలకతో తయారయ్యాడు. ఆయన ముఖంలో పరివర్తనమేమీలేదు. ఉమా, విభా ఆయన్ని చూడడంతోనే నమస్కరించారు. శైలేశు దూరంగా నిలుచునే వాళ్ళను దీవించారు.

“కూర్చోవడానికి యింట్లో మా కెక్కడాబాగాలేదా? అని త్రేతమోహనుడు అడిగాడు.

“బెటగది కొంచెం మురికిగా వుంది. అది బాగుచేయించాలి.”

“అయితే మేము మళ్ళీవస్తాము.” అని సోమేంద్రుని వేపు చూస్తూ “ఇక మేము వెళుతున్నాము. మా వల్ల మీ

కిక ఏమీ అవుచరంలేదనుకుంటాను...ఎప్పుడైనా యిక్కడ మాకు కూర్చునేందుకు స్థలమున్నప్పుడు మాత్రం కలుసుచేయ్. పదండి” అని త్రేత్రమోహనుడు అన్నాడు.

శైలేశు యేమీ మాట్లాడలేదు.

బండిలో కూర్చున్నాక కూడా విభ భర్తగారితో యేమీ మాట్లాడలేదు. ఆమె రెండుకళ్ళల్లోంచి జరజరలాడుతూ నీళ్లు బైటికి వచ్చినయ్! అన్న యేంచేసినా సరే, సోమేంద్రుని మాత్రం తను గట్టిగా తీసుకవస్తానని విభ భర్తతో అన్నది! ఈమాటే భార్యాభర్తలకు మాటిమాటికీ జ్ఞాపకమొచ్చినా. -యేమో, యెవరూ మాట్లాడలేదు.

ఆతరువాత ఒక మాసంపైన గడిచింది. ఈ మధ్యలో, శైలేశుని సంగతంతా అతని మిత్రులకు వెల్లడయింది. ఈ వాలకనుంతా చూస్తూంటే, విభకు రోడ్డువెంట వెళ్ళడమే యెంతో కష్టమైంది. ఈ పరిస్థితిని తారుమారుచేసే వ్రాసాను మేమీ ఆమెకు కనుపించలేదు.

ఉష విషయం చర్చలోకి వస్తే, యిప్పుడు ఒక్క విభకే కోపంగాలేదు. ఉమా, త్రేత్రమోహనుడూ అందరూ అసహ్యించుకుంటున్నారు. అసలు ఆమెను ఈయింటికి తీసుకరాకుండా వున్నట్లయితే యింత గందరగోళం జరిగుండదని వాళ్ళకు నమ్మకం!

సోమనారమునాడు వుదయాన్నే కూర్చుని విభా, త్రేత్రమోహనుడు శైలేశుని విషయంలో మాట్లాడుకుంటున్నారు. అనమానింపబడినప్పట్నుంచి వాళ్ళు తిరిగి శైలేశునిముఖం చూడలేదు. ఆయింటికి వెళ్ళకపోయినా.

వాళ్ళను వెళ్ళి చూడకపోయినా, యెప్పటిసంగతు లప్పుడు తెలుస్తూనే వున్నాయ్! ఆ సంగతులతోపాటు, యింకో క్రొత్తసంగతి తెలిసింది! శ్రీభామమయిన ననద్వీపంలో స్థలంకొని-గురుదేవులు నివసించేందుకు, ఒక ఆశ్రమం కట్టించాలనీ, దానికయే ఖర్చంతా, అప్పుచేసి, చేయిద్దామనీ, శైలేశుడు సంకల్పించుకున్నట్లు వాళ్ళకు తెలిసింది.

“ఈ సంగతే నిజమయితే, యిక పిల్లవాడికి యేమీ ఆధరవు లేదన్నమాట? మనం చూస్తుండగనే మనకళ్ళముందే పిల్లవాడు చెడిపోడా? యిలా అయితే యెలా?మీ రొకసారి మళ్ళీ అన్నగారిని మందలించండి” అని విభ అడిగింది.

“ఈ విషయంలో నన్నేం చేయమంటావే?”  
ఏంచేస్తే-ఏమవుతుందో ఆమెకేం తెలుస్తుంది?

“ఆరోజునుండి తిరిగి మన మక్కడికి వెళ్ళనేలేదు.పద, ఒకసారి వెళ్ళి చూసినద్దాం”అని డ్డేత్రమోహనుడు అన్నాడు.

విభ అసలే ఏడుస్తూంది. ఆమెలో మానాభిమానాలు లేవు. అందునల్ల “పదండి” అని అన్నది.

ఈనాడు ఉషను వాళ్లు వెంటతీసుకురాలేదు. వాళ్ళ మోటారు శైలేశుని ఇంటిముందు కొచ్చి ఆగేసరికి పదిగంట లయింది. బైటగది తెరిచేవుంది. గురువుగారి శిష్యులిద్దరు నేలమీద కూర్చొని-మూటను బిగించి కట్టుకుంటున్నారు

“శైలేశుణ్ణాబు ఇంట్లోవున్నాడా?”అని డ్డేత్రమోహ నుడు వాళ్ళను అడిగాడు.

ఆ యిద్దరూ ముఖమెత్తి వారి ముఖంచూసి, కొంచెం సేపు యేదో గుసగుసలాడుకుని “లేకు. మొన్న శ్రీధామమైన నవదీపానికి వెళ్ళారు” అని చెప్పారు.

“మళ్ళీ ఎప్పుడు వస్తారే?”

“రేపో, యెల్లండో వస్తారనుకుంటాను”

“బాబుగారి కొడుకైనా, యింట్లో వున్నాడా?”

వాళ్ళిద్దరూ తలూపుతూ వున్నారని చెప్పి, తమపనిలో తిరిగి నిమగ్నలయ్యారు.

క్షేత్రమోహన్, నిభా-యిద్దరూ ఇంట్లోకి వెళ్ళారు. ఇద్దరి చూపులూ లైబరీగదిదర్వాజావేపు వెళ్ళినయ్! గది ద్వారానికి వెనుకటిలాగే పరదా వ్రేలాడుతూంది. దాన్ని కొంచెం జరిపిచూడగానే, మామూలువిధంగా యెక్కడి సామానులు అక్కడ వుండడం కనబడింది. అది చూడడంతోనే నిభా “ఆ మనుష్యుల నిద్దరినీ వెళ్ళగొట్టి, మళ్ళీ గదిని యెలా అందంగావుంచాడో చూశారా? మళ్ళీ ఈ బుద్ధి వస్తుందని అనుకోలేదు.” అని అన్నది.

ఆ మాట పూర్తి కాకముందే, వెనుకనుంచివచ్చిన ఒక శబ్దాన్ని విని, తుర్రెళ్ళిపడి ఇద్దరూ నిశ్చేష్టులయ్యారు!

సోమేంద్రుడు యెక్కడికైనా బైటికి వెళ్ళాడేమో మరి, ఒక రబ్బరుబంతి యెగురుతూ యెగురుతూ అక్కడకు వచ్చింది. అందరూ అటువేపు చూశారు. అతనికున్న దండలు యెక్కడికి వెళ్ళినయి! జుట్టెటు పోయింది? వేషంకూడా బ్రహ్మచారిలా లేదు! వంటిబూద యేవిధమైన గుడ్డలూలేవు. కానీ, నడుముకు మాత్రం ఒక యెర్రంచు జరీపంచే వుంది.

కాళ్ళకు చెప్పులూవున్నాయి!-పరుగెత్తుక నచ్చి అతను విభను కాగలించుకుని, 'అత్తయ్యా! మా అమ్మానచ్చింది. వంట గదిలో నంట చేస్తూవుంది. పద!' అని విభను లాగడం మొదలుపెట్టాడు. విభ నిశ్చేష్టురాలయింది.

క్షేత్రమోహనుడు 'సోమేండ్రి!-మీ అమ్మగారు మళ్ళీ వచ్చిందా?-అందుకేనా.....?' అని అగాడు.

'నిన్న మధ్యాహ్నం వచ్చింది. వెళదాం రా మామయ్యా! రా, వంట గదిలోకి వెళ్దాం!'

ముగ్గురూ వంటగదివద్దకు వెళ్ళారు. పాదాల చప్పుడూ, మాటలధ్వనీ విని ఉష చేతులుకడుక్కుని బైటకు వచ్చింది. ఆమెను చూస్తూనే విభ కాళ్ళకున్న చెప్పులు వదిలి నమస్కరించి, 'చూడు వదినా! ఆఖరికి యెలా మారిందో?' అని అంది.

ఉష, విభగడ్డాన్ని పట్టుకుని, ముద్దుపెట్టుకొని నవ్వుతూ చూశావమ్మా! పిల్లవాడి ముఖంచూడగానే నాకు ఏడుపు వచ్చింది. అయినా దండలన్నీ పూడలాగి పారేసి మంగలిని పిలిచి జుట్టు క్రాపుచేయించాను. క్రొత్తధోవతీ, చొక్కా, చెప్పులూ కొని, కట్టిపెట్టాను. ఈ ముస్తాబుచేస్తేనే, అతని ముఖం చూడ బుద్ధిపుట్టింది. సరే, మీరేంచేశారో కొంచెం చెప్పండి?" అని క్షేత్రమోహనుని అడిగింది.

క్షేత్రమోహనుడు. "అక్కయ్యగారూ! అంత తొందరపడతారందుకు. అంతా మెల్లమెల్లగా చెపుతాను. ముందు పైకి వెళ్ళి తినడానికేమయినా వుండేమో చూడండి... సరే గాని, అక్కా! గురువుగారి శిష్యులిద్దరూ బయట మూటలు

కట్టుకుంటుంటే చూసివచ్చాము. కానీ-ప్రభుదేవుడైన గురువు గారూ, గురువుగారి భార్య వందేశారు? యెక్కడికి వెళ్ళారు? వాళ్ళు పైనలేరా-ఏం?” అని అన్నాడు.

ఉష నవ్వుతూ “లేదు, భయపడవలసిన పనేమీలేదు. శ్రీధామమైన నవద్వీపానికి వారు వెళ్ళిపోయారు” అని అన్నది.

“అయితే, వారు తిరిగిరారా ఏం?”

ఉష అలానే నవ్వుతూ “రారు” అని అన్నది.

“అక్కాయ్! మీలో యింత మంచిగుణముందని నే నెప్పుడూ కలలోకూడా అనుకోలేదు” అని క్షేత్రమోహ నుడు అన్నాడు.



# ప రీ ణీ త్ర

[ శ ర త్ నా మ ]

అ ను నా దం :

గ దై లింగ య్య

శ ర త్ గ్రంథ మాల, విజయవాడ .



పు న ద్మ ద్ర ణ  
సెప్టెంబరు 1960

వెల : 1.00

ముద్రణ :

వెంకటరత్నా ప్రింటర్స్,

సి బి య వా డ - 2.

## పరిణీత

సమ్మోహనాస్త్రం తగిలినప్పుడు లక్ష్మణుని మొహం తప్పకుండా నాడిపోయివుంటుంది. కాని ప్రొద్దున్నే అంతఃపురాన్నుంచి తనభార్య నిర్విఘ్నంగా అయిదో ఆడపిల్లను ప్రసవించినట్లునచ్చినకబురు విన్నప్పుడు గురుచరణునిముఖం అంతకంటె మూసంగా కన్పించింది.

గురుచరణుడు బ్యాంకులో అరవైరూపాయలగుమాస్తా కాబట్టి అతనిజేహం బాడుగబండివలె గుర్రంవలె బక్కపలుచగా వుంది. కళ్ళలోనూ, మొహంమీదా అదేవిధంగా ఒక రకమైన నిష్కామ నిర్వికార నిర్లిప్తభావం ద్యోతమానమవుతుంది. అయినా ఈ భయంకర శుభవార్తతో ఇవాళ అతని చేతిలోనిహుక్కా చేతిలోనే వుండిపోయింది. చిరిగి శిథిలమైన పితృత్వమగు దిండునానుకొని కూర్చున్నాడు. ఒక్కదీర్ఘ నిట్టూర్పు నదలటానిక్కూడ అతనిలో శక్తిలేకపోయింది.

ఈ శుభవార్తను తెచ్చినది ఆయన మూడో కూతురు అన్నాకాళి. “మాద్దవుగాని రా నాన్నా” అన్నది పిల్ల.

గురుచరణుడు కూతురు మొహంకేసి చూచి ‘గ్లాసుతో మంచినీళ్లు తే అమ్మా, తాగుతాను’ అన్నాడు.

పిల్ల మంచినీళ్లు తీసుకవచ్చేందుకు వెళ్ళిపోయింది. అప్పుడు గురుచరణునికి ప్రసవసందర్భంలో అయ్యే వివిధ ఖర్చులవిషయం జ్ఞాపకంవచ్చింది. తర్వాత నత్తిడిరోజుల్లో సేషన్ లోకి రైలురాగానే మూడవతరగతి ప్రయాణీకులు పెల్లెలు, మూటలతో పిచ్చెత్తినవాళ్ళలా జనాన్ని త్రోసు

కుంటూ త్రొక్కుకుంటూ పెట్టెలోపలికి జొరబడి క్రిక్కిరిసి నట్టు ఏవేనో ఆలోచనలు ఆయన బుర్రనిండా వచ్చిపడ సాగాయి. క్రితం సంవత్సరం రెండోకూతురుపెళ్ళికి తన ఈ పితృతాజ్ఞ తరెండంతస్తుల యిల్లుకూడ తాకట్టుపెట్టాల్సిరానటం తలపుకొచ్చింది. ఆ అవ్వుకి ఆర్నెలనుంచీ వడ్డీయే తీర్చలేదు. ఇంకో నెలకు దుర్గాపూజాపుత్రవం వస్తోంది. చిన్నమ్మాయికి కానుక పంపాలి. ఆఫీసులో గతరాత్రి జమాఖర్చులు కూడనే లేదు. ఇవాళ పన్నెండు గంటలలోపే విదేశానికి లెక్కలు పంపాలి. మురికి దుస్తులతో ఎవరూ ఆఫీసుకు రాకూడదనీ, అలావస్తే జరిమానా విధించబడుతుందనీ నిన్నదొరగారు ఆజ్ఞాపించారు. ఇక్కడేమొ వారంరోజులనుంచీ చాకలి పత్తాలేడు. ఏమయ్యో, ఏమో! ఇంట్లోవున్నబట్టల్లో సగం వాడివదే వున్నై. అవి చేతబట్టి వుడాయించాడేమొ గురుచరణుడి ఆలోచనలతో ఇంక దిండు నానుకొనికూడ కూర్చోలేకపోయాడు. హుక్కా ప్రక్కనపెట్టేసి పడుకున్నాడు. మనసులో అనుకున్నాడు — దేవుడా, ఈ కలకత్తా నగరంలో గోజూ ఎంతమంది గుర్రపుబళ్ళక్రింద, కార్లక్రిందపడి చచ్చిపోవటం లేదు. నీ దృష్టిలో వారు నాకంటే పాపాత్ములా? దయామయా! నీ దయవల్ల ఏ నిండు మోటారులారీ అయినా నా తొమ్ముమీదుగా పోగూడదూ!

అన్నాకాళి మంచిసీళ్ళు తెచ్చి 'త్రాగు నాన్నా' అంది. గురుచరణుడు లేచి ఒక్కగుక్కలో సాంతం త్రాగేాడు. "అమ్మాయ్, గ్లాసు తీసుకెళ్ళు" అన్నాడు. ఆమె వెళ్ళిపోగానే మళ్ళీ పడుకున్నాడు.

లలిత గదిలోకి వచ్చి “మామయ్యా, టీ తెచ్చాను, లే” అన్నది.

టీ కోసం గురుచరణుడు మహోపర్యాయంలేచి కూర్చున్నాడు. లలిత మొఖం చూడగానే ఆయన ఆ వేదన సగం తగ్గింది. ‘రాత్రంతా మేల్కొన్నావా అమ్మాయ్, రా, నా దగ్గరకొచ్చి కూర్చో’ అన్నాడు.

లలిత నవ్వి సిగ్గుపడుతూ వచ్చి కూర్చున్నది. ‘రాత్రి నే నెక్కువసేపు మేల్కొనలేదు మామయ్యా’ అన్నది.

కృంగి కృశించి అకాలవృద్ధుడైన మామహృదయంలో దాగివున్న నిచారాన్ని యీ ఇంట్లో ఆ మెకంటె ఇంకెవరూ ఎరుగరు.

“అయితే సరేలే. నువ్వు ఇంకా దగ్గరగా కూర్చో అమ్మా” అన్నాడు గురుచరణుడు. లలిత దగ్గరకువచ్చి కూర్చోగానే ఆమె నొసలుమీద చెయ్యేసి ‘నా యీ బిడ్డను గొప్ప వారియింట్లో ఇచ్చానా, ఒక ఘనకార్యం చేసినట్లే అన్నాడు.

లలిత తలవంచుకొని టీఆరబోస్తుంటుంది. గురుచరణుడు ‘ఏం అమ్మాయ్, నీ యీ పేదమామయ్య యింటికొచ్చి నువ్వు రాత్రింబగళ్ళు కష్టపడాల్సినస్తాందికదూ?’ అనడిగాడు. లలిత తలాడించుతూ ‘రాత్రింబగళ్ళు పనిచేస్తున్నా క్కడ మామయ్యా? అందరితోపాటు నేనూ చేస్తున్నా’ అన్నది.

గురుచరణుడు నవ్వాడు; టీ తాగుతూ “సరేగా లలితా, ఇవాళ వంటయెలా?” అన్నాడు.

“ఏం మామయ్యా, నేను వండుతాగా”

గురుచరణుడు ఆశ్చర్యంగా అడిగాడు “నువ్వెలా చేస్తానమ్మా, నీకు చేతనవునా!”

“చేతనవును మామయ్యా, అత్త దగ్గరనే ఉన్నాను” గురుచరణుడు టీకప్పు కిందపెడుతూ “నిజంగానా?” అన్నాడు.

“నిజమే. అత్త చూపించి, చెప్పితూంటే నేను చాలా స్వల్ప వండాను. అని లలిత తల వంచుకున్నది. ఆమె తల మీద చెయ్యి వేసి గురుచరణుడు మనసులో ఆశీర్వాదించాడు. తన కోరిక పెద్దదిగులు నదిలింది!

వీరి ఇల్లు బజారును ఆనుకొనే వుంది. టీ త్రాగి కిటికీ పండా బయటికి చూడగానే గురుచరణ్ టీక వేశాడు.

‘శేఖర్! నువ్వేనా? హా, ఒక మాట విని పో.’

ఒక పొడుగాటి సుందర యువకుడు లోపలికివచ్చాడు. గొప్ప, ఇచ్చాళ తెల్లనారేప్పటికి మీసిన్ని చేసినసని విన్నావు నా!’ అన్నాడు గురుచరణుడు.

శేఖర్ చిన్నవ్యవస్థతూ ‘ఏంపనిచేసింది? ఆడపిల్ల కింది, ఇదేనా?’ అన్నాడు.

గురుచరణ్ ఒక దీర్ఘనిశ్వాసనదలి ‘నువ్వు ‘ఇదేనా’ అన్నావు. కాని ఆ ఇది’ ఏమిటో నాకే తెలుసు.’

‘అలా అనవద్దు బాబాయ్, సిన్నివింటే చాలా దుఃఖ వుంది. అదీగాక భగవంతుడు ఎవరియిస్తే వారినే ఏతో స్వీకరించాలి.’

గురుచరణుడు ఒక క్షణం మౌనంగావుండి ‘ప్రేమగా మనోవాల్సిందేనని నేనూ ఎరుగుదును. కాని, అబ్బాయి

దేవుడూ న్యాయంచెయ్యడంలేదు. నేను పేదవాడినిగదా, నా ఇంట్లో ఇంతమంది ఎందుకూ? ఈ తలదాచుకొనే ఇంటిని కూడ మీ నాన్నకు లాకట్టుపెట్టాను. అయినా నాకు ఇందు కేమీ విచారంలేదు, శేఖర్! కాని మా లలిత విషయమే ఆలోచించి చూడు బాబూ! తల్లీ తండ్రికూడ లేరు. బంగారు ప్రతిమే ననుకో. పిల్ల గొప్పింట్లోనే రాణిస్తుంది. ఇలాంటి పిల్లని ఎవరికి అప్పగించను చెప్ప? రాజకీరీటంలో మెరిసి పోయే కోహినూరులాంటి రత్నాలతో తూచినాకూడ నా బిడ్డవిలువ తేలదు. కాని ఈ సంగతి ఎవరికి తెలుస్తుంది? ధనా భావం వల్ల ఇలాంటి రత్నాన్నికూడ కోల్పోవాల్సివస్తుంది. మరి ఇది గుండెలో ఎలా గుచ్చుకుంటుందో నువ్వే చెప్పు నాయనా! పదమూడేళ్లు వచ్చాయి. అయినా నా చేతిలో పదమూడుకానానైనా లేవు. మరెలా సంబంధం కుదిర్చేది?'

ఆయనకళ్ళల్లో నీరుక్రమ్మింది. శేఖర్ మెదలకుండా కూచున్నాడు. గురుచరణుడు మళ్ళీ చెప్పనారంభించాడు. 'శేఖరనాథ్, చూడు బాబూ, నీ స్నేహితుల్లో ఎవరైనా ఈ పిల్లను గట్టెక్కిస్తారేమో. ఈ రోజుల్లో చాలమంది కుర్రవాళ్లు డబ్బే ప్రధానమనుకోక, పిల్లనిచూచి చేసుకుంటున్నట్లు విన్నాను. అలాంటిపిల్లవాడెవరేనా అదృష్టవశాత్తు దొరికితే, నేను నీతో నిజం చెబుతున్నాను శేఖర్, నా ఆశీర్వాదంతో నువ్వు రాజావైపోతావు. మీ నాన్నగారూ నన్ను తమ్ముని లాగే చూస్తున్నారు. ఇంకేం చెప్పను. బాబూ!'

శేఖర్ అలూపి 'స రే, నేను వెతుకుతానులే' అన్నాడు.

మర్చిపోయేవు నాయనా, ఒక కన్నుంచి చూడు. లలిత ఎనిమిదేళ్ళప్పటినుంచీ నీ వద్దే చదువుకుని పెద్దదయింది. ఎంత తెలివైనది, పిల్లలో, ఎంత శాంతంగలదో నీకే తెలుసు. కాస్తంత వుండోలేదో ఇదే ఇప్పట్నుంచి ఇంట్లో వంటచేసి, వడ్డించటం కూడాను. అంతా తనే సంబాళించుతోంది.'

లలిత ఒకసారి తలెత్తిచూచి మళ్ళీ దించేసుకున్నది. గురు చరణుడు నిట్టూర్చి 'దీని తండ్రిమాత్రం తక్కువ వ్యాపారం చేశాడా! కాని తన కూతురుకైనా డిప్లొమీ మిగల్చుకుండా అంతా దాన-ధర్మాలు చేసిపోయాడు.'

శేఖర్ మానంగా వుండగా ఆయన మళ్ళీ చెప్పతూనే వున్నాడు - 'ఏమీ మిగిల్చిపోలేదనీ అనటానికి వీలేదు. ఆయన ఎందరి కష్టాలో నివారించి వాటి ఫలితాన్ని ఈ బిడ్డకోసం విడిచిపెట్టిపోయాడు. కాకపోతే ఇంత చిన్న పిల్లప్పడే ఇటు వంటి అన్నపూర్ణ అవుతుందా! నువ్వే చెప్పు శేఖర్, నిజమంటావా లేదా!'

శేఖర్ నవ్వుతాడుగాని మాట్లాడడు.

అతను లేవబోతుంటే గురుచరణుడు 'బ్రాద్డున్నే ఎక్కడి కెడుతున్నావు?' అనడిగాడు.

"బారిష్టరుగారి ఇంటికి. కే సాకటి వుంది" అంటూ శేఖర్ లేచి నిలబడతాడు. గురుచరణుడు మరొసారి జూప కుచేస్తూ "కాస్త మనసులో వుంచుకో బాబూ, లలిత చూడటానికి చాయసచాయో గాని, ఇలాంటి కష్ట, మొహం, ఇంత జాలిగుండె, ప్రేమహృదయం ప్రపంచంలో చెలికినా దొరకవు!" అన్నాడు.

శేఖర్ తలూపుతూ, నవ్వుతూ పెళ్ళిపోయాడు.

ఈ అబ్బాయి నయస్సు ఇరవైఅయిదు - ఇరవైఆరే ఖుంటుంది. ఎం ప. ప్యాసె ఇంకా ఏదేదో చదువుతూ వచ్చాడు. నిరుదే అటర్నీ అయ్యాడు. ఇతనితండ్రి సవీన చంద్రుడు బెల్లంవ్యాపారంలో లక్షాధికారి అయి, కొద్ది సంవత్సరాలనుంచీ ఆ వ్యాపారం మాని వేసి వడ్డీవ్యాపారం చేస్తున్నాడు. ఆయన పెద్దకొడుకు అవినాశచంద్రుడు వకీలు. చిన్నవాడు అటర్నీ అని చెప్పాంగడా. వారి మూడంతస్తుల విశాలోన్నతసాధం ఆ పేటలోకల్లా యె త్తయినది. గురుచరణుని ఇంటిప్రక్కనేవుంది. రెండు మిద్దెలూ కలిసిపోయినవి. రెండుకుటుంబాలు చాలా అన్యోన్యంగావుంటూ ఆడవాళ్లు మిద్దెలపైగానే బకరింటి కొకరు వచ్చి పోతూండేవారు.

## 2

శ్యామ్ బజారులోని ఒక ఘరానా కుటుంబంలోని పిల్లని శేఖర్ కు పెళ్ళిచెయ్యాలని చాలాగోజులుగా రాయబారాలు జరుగుతున్నై. షారు శేఖర్ ని చూడడానికి వచ్చి నచ్చే మాఘమాసంలో శుభదినం చూచి వివాహం ఖాయ పర్చుకుందా మనుకున్నారు. కాని, శేఖర్ తల్లి అందుకు బిష్పు కోలేదు. “పిల్లవాడు స్వయంగా పిల్లనుచూచి యిష్టపడితేనే ఖాయపర్చుకోవచ్చని దాసితో చెప్పింది. సవీనచంద్రుని దృష్టి డబ్బుటూదే సున్నందున, తనభార్య మధ్యలో నందిగంగా పంపిన కబురువిని విసుక్కొని “అదేమన్న మాటా? పిల్ల ఎరుగని దేమీ కాదుగదూ? ఇప్పుడు ఖాయపర్చుకోవడం పథానంగాడు బాగా చూచుకోవచ్చు” అన్నాడు.



అయినా ఆమె భాయపర్చనివ్వలేదు. భర్తకు కోపం వచ్చి చాలా ప్రోద్బలంగాని భోంచేయలేదు. మధ్యాహ్నం యింట్లోకే రాలేదు.

శేఖర్ నాథ్ కాస్త సరదాపురుషుడు. మూడో అంతస్తులో అతనువుండే గది చక్కగా అలంకరింపబడివున్నది. అయిదారు రోజులతర్వాత అదేగదిలో నిలువుటద్దం ముందు నిలబడి శేఖర్ తయారవుతున్నాడు పిల్లను చూచిరావడానికి. ఇంతలో లలిత లోపలికివచ్చింది. కాస్తేపు మెడలకుండా నిలబడి చూచినతర్వాత 'ఎదువును చూడటానికి వెళ్తున్నావా?' అనడిగింది.

శేఖర్ వెనక్కి తిరిగి ఆమెవంకచూస్తూ అన్నాడు. 'వచ్చావా? మంచిదే. పెళ్ళికూతురుకు సచ్చేటట్లు నన్ను బాగా అలంకరించు.'

లలిత వక్కున నవ్వింది. 'నాకిప్పుడు తీరికలేదు బావా! నేను డబ్బుకోసం వచ్చాను' అంటూనే తలగడక్రింద తాళం చెవి తీసుకొని డ్రాయరు తెరిచింది. లెక్కపెట్టి కొన్నిరూపాయలు తీసుకొని కొంగున కట్టుకుంటూ 'కావలసినప్పడల్లా తీసుకెడుతూనే వున్నాను గాని, తీర్చేదెల్లాగో? తనలో తా ననుకున్నట్లు మెల్లగా అన్నది.

శేఖర్ జుట్టు అదోవిధంగా పైకిలేపి దువ్వుకుంటూ అటు తిరిగి 'తీరుతుందా? తీరిపోతుందా?' అన్నాడు.

లలిత కేమీ అర్థంకాలేదు. చూస్తూ వుండిపోయింది.

'చూస్తావేమిటి, అర్థంకాలేదా?'

'లే' దని లలిత తలాడించింది.

‘ఇంకా పెద్దదాననైతే అప్పుడు తెలుస్తుంది?’ అని శేఖర్ చెప్పలుతోడుకొని వెళ్ళిపోయాడు.

రాత్రి శేఖర్ మంచంమీద పడుకొని వున్నాడు. తల్లినచ్చి పక్కనే కూర్చునేసరికి అతను చప్పన లేచి కూర్చున్నాడు ‘పిల్ల ఎలా వుందిరా అబ్బాయ్, చూచివచ్చావా?’ అనడిగింది?

శేఖర్ తల్లి పేరు భువనేశ్వరి యాభైయేళ్ళ ప్రాయం. చక్కని గట్టిశరీరమేమో ముప్పైఅయిదు ముప్పై ఆరేళ్ళకు మించి వున్నట్టుండదు. ఆ సుందరమూర్తిలోవున్న మాతృ హృదయం మరీ కోమలమైనది. ఆమె పల్లెటూరి పడుదు. పల్లెటూళ్ళోనే పెరిగి పెద్దదయింది. అయినా పట్టణవాతావరణంలోకూడ ఎన్నడూ రాణించకపోలేదు. బస్తీ సజీవ త్యాన్ని, చంచలత్వాన్ని, ఆచార వ్యవహారాల కెంత సులువుగా అలవడిపోయిందో అట్లే జన్మస్థానమందలి, నిస్తబ్ధమాధుర్యాన్ని కోల్పోకుండా నిలబెట్టుకున్నది. తన తల్లి శేఖరున కెట్టి గర్వహేతునో ఆ తల్లికిమాత్రం తెలియదు. భగవంతుడు శేఖర్ కి అనేకం. అసాధారణస్వాస్థ్యము, రూపము, ఐశ్వర్యము, బుద్ధి -- అన్నీ ఇచ్చినా, అతడు ఆ తల్లి కడుపున పుట్టిన అదృష్టాన్నే భగవంతుడు తనకు ప్రసాదించిన సర్వోత్తమదానంగా ఎంచుకున్నాడు.

“బాగానేవున్నదని పూరుకున్నావేరా?” అన్నది తల్లి.

శేఖర్ మందహాసంచేసి క్రిందికిచూస్తూ “నువ్వడిగినదానికి చెప్పానూ” అన్నాడు.

తల్లికి నవ్విచ్చింది. “ఎక్కడ చెప్పావు? రంగు ఎలా

వుంది? ఎరుపేనా? ఎవరిలా వుంటుంది? మాన లలితకునులేనా? అని అడిగింది.

శేఖర్ మొహమెత్తి చెప్పాడు—లలిత నలుపు గదమ్మా, అంతకంటె ఎరుపే

“కళ్ళు, మొహం ఎలావున్నై?”

“అసహ్యంగాలేవు.”

“అయితే మీనాన్న గారితో చెప్పనా?”

శేఖర్ మాట్లాడలేదు.

తల్లి ఒకక్షణం కోడుకు మొహంకేసి చూచి “ఏరా అబ్బాయ్. పిల్ల చదుకున్న జేనా?” అనడిగింది మళ్ళీ.

“ఆ సంగతి నే నడగలేదమ్మా!”

తల్లి ఆశ్చర్యపడి “ఎందుకని అడగలేదురా? ఈ రోజుల్లో మీకు అన్నిటికంటె ముఖ్యమైనదే అడక్కుండా వూరుకున్నావా?” అన్నది.

శేఖరుడు నవ్వి “లేదమ్మా, నాకది తోచనేలేదు” అన్నాడు.

ఈసారి కుమారుని జవాబుని తల్లి మరింత విస్మయ రాత్రై అతనియుఖంచూస్తూ వుండిపోయింది, తర్వాత నవ్వి “అయితే ను వ్యా పిల్లని పెళ్ళిచేసుకోవన్నమాట?” అన్నది.

శేఖరుడు ఏమో చెప్పబోయాడు గాని, అంతలోలలిత రావటంనల్ల మెదలకుండా వూరుకున్నాడు. లలిత మెల్లగా నచ్చి భువనేశ్వరివెరుక నుంచున్నది. ఆమెను చేత్తో ముందు వేపుకు లాగి “ఏమిటే అమ్మాయ్!” అనడిగింది.

“ఏమిలేదు అమ్మా!” అన్నది లలిత.

లలిత మొదట్లో భువనేశ్వరిని పెద్దమ్మా అని పిలిచేది కాని ఆమె “నేను నీకు పెద్దమ్మనుకాదు, అమ్మనే” అనటం వల్ల లలిత ఇంకా\*‘అమ్మా’ అనే పిలుస్తుండేది. భువనేశ్వరి లలితను మరింత దగ్గరకు లాక్కుని ప్రేమతో ‘ఏం లేకపోతే నన్ను చూడటానికే వచ్చావా?’ అన్నది.

లలిత పశానంగా వున్నది.

“చూడటానికివస్తే అక్కడ వంట ఎప్పుడు చేస్తుంది?” అన్నాడు శేఖరుడు.

“వంటెందుకు చేస్తుంది?” అన్నది తల్లి.

“లేకపోతే వారియింట్లో వంట ఇంకెవరు చేస్తారు అమ్మా? వంట-మిగతాపనులు ఈమె చేస్తున్నదని నాళ్ళ మామయ్య చెప్పాడు.”

తల్లి నవ్వి అన్నది . “ఈమెమామమాటల కేమొచ్చెలే. నోటికి వచ్చింది అనేస్తాడు. ఇంకా పెళ్ళైనా కాలేదే దీనిచేతికూడు ఎవరుతింటారే? మన వంటావిడను పంపాను. అదే వండిపెడుతుంది. మన యింట్లో సువారం మీ వదిన చేస్తోంది.”

ఆ పేద కుటుంబాన్ని తన తల్లి ఆదుకుంటున్నదని గ్రహించి శేఖరుడు సంతోషించి మిన్నకుండిపోయాడు.

నెలరోజుల తర్వాత ఒకనాటి సాయంత్రం శేఖరుడు తన గదిలో మంచంమీద పడుకుని ఏనో ఇంగ్లీషు నవల చదువుకుంటున్నాడు తదేకంగా. అదేసమయంలో లలిత వచ్చి దిండుక్రింద తాళంచెవుల గుత్తిని ధ్వనిచేస్తూ తీసి,

\*వంగదేశంలో ‘కోడళ్ళు’ అత్తను అమ్మ అని పిలుస్తారు .

సారుగు తెలుస్తోంది. శేఖర్ పుస్తకంలోంచి దృష్టి మరల్చుకుండానే 'ఏమిటి?' అన్నాడు.

'డబ్బు తీసుకుంటున్నాను.'

'హూ!' అని మళ్ళీ చదువుకుంటున్నాడు. లలిత కూపాయలు కొంగున కట్టుకొని లేచింది. ఇవాళ ఆమె బాగా అలంకరించుకొని వచ్చింది. శేఖర్ తన వేపు చూడాలని ఆమె కోరిక. "పదిగూపాయలు తీసుకున్నాను బావా!" అన్నది.

"సరేలే" అన్నాడేగాని శేఖరుడు ఆమెవరక చూడనే లేదు. కాబట్టి ఇంకేవుపాయమూ తోచక ఆమె అదీ ఇదీ సర్ సాగింది. ఈవిధంగా కాస్తేపు అక్కడే కాలయాపనచేస్తున్నది. కాని ప్రయోజనమేమీ లేకపోయినందున ఇంక ఆమె మెల్లగా బయటికి వెళ్ళిపోయింది, అయినా వెళ్ళలేకపోయింది. వెనక్కి తిరిగివచ్చి ద్వారంనద్ద నిలబడింది. ఇవాళ ఆమె మిగతావారితో సినిమాకు వెళ్ళాలి.

శేఖరునితో చెప్పకుండా ఏనాడూ ఎక్కడికీ వెళ్ళలేదు. అలా చెయ్యమని ఆమె కెవరూ చెప్పింది కాదు. ఎందుకు చెప్పాలని ఆమె మనసులో ఎన్నడూ తర్కించనూలేదు. ప్రాణులకు సహజంగావుండే బుద్ధి ఆమె కలానేర్పింది. ఇంకెవరు ఎక్కడికి వెళ్ళినా, ఏంచేసినా ఆమె మాత్రం వెళ్ళలేదు, చెయ్యలేదు. ఆమె స్వతంత్రురాలు కాదు, అత్తమామల అనుమతే చాలదు, తలుపుచాలునంది ఆమె "మేము సినిమాకి వెడుతున్నాము" అని చెప్పింది మెల్లగా.

ఆమె మృదుస్వరం శేఖరునికి వినిపించనేలేదు.

లలిత మళ్ళీ కాస్త బిగ్గరగా చెప్పింది. 'అంతా నా కోసం నిలబడివున్నారు.'

శేఖరుడు ఈసారి విన్నాడు. పుస్తకం ఒకప్రక్కనపెట్టి 'ఏమిటి?' అనడిగాడు.

లలిత కొంచెం కోపగించుకున్నట్లు 'ఇప్పటికీ వినపడిందా? 'మేము సినిమాకి వెళ్తున్నాము' అన్నది.

'మే మంటే ఎవ రెవరు!'

'నేను, అన్నాకాళి, చారుబాల, ఆమెమామయ్య'—

'ఆ మామయ్య ఎవరు?'

"ఆయన పేరు గిరీంద్రబాబు. ముంగేరునుంచి వచ్చారు. అయిదురోజు లయింది. ఇక్కడ బి. ఏ. చదువుతారు. మంచివాడే"

"భేష్! పేరు పూరు వ్యవహారం బాగా పరిచయమైనట్టుండే! ఇందువల్లా ఈ నాలుగైదురోజులనుంచీ కంటికే కనపడడంలేదు! చీట్లపేక ఆడుకుంటున్నారు కాబోలు!"

అకస్మాత్తుగా శేఖర్ మాట్లాడేవిధంచూచి లలిత భయపడింది. అలాంటిప్రశ్న వస్తుందనే ఆమె పూహించలేదు. మెదలకుండా వుండిపోయింది.

"ఈమధ్య చీట్లాట జోరైందికదా?"

లలిత ఎదురుగుటకమింగి "చారుచెప్పిందా" అన్నది మృదువుగా.

"చారు చెప్పింది. ఏం చెప్పింది?" అని శేఖరుడు తిరిగి చూచి 'ఓ! డ్రెస్సు వేసుకొని అలంకరించుకొనే వచ్చానన్న మాట! సరే వెళ్ళు' అన్నాడు.

లలిత కదలకుండా అక్కడే నిలబడివుంది.

పక్కింటి చారుబాల లలితకు సమవయస్కు, స్నేహితురాలు. నాకు బ్రహ్మసమాజికులు. గిరిండుడు మినహా మిగతావారి నందరిని శేఖర్ ఎరుగును. గిరిండుడు అయిదాడేండ్లక్రితం మెప్పుడో ఒకసారి యిక్కడికి వచ్చాడు. ఆ తర్వాత అతను బాంకీపూరులో చదువుతున్నాడు. ఇంక కలకత్తా రావలసిన అగ్యతంత్రేక రానేలేదు. కాబట్టి శేఖర్ అతన్ని పిలువగలిగాడు. ఇంకా లలిత నిలబడేవుండటం చూచి “ఇంకా నటన ఎందుకు? వెళ్ళు” అని పుస్తకం తీసుకున్నాడు.

విదు నిమిషాలు అలాగే నిలబడుండి ‘వెళ్ళనా?’ అని మళ్ళీ అడిగింది లలిత.

“వెళ్ళమన్నానుగా లలితా”

శేఖర్ తీరుచూచి లలితకు సినిమా చూడాలన్న ఆభిలాష అంతరించిపోయింది. కాని వెళ్ళకుండా వుండడానికీ వల్లకాదు. అందరూ వెళ్ళాలనీ, సగంఖర్చు లలిత సగం చారుబాలమామయ్య భరించాలనికూడా నిర్ణయించుకున్నారు.

చారుబాలయింట్లో అందరూ ఆమెకోసం ఆహారతయ్యిస్తో నిరీక్షించుతున్నారు. జాగ్రత్తనున్నకొద్దీ వారు వేగిరపడుతున్నారు. ఇది లలితకు తెలుసు. కాని ఎంత వెదికినా ప్రపంచమే కానరావటంలేదు. అనుమతిలేకుండా వెళ్ళగల సాహసమూ లేదు. రెండుమూడునిమిషాలాగి “ఇవాల్టికే...మరి వెళ్ళనా?” అనడిగింది ఇంకోసారి.

శేఖర్ పుస్తకం అంతలకు గిరవాటేసి “నన్ను విసిగించమారు లలితా, వెళ్ళాలనుకుంటే వెళ్ళు; మంచి పుస్తకం తెలుసుకోదగ్గవయస్సు వుండిగా నీకు” అన్నాడు.

లలిత ఉలిక్కిపడింది. శేఖర్ నల్ల చీవాట్లుతినడం ఆమెకు కొత్తేమీకాదు. అది ఆమెకు అలవాటే. కాని రెండు మూడు సంవత్సరాలనుంచీ ఆమె ఇలాంటి అదలింపు ఎన్నడూ విన్నేదు. అక్కడ మిత్రులు ఎదురుచూస్తున్నారు. తానూ బట్టలు వేసుకొని సిద్ధంగానేవున్నది. డబ్బుకోసంవచ్చి ఇక్కడ ఈ ప్రమాదంలోపడింది. ఇప్పుడు వారితో ఏమని చెపుతుంది. ఎక్కడికైనా వెళ్ళటం, రావటం విషయంలో శేఖర్ అభ్యంతరమేమీ వుండేదికాదు. ఆ ధైర్యంతోనే అంతా సిద్ధమై వచ్చింది. ఇప్పుడు డామె స్వతంత్రత కేథంగంకల్గిందనికాదుగాని, ఇలా జరగటానికి కారణం సిగ్గుచేటే. పదమూడేళ్ళ వయస్సులో మొట్టమొదటిసారిగా ఇది అనుభవమై ఆమె అంత రంగంలో కృంగిపోతున్నది. స్వాభిమానంతో కంట నీరుపెట్టి మరో అయిదునిమిషాలు మెదలకుండా నుంచొని, కళ్ళుతూచు చుకుంటూ మెల్లగా వెళ్ళిపోయింది. ఇంటికిపోయి దాసిని పంపి అన్నాకాళిని పిల్పించి ఆమెచేతికి డబ్బుచ్చి “ఇవాళ మీరు వెళ్ళండి కాళీ, నాకు ఒంట్లో బాగుండలేదు. నేను రాలేనని స్నేహితులతో చెప్పు” అన్నది.

“నుస్తీచేసిందా వదినా?” అన్నది అన్నాకాళి.

“తలనొప్పిగావుంది. కడుపులో త్రిప్పతోంది. ఏం బాగుండలేదు” అని చెప్పి వక్కమీద ఒత్తిగిలి వదుకున్నది. తర్వాత చారు వచ్చి ఎన్నో చెప్పింది. మొండిపట్టు పట్టింది, మేనత్తతో చెప్పించింది. కాని లలిత నేవిధంగాను ఒప్పించి తీసుకెళ్ళలేకపోయింది.

వదిరూపాయలు చేతిలోకి రావటంతో అన్నాకాళి వెళ్ళేందుకు కొట్టుకుంటోంది. ఈ గొడవవల్ల వెళ్ళడమే జరు



గదేమోనన్న భయంతో చారుబాలను అనతలికి తీసుకెళ్లి రూపాయలు చూపిస్తూ “వదినకు బాగుండలేదులే. ఆమెరాక పోతేమాత్రం ఏ? మనం వెళ్ళాంవదినా” అన్నది అన్నాకాళి. ఈడులో చిన్నదైనా వెలివిళ్ళేట్లో ఎవరికీ తీసిపోదని చారు గ్రహించింది. ఆమె యిష్టపడి అన్నాకాళిలో వెళ్ళిపోయింది.

### 3

చారుబాల తల్లి మనోరమకు చీట్లాటకం పేప్రియమైన దేదీలేదు ప్రపంచంలో. కాని ఆటయగను ప్రీతివున్నంత నైపుణ్యం మాత్రంలేదు. ఆమెలోపాన్ని లలిత సర్దుకుపోతూండేది. లలిత అతినేర్పుగా ఆడేది. మనోరమ మేనమామకొడుకు గిరీంద్రుడు వచ్చినప్పట్నుంచి వారియింట్లో రోజూ మధ్యాహ్నం చీట్లాట జోరుగా సాగుతున్నది. గిరీంద్రుడుమగవాడు. చాలాబాగా ఆడేవాడు. కాబట్టి అతనికి ప్రతిపక్షంలో మనోరమకు లలిత తప్పకుండా వుండాలి.

సినిమాచూచిన మర్నాడు యధాసమయానికి లలిత తమయింటికి రాకపోయేసరికి మనోరమ దాసిని పంపిం. పిల్చుకొనిరమ్మని లలిత అప్పుడే ఏదో ఇంగ్లీషునుంచి అనువాదంచేస్తోంది. కాబట్టి వెళ్ళలేదు.

చెలికత్తెవచ్చికూడ ఏమీ చేయలేకపోయింది. చివరికి మనోరమ తానే వచ్చింది పుస్తకాలు, కలం లాగి ఒక ప్రక్కకు విసిరేసి “పెద్దదానవై మేజిస్ట్రేటువు అయిపోవులే. రా రా” అన్నది.

లలిత లోలోపల సందిగ్ధాస్థులో వడింది. బిక్కమొహంవేసి “ఇవాళ రావటానికి వీలేదు, రేపు వస్తాలే” అన్నది.

మనోరమ పూకుంటుందా? మేనత్తతో చెప్పించి తీసుకెళ్ళకుండా నదలేదు. ఇవాళకూడా ఆమె గిరింద్రునికి ఎదురుగా చీట్లాడవలసినచ్చింది. కాని, ఆట రక్తికట్టలా, లలిత మనసుంచి ఆడలేకపోయింది. వున్నంతసేపూ విచారంగా నేవుంది. కొంచెంసేపటికే వెళ్ళటానికి లేచింది. వెళ్ళేప్పుడు గిరింద్రుడు ఆమెతో “నిన్న డబ్బు పంపావుగాని, నువ్వురానేలేదు, మళ్ళీ రేపు మాపిటికి వెళ్దాం” అన్నాడు. లలిత తలాడించుతూ “వద్దు. ఆరోగ్యం బాగుండలేదు” అన్నది.

“ఇప్పుడు బాగానేవున్నదిగా. తప్పకుండా వెళ్దాం” అన్నాడు గిరింద్రుడు నవ్వుతూ మళ్ళీ.

“వద్దు వద్దు. రేపు నాకు తీరికేవుండదు” అంటూనే లలిత వెళ్ళిపోయింది. ఇవాళ శేఖర్ భయంనల్లనే ఆటలో మనసు నిల్వలేదనుకోటానికి వీలేదు. ఆమె కసలు సిగ్గుగానే వున్నది.

శేఖర్ యింట్లోవలేనే ఆమె వీరియింటికి చిన్నప్పట్నుంచీ వచ్చిపోతుండేది. తతిమ్మావారితో కలసిమెలసి వున్నట్టే ఇక్కడా చనువుగా వుంటూండేది. కాబట్టే గిరింద్రునితో మాట్లాడటానికీ, ఆడటానికి ఆమెకు సంకోచం వుండేదికాదు. కాని ఇవాళ గిరింద్రునిఎదుట కూర్చుని చీట్లాడేటప్పుడు మొదట్నుంచి చివరిదాకా గిరింద్రుడు ఈకొద్దిరోజుల పరిచయంతోనే తన్నేదో ప్రత్యేక ప్రేమతో చూస్తున్నట్టనిపించింది. పురుషుని ప్రేమవీక్షణం ఎంత లజ్జాకరమో ఆమె ఇంతకుముందెన్నడూ ఊహించనేలేదు.

ఇంటివద్ద కొంచెంసేపు కనిపించగానే ఆమె శేఖర్ యింటికి వెళ్ళి అతని గదిలోకి చేరుకుని సర్దటం మొదలుపెట్టింది. చిన్నప్పట్నుంచీ ఈ గదిలోని చిన్న పెద్ద పనులన్నీ ఆమె చేస్తున్నది. పుస్తకాలుతీసి చరిత్ర సర్దటం, బల్లలు, కుర్చీలు తుడవటం. కలం, సిరాబుడ్డి వగైరా సిద్ధంగావుంచటం ఇలాంటివన్నీ ఆమెతప్ప ఇంకెవరూ చేసేవారుకాదు. ఏడెనిమిది రోజుల నిర్లక్ష్యంబల్ల అంతా చిందరవందరగావుంది. ఎక్కడి వక్కడ అన్నీ శుభ్రంగా తుడిచి శేఖరుడు రాకముందే సర్ది వేయాలని మొదలుపెట్టింది.

ఏమాత్రం తీరికవున్నా లలిత భువనేశ్వరివద్దకు వచ్చి కూర్చునేది. ఈ యింట్లో అందరితోను కలిసిమెలసి వుంటూండేది. వీరూ ఎవరూ ఆమెను పరాయిదాన్నిలా చూచేవారు కాదు. ఎనిమిదేళ్ళప్పడే తల్లిదండ్రులను కోల్పోయి మేనమానుగారియింటికి వచ్చింది. తదాది చెల్లెల్లాగానే శేఖర్ వద్ద తిరుగుతూ, అతనివద్దే చదువుకొని పెద్దదవుతూంది.

శేఖర్ కి ఆమెయం దమిత ప్రేమయని అందరికీ తెలుసుకాని, ఆ ప్రేమ యిప్పు డెంతవరకు వచ్చిందో ఎవరికీ తెలియదు. అస లది లలితకే తెలియదు. బాల్యంనుంచీ శేఖర్ ఆమె నొకేరీతిని ప్రేమగా చూడటం అందరూ గమనించుతూనే వచ్చారు. ఇంతవరకు ఆ ప్రేమగాని, అతని ప్రవర్తనగాని ఎవరిదృష్టిలోను అయివ్వమూ కల్గించలేదు. వేరేభావమూ కలుగలేదు. కాబట్టే లలితయింట్లోవారికిగాని, భువనేశ్వరికిగాని ఎప్పటికైనా ఆమె ఈ యింటి కోడలవుతుందని ప్రామాణ్యం కలుగలేదు.

శేఖర్ రాకపూర్వమే అన్నీ సర్దిపెట్టి వెళ్ళిపోవాలనుకున్నది లలిత. కాని అన్యమనస్కయై వున్నందున ఆమెదృష్టి గడియారంపైకి పోనేలేదు. అకస్మాత్తుగా ద్వారంవెలుపల చెప్పల టకటక ధ్వని విని తలెత్తిచూచి చప్పున లేచి ఒక ప్రక్కకు తొలగి నుంచున్నది.

శేఖర్ గదిలోకివస్తూనే “వచ్చావ్! రాత్రి తిరిగివచ్చేప్పటికి ఎంత ప్రొద్దుపోయిందేమిటి?” అన్నాడు.

లలిత జనాభేమీ చెప్పలేదు.

శేఖర్ పడకకుర్చీలో పడుకొని “ఎప్పుడొచ్చారు? రెండింటికా? మూడింటికా?—ఏ, నోటితో మాట చెప్పలేకున్నావ్?” అన్నాడు.

లలిత అలాగే మెదలకుండా నుంచున్నది.

శేఖర్ కి కష్టం కలిగింది. “క్రిందకు వెళ్ళు, అమ్మ రమ్మంటోంది” అన్నాడు.

భువనేశ్వరి సామానుకొట్టుముందర కూర్చునిపళ్ళెంలో ఫలహారం పెడుతోంది. లలిత వెళ్ళి “నన్ను పిల్చారా అమ్మా?” అనడిగింది.

“లేదే” అని ఆమెముఖంవంక చూడగానే “నీ ముఖం అలా పీక్కుపోయినటుండే లలితా? ఇంకా అన్నం తిన్నేదామో?” అనడిగింది భువనేశ్వరి.

లలిత తలూపింది.

“సరే, వెళ్ళి మీ బాసకు ఫలహారం యిచ్చిరా.”

లలిత ఫలహారంపళ్ళెంలో పైకి వెళ్ళింది. శేఖరుడు కళ్ళుమూసుకొని అలాగే పడుకొనివున్నాడు. ఆఫీసు దుస్తు

యా మార్చలేదు. కాళ్ళు చేతులూ కడుక్కోలేదు. దగ్గరకు వెళ్ళి మెల్లగా “ఫలహారం తెచ్చాను” అని చెప్పింది.

అతను తలెత్తి చూడకుండానే “ఎక్కడో ఒకచోట పెట్టి పో” అన్నాడు.

కాని లలిత అలాగే పళ్ళెం పట్టుకొని నిలబడివుంది. లలిత వెళ్ళలేదని శేఖరుడు చూడకుండానే తెలుసుకున్నాడు. రెండు నిమిషాలు ఆగి “ఎంతసేపు నుంచుంటావు లలితా? నాకింకా ఆలస్యమున్నది ఉంచేసి వెళ్ళు” అన్నాడు.

లలిత మాట్లాడకుండా నిలబడి లోలోపల కోపగించుకుంటున్నది. అయినా మృదుస్వరంతో “ఆలస్యమైతే కానీ, నాకూ క్రింద పనేమీ లేదు” అన్నది.

శేఖర్ కళ్ళు తెరిచి నవ్వుతూ “అబ్బో, నోట్లొనుంచి మాటపెరిగిందే! క్రింద పనిలేకపోతే మీ యింట్లోవుంటుంది. అక్కడా లేకపోతే పక్కింటిలో వుండవచ్చుగా. నీకు ఒక ఇల్లుంటూలేదుగా లలితా?” అన్నాడు.

“అవును నాకు ఇల్లులేనిమాట నిజమే” అని లలిత కోపంతో ఫలహారపు శ్లేంట్ క్ మని బల్లమీద పెట్టేసి, చర చర వెళ్ళిపోయింది.

శేఖరుడు వెనుకనుంచి “సాయంత్రం ఒకసారిరా!” అని కేక వేసి చెప్పాడు.

“వండేసిపాల్లు క్రిందకూ పైకీ నేను తిరగలేను” అని ఆమె అదృశ్యమైంది.

క్రిందకు వెళ్ళగానే, భువనేశ్వరి “బావకి ఫలహారం ఇచ్చి వచ్చే నేగాని, తాంబూలం పట్టుకెళ్ళి ఇవ్వలేదే?” అన్నది.

“నాకు ఆకలవుతున్నది అమ్మా, నే నింక వెళ్ళలేను. ఎవరైనా ఇచ్చినస్తాల్లే” అని లలిత చతికిలబడింది.

తల్లి కోపంగావున్న ఆమెమొహంకేసి చూచి సస్వతి తూ “అయితే అన్నం తిందువుగాని కూర్చో దాసీతో పంపు తానే” అన్నది.

లలిత మాట్లాడకుండా భోంచేసింది. తను సినిమాకి వెళ్ళకపోయినా శేఖరుడు తన్నుబెదరించాడు. ఈ కోపంతో ఆమె నాలుగైదురోజులు అతనియెదుటికి పోనేలేదు. తమాషా ఏమిటంటే అతను ఆఫీసుకి వెళ్ళిపోయినతర్వాత రోజూ గదిలో సామాను సర్దివస్తూనేవుండేది. శేఖర్ తన పొరపాటు తెలుసుకొని రెండురోజులు రమ్మని కబురింపాడు. కాని ఆమె వెళ్ళనేలేదు.

## 4

ఈపేటకు అప్పడప్పడు ఒకవృద్ధుడు బిచ్చానికివస్తూంటాడు. లలితకు అతనియందు మహాదయ. రాగానే అతని కామె ఒకరూపాయి యిచ్చేది. రూపాయి చేతిలోపడగానే అపూర్వము, అసంభవమైన ఆశీర్వాదం ఉచ్చరించేవాడు. లలిత కా ఆశీర్వాదం వినటం ఎంతో యిష్టంగా వుండేది. లలిత పూర్వజన్మలో తనతల్లియని ఆమెను చూడగానే అనుకున్నాడు. ఆ ముసలికొడుకు ఇవాళ వుదయాన్నే ద్వారం వద్దకు వచ్చి “నాతల్లీ! ఎక్కడున్నావమ్మా?” అనికేక వేశాడు.

ఆ కేకవిని లలిత ఇవాళ కొంచెం సందిగ్ధులొపడింది. శేఖర్ ఇంకా గదిలోనేవున్నాడు; మరిడయ్య తేవటానికి ఎలా

వెళ్తుంది? అటూయిటూచూచి మేనత్తవద్దకు వెళ్లింది. ఆమె యింతకుముందు పనిమనిషిని చీనాట్లు వేసి కోప్పడి చిరాకుగా వున్నది. నంటచేస్తున్న ఆమె మొహం చూచి లలిత అడక్కుండానే తిరిగొచ్చింది. బయటికి తొంగిచూస్తే వృద్ధుడు డ్వా రానికి ఒకప్రక్కగా చేతికర్ర పెట్టి పీకంవేసి కూర్చోని వున్నాడు. ఇంతకుమునుపు లలిత అతన్నెన్నడూ వుత్తచేతు ల్తోపంపలేదు. ఇవాళ లేదని చెప్పటానికి ఆమె మనసొప్పలేదు.

భిక్షుకుడు మళ్ళీ కేకవేశాడు. అన్నాకాళి పసుగెత్తు కువచ్చి 'వదినా, నీ ముసలబ్బాయివచ్చాడమ్మా' అని చెప్పింది.

“కాళీ! ఒకపని చేయగలవటమ్మా? నాకు పనుంది గాని, నువ్వెళ్ళి శేఖర్ బావ నడిగి ఒకరూపాయి తెచ్చి పెట్టవూ?” అన్నది లలిత

కాళి పర్వెత్తుకెళ్ళి కాస్సేపట్లోనే తిరిగివచ్చి ‘ఇదుగో’ అని రూపాయి యిచ్చింది.

“శేఖర్ బావ ఏమన్నాడే?” అనడిగింది లలిత.

“ఏమీ అన్నేదు. చొక్కా జేబులోంచి తీసుకెళ్ళమంటే తీసుకొచ్చాను..”

“ఇంకేమీ అన్నేదూ?”

“ఉహూ, ఇంకేమన్నేదు” అని చెప్పి కాళి ఆడుకోవటానికి వెళ్ళిపోయింది.

లలిత బిచ్చగానికి దానమిచ్చి పంపించేగాని, ఎప్పటిలాగా ఇవాళ ఆమె ఎలబడి ఆశీర్వాదం వినలేకపోయింది. ఆమె మనస్సేమీ బావుండలేదు.

వారియింట్లో కొన్నాళ్ళనుంచీ చీట్లాట మహాజోరుగా సాగుతోంది. ఇవాళ లలిత వారియింటికి వెళ్ళలేదు. తల

నొప్పి నెపంతో ఏడుకున్నది. ఇవాళనిజంగానే ఆమెనున్న బాగుండలేదు. సాయంత్రం అన్నాకాళిని పిల్చి “కాళీ, పాఠం చెప్పించుకోవటానికి శేఖర్ బాసడగ్గరికు వెళ్తున్నావా?” అనడిగింది.

“వెళ్తున్నాను.”

“బావ నాసంగతేమీ అడగటంలేదూ?”

“లేజే. ఆ ఆ, నువ్వు మధ్యాహ్నమన్నాడు వాళ్ళింటికి చీట్లాటకు వెడుతున్నావా లేదా అని అడిగాడు ఒదినా?”  
లలిత ఉద్విగ్నరాలై “ను వేపం చెప్పావు?” అన్నది.

“రోజూ మధ్యాహ్నం నువ్వు చీట్లాటకు వెళ్తున్నావని చెప్పాను. ఎవరెవరు ఆడుతున్నారని శేఖర్ అన్నయ్య అడిగాడు. నువు, చారుషదిన, వాళ్ళ అమ్మ, మామ ఆడుతున్నారని చెప్పాను. సరేగాని, నువ్వుసాగా ఆడుతున్నావా? వాళ్ళమామయ్య బాగా ఆడుతున్నాడా ఒదినా? నువ్వు చాలాబాగా ఆడతావనివాళ్ళ అమ్మ అంటుంది నిజమేగదూ?”

లలిత ఆమె అడిగినదానికి సమాధానం చెప్పక, అసంతృప్తి చెంది “నీకీ అధిక ప్రసంగం ఎందుకు? అన్ని విషయాలలోను నువ్వు ప్రేటుపెట్టాలాయే? ఇంక నీకు నే నేమి ఇవ్వనులే” అని కోపంతో లేచి చక్కాపోయింది.

కాళీ డంగైపోయింది. ఆకస్మికంగా లలితలో వచ్చిన పరివర్తనం ఆమెకేమీ అర్థంకాలేదు.

రెండురోజులనుంచీ మనోరమయింట్లో చీట్లాట బందయింది. లలిత రావటంలేదు. లలితను చూచిన అగాయకు



గిరింద్రుడు డామెచే ఆకర్షింపబడినట్లు మనోరమకు అనుమానం గానే వుంది. ఇవాళ అది దృఢపడిందికూడాను.

ఈ రెండ్రోజులనుంచీ గిరింద్రుడు నిరుత్సాహంగాను, అన్యమనస్కుడుగాను వుంటున్నాడు. సాయంత్రం షికారు వెళ్ళటంలేదు. ఊరకే యింట్లో ఆటూయిటూ తిరుగుతూంటాడు. ఇవాళ మధ్యాహ్నం మనోరమవద్దకు వచ్చి “ఇవాళ కూడా ఆటవుండదా అక్కా?” అనడిగాడు.

“ఎలా ఆడతాం గిరింద్రా, ఉజ్జీలులేంజే! పోనీ మసం ముగ్గురమే ఆడదాలే.”

గిరింద్రుడు నిరుత్సాహంగా “ముగ్గురతో ఏం ఆట అక్కా? లలితను పిల్చుకురాదా!” అన్నాడు.

“ఆమె రాదు.”

గిరింద్రుడు ఉదాసీనుడై “ఎందుకురాదు? వాళ్ళింట్లో వాళ్ళు వద్దన్నారా?” అని అడిగాడు.

“ఎబ్బే! వాళ్ళలాంటివాళ్ళు కాదు. అదే రా వద్దనుకున్నది.”

గిరింద్రుడు ఒకవిధంగా సంతోషించి “అయితే నువ్వు వెళ్ళి పిలిస్తే వస్తుంది” అని లోలోపల సిగ్గుపడ్డాడు.

మనోరమ నవ్వింది. “సరేలే, నేనే వెళ్ళిపిలుస్తాను” అని బయల్దేరింది. కాస్సేపటికి లలితను తీసుకొచ్చింది. మళ్ళీ ఆటకు కూర్చున్నారు. రెండ్రోజుల్నుంచీ ఆట సున్నా అయిందిగా, ఇవాళ నెంబనే ఓక్తికట్టింది. లలిత పక్షానికే గెలుపు.

రెండుగంటలు ఆజేష్పటికి కాళినచ్చి “అక్కామ్మ, జేబులో  
అన్నయ్య పిలుస్తున్నాడు. దబ్బుల లేవి రా” అన్నది.

లలిత మొహం తెల్లబడింది. చీట్లు సంచడం మానేసి  
“ఆయన ఆఫీసుకు వెళ్ళలేదా?” అనడిగింది.

“ఏమో, వెళ్ళి తిరిగినట్టాడేమో!” అని కాళి వెళ్ళి  
పోయింది.

లలిత పేకక్రిందపడేసి, మనోరమ మొహంవంకచూచి  
సంకోచంగానే “ఇక నెత్తాను పెద్దమ్మా!” అన్నది.

మనోరమ “ఇంకా రెండుగంటలు ఆకిపోవచ్చులేవే”  
అన్నది కాని, లలిత “ఉహూ, ఆయనకు కోపం వస్తుంది”  
అంటూనే గబగబ అడుగులు వేసుకుంటూ వెళ్ళిపోయింది.

“శేఖరుడు ఎచు అక్కా?” అనడిగాడు గిరీంద్రుడు

“ఎదురుగావున్న ఇంటివారబ్బాయి.”

“అలాగా, ఆ యింటిమజమాని నవీనబాబు మీకి  
బంధువుకాబోలు!”

మనోరమ అతని మొహంవంక చూస్తూ నవ్వి “బంధు  
త్వమా! లలిత సేవచూచుయిల్లుకూడ తాకట్టుపెట్టుకొని  
కాజెయ్యాలని చూస్తుంటేను!” అన్నది.

గిరీంద్రుడు ఆశ్చర్యంతో చూస్తున్నాడు.

“గత సంవత్సరం గురుచరణుబాబు ధనాభావంనల్ల  
రెండోపిల్లవెళ్ళి చేయలేకపోయాడు. అప్పుడు నవీనబాబు  
ఆయనయిల్లు తాకట్టుపెట్టుకొని అధికనడ్డికి అప్పించాడు. ఆ  
అప్పు ఇంకతీరేదికాదులే! చివరికెలాగూ యిల్లు నవీనబాబు  
స్వాధీనమవ్వాలిందే! గురుచరణుని యిల్లు పడగొట్టించి

అక్కడ రెండో కొడుకు శేఖర్ కి ఇంకోమేడ కట్టించాలని ఆ ముసలాయన కోరిక. ఇద్దరు కొడుకులకు వేర్వేరు యిళ్ళు ఏర్పరచా లనుకోవడం తప్పేమి కాదనుకో!" అని మనోరమ కథఅంతా చెప్పింది.

ఇది విని గిరిండుడు చాలా విచారపడ్డాడు. "సరేగాని అక్కా, గురుచరణబాబుకి ఇంకా కూతుళ్ళు వున్నారా! మరి వారి పెళ్ళిళ్ళు ఎలాచేస్తాడు?" అనడిగాడు.

"తన పిల్లలు సరే, పైగా లలితకూడా వుంది. ఈ పిల్లకి తల్లి-దండ్రులేరు పాపం! ఈ సంవత్సరం పెళ్ళిచెయ్యాలి కూడాను. వాళ్ళ సంఘంలో సహాయంచేసే వాళ్ళెవరూ లేరు. జాతి ఎంచడానికిమాత్రం అంతా వుంటారు. వాళ్ళకంటే మనమే మెరుగు గిరి!"

గిరిండుడు ఏమీ మూడ్లాడలేదు. మనోరమ యింకా చెపుతోంది-"ఒకనాడు లలితప్రసక్తి తెచ్చి ఆమె మేనత్త "లలితపెళ్ళి ఎలాచేస్తామొ ఏమొ! ఆ చింతతోనే వాళ్ళ మామకు అన్నమే సహించటలేదు" అన్నది. ఏ గిరి! ముం గేరులో నీ స్నేహితుల్లో డబ్బుకాశించకుండా పిల్లన్ను చూచి పెళ్లాడేనా రెవరూలేరూ? ఇలాంటిపిల్ల దొరకటం కష్టమే."

గిరిండుడు ఉదాసీనంగా నవ్వుతూ "స్నేహితు లెక్క డున్నారు అక్కా! ఆ, నేను డబ్బురూపంలో సహాయం చేయగలను" అన్నాడు.

గిరిండుని తండ్రి డాక్టరువృత్తిలో చాలాడబ్బూ, భూములూ సంపాదించి పోయాడు. ఇప్పు డా ఆస్తికంతకూ గిరిండుడే యజమాని.

“డబ్బు అప్పుగా యిస్తావా?” అనడిగింది మనోరమ.

“అప్పేమిటిలే. ఇవ్వగలిగితే యిస్తారు; లేకపోతేమా నె!”

మనోరమ ఆశ్చర్య పడింది. “డబ్బిస్తేలాభం? వాళ్లు, మన కేమీ చుట్టపక్కాలు-కాదే. మనసామాజకులూ కాదాయె, పూరికేనే డబ్బిస్తారా ఎవరైనా?” అన్నది.

“సామాజకులు కాకపోతేయేం? అక్కా? మనదేశస్తులే గద, వాళ్ళకేమీ యిబ్బందిగావుంది. నాదగ్గర పూరికే మూలుగుతోంది. నువ్వొకసారి అడిగిచూడు. వాళ్ళకిష్టమైతే నేను యిస్తాను. లలిత వారికి స్వంతపిల్లకాదు, మనకూ ఏమీకాదు. ఆమె పెళ్ళిఖర్చుంతా నే నిస్తాను.”

అతనిమాటలు విని మనోరమ సంకోషించలేదు. ఇం దులో తన కేమీ లాభనష్టాలేకపోయినా, ఇంతడబ్బు ఒకరు యింకొకరికి ఇవ్వటంమాట విని ఏస్త్రీ అయినా సంకోషించ లేదు.

ఇంతవరకు మాట్లాడకుండా కూచున్న-చారుబాల సం కోషంగా “అవును. మామా, నువ్వివ్వు, నేను వాళ్ళఅ త్తయ్యతో చెప్పొస్తాను” అంది.

“నువ్వూరుకో పిల్లా, నీకేం తెలుసు? ఆడపిల్లలకెందుకు ఈ సంగతులన్నీ? చెప్పొస్తాస్తే నే చెప్పలేనూ?” అని తల్లి కూతురును కోప్పడింది.

“నువ్వు చెప్ప అక్కా; మొన్న దారిలో యెరురుపడితే గురుచరణ్ బాబుతో మాట్లాడాను. చాలామంచివాడులా కన్పించాడు. అవునా అక్కా?”

“నేనేకాదు, అందరూ అలాగే అంటారు. ఆ భార్య భర్త లిద్దరూ మంచివాళ్ళే. అందుకనే పాపం ఇలాంటివాళ్ళ కొంపకాస్తా పోగొట్టుకొని నిరాశయులవుతారే అని విచారం కలుగుతుంది. చూచావుగా, శేఖర్ బాబు పిలిచాడనగానే లలిత ఎలా తందరబిందరలాడుతూ వెళ్ళిందో! ఇంటిల్లి పాదీ వారికి అమ్ముడుపోయా రనుకో. ఎన రెంత గొప్పగా చెప్పినా ఒకసారి ఆ నవీనరాయివల్లోపడితే ఇంక బయటపడటం వట్టిదే”

“సరే, నువ్వు చెపుతావుకదూ?”

“చెపుతాలే. నువ్వు డబ్బిచ్చి సాయంచేయటం మంచిదే” అని నవ్వి మనోరమ అడిగింది—“నీకవసరమేమిటిగిరి?”

“అవసరమేమిటి అక్కా? దుఃఖంలోను, కష్టాల్లోను, ఒకరికొకరు సహాయం చేసుకోవల్సిందే” అని లేచి సిగ్గుతో బయటికి వెళ్ళాడు. క్షాని ద్వారం అవతలినుంచే కిరిగొచ్చి మళ్ళీ కూర్చుని “ఇదంతా నటనకూడా కావచ్చుగా?” అన్నాడు.

మనోరమ విస్మితయై “ఏ?” అన్నది.

వాళ్ళ లలితచేసే ఖర్చుచూస్తే ఆమెకేమీ విచారమున్నట్లు కనపడదు. ఆవాళ మేము సినిమాకి వెళ్ళినప్పుడు తాను రాకపోయినా కాళికి పదిగూపాయలిచ్చి పంపింది. ఎలా ఖర్చుపెడుతుందో చూసే అడుగు! నెల కే పాతికగూపాయలకో తక్కువ ఖర్చుపెట్టదు.”

మనోరమ నమ్మలేకపోయింది.

“నిజమే అమ్మా! శేఖర్ బాబువద్ద తీసుకొని ఖర్చుపెడుతుంది. ఇప్పుడేకాదు, చిన్నప్పట్నుంచి ఆయన అరిమరలోంచి

డబ్బు తీసుకుంటుంది. ఎవరూ ఏమీ అనరు" అని చారు చెప్పింది.

మనోరమ సందిగ్ధభావంతో "డబ్బు తీసుకుంటున్నట్లు శేఖర్ కి తెలుసా?" అనడిగింది.

"తెలియకే! ఆయన యెదురు తీసుకుంటుంది. పోయిన నెలలో అన్నాకాళి బొమ్మలపెళ్ళికి ఖర్చంతా ఎవరిచ్చా రనుకున్నావ్? అంతా లలితే యిచ్చింది."

మనోరమ కాస్త ఆలోచించి "ఏమో ఎవరికి తెలుసు! ఒక సంగతివుంది. కొడుకులు ముసలాయనలాంటి పీనాసిరకం కాదు. వారివన్నీ తల్లి గుణాలు. దయా-ధర్మగుణాలున్నైలే. అదీగాక లలిత చాలా మంచిపిల్ల. చిన్నప్పట్నుంచి కలిసి మెలిసి వుంటూ బావా, బావా అంటూ తిరుగుతూండే. అం దరికి ఆ పిల్లంటే ప్రేమే. చారు, నువ్వు వెడుతూంటావు గదూ. వచ్చే మాఘమాసంలో శేఖర్ పెళ్ళట నిజమేనా? పిల్ల తరపునుంచి ముసలాయనికి బాగా డబ్బునస్తుందటనే?" అన్నది.

"అవునే అమ్మా. మాఘమాసంలో అవుతుంది. అంతా ఖాయమైంది."

## 5

గురుచరణునితో ఏప్రాయంవారైనా నిస్సంకోచంగా మాట్లాడవచ్చు. ఆయన అలాంటిమనిషి. రెండురోజుల సంభాషణతోనే గురుచరణ గిరిండులచుధ్య చిరమైత్రీ ఏర్పడినట్లయింది. గురుచరణుడు దృఢచిత్తుడు కాకపోవలంవల్ల

చర్చించటమంటే ఎంతప్రీతివున్నా, చర్చలో ఓటమికి అసంతృప్తి చెందేవాడు కాదు.

గురుచరణుడు గిరింద్రుని రోజూ సాయంత్రం తేనీటికి రమ్మని ఆహ్వానించాడు. ఆఫీసునుంచి తిరిగినచేప్పటికి ప్రొద్దుగూడేది. ఇంటికివచ్చి మొహంకడుక్కోగానే “లలితా, టీ పెట్టావా అమ్మాయ్? కాళీ, మీ గిరింద్రమామని త్వరగా పిల్చుకురా” అనేవాడు. తర్వాత యిద్దరూ తేనీరు త్రాగుతూ ఏదో చర్చించుతూండేవారు.

లలిత ఒక్కొక్కనాడు మామచాటున కూర్చుని వింటూండేది, అలాంటప్పుడు గిరింద్రునివాదన మహాజోరుగా వుండేది. తరచుగా ఆధునిక సమాజానికి విరుద్ధంగా చర్చ జరుగుతూండేది. సంఘంలో హృదయహీనత, అవకతవకలు... ఎన్నో మాట్లాడేవారు.

మొదట సమర్థించటానికి వాస్తవంలో ఏమీవుండేదే కాదు. ఆపైన గురుచరణుని పీడిత అశాంతహృదయంతో గిరింద్రుడూ ఏకీభవించుతూండేవాడు. “గిరి! తమ ఆడపిల్లలకు యుక్తవయస్సులో మంచిసంబంధాలు కుదిర్చి పెళ్ళిళ్ళు చెయ్యాలని ఎవరికుండదు? కాని జరిగేదెట్లా? పిల్లలకు పెళ్ళిడు వచ్చింది. పెళ్ళిచేసెయ్య”మంటుంది సంఘం. కాని, పెళ్ళిచేయడానికి ఏర్పాటుమాత్రం చెయ్యలేదు. నువ్వు చెప్పింది నిజమే గిరింద్రా! నన్నేచూడు, ఇల్లుకూడ తాకట్టుపెట్టేశాను. నాలుగురోజులుపోతే పిల్లా-బెల్లతో బజారునవడాల్సి. అప్పుడు ఈ సంఘం “రండి, మా యింట్లోవుండండి” అని అంటుందా! చెప్పి?” అనేవాడు గురుచరణ్.

గిరింద్రుడు మానంగా వుండేవాడు. గురుచరణ్ మళ్ళీ చెప్పేవాడు-ఇలాంటి సుఖంలో వుండేకంటే జాతిపోవటమే మేలు. తిన్నా, పస్తులున్నా శాంతిగా పడివుండొచ్చు! దుఃఖితుని దుఃఖాన్నెరుగని సంఘం, కష్టంలో ఆవత్సమయంలో ఆదుకోనిసంఘం, నాకెందుకు? అది నావంటి బీద వారిదికాదు, గొప్పవారిది. మంచిదే, వారినే వుండనీసంఘంలో, మాకు దానితో అవసరమేలేదు” అని ఆయన టక్కున ఆపి వేసేవాడు.

ఈ వాద ప్రతివాదాలను లలిత కేవలం మనసుంచి వినటమేకాదు, రాత్రిళ్లు పక్కమీద పడుకొని నిద్రపట్టే వరకూ ఆ విషయాలే ఆలోచించుతూండేది. ప్రతివిషయం ఆమె హృదయంలో అంకితమవుతూండేది. “గిరింద్రబాబు చెప్పింది సబబుగానే వుంది” అనుకునేది.

మేనమామయం దామెకు నల్లమాలిన ప్రేమ. తన మామ చెప్పినదాన్ని సమర్థించుతూ గిరింద్రుడు ఏం చెప్పినా యథార్థమనిపించేది! “మామ ముఖ్యంగా నన్ను గురించే ఇంతగా విచారపడుతున్నాడు. అన్నం సయించకుండావుంది. ఆయన నా కాశ్రయమిచ్చే యింత క్షేత్రమనుభవించుచున్నాడు ఎందుకు? మామ జాతి ఎందువల్ల పోతుంది? ఇప్పుడు నా పెళ్ళిచేస్తే, రేపే నేను విధవనై తిరిగి యింటికి వచ్చేస్తే, అప్పుడుమాత్రం జాతి పోదూ! ఏమిటిఇందులోవున్న తేడా? ఇలాగే గిరింద్రుని మాట లామె భావోద్రిక్త హృదయంలో ప్రతిధ్వనించేవి. వాటినిగూర్చి తర్కించుకుంటూ తర్కించుకుంటూ నిద్రపోయేది.



తన మేనమామ కష్టనితిని అర్థంచేసుకొని ఆయనతో ఏకీభవించేవారి అభిప్రాయంతో తా నేకీభవించకుండా ఎలా వుంటుంది? కాబట్టి గిరింద్రునిపట్ల ఆమెకు అభిమాన మేర్పడటం సహజమే.

క్రమంగా ఆమెకూడా గురుచరణునివలెనే సంధ్యా చర్చలకు నిరీక్షించుతూండసాగినది.

మొదట్లో గిరింద్రుడు లలితను 'మీ'రని సంబోధించు తూండేవాడు. కాని ఒకరోజున గురుచరణుడు "మీ"రనటం ఎందుకు రీగిన్? "ను"వ్వనే అనూ' అప్పటుంచీ అతడు ఆమెను నీవనటం ప్రారంభించాడు.

ఒకనాడు గిరింద్రుడు "నువ్వు టీ త్రాగావా లలితా?" అనడిగాడు.

లలిత లేదన్నట్లు తలాడించింది. గురుచరణుడు "నాళ్ళ శేఖర్ బావ ఆంక్షపెట్టాడులే. ఆడపిల్లలు టీ త్రాగటం అతని కిష్టంవుండదు" అని చెప్పాడు.

ఈ కారణం విని గిరింద్రుడు అప్రసన్నుడయ్యాడు. అది లలిత గ్రహించింది.

నాడు శనివారం. ఇతరరోజులకంటె ఆనాటి సమావేశం ముగింపు కొంత ఆలస్యంగాగాని జరుగదు.

టీ త్రాగటం పూర్తయింది. ఆవాళ గురుచరణ్ చర్చలో ఉత్సాహంగాలేడు. మధ్యమధ్య అన్యమనస్కుడవుతున్నాడు.

గిరింద్రు డది కనిపెట్టి "ఇవాళ మీ మనసు బాగుండలేదేలేవుంది?" అన్నాడు.

ఆయన హుక్కా గొట్టం నోటినుంచితీసి “ఏ, బాగానే వున్నదే?” అన్నాడు.

“ఆఫీసులో ఏమైనా—”

“లేదు, అలాంటిదేమీలేదు” అని గురుచరణుడు ఆశ్చర్యంగా గిరిండునిమొహంవంక చూచాడు. తనలోని ఉద్వేగం బయటికి ప్రదర్శితమవుతున్నదనిఆయనకు తెలియదు.

లలిత ప్రారంభంలో బొత్తుగా మాట్లాడేదికాదు. కాని ఈమధ్య ఒకటిరెండు మాటలు కలుపుతున్నది. “ఇవాళ నిజంగానే నీ మనసుబాగుండలేదల్లేవుంది మామయ్యా!” అన్నది.

గురుచరణుడు నవ్వుతూ లేచి నిటారుగా కూర్చుని “అవునమ్మా, నువ్వన్నట్లు నా మనసు యివాళ బాగాలేదు” అన్నాడు.

లలిత, గిరిండుడు ఆయన మొహంకేసి చూస్తున్నారు.

“నవీనబాబు అంతా తెలిసివుండికూడ ఇవాళ దారిలో నిలవేసి కష్టంగా మాట్లాడారు. అయినా ఆయన్నుకు నేపనే ముంది? అసలుసంగతి అలావుంచి ఆర్నెలనుంచీ వడ్డీయే వసూలివ్వలేకపోయాను” అని చెప్పాడు గురుచరణ్. ఈ సంగతి విని అక్కడితో ఆపించడానికి లలిత ఆరాటపడు తున్నది. దూరదృష్టి లేని తనమామ గృహవిషయాలన్నీ పరాయివారినుం దెక్కడ చెప్పివేస్తాడోనని చప్పున ఆమె అందుకున్నది. “నువ్వేమీ విచారపడకు మామయ్యా! తర్వాత అవే సర్దుకుపోతాయి!”

కాని గుచరణుని దృష్టి అటులేదు. ఆయన శుష్క-హాసంచేసూ “తర్వాత ఏం సర్దుకుంటుంది అమ్మాయ్! అరలు సంగతేమిటంటే-గిరింద్రా! ఆమ్మాయి వాళ్ళమామ ఏ విచారం లేకుండా నిశ్చింతగా వుండాలనుకుంటుంది. కాని లలితా, నీ యీ మామ దుఃఖాన్ని గమనించేవాళ్ళెవరూ లేరమ్మా!” అన్నాడు.

“నవీనబాబు ఇవాళ ఏమన్నా జేమిటి?” అనడిగాడు గిరింద్రుడు.

అతని కన్నీ సంగతులూ తెలుసునని లలిత ఎరుగదు. అందునల అతని ఈ ప్రశ్నను అనుచిత కుతూహలంగా యెంచి మనసులో కోపగించుకున్నది.

గురుచరణుడు జరిగిన వైనమంతా చెప్పేశాడు. నవీన బాబు భార్య చాలా రోజులనుంచీ అజీర్ణవ్యాధిచే బాధపడు తోంది. వ్యాధి ముదురుతున్నందున డాక్టర్లు గాలిమార్పుకు ఎక్కడికైనా పంపమని సలహాయిచ్చారు. అందుకే పైకం అనసరమైంది. కాన గురుచరణుడు ఎలాగైనాసరే పూర్తివడ్డి యేగాక అసలులోకూడ కొంత వసూలు ఇవ్వాలివచ్చింక.

గిరింద్రుడు కొంచెంసేపాగి “మీతో కొన్నాళ్ళనుంచి ఒకసంగతి చెప్పాలనుకుంటున్నాను. కాని చెప్పలేకపోయాను. మీరేమీ ఆనుకోనంటే చెప్తాను” అన్నాడు.

గురుచరణ్ నవ్వి “నాతో ఏం చెప్పడానికైనా ఎవరూ సంజేహించనక్కర్లేదు ఏమిటిసంగతి?” అన్నాడు.

నవీనబాబు చాలా అధికవడ్డి వుచ్చుకుంటున్నారని మా అక్కయ్య చెప్పింది, నావద్ద చాలాడబ్బు వుంది. ఎం

దుకూ వ్రవయోగంలేకుండావుంది. నవీనబాబుకు అవసరంగా వుంది కాబట్టి, వారి బాకీ తీర్చివేస్తేనే బాగుంటుందని నా వుద్దేశ్యం.”

లలిత, గురుచరణు లిద్దరూ ఆశ్చర్యచకితులై అతనివంక చూడసాగారు. గిరింధ్రుడు సంకోచంగానే చెప్పుకున్నాడు— “నాకిప్పుడు డబ్బుతో అనసర మేమీలేదు. మీకు వీలైనప్పుడే ఇవ్వవచ్చు. వారి కిప్పుడే అవసరంకాబట్టి ఇచ్చేయ్యడమే మంచిది. కాని—”

“మొత్తం అంతా యిస్తావా?” అని మెల్లగా అన్నాడు గురుచరణ్.

అతడు తలవొంచుకుని “ఆ, మొత్తమంతాను. వారి అవసరం గడుస్తుందిగదా” అన్నాడు.

గురుచరణ్ ఏమో చెప్పాలనుకుంటూండగానే అన్నా కాళి పరుగెత్తుకొచ్చి “అక్కా, దబ్బున దబ్బున శేఖర్ అన్నయ్య బట్టలువేసుకు తయారవమన్నాడు—సినిమాకి వెళ్ళటానికి” అని చెప్పి వచ్చినట్లే పరుగుతీసింది. ఆమె హడావుడి చూచి తండ్రి నవ్వాడు. లలిత కదలకుండా అలాగే కూర్చునివుంది.

అన్నాకాళి మరుక్షణంలోనే మళ్ళీవచ్చి “ఏమిటీ, లేవనేలేదే? మేమంతా నీకోసంనుంచున్నాంఅక్కా!” అంది.

అయినా లలిత లేచేలక్షణాలు కన్పడలేదు. ఆమె సాంతం విని వెళ్ళాలనుకున్నది. కాని గురుచరణుడు కాళిమొహం చూచి నవ్వుతూ లలితతలమీద చేయ్యేసి “నువ్వు వెళ్ళమ్మా!

ఆలస్యం చెయ్యమారు, నీకోసం చూస్తుంటారు నాళ్ళంతా” అన్నాడు.

లలిత లేవక తప్పలేదు. కాని వెళ్ళేముందు గిరింధ్రుని నంక కృతజ్ఞతాదృష్టినిబరపి మెల్లగా వెళ్ళిపోయింది. అది గిరింధ్రుడూ గమనించ లేకపోలేదు.

పదినిమిషాల్లో దుస్తులు మార్చుకొని, తాంబూలం యిచ్చేవంకతో మళ్ళీ ఆ గదిలోకి వచ్చింది. కాని గిరింధ్రుడు వెళ్ళిపోయాడు. మేనమామ ఒక్కడే దిండుమీద తలపెట్టుకొని కళ్ళుమూసుకొని పడుకునివున్నాడు. ఆయన కనుకొలు కుల్లోంచి అశ్రువులు కారుతున్నై. అవి ఆనందాశ్రువులని లలిత గ్రహించింది. ఆయన్ను కలించడానికి యిష్టంలేక లలిత మెల్లగా బయటికి వెళ్ళిపోయింది.

శేఖర్ యింటికి వెళ్ళినప్పుడు ఆమె కళ్ళల్లో నీరు క్రమ్మింది. కాళి అప్పటికే పోయి ముందుగా బండిలో ఎక్కి కూర్చున్నది. శేఖర్ ఒంటరిగా తనగదిలో ఆమెకోసమే ఎదురుచూస్తున్నట్లు నిలబడివున్నాడు. లలిత రాగానే తలెత్తి ఆమె అశ్రుసిక్తనయనాలను చూచాడు.

ఏడైమిది రోజులనుంచీ లలిత కన్నడనందున అతనికి లోలోపల కోపంగానేవుంది. కాని ఇప్పుడది మర్చిపోయాడు. “ఇదేమిటి, ఏమవున్నావా?” అనడిగాడు గాబరాపడుతూ.

లలిత తలవంచుకుని మెడ ఆడించింది.

ఇన్నాళ్ళుగా లలితను చూడనందున శేఖర్ లోఒకవిధ మైన పరిసర్తనం జరుగుతున్నది. అత డామెను సమీపించి

రెండుచేతులతో మొహంపైకెత్తి “నిజంగా ఏడుస్తున్నావా” ఎందుకు?” అని అడిగాడు.

లలిత ఇంక ఉండబట్టలేకపోయింది. అక్కడే చతికిల బడి ముఖానికి చెంగు అడ్డంవేసుకుని ఏడ్వసాగింది.

## 6

నవీనరాయి వడ్డి అసలుఘాయదాలు పూర్తిగా లెక్కబెట్టుకొన్నతర్వాత తాకట్టుపత్రంఇచ్చివేస్తూ “ఇంతమొత్తం యిప్పు డెక్కడిది? ఎవ రిచ్చారేమిటి?” అనడిగాడు.

డబ్బువసూలైనందుకు ఆయన కేమీ సంతోషంగా లేదు. ఈవిధంగా వసూలవుతుందని ఆయన ఆశించనూ లేదు. వసూలు అవ్వాలన్నకోరికలేదు. బాకీక్రింద ఆ యిల్లుస్వాయత్తంచేసుకొని పడగొట్టించి, ఏరకం భవనం కట్టిదామా అని ఆలోచించుతున్నాడు. ఇంతలో ఇలా జరిగింది. “ఈరోజుల్లో ఇంతేలేవయ్యా. నీదేమీ తప్పలేదు. నాదేలే కొంత వసూలిమ్మని అడగటమే పొరపాటైంది. మరి కలికాలం కదూ!” అన్నాడు వ్యంగ్యంగా.

గురుచరణుడు వ్యాకులపడి “మీబాకీతీర్చానేగాని, మీ దయకు బదులు తీర్చగలనా?” అన్నాడు.

నవీనబాబు నవ్వాడు. అనుభవజ్ఞుడుగదూమరి. ఇలాంటి మాటలన్నీ నమ్మితే బెల్లంవ్యాపారంలో ఇంత ధనం ఎలా సంపాదించగలిగేవాడు? మళ్ళీ ఇలాఅన్నాడు. “నాయందు అటువంటిభావమేవుంటే ఇలా ఒక్కసారిగా డబ్బుంతా ఇచ్చి పడేస్తావా? మీ వదివకోసం అవసరమై ఒకసారి అడిగానే అనుకో. సరేగాని, ఎంతవడ్డీకీ యిల్లు తాకట్టుపెట్టా వేమిటి?”

గురుచరణుడు మెడతడించి “తాకట్టు పెట్టలేదు. నడ్డి విషయంలోకూడ ఏమీ అనుకోలేదండీ” అని చెప్పాడు.

నవీన రాయి నమ్మలేకపోయాడు. “ఏమిటి? ఊరక నే వచ్చిందా?” అన్నాడు.

“ఆ, ఒకవిధంగా అంతే ననుకోవాలి. ఆ అబ్బాయి చాలా మంచివాడులెండి. జాలిగుండె!”

“అబ్బాయి! అబ్బాయి ఎవరు?”

గురుచరణుడు దందు కేమీ జవాబుచెప్పక మిన్న కున్నాడు. ఇంతవరకు చెప్పిందే అనవసరం.

నవీను డాయన పుద్దేశ్యాన్ని గ్రహించి నవ్వుతూ అన్నాడు—“పోనీ, చెప్పొద్దనుకుంటే చెప్పనక్కర్లేదులే. కాని లోకంలో నేను చాలామాచాను కాబట్టి చెబుతున్నాను. ఆ మనిషి ఎవరైతే నప్పటికీ ఇంతమేలు పూరకేచెయ్యరు. వల్లం పడేవు, జాగ్రత్త!”

గురుచరణుడేమీ మాట్లాడకుండా కాయితం పుచ్చుకొని తిన్నగా యింటికి వెళ్ళిపోయాడు.

సాధారణంగా ప్రతినవత్సరం ఈరోజుల్లో భువనేశ్వరి పడమటి ప్రదేశానికి వెళ్ళి కొన్నాళ్ళపాటువుండివచ్చేది. అందువల్ల ఆమె అజీర్ణవ్యాధి కొంత నిమగ్నించుతూండేది. ఆ జబ్బు నవీనబాబు బాకీవసూలుకు చెప్పినంత ప్రమాదమైనది మాత్రం కాదు. “ఏమైనప్పటికీ ప్రయాణసన్నాహాలుప్రారంభమైనాయి.

ఆనాడు సాయంత్రం శేఖర్ లెడర్ కేసులో తనప్రయాణానికి కావలసినసామాను సర్దుడానికి కూచున్నాడు. అన్నా

కాళి వచ్చి “శేఖర్ అన్నయ్యా! మీరు రేపే వెళ్తారుగదూ?” అనడిగింది.

శేఖర్ సూట్ కేసుపైనుంచి మొహమెత్తి “కాళీ, మీ అక్కని పంపించు. తనకేమే తీసుకెళ్లాలో ఇప్పుడే తీసుకు రావాలి” అన్నాడు.

లలిత ప్రతియేటా భువనేశ్వరివెంట వెడుతూండేది. ఇప్పుడూ వస్తుందనే అనుకుంటున్నాడు శేఖర్.

“మూ అక్క రాదుగా” అన్నది కాళి.

“ఎందువల్ల?”

“బలే, ఎలావస్తుందేమిటి! మాఘమాసంలో అక్క పెళ్ళిగదూ, నాన్నగారు పెళ్ళికొడుకుని వెతుకుతున్నారుగా”

శేఖరుడు నిర్నిమేషదృష్టితో అమేవంక చూస్తున్నాడు. కాళి తమయింట్లో విన్నదంతా చెప్పకొచ్చింది హుషారుగా. మంచివరుణ్ని చూడమనీ, పెళ్ళికయ్యే ఖర్చంతా తానే యిస్తాననీ గిరింద్రుడు చెప్పాడట! వాళ్ళనాన్న ఆఫీసుకు సెలవుపెట్టి వరాన్వేషణ చేస్తున్నాడనీ, గిరింద్రుడుకూడ వెంట వెళుతున్నాడనీ చెప్పింది.

శేఖరుడు మెదలకుండా వింటున్నాడు. లలిత ఎందువల్ల రాదో అతనికి బోధపడింది.

“గిరింద్రబాబు చాలా మంచినాడు అన్నయ్యా, మూచిన్నక్క పెళ్ళికి నాన్నగారు యిల్లు తాకట్టుపెట్టారుగదూ; ఇంక ఒకటిరెండు నెలల్లో మేఘంతా బజారునపడాలని అన్నారుగా నాన్నగారు. అందుకని గిరింద్రబాబు ఆ డబ్బుంతా ఇచ్చాడు. నాన్నగారు నిన్న ఆ డబ్బు పెదనాన్నగారికి ఇచ్చే



శాడుకూడాను. ఇంక మేము భయపడనక్కర్లేదని లలితక్కయ్య అన్నది—అంతేకదూ శేఖరన్నయ్యా?” అన్నది కాళి.

శేఖరుడు ప్రత్యుత్తరమేమీ ఇవ్వలేదు అలాగే రెప్ప వాల్చకుండా చూస్తున్నాడు.

“ఏమిటాలోచించుతున్నావు శేఖరన్నయ్యా?” అన్నది కాళి.

శేఖర్ కి ధ్యానభంగమయింది. వెంటనే “ఏం లేదు. కాళీ, మీ అక్కని త్వరగా పంపు. నేను రమ్మంటున్నానని చెప్పి. త్వరగా వెళ్ళు” అన్నాడు.

కాళి పరుగుతీసింది.

శేఖరుడు తెరచివున్న సూట్ కేసువంక చూస్తూ మెదలకుండా కూర్చున్నాడు. ఏది అవసరమో, ఏదికాదో అన్నీ ఒకేరూపంలో కనపడుతున్నాయి అతనికి శృకి.

పిలుపు విని లలిత పైకి వచ్చి కిటికీగుండా తొంగి చూచింది. తన శేఖర్ బావ తడేకంగా క్రిందికి చూస్తూ కూర్చుని వున్నాడు. అతని ముఖంలోని అలాంటి భావ మిదివరకెన్నడూ ఆమె చూచి యెరుగదు. లలిత ఆశ్చర్యంతో పాటు భయ పడింది. మెల్లగా సమీపించింది. ‘రా’ అంటూ శేఖర్ లేచి నుంచున్నాడు.

‘నన్ను పిల్చావా?’ అనడిగింది నెమ్మదిగా లలిత.

‘అవు’ నని శేఖర్ ఒక క్షణం పూయకుని “రేపు వుదయబృండికి అమ్మతో నేను పడమటికి వెళుతున్నాను. ఈసారి తిరిగి రావటానికి ఆలస్యం కావచ్చు. ఇదిగో తాళంచెవి. నీకు

డబ్బాదస్కం . కావాల్సినట్టే ఆ సొరుగులో వుండి' అని చెప్పాడు.

ప్రతిసారీ లలితకూడా వెంటవెళ్ళేది. క్రితంసారి ఎంత హుమారుగా సర్దింది సామాను! ఇప్పుడా పనిఅంతా శేఖర్ ఒక్కడే చేసుకోనాల్సివచ్చింది. తెరచివున్న పెట్టెను చూచే వ్పటికిదంతా లలితకు జ్ఞప్తికి వచ్చింది.

శేఖర్ లలిత వేపునుంచి దృష్టి మరల్చి ఒకసారి దగ్గి గొంతు సరిచేసుకుని “జాగ్రత్త! ఇంకేదైనా అవసరం కలిగితే అన్నయ్యనడిగిచిరునామా తెలుసుకునిజాబురాయి” అన్నాడు.

తర్వాత ఇద్దరూ కాస్సేపు మానం వహించారు. ఈ పర్యాయం తానుకూడా రావడంచేదనీ, అందుకు కారణము శేఖర్ కి తెలిసిపోయివుంటుందన్న తలంపుతో లలిత సిగ్గుచే కృంగిపోతోంది.

శేఖర్ అన్నాడు. “ఇక వెళ్ళు” నేనింక సామాను సర్దుకోవాలి. ప్రొద్దెక్కింది. ఒక పర్యాయం ఆఫీసుకు వెళ్ళి రావాలి కూడాను.”

లలిత తెరచివున్న సూట్ కేసుముందు కూర్చుని ‘నువ్వు వెళ్ళి స్నానం చెయ్యి, నేను సర్దుతాలే’ అన్నది.

“అయితే మరీనుంచిది” అని శేఖర్ తాళంచెవుల గుత్తిని లలితముందు పడేసి బయటికెళ్ళి ద్వారంవెలుపల టక్కున ఆగి “నా కేమేమి కావల్సివుంటాయో మరచిపోలేను గదా?” అన్నాడు.

లలిత తలవంచుకుని సూటుకేసులోని వస్తువులను చూస్తున్నది. జవాబేమీ ఇవ్వలేదు.

శేఖర్ క్రిందకు వెళ్ళి కాళి చెప్పినదంతా నిజమో కాదోనని తల్లినడిగి తెలుసుకున్నాడు. గురుచరణుడు అప్పు తీర్చినదీ నిజమే! లలితకు వరుని వెదకుచున్నదీ నిజమే; అతడింకేమీ అడక్కుండానే స్నానానికి వెళ్లాడు.

తర్వాత సుమారు రెండుగంటలకు స్నానంచేసి, భోంచేసి ఆఫీసు దుస్తులు ధరించటానికి పెకి తనగదిలోకి వెళ్ళి సూచి స్థబ్ధుడైపోయాడు. ఆమె నూటుకేసుమీద తలపెట్టుకొని మెదలకుండా కూర్చోనివున్నది. శేఖర్ వదధ్యని విని ఆమె ఉలిక్కిపడింది. తలెత్తిచూచి వెంటనే దించేసుకున్నది. ఆమె కళ్ళు ఎర్రబడి వున్నాయి.

కాని, శేఖర్ ఆమెను చూడనట్లే దుస్తులు వేసుకుంటూ సహజంగా అన్నాడు. “ఇప్పుడు నీవల్ల కాదులే లలితా, మధ్యాహ్నంవచ్చి సద్దులే” అన్నాడు. తర్వాత ఆఫీసుకు వెళ్ళి పోయాడు. లలిత కళ్ళెర్రబడిన కారణం అతను గ్రహించాడు. కాని, అన్నివిషయాలు బాగా ఆలోచించకుండానే ఏం చెప్పటానికీ సాహసం లేకపోయింది.

ఆవాళ సాయంత్రం మామకు టీ ఇవ్వటానికి వెళ్ళి నప్పుడు లలిత కుంచుకుపోయింది. శేఖర్ కూడా వున్నాడు. అతడు గురుచరణునివద్ద సెలవు తీసుకోటానికి వచ్చాడు.

లలిత తలవంచుకొని రెండుకప్పులు మేనమామకు గిరీంద్రునికి ఇచ్చింది. “శేఖర్ బాబుకి ఇవ్వలేదే లలితా?” అన్నాడు గిరీంద్రుడు.

లలిత తలవంచుకొనే మెల్లగా “శేఖర్ బావ టీ

త్రాగడు” అన్నది. గిరింద్రు డింకేమీ మాట్లాడలా, లలిత టీ త్రాగని కారణంకూడా అతనికిప్పుడు జ్ఞప్తికి వచ్చింది.

టీ కప్పు చేత్తో పుచ్చుకొని వరునివిషయం ఎత్తాడు. కుర్రవాడు బి.ఏ. చదువుతున్నాడని వివరాలు చెప్పి “అయినా మన గిరింద్రబాబుకు పిల్లవాడు నచ్చలేదు. చూట్టానికి అంత అందంగా వుండనిమాట నిజమేననుకోండి. అయినామగవాడికి అందం ఎందుకు, గుణంకావాలిగాని” అన్నాడు.

ఆయన చెప్పినదాని సారాంశం ఏమిటంటే ఎలాగైనా పెళ్ళి అయిపోతే ప్రాణం కుదుటబడుతుందట.

శేఖర్ గిరింద్రులకిప్పుడిప్పుడే పరిచయమయింద. శేఖర్ అతనివంక చూచి నవ్వుతూ “గిరింద్రబాబుకు ఎందుకునచ్చలా? ‘అబ్బాయి చదువుతున్నాడుగదా స్థితికూడబాగున్నదంటి రే?’” అన్నాడు.

శేఖరుడు ఏదో మామూలుగా అడిగాడేగాని, గిరింద్రున కేలనచ్చలేదో, ముందుకూడ వలనచ్చడో అతడుబాగా ఎరుగును. గిరింద్రుడు వెంటనే ఏమీ చెప్పలేకపోయాడు. అతనిముఖం ఎర్రబడింది. శేఖరుడు ఇదీ గ్రహించాడు. అతడిక లేచి “బాబాయ్, నేను రేపు అమ్మను తీసుకొని పడమటి దేశం తిరిగి రావటానికి వెళ్తున్నాను, సమయానికి నన్ను మర్చిపోకండే?” అన్నాడు.

“అలా అంటావే నాయనా! మీరేగా మాకుకావలసిన ముఖ్యులు. అదీగాక మీ అమ్మ లేకుండానే లలితపెళ్లా? ఏమమ్మాయ్! అంతేకదా?” అని నవ్వుతూ తిరిగిచూస్తే

లలిత లేచి. “అరే, ఎప్పుడు వెళ్ళిపోయిందీ?” అన్నాడు గురుచరణుడు.

“ఈ సంగతి ఎత్తగానే లేచిపోయింది” అన్నాడు శేఖర్.

“అవును మరి, గాయకం వచ్చిందికదూ!” అని చిన్న నిట్టూర్పు వదలి “అమ్మాయి నా లక్ష్మి, సరస్వతికూడాను. ఇలాంటివి అదృష్టముంటే గాని దొరకదు శేఖర్!” అంటూంటే కృశించిన ఆయనముఖంలో గంభీరవాత్సల్యంతో కూడిన మధురఛాయ చూచి గిరీంద్ర, శేఖర్లు యిద్దరూ లోలో వల ఆయనకు నమస్కరించకుండా వ్రుండలేక పోయారు.

## 7

లలిత తేనీటి సమావేశంలోనుంచి లేచి పారిపోయి శేఖర్ గదిలోకి వచ్చి లైటు వెలుగులో పెట్టెలో అతనిబట్టలు సర్దసాగింది. శేఖరుడు వచ్చాక అతనిముఖం చూచి భయ విస్మయాలతో ఆమె డంగై పోయింది.

కోర్టులో ఓడిపోయి సాయంత్రం తిరిగివచ్చే మనిషి ముఖం గుర్తుపట్టలేకపోయినట్లే, ఈ ఒక్క-గంటలోనే శేఖరుని ముఖాన్ని చూచి లలిత అతనేనా అనుకున్నంతపని అయింది. సర్వస్వం కోల్పోయినట్టి చిహ్నం అతని ముఖంమీద ముద్ర వేసినట్లుంది. శేఖరుడు క్షీణస్వరంలో “ఏం చేస్తున్నావు లలితా?” అన్నాడు.

లలిత ప్రత్యుత్తర మివ్వకుండానే లేచి వెళ్ళి అతని చేతిని చేతిలోకి తీసుకొని ఏడ్చు మొహంతో “ఏం జరిగింది శేఖరుబావా?” అనడిగింది.

“ఎక్కడా, ఏం జరగలేదే?” అని బలవంతంగా నవ్వు తెచ్చుకున్నాడు. లలిత కరస్పర్శతో అతని మొహంలోకి కొంత జీవకళ వచ్చింది. ఒక వీరమీద కూర్చుని “ఏంచేస్తున్నావ్?” అనడిగాడు మళ్ళీ.

“ఓవరుకోటు పెట్టడం మర్చిపోయాను. అది పెట్టెలో పెడదామని వచ్చాను”. శేఖరుడు వింటూంటే ఆమె మరింత తేరుకొని “నిరుడు రైల్లో నువ్వు చాలా ఇబ్బంది పడ్డావు. కోటులు చాలా వున్నాయిగాని, మందపాటిది ఒక్కటిలేదు. అంచేత తిరిగివచ్చాక ఇది కుట్టించి వుంచాను” అని చెప్పి ఒక కోటు తీసి అతనిముందుంచింది.

శేఖరుడు దాన్ని చేత్తో తీసిచూచి “ఎప్పుడూ? నాతో అనలేదే!” అన్నాడు.

లలిత నవ్వి “నువ్వు గొప్పవాడివి. చెపితే ఇంతమోటు గుడ్డ కుట్టనిస్తావా? అంచేత చెప్పకుండానే కుట్టించి అట్టే పెట్టెను” అని కోటును పెట్టెలోపెట్టి “పైనేపెట్టెను, మూత శ్రేణిగానే కనపడుతుంది. చలివేయగానే తీసి వేసుకో బద్ధకించేవు, ఏం!” అన్నది.

“అలాగేలే” అని రెప్పలువాల్చుకుండా కాస్తేవు ఆమె వంక చూస్తూవుండి “ఉఁ హుఁ, అలా జరగటానికి వీల్లేదు” అన్నాడు.

“ఏం జరగదు. తోడుక్కోవా?”

“ఉఁ హుఁ! ఆ సంగతికాదు. సరేగాని లలితా! అమ్మ సామానంకా సర్దుటం అయిందేమో తెలుసా?”

“ఆ, మధ్యాహ్నం నేనే సర్దాను” అని పెట్టెకు తాళం వేసింది లలిత.

శేఖరుడు కొంచెంసేపు ఆమెకేసి చూస్తూవుండి వచ్చే సంవత్సరం నాగతేమిటి లలితా?” అన్నాడు.

లలిత మొహమెత్తి చూచి “ఏ?” అన్నది,

“అది నీకే తెలుసు” అని వెంటనే ఆవిషయం తప్పించడానికి లేని చిర్నవ్యు తెచ్చుకొని “పరాయివారింటికి వెళ్ళేముందు ఏది ఎక్కడున్నదో, ఏదిలేదో. అన్నీ నాకు చెప్పిపో. ఎంతవెతకినా కావలసింది కన్నడక ఇబ్బంది కలుగుతుంది” అన్నాడు.

లలిత కోపంగా “ఘో” అన్నది.

శేఖరుడికి నవ్వాచ్చింది. “ఎలాగూ పోవాల్సిందేగా. కాని నాసంగతేంకావాలి చెప్ప? కోరిక ఎంతగావున్నా గవ్వెత్తు ఓపికలేదు. ఇవ్వన్నీ నాకర్లు చేసేవికావు. ఇంక మీ మామయ్యలాగా-ఒకపంచె, కండువాలతో సరిపెట్టుకోవాలేమొ!” అన్నాడు.

లలిత తాళంచెవులగుత్తి నేలకేసి కొట్టిపారిపోయింది.

“రేపువుదయాన ఒకసారిరా” అని శేఖర్ కేక వేశాడు.

లలిత విప్పించుకోనట్టు గబగబమెట్లుదిగి వెళ్ళిపోయింది.

సరాసరి తమ మేడపైకి వెళ్ళి ఒకమూల కూర్చుని బంతిపువ్వులు దండలు గుచ్చుతున్న అన్నాకాళివద్ద కూర్చున్నది. మరచులో “ఏంపనే?” అన్నది లలిత.

“మాపటికి మా అమ్మాయి పెళ్లికదూ, దండగుచ్చుకున్నాను” అని చెప్పింది కాళి.

“ఎప్పుడూ నాతో చెప్పనేలేదే!”

“మొదట అనుకోలేదు. నాన్న పంచాంగం చూసి ఈరాత్రి తప్ప ఇంకీ నెలలోనే లగ్నంలేదని చెప్పాడు. పిల్ల పెద్దదయిందాయె. ఇంకా ఆపటమెట్లాగు? ఎలాగో సాగనంపితే తీరిపోతుంది. అక్కా, రెండురూపాయ లివ్వవే, మిఠాయి తెప్పిస్తాను.

లలిత నవ్వి “డబ్బుకోసమైతే అక్కాకావాలే? పోయినా తలగడదిండుక్రింద వున్నై తెచ్చుకో-ఏమే కాళీ, పెళ్లికి బంతిపూలదండలా?” అన్నది.

కాళి గంభీరంగా చెప్పింది-“ఇంకే పువ్వులూ దొరక్కపోతే ఏంచేస్తాను? నే నెందరు ఆడపిల్లలకు పెళ్లిళ్లుచేసి పంపలేదు అక్కా? నాకు అన్నీ తెలుసులే” అని మిఠాయి తెప్పించేందుకు క్రిందకు వెళ్లింది.

లలిత అక్కడే కూర్చుని దండ గ్రుచ్చుతున్నది.

కాస్తేపటికి కాళి తిరిగివచ్చి “అందరికీ చెప్పాను. ఒక్క శేఖరన్నయ్యే మిగిలిపోయాడు. పోయి చెప్పివస్తాను, లేకపోతే కోపం వస్తుంది” అని మళ్ళీ వెళ్లింది.

కాళి పెద్ద ఆరిందాలాగా అన్నీక్రమప్రకారంచేస్తుంది శేఖర్ తో చెప్పివచ్చి “అన్నయ్యకి ఒకదండ కావాలట. నువ్వు పట్టుకెళ్లి ఇచ్చిరా అక్కా! నేనిక్కడ ఏర్పాటుచూసుకుంటాను. ఇంకెంతో వ్యవధికూడ లేదు” అన్నది.

లలిత తలూడించి “నేను వెళ్ళలేను, నువ్వు పోయిచ్చిరా కాళీ!” అన్నది.

“సరే, వెళ్తానే, ఆ పెద్దదండ యిలా యివ్వు.”



లలిత దండతీసి ఇవ్వబోయి, మళ్ళీ ఏం తోచిందో  
“పోనీ నేనే ఇచ్చివస్తాలే” అన్నది.

“మరీ మంచిది. నువ్వే వెళ్లు అక్కా, నాకు చచ్చి  
నంత పనుంది” అన్నది కాళీ గంభీరంగా.

ఆమె మొహంలోని భావగాంభీర్యత, మాటల తీరు  
చూచి లలితకు నవ్వాల్సింది. “చాలా ముసల్లి అయిందే!”  
అనుకుని దండతీసుకుని బయల్దేరింది. ద్వారంవద్దకు పోయి  
చూస్తే శేఖర్ తడేకథ్యానంతో జాబురాస్తున్నాడు. తలుపు  
తెరచుకొనివెళ్ళి వెనకాల నుంచున్నది. అయినా శేఖర్ కి  
తెలియదు. కాస్సేపు నిశ్శబ్దంగావుండి శేఖర్ ని వులిక్కి  
పడటట్టుచేద్దామని జాగ్రత్తగా దండలు అతనిమెడకు తగి  
లించింది. శేఖరుడు ఉలిక్కిపడి “కాళీ!” అన్నాడు కాని  
మరుక్షణంలోనే మెడత్రిప్పి చూచి అతిగాంభీర్యంగా “ఏం  
పనిచేశావు లలితా?” అన్నాడు.

లలిత శేఖరుని మొహంలోని భావం చూచి శంకించి  
నడై “ఏ, ఏం జరిగింది?” అని అడిగింది.

శేఖర్ మొహంలోని గాంభీర్యతను చెదరనీకుండా  
“ఏం జరుగుతుందో తెలియదూ! ఈ రాత్రి దండవేయట  
మంటే ఏమిటో కాళీ నడిగిరా” అన్నాడు.

లలిత కిప్పుడు బోధపడింది. ఊణంలో ఆమె మొహం  
సిగ్గుచే ఎర్రబడింది. “అదికాదు, కాదు, ఎన్నటికీ కాదు”  
అంటూ గదిలోనుంచి పారిపోయింది.

“వెళ్ళమాయాకు లలితా! ఒకమాట వినిపో. స్నేహో అప  
సరమైన పని” అని శేఖర్ పిల్చాడు

శేఖర్ పిలుపు విన్నా వివసక్లే ఆగకుండా తన గది లోకి వెళ్ళిపోయింది. నుంచంమీద పడుకుని కళ్ళుమూసు కొని ఆలోచించుతోంది.

గత ఏదారు సంవత్సరాలనుంచీ ఆమె శేఖర్ సంపర్కంలోనే పెద్దదయింది. గాని, ఇలాంటి మాట ఎన్నడూ విన్నేదు. అసలు పరియాచకాలాడే స్వభావమేకాదు శేఖర్ ది. అదీగాక లజ్జాకరమైన మాట అతనినోటినుంచి వస్తుందనైనా ఆమె పూహించజాలదు. సిగ్గుచే పావుగంటసేపు పక్కమీదపడుండి లేచింది. అసలే శేఖర్ కి భయపడుతూవుంటుంది. అందువల్ల అతను అవసరమైన పనున్నదన్నాడుకదా! వెళ్దామా వద్దా అని ఆలోచించసాగింది. ఇంతలోనే వారి యింటి పనిమనిషి “లలితమ్మగారేరి? చినబాబుగారు పిలుస్తున్నారు” అంటూ బయట అడుగుతున్నది. వెంటనే లలిత బయటికి వచ్చి “నేను వస్తున్నా, నువ్వు పద” అన్నది.

పైకివెళ్ళి తలుపురందులోంచి చూస్తే శేఖరుడు ఇంకా వుత్తరం రాస్తూనేవున్నాడు. కొంచెంసేపాగి “ఏమిటి?” అనడిగింది లలిత.

శేఖర్ వ్రాస్తూనే “దగ్గరకు రా చెప్తాను” అన్నాడు.

“ఊ! హూ, ఇక్కడే వుంటాను చెప్పా.”

శేఖర్ లోలోపల నవ్వుకొని “హఠాత్తుగా ఇలా చేశావేమిటి చెప్పా?” అన్నాడు.

లలిత అలకచెందిన స్వరంతో “ఫో, మళ్ళీ అదేనా!” అన్నది.

శేఖరుడు ఆమె వేపుతిరిగి ‘నాదేముంది? నాతప్పేమైనా వున్నదా? నువ్వేగా!’ అన్నాడు.

“నే నేం చెయ్యాలా. నువ్వు దాన్ని తిరిగి ఇచ్చేయ్యి.”

“ఇందుకే పిలిచాను లలితా! దగ్గరకు రా, ఇచ్చేస్తాను. నువ్వు సగంపనిచేశావు. మిగతా సగం నేను పూర్తి చేస్తాను రా.”

లలిత ద్వారంవద్దే ఒకక్షణం నిలబడివుంది “నేను నిజం చెప్తున్నాను. నువ్వీలా పరిహాసంచేస్తే నే నింక నీ దగ్గరకు రాను. ఇదిగో చెప్తున్నాను. దండ నా కిచ్చేయ్యి” అన్నది.

“తీసుకెళ్ళు.”

“విసిరేయి.”

శేఖరుడు తలాడించి “దగ్గరకురానిదే ఇవ్వను” అన్నాడు.

“అయితే నా కక్కరేదులే” అని లలిత కోపంతో వెళ్ళిపోయింది.

“కాని సగంనోవుండిపోయింది!” అని కేకేశాడు శేఖర్

“ఉంటే వుండనీ” అని లలిత వెళ్ళిపోయింది. గాని క్రిందకు పోలేదు. పై నే తూర్పువేపున పిట్టగోడపట్టుకు నుంచున్నది. అప్పుడు ఆకాశంలో చంద్రుడు పైకి లేస్తున్నాడు. పైన ఆకాశం నిర్మలంగావుంది. ఆమె ఒక్కసారి శేఖరుని గది వేపుచూచి తర్వాత పైకి చూస్తున్నది. ఆమెకు కళ్ళుమండు తున్నవి. లజ్జాభిమానములచే కళ్ళ నీరు క్రమ్మింది. ఈ మాటలభావం తెలుసుకోజాలనంత చిన్నపిల్ల కాదు. మరి ఎందుకింత హృదయానికి బాధకలిగించే పరిహాసం చెయ్యాలి! తా

నెంత హీనురాలో, అతని కెంత దిగువనున్నదోకూడా గ్రహించగల వయసున్న గామెకు. తాను అనాధ, నిరాశ్రయురాలు అయినందువల్లనే అంతా తన్ను ప్రేమగా చూస్తున్నారని తెలుసు. శేఖరూ ప్రేమిస్తున్నాడు, అతని తల్లి ప్రేమిస్తున్నది. తనకు నాఅన్నవారెవరూ లేరు. ఆమెకు బాధ్యత నహించినవారెవరూ లేనందుననే గిరిండుడు పరాయివాడయి వుండికూడ ఆమె నుద్ధరించే తలంపును వెల్లడించగలిగాడు.

లలిత కళ్లుమూసుకొని తనలో అనుకుంటోంది. ఈ కలకత్తా సంఘంలో తనమామస్థితి శేఖరుని కుటుంబంముందు ఎంతహీనం! అటుచంటిమామ నాశ్రయించివున్నభారం తాను! అటు సమానభాయీలోవున్న కుటుంబంతో శేఖరుడి పెండ్లి సంభాషణలు జరుగుతున్నై. రెండురోజులు వెనకో నుందో అతనిపెళ్ళి అయిపోవటం ఖాయమే. ఈ పెళ్ళికి నవీనరాయి ఎంతడబ్బు గుంజుతానో అదీ శేఖర్ తల్లి చెప్పగా విన్నది.

మరి శేఖరుడు తన్నివాళ అకస్మాత్తుగా ఎందు కవమానించాడు? ఇవన్నీ ఆలోచించుకుంటోంది. లలిత ఎదుట శూన్యంగా చూస్తూ, ఇంతలో వులిక్కిపడి వెనుదిరిగి చూస్తే శేఖరుడు నిలబడి నవ్వుతున్నాడు. తాను వేసినట్లే శేఖరుడు తనమెళ్ళో దండవేశాడు. ఆ బంతిపూలదండ సరిగ్గా అదే రీతిని తనకు తిరిగివచ్చింది. ఏడ్చు ముంచుకొచ్చి ఆమెకంఠం ఆగినట్లయింది. అయినా “ఎందు కిలా చేశావ్?” అని తీవ్రంగా అడిగింది.

“నువ్వెందుకు వేశావు?”

‘నే నేమీ వేయాలా’ అని ఆమె దండను త్రెంచి పార వేసేందుకు చెయ్యి ఎత్తింది. కాని, శేఖరుని మొహంనంక చూచి టక్కున ఆగిపోయింది. ఇంక త్రెంచిపారవెయ్యడానికి సాహసించలేకబోయింది. ఏడుస్తూ అన్నది. “నాకెవరూ లేరనేగా నువ్వు నన్నిలా అవమానించటం?”

ఇంతవరకూ మందహాసంచేస్తున్న శేఖరుడు లలిత మాట విని స్తబ్ధుడైపోయాడు. అదేమీ తెలివితక్కువ పిల్లల మాట కాదు! “నే నవమానించుతున్నావా? నువ్వు నన్నవమానించుతున్నావా?” అన్నాడు.

లలిత కళ్ళు తుడుచుకుంటూ భయపడుతూనే ‘నేనేం అవమానించాను?’ అనడిగింది.

శేఖరుడు ఒక క్షణం నిశ్చలంగా వుండి అన్నాడు ‘కాస్త ఆలోచించి చూస్తే నీకే తెలుస్తుంది. ఈమధ్య నువ్వు చాలా అతిగా పోతున్నావ్ లలితా. ఊరువదలిపెట్టి వెళ్లేముందు నేను దాన్ని కట్టివేశాను.”

లలిత ఇంకేమీ మాట్లాడకుండా నుంచున్నది. పండు వెన్నెల్లో ఇద్దరూ స్తబ్ధులై నిలబడి వున్నారు. క్రిందనుంచికాళి పిల్లపెళ్ళి శంఖారావంమాత్రం వినపడుతోంది.

కొంచెంసేపు మానంగా వుండి “ఇక నుంచులో నుంచోకు,క్రిందకు వెళ్ళు” అన్నాడు శేఖరుడు.

‘వెడుతున్నాను’ అని లలిత అతనిపాదాలపైకి వారిగి ప్రణామంచేసి, లేచి నిలబడి మెల్లగా “నే నేం చెయ్యాలో చెప్పు” అన్నది.

శేఖరుడు నవ్వాడు. మెదట కొంచెం సందిగ్ధంలో పడ్డాడుగాని, తర్వాత రెండుచేతులూ చాచి ఆమెను లాగి తన యెద కదుముకొని పెదవులపై ముద్దాడి ఏమీ “చెప్పనక్కర్లేదు లలితా, ఇవాళ్టినుంచీ నీకే తెలుస్తుందిలే” అన్నాడు.

ఒళ్ళంతా గగుర్పొడిచి లలిత కంపించిపోయింది. వెంటనే ఎడంగా వెళ్ళి “నేను అకస్మాత్తుగా నీ మెడలో దండ వేశాననేనా యిలా చేశావు?” అన్నది.

శేఖర్ నవ్వి తల ఆడించుతూ “కాదు, కాదు. నేను చాలాకోజులనుంచీ ఆలోచించుతున్నానుగాని, ఏమీ నిర్ణయించలేకపోయాను. ఇవాళ నువ్వు లేనిదే నేను వుండలేనని బాగా తెలిసిపోయింది—గనుకనే ఈ నిశ్చయానికి వచ్చాను”

“కాని మీనాన్నగారు వింటే మహా మండిపడతారు; అమ్మవింటే దుఃఖిస్తుంది - ఇది జరుగదు శే”

నాన్నగారికి కోపంవచ్చేమాట నిజమే; కాని అమ్మ చాలా సంతోషిస్తుంది. సరే, దానికేంలే, పోనీ! జరగాల్సింది జరిగిపోయింది. ఇంక నువ్వు కాదనలేవు. నేనూ కాదనలేను. క్రిందికిపోయి అమ్మకు సమస్కారంచేసిరా!

## 8

మూడుమాసాల అనంతరం ఒకనాడు గురుచరణుడు విచారముఖంతో నవీనరాయిగదిలోకి వెళ్ళి ఆయనముందు తివాచీమీద కూచోబోతుండగానే నవీనబాబు “వద్దు, వద్దు. ఇక్కడకాదు, ఆ పీటమీద కూర్చో, నే నీ కానివేళ స్నానం చెయ్యలేను ఏమయ్యి, నువ్వు జాతిని వదిలేశావా?” అని అగినాడు.

గురుచరణుడు దూరంగా పీటమీద కూర్చొని తల వంచుకున్నాడు. నాల్గోజులక్రితం ఆయన నియమానుసారంగా దీక్షగైకొని బ్రహ్మసమాజంలో చేరాడు. ఈ సంగతే రకరకాలుగా నవీనబాబుచెవిని పడింది. గురుచరణుడు మెదలకుండా కూచునివున్నాడు. ఆయన ఎవరినీ అడక్కుండానే ఈ పని చేశాడు. ఇందుకు ఆయన యింట్లోను ఏడ్పులు మొత్తుకోళ్ళకు తక్కువేమీలేదు.

గురుచరణుడు నీరుక్రమ్మిన కళ్ళెత్తి “నిజమేనండి” అన్నాడు.

“ఎందుకు చేశావయ్యో ఆపని? నీజీతం అరవయ్యేగదా. నువ్వు —” కోపతీవ్రతచే నవీనరాయినోట మరి మాట రాలేదు.

గురుచరణుడు కళ్ళుతడుచుకొని,, బిగవట్టిన గొంతు సరిచేసుకొని “ఆలోచన లేకపోయింది అన్నయ్యా! అప్పుడు దుఃఖంలో మెడకు వురివేసుకొని చావాలో, బ్రహ్మసమాజంలో చేరాలో ఏమీ తోచలేదు. చివరికి ఆత్మహత్యచేసుకునేకంటే అందులో చేరిపోదామనే అనుకున్నాను” అని చెప్పాడు.

ఆయన ఇంక వుండలేక కళ్ళు తుడుచుకుంటూ వెళ్ళి పోయిండు.

నవీనరాయ వెనకాల బిగ్గరగానే యిలా అన్నాడు—  
“మంచిపని చేశావు! నీమెడకి వురివేసుకోకుండా జాతికి వురికి తగిలించావన్నమాట. పో, పో! ఇంక నీ పాడుమొహం మాకు చూపించమాకు. ఇప్పుడు సలహాఇచ్చినవారితోనే

వుండు. ఆడపిల్లల్ని మాల - మాదిగవాళ్ళకిచ్చి పెళ్లిళ్ళు చెయ్యి!”

కోపం, అభిమానములు కారణంగా నవీనరాయి వంచెయ్యడానికి తోచలేదు. గురుచరణుడు తన చేయిదాటి పోయిడు. ఇంక గుప్పిట్లోకి వచ్చేవిధం తెలియక కోపావేశంతో మండిపడ్డాడు. గురుచరణుని ఇంకేవిధంగానూ ఇబ్బంది పెట్ట లేక గోడకట్టువారిని పిలిపించి మేడపైనుంచి వారి మేడ మీదికివున్న దారిని బందుచేయించాడు.

ఎక్కడో దూరాన ప్రవాసంలోవున్న భువనేశ్వరి ఈ సంగతి తెలిసి కన్నీళ్ళు కార్చింది. “ఆయన కెవరు చెప్పారాయీ బుద్ధి?” అన్నది కొడుకుతో.

శేఖర్ కి ఆచెప్పిన దెవరో తెలుసు. కాని అదేమీ ఎత్తకుండానే “అమ్మా, నాలుగురోజులుపోతే మీరే వెళ్ళ గొట్టేవారు జాతిలోంచి వారిని. మరి ఆయన ఇందరు ఆడ పిల్లల పెళ్లిళ్ళు ఎలా చేస్తాడు?” అన్నాడు.

భువనేశ్వరి “ఏదీ ఆగిపోదు నాయనా! అందుకోసమే జాతిని వదిలిపెట్టాల్సివస్తే అలా చాలామంది చెయ్యాలే! ఈ భూమిన్నద వదిలిన దేవుడే వారిభారమూ వహిస్తాడు” అన్నది.

శేఖరుడు మాట్లాడనేలేదు. తల్లి కళ్ళుతుడుచుకుంటూ ఇంకా చెప్తున్నది “లలితను వెంటబెట్టుకొనివస్తే దాన్నే లాగో నేనే ఒకబడ్డన పడెయ్యాలన్నాచ్చేది. ఎలాగూ తప్పేది కాదు. గురుచరణుడు ఈ ఉద్దేశ్యంతోనే పంపలేదని నేననుకోనేలేదు. నిజంగా దానికి పెళ్ళవుతుందనే అనుకున్నాను.”



శేఖరుడు తల్లి మొహంకేసి చూచి కొంచెం సిగ్గుపడి అన్నాడు... “మంచిదేనమ్మా, ఇప్పుడు యింటికి వెళ్లాక ఆపని చెయ్యి. ఆమె తానేమీ బ్రహ్మసమాజంలో చేరలేదుగా. వాళ్ళ మేనమామ చేరాడూ, నిజమాలోచించితే ఆయన మాత్రం ఆమెకు కావలసినవాడాయే? ఇంకెవరూ లేరనే లలిత వారియింట్లో వుంటున్నది.”

భువనేశ్వరి కొంచెమాలోచించి “అని నిజమే ననుకో. కాని మీనాన్నగారి స్వభావం వేరు. వా రేవిధంగాను ఒప్పుకోరు. అసలు వాళ్ళని కలుసుకోనివ్వకపోవచ్చుకూడాను” అన్నది.

ఇదే సందేహం శేఖరుడుకీ కల్గింది. ఇంకేం మాట్లాడకుండా యెటో వెళ్ళిపోయాడు. ఇంక అతనికి ఆ దూరప్రాంత తండ్రి ఒక్క నిమిషంకూడ ఉండాలనిపించలేదు. రెండు మూడు రోజులు విచారంగా, దిగులుతో ఇటూ అటూ తిరిగి ఒకనాటి సాయంత్రం తల్లివద్దకు వెళ్ళి “ఇక్కడేం బాగుండలేదు అమ్మా; ఇంటికి వెళ్దాం” అన్నాడు.

భువనేశ్వరి వెంటనే సమ్మతించింది “సరే వెళ్దాం, పదరా అబ్బాయ్! నాకూ ఇక్కడేమీ బావుండలేదు” అన్నది.

ఇంటికి చేరి తల్లి కొడుకు లిద్దరూ మేడమీది అవతలి యింటికి వున్నదారి కాస్తా పూడ్చించి వుండటంచూచారు. వా రిద్దరూ ఎవర్నీ ఏమీ అడగకుండానే గురుచరణుని కుటుంబంతో ఏలాంటి సంబంధము—నోటి మాటలు కూడా సవినరాయి కిష్టంలేనట్లు గ్రహించారు.

రాత్రి శేఖరుడు భోంచేసేటప్పుడు తల్లిదగ్గరేవున్నది.

ఏరో ఒకటి రెండు మాటలు జరిగినాక “నేను మొదట్నుంచీ అనుకుంటున్నట్లు లలిత చెళ్ళి గిరింద్రునితోనే అవుతోంది” అని చెప్పింది.

శేఖరుడు తలెత్తకుండానే “ఎవరన్నాను?” అనడిగాడు.

“దాని మేనత్తే. నుధ్యాన్నం మీ నాన్నగారు నిద్ర పోతుండగా నాళ్ళింటికి వెళ్ళాను.” ఏడ్చి ఏడ్చి ఆమె కళ్ళు ఉబ్బిపోయినై. ఒక ఊణం ఆగి కన్నీరు తుడుముకొని “ప్రారబ్ధం శేఖర్! నుచుక్కినాత ఎవరూ తప్పించలేరు. ఎవరినంటే నీ లాభం? అయినా గిరింద్రుడు మంచిపిల్లాడేలే. డబ్బున్న నాడు లలిత కేమీ కష్టముండదు” అన్నది.

శేఖరుడు బవాబేమీ చెప్పలేదు. తలవంచుకునే పళెం లోని పదార్థాలు అటూ ఇటూ త్రోసి పారేస్తున్నాడు. తల్లి అవతలికి వెళ్ళగానే లేచిపోయి పక్కమీద పడుకున్నాడు.

మరునాటి సాయంత్రం పికారుకు వెళ్తున్నాడు. అదే సమయంలో గురుచరణుని యింట్లో తేనెటిసరూపేశం కూడి వున్నది. సంభాషణలు, పరిహాసాలు సాగుతున్నాయి. ఆ ధ్వని చెవినిబడగానే నడుస్తున్న శేఖరుడు నిలబడి ఏ మాటో చించుకున్నాడోగాని, మెలగాగురుచరణుని బయటిగదిలోకి వెళ్ళాడు. అతడు వెళ్ళగానే ఒక్కసారిగామాటలు, నవ్వులు ఆగిపోయి అందరినూపులు శేఖరునివేపు మళ్ళాయి.

శేఖరుడు వూళ్ళోకి వచ్చినట్లు లలితకుతప్ప ఇంకెవరికీ తెలియదు. ఇవాళ ఆ సమావేశంలో గిరింద్రుడుగాక మరొక న్యక్తికూడా వున్నాడు. ఆయన విస్మయపడే శేఖర్ కేక

చూస్తున్నాడు. గిరింధ్రుడు గాంభీర్యత వహించి గోడవేపు చూస్తున్నాడు. అందరికంటె బిగ్గరగా మాట్లాడుతున్న గురు చరణుని మొహంకూడా తెల్లబడింది. లలిత అక్కడే టీ కలుపుతున్నది. ఆమె ఒకసారి తలెత్తి చూచి దించేసుకున్నది.

శేఖరుడు ముందూకు వెళ్లి నమస్కరించి బెంచిమీద ఒకమూల కూర్చుని “ఇదేమిటి? ఒక్కసారిగా అందరూ మాట్లాడడం మానేశారు?” అన్నాడు.

గురుచరణుడు మెల్లగా ఆశ్చర్యదించాడుగాబోలు! పైకేమాత్రం మీ స్పష్టంగా వినవడలేదు.

శేఖరుడు ఆయన మనోభావం గ్రహించి తేరుకోవటానికి ఆనకాశమిస్తూ తానే మాట్లాడ నారంభించాడు. నిన్న వుదయం వ్రాల్లోకి వచ్చినట్టూ, తల్లి ఆరోగ్యం కొంత కుదుటబడిన సంగతి, పశ్చిమదేశ యాత్రావిశేషాలూ అనర్గళంగా చెప్పి చెప్పి-నూతనయువకుని మొహం కేసి చూచి భానం వహించాడు. గురుచరణు డప్పటికి బాగా తమాయించుకున్నాడు. నూతనయువకుని పరిచయంచేస్తూ ‘ఈయన మన గిరింధ్రుని స్నేహితుడు. ఒకేవూరు, ఒకచోటనే యిళ్ళును. ఇద్దరూకలిసే చదువుకున్నారు. చాలామంచివాడు, యోగ్యుడూను. శ్యామ్ బజారులో వుంటున్నా మాతో పరిచయమైనప్పట్నుంచీ తరుచుగా నస్తున్నాడు.’

శేఖరుడు మెడాడించి తనలో ‘అవును. చాలాచాలా యోగ్యుడు!’ అనుకొని, కొంచెమాగి “బాబాయ్, అంతా టేమమేకదూ?” అన్నాడు.

గురుచరణుడు అందుకేమీ మాట్లాడక శేఖరుడు లేస్తుంటే చూచి గద్గడకంతంతో “నాయనా! అప్పుడప్పుడు వస్తూండే! మమ్మల్ని సాంతం వదిలెయ్యిమాకు — అన్నీ వినేవుంటావు” అన్నాడు.

“ఆ, వినకే” అని శేఖరుడు ఇంట్లోకి వెళ్ళాడు.

మరుక్షణంలోనే లోపల గురుచరణునిభార్య ఏడ్వటం వినపడింది. బయటకూర్చున్న గురుచరణుడు పంచెచేగుళో కళ్లు తుడుచుకుంటూ తలవొంచుకున్నాడు. గిరింద్రుడు. అవ రాధివలె మొహంపెట్టి కిటికీగుండా బయటికి చూడసాగాడు. లలిత ముందే అక్కణ్ణుంచిలేచిపోయింది.

కాస్తేపటికి శేఖరుడు వంటింట్లోంచి వచ్చి వసారా దాటి ప్రాంగణంలోకి వెళ్ళబోతూ తలుపుచాటున చీకట్లో నిలబడివున్న లలితను చూచాడు. ఆమె నేలకు వంగి ప్రణామంచేసి లేచి నుంచున్నది. ఆమె మొహం శేఖరుని రొమ్ము నానుకున్నంత సమీపంగావుంది. ఒకక్షణం నిలచి ఏ మా శించిందో కాని తర్వాత నిరాశతో వెనక్కి తగ్గి ‘నా వుత్తరానికి జవాబే ఇవ్వలేదే?’ అనడిగింది.

‘ఎప్పుడు? నాకేమీ జాబు అందలేదే. ఏంరాశావు?’

‘చాలా సంగతులు రాశాను. పోనివ్వు ఇప్పుడెందుకు. అన్ని విషయములు విన్నావుకదూ! ఇప్పుడు నన్నేం చెయ్యమంటానో చెప్పు?’

శేఖరుడు ఆశ్చర్యపడినవాడై ‘నేను చెప్పాలా? నేను చెప్పడ మేమిటి?’ అన్నాడు.

లలిత సందేహస్పదంగా అతని మొహం కేసి చూస్తూ ‘ఏ?’ అంది.

“కాకపోతే ఏమిటి లలితా? నే నెన్నీ ఆజ్ఞాపించను?”

“నన్నే. ఇంకెవర్ని ఆజ్ఞాపించుతావు?”

“నిన్ను మాత్రం ఎందుకని ఆజ్ఞాపించాలి? నేను చెప్పినా నువ్వెందుకు వింటావు?” అంటూంటే శేఖర్ స్వరం గంభీరమైనది.

లలిత లోలోపల భయపడిపోయింది. మళ్ళీ బాగా దగ్గరకు వచ్చి గాఢదికంగా అన్నది—“వెళ్ళి, ఇప్పుడు నీ పరిహాసం ఏమీ బాగుండలేదు. నీ కాళ్ళు పట్టుకుంటాను. ఏం జరగాలో చెప్పు. భయంతో నాకురాత్రిళ్ళు నిద్రపట్టడంలేదు.

“భయ మెందుకు?”

“నువ్వు బలేవాడివే! భయంగా వుండదూ? నువ్వు దగ్గర్లో లేకపోయావు; అమ్మా లేకపోయింది. ఇంతలో నూనుయ్య ఏం చేసి కూచున్నాడో! ఇప్పుడు అమ్మ నన్ను తన యింటాకి తీసుకోకపోతే?”

శేఖర్ ఒక్క క్షణ మూరకుండి ‘అదినిజమే. అమ్మ తీసుకోవటానికి యిష్టపడదు. మీ నూనుయ్య ఇతరులవద్ద డబ్బు వుచ్చుకున్నాడుగా. ఇవన్నీ ఆమెకు తెలిసిపోయినై. అదీగాక నువ్విప్పుడు బ్రహ్మసమాజానికి చెందినదానవు. మే.మే.మో హిందువులను!’ అన్నాడు.

ఇంతలో వంటింట్లోంచి అన్నాకాళి “అక్కా, అమ్మ పిలుస్తోంది” అని కేక వేసింది.

లలిత 'ఇదిగో వస్తున్నా' నని బిగ్గరగా చెప్పి మెల్లగా "మామయ్య ఎందులో చేరినా నేను నీతోపాటే. అమ్మ నిన్ను వదలేకపోతే నన్ను విడిచిపెట్టదు. ఇక గిరింద్రబాబు వద్ద తీసుకున్న డబ్బు సంగతి. ఆయన డబ్బు తిరిగి ఇచ్చి వేయబడుతుంది. అప్పుతీర్చడం రెండోజులు ఆలస్యమైతే కావచ్చు. కాని తప్పదుగదా!" అన్నది.

"అంతడబ్బు ఎక్కడనుంచి తెచ్చి తీరుస్తావు?" అనడి గాడు శేఖర్.

లలిత శేఖర్ మొహంవంక ఒకక్షణం చూచి "ఆడ వాళ్ళకు డబ్బేక్కణించి వస్తుందో తెలియదూ? నాకూ అలాగే వస్తుంది" అన్నది.

శేఖరుడు ఇంతవరకూ నిబ్బరంగా మాట్లాడుతున్నా లోలోపల మండుతూనే వున్నాడు. ఇంక పట్టలేక "కాని మీ మామయ్య నిన్ను అమ్మివేశాడుగా" అన్నాడు వ్యంగ్యంగా.

లలిత చీకట్లో శేఖరుని మొహంలోనిభావం చూడ లేక పోయినా, స్వరంలోని పరివర్తనను కనిపెట్టింది. తానూ గట్టిగానే జవాబిచ్చింది— "అదంతా శుద్ధఅబద్ధం. మామయ్య లాంటి మనుష్యులీ ప్రపంచంలో బహుకొద్దిమందే వుంటారు. నువ్వాయన్ను హేళన చెయ్యొద్దు. ఆయన కష్టాలు, దుఃఖం నీకు తెలియకపోవచ్చు. కాని, లోకానికి తెలుసు" అని అటూఇటూ చూచి "ఆయన డబ్బు తీసుకున్నదైనా నా పెళ్ళికి ముందే. ఆయనకు నన్ను అమ్మే అధికారమూలేదు, అసలాయన అమ్మనూలేను. ఆ అధికారం వున్నది నీకొక్క డిక్కే, డబ్బు ఇవ్వాలి వస్తుందన్న భయంతో నువ్వు అమ్మా

లనుకుంటే అమ్మకోగలవు!” అని అతని ప్రత్యుత్తరానికై నా వేచియుండక చరచరా వెళ్ళిపోయింది.

## 9

ఆ రాత్రి చాలా ప్రొద్దుపోయేవరకు శ్రీభరుడు విహ్వలుడై బజార్ల వెంట తిరుగుతున్నాడు. తర్వాత యింటికి వెళ్ళి ఆలోచించసాగాడు-ఆ చిన్నపిల్ల లలిత ఇన్నిమాటలు ఎక్కడ నేర్చింది? సిగ్గులేకుండా తన మొహంమీద ఎలా అనేసిందో!

ఇవాళ లలిత ప్రవర్తనతో నిజంగానే అతడు విస్మితుడు, కృధుడు కూడ అయినాడు. కాని, అతడు శాంత చిత్తంతో ఆలోచించిచూస్తే యీ కోపం యదార్థానికి లలితపై కాదనీ, తనపైనేననీ తెలుసుకుంటాడు.

లలితను విడచి ఈమధ్య ప్రవాసంలో వుండగా శేఖర్ తన్ను గూర్చి చాలా యోచించుకున్నాడు. సుఖ-దుఃఖాలు; లాభ-నష్టాలను ఊహల్లో లెక్కవేసుకొని తనజీవితంలో లలిత కెట్టిసానమున్నదో, భావిలో ఆమె తోడి బంధనము ఎలా ప్రతేచరానిదో, ఆమెలేనిదే తనజీవిత మెంత కష్టదాయకమో... ఇవన్నీ ఆలోచించేవాడు. లలిత చిన్నప్పట్నుంచీ తమ కుటుంబంలో కలిసిమెలసి తిరుగుతోంది. కాబట్టే ఆమెను తన తల్లిదండ్రులు, సోదరీ సోదరులతో కలిపి సమానంగానే చూడలేదు. అసలట్టిభావమే కోచలేదు. లలితను తాను పొందలేక పోవచ్చుననీ, తల్లిదండ్రు లీ వివాహానికి సమ్మతించరనీ, బహుశ ఆమె మరొకరిది అయిపోవచ్చునన్న ఆలోచన అతన్ని వదలకుండా వస్తున్నది. ఇందువల్లనే తాను యాత్రకు

బయల్దేరేముందు బలవంతంగా ఆమె మెళ్ళో దండవేసి లలిత ఇంకొకరిది కాకుండా ఆ వేపు ద్వారం మూసివేశాడు.

ప్రవాసంలో ఉన్నప్పుడు గురుచరణుడు బ్రహ్మసమాజంలో చేరిన సంగతి విని అతడు రాత్రింబగళ్లు లలిత నెక్కడ పోగొట్టుకోవాల్సి వస్తుందోనని విచారపడుతూండేవాడు. సుఖమో, దుఃఖమో ఏదైనాగానీ అతడు విచారమే ఎరుగును. కాని ఇవాళ లలిత స్పష్టంగా అన్నమాటలు అతని ఆ రకమైన ఆలోచనలు కట్టివేసి, రెండోమార్గంపట్టించింది. లోగడ లలిత లభ్యం కాదేమోనన్న విచారం ఇప్పుడుపోయి ఇంక ఆమెను వదలిపెట్టటానికి వీలేదన్న చింత యేర్పడింది.

శ్యామ బజారు సంబంధం చెడిపోయింది. వారు వీరి ధనతృప్తి తీర్చలేక వెనకడుగు వేశారు. శేఖర్ తల్లికి ఆ పిల్ల నచ్చలేదు. కాబట్టి శేఖరునికి స్థిమితం చిక్కింది. నవీనరాయి ఇరవై వేల రూపాయల మూటపైనే నిలబడి వున్నాడు.

ఇప్పుడేం చెయ్యాలి? అని శేఖరుడు ఆలోచించుతున్నాడు. ఆ నాటి రాత్రి తను చేసిన పని ఇంత గంభీర సమస్య అవుతుందని, లలిత తన్నింతగా విశ్వసించుతుందని, ఆమె తన పెండ్లి జరిగిపోయినట్లే ఎంచుతుందని, ఇంకే కారణంవల్లా అది మారదనే నమ్ముతోందనీ అతడు ఆలోచించలేదు. 'జరగవలసినదేదో జరిగిపోయింది. ఇంక నువ్వు కాదనలేవు, నేనూ కాదన'నని తన నోటితోనే అన్నాడు. కాని ఇవాళ ఆలోచించుకొని చూచుకున్నట్లుగా అప్పుడాలోచించే శక్తి అతనిలోలేదు. ఇంత అవకాశమూలేదు. అప్పుడు తలపెన చంద్రుడు వున్నాడు. నలువైపులా వెన్నెల ప్రకాశించుతోంది. మెడలో మాల ప్రేలాడుతున్నది.



ప్రేయసివత్సోజాలు తన యెద నానుకోవడం అతనికి ప్రథమానుభూతి. ప్రేమికులు అధరామృతమని అనేదాన్ని పానంచెయ్యాలన్న మహాప్రణాళిక. ఆ సమయంలో స్వార్థము, కుటుంబమంచిచెడల యోచనేలేదు. తల్లి లలిత నెలాగా అత్యంత ప్రేమతో చూస్తూనేవున్నది. కాబట్టి ఆమెను ఒప్పించడం ఏమంతకష్టం కాదనుకున్నాడు. అన్న ఎదుట తండ్రి నెలాగో మెత్తబరచి తుదకు కార్యం సాధించవచ్చు ననిపించింది. అదీ గాక గురుచరణ డీ విధంగా విధర్మాన్నాశ్రయించి తన ఆశాపథాన్ని శిలామయంచేసి దృఢంగా మూసివేసివుండలేదు.

నిజానికి శేఖర్ చింతించడానికి ప్రత్యేక కారణమేమీ లేదు. తండ్రిని సమృద్ధిపజేయటం సంగతి అలావుంచి తల్లిని అంగీకరింపజేసుకోవడంకూడ సంభవంకాదని అతడిప్పుడు స్పష్టంగా గ్రహించుకున్నాడు. ఇప్పుడు విషయం నోటితో వుచ్చరించడానికే వీలేదు!

శేఖర్ ఒక దీర్ఘ నిట్టూర్పు వదలి అస్పష్టంగా 'ఇప్పుడేంచెయ్యాలి?' అనుకున్నాడు ఒకసారి. అతడు లలితను బాగా ఎరుగును. తన చేతులతోనే ఆమెను తీర్చిదిద్దాడు. ఆమె ఒక పర్యాయం ధర్మమని అంగీకరించినదంటే ఇంక ఏవిధంగానూ దాన్ని వదలిపెట్టలేదు. ఆమె తాను శేఖరుని ధర్మపత్ని ననుకొనే యివాళ సాయంత్రం చీకట్లో అతని గుండెవద్దకు చేరి మొహంలో మొహం పెట్టి ఆ విధంగా నిలబడింది.

“గిరింద్రునితో ఆమె వివాహ విషయంలో మాటలు జరుగుతున్నాయి. కాని ఎవరూ ఆమె నందుకు అంగీకరింపజేయలేరు! ఇక ఆమె ఏ విధంగానూ పూరకుండజాలదు. ఆమె జరిగిందంతా బయటపెట్టేస్తుంది. ఇలా అనుకుని శేఖర్

కళ్ళు మంట పెట్టాయి. జరిగినదీ యదార్థమేగా. తాను కేవలం దండవేసి పూరుకున్నాడా? ఆమెను కాగలించుకొని ముద్దుకూడా పెట్టుకున్నాడయ్యే! లలిత అభ్యంతరం చెప్పలేదు. అందులోదోషంలేదు. అందువల్లనే ఆమె అటకాయించలేదు. అందుకితనికి హక్కున్నదికాబట్టే అభ్యంతరం చెప్పలేదు. ఇప్పుడివ్వవసారంలో తానెవరికై తేమాత్రం ఏంజబాబుచెపులాడు?

తల్లి-దండ్రులను సమృద్ధిపజేయనిదే లలితను వివాహమాడటం జరుగదన్నది నిశ్చయమే. కాని గిరీంద్రునితో లలిత పెండ్లి జరుగకపోవటానికి కారణం బయటపడినతర్వాత తాను ఇంటా బయటా కూడ మొహం చూపడం ఎలా?

## 10

అసంభవం కానటంవల్ల శేఖర్ లలితపై ఆశనుపూర్తిగా వదులుకున్నాడు. ఆమె ఎక్కడనచ్చిపడి అంతా బయట పెట్టేస్తుందో, తానందుకు అందరిముందు సమాధానం చెప్పవలసివస్తుందోనని మొదట్లో అతడు చాలా భయపడుతూండేవాడు. కాని తన్నెనరూ ఆ విషయమే అడుగలేదు. అసలు సంగతి ఏమైనా బయటపడిందో లేదోగూడ తెలియలేదు. అసలూ యింటికీ యింటికీ రాకపోకలే లేవు.

శేఖర్ గదిముందున్న స్థలంలో నిలబడితే లలిత ఇంటిపైభాగం బాగా కనబడుతుంది. లలిత ఎక్కడకనబడుతుందోనన్న భయంచే అతను మేడమీద బయట నిలబడేవాడే కాదు. కాని ఏ గొడవాలేకుండా పూర్తిగా నెల్లాళ్లు గడిచేప్పటికీ అతడు నిశ్చింతగా వూపిరి పీల్చుకొని తనలో అనుకొన్నాడు ఏమైనప్పటికీ సిగ్గు కారణంగా ఆడవాళ్ళు ఇలాంటి విషయములు బయల్పర్చలేరు. 'స్త్రీకి గుండె బ్రద్ద

లైతే కావచ్చుగాని నోరుమాత్రం తెరవలేదని అతడు విని వున్నాడు. ఇవాళ అతని కామాటపై విశ్వాసం ఏర్పడింది. స్త్రీకి బలహీనత కలుగజేసినందుకు సృష్టికర్త నతడెంతగానో ప్రశంసించాడు. అయినా అతనికి శాంతి లభించటంలేదే? అతడు ఇంకేమీ భయం లేదనుకున్నప్పట్నుంచీ అతని హృదయంలో ఎన్నడూ ఎరుగని ఏదోవేదన ఏలవృద్ధిచెందుతోందో? ఉండుండి అతని అంతరాంతరాశంవరకు నిగాళ, ఆవేదన, నిస్పృహలచే ఏల కంపించిపోతున్నది? ఇంక లలిత తన్నింకో వ్యక్తికి అప్పగించే ఊణంవరకు సహనంగానే వుంటుందా! ఆమె వివాహమై భర్తగృహాన్ని చక్కబెట్టటానికి వెళ్ళినట్టు ఆలోచన కలిగినంతనే అతని మనసులో, దేహంలో మంటలా నుండుతున్న దేమిటి?

పూర్వంలాగా అతడు మేడమీద ఆరుబయట సాయంత్రం వేళలయందు పచారుచేయసాగాడు. కాని, ఒకనాడు ఆ ఇంటివారిపొడకన్నడనేలేదు ఒక్కరోజునమాత్రం అన్నాకాళి యేదో పనిమీద పైకివచ్చింది. కాని శేఖర్ నిచూడగానే తలబంచేసుకుని అతడు మాట్లాడించకపూర్వమే అక్కణ్ణించి తుర్రుమన్నది. మేడపైదారి బందుచేయించిన దానిభావం అన్నాకాళికూడ గ్రహించిందని అతను తెలుసుకున్నాడు.

మరో నెలకూడ గడచిపోయింది.

ఒకరోజున భువనేశ్వరి “ఈమధ్య లలితను చూచావంటరా అబ్బాయ్!” అనడిగింది. శేఖర్ ని.

“లేదు ఏ?”

“రెండు నెలలకు నిన్న మేడమీద దాన్ని చూచిరమ్మని

పిల్చాను. పిల్ల ఎలా అయిపోయిందనుకున్నావ్! చిక్క, మొహంలో కళలేకుండా ముసలిదానిలా తయారైంది. దాని నిబ్బరంచూస్తే పథాలుగేళ్ళ పిల్ల అని ఎవరనగలరు?" అని చెప్పతూంటే ఆమెకళ్ళు అశ్రువులతో నిండాయి. చేత్తో తుడుచుకుంటూ గద్గదస్వరంతో "మాసి, చిరిగిపోయిన బట్ట కట్టుకున్నది. వేరేబట్టలేదా అని అడిగితే వుందని చెప్పింది. గాని నాకు నమ్మకం లేకపోయింది. నాళ్ళ మామయ్య ఇచ్చిన గుడ్డలు ఎప్పుడూ కట్టుకోలేదు. నేనే దానికి కావలసినవన్నీ ఇస్తూండేదాన్ని. మరి ఏడనిమిది నెలలనుంచీ నేనేమీ ఇవ్వనేలేదు" ఇంక చెప్పలేక కళ్ళు తుడుచుకోసాగింది. నిజంగా ఆమె లలితను తన బిడ్డలాగే ప్రేమించేది.

శేఖర్ మరోవైపుకు మొహంపెట్టి మెదలకుండా కూర్చున్నాడు.

చాలాసేపటికి తల్లి మళ్ళీ చెప్పసాగింది—“నన్ను తప్ప అది ఏనాడూ ఇంకెవరినీ ఏమీ ఆడిగేదికాదు. ఆకలైనా యింటివద్ద నోరుతెరిచి ఎవరితోనూ చెప్పేదికాదు. నేనే దాన్ని పిల్చి పెడుతూండేదాన్ని. నాచుట్టూ తిరుగుతూండేది. ఆకలిగొన్నట్లు దాని మొహంచూస్తేనే నాకు తెలిసిపోయేది. నాకు దానిసంగతే జ్ఞాపకంనస్తూంటుందిరా అబ్బాయ్. ఇప్పుడుకూడా అది ఆకలితో అలమటించిపోతుండేగాని ఎవరినీ అడుగదు. దానిసంగతి ఎవరికీ తెలియనూ తెలియదు. ఎవరూ దాన్ని అడగనూ అడుగరు. అది నన్ను 'అమ్మా' అని పిల్వటమేకాదు. తల్లిలాగే ప్రేమించుతున్నది.”

కళ్ళెత్తి తల్లి మొహంలోకి చూసేసాహసం లేకపోయింది శేఖర్ కి. అటు తిప్పివున్న మొహం అలాగేవుంది. “సరేగాని,

అమ్మా, ఆమెనుపిల్చి ఏమేమికావాలో అడుగకపోయావా?" అన్నాడు.

“అదెందుకు తీసుకుంటుందిరా? ఈయనగారు రాక పోకలు జరక్కుండా దారిబందుచేయించే. నే నేమొహంతో దానికి ఇవ్వబోను? మరది దుఃఖం లో పొరపాటే చేశాడనుకో, మనం ఆయనకు కావలసినవాళ్ళంగదా, ఏప్రాయశ్చిత్తమో ఏదో చేయించవచ్చుగా. అజ్ఞేమీ లేకుండా ఒక్కసారిగా వదిలేసి పరాయివాళ్ళను చేసివేశారు! నిజానికి ఈయనలో బాధపడలేకనే పాప మతడు జాతిని పోగొట్టుకున్నాడు. అయినా నేనాయన మంచిపనేచేశాడంటాను. ఆ గిరింద్రుడు వారికి మనకంటే ముఖ్యుడు. అతనితో లలిత పెళ్ళి జరిగితే బాగానే సుఖపడుతుంది. అదిమాత్రం నిజం. వచ్చే నెల లోనే పెళ్ళవుతుందని విన్నాను.”

శేఖర్ తక్కువ మొహం తల్లివేపుత్రిప్పి “వచ్చే నెల లోనే జరుగుతుందా?” అనడిగాడు

“అట్లా అనే విన్నాను.”

శేఖర్ మరేమీ అడుగలేదు.

తల్లి కొంచెమాగి మళ్ళీ చెప్పసాగింది “వాళ్ళ మామయ్య ఆరోగ్యం బాగుండటంలేదని లలితే చెప్పింది. అది నిజమేలే. ఆయన మననూ బాగాలేదు. యింట్లోనూ రోజూ ఏడుపులూ మొత్తుకోళ్లాను. పాపం! ఆయనకి ఒక్క నిమిషమైనా శాంతిలేదు!”

శేఖర్ మెదలకుండావింటున్నాడేగాని మాట్లాడలేదు. కాసేపటికి తల్లి లేచి వెళ్ళిన తర్వాత అతడు తన పక్కపైకి చేరి పడుకుని లలిత విషయమే ఆలోచించ సాగాడు.

శేఖర్ యిల్లువున్న సంఘంలో రెండు బండ్లు ఒకేసారి అయూఇయూ వెళ్ళేటంత వెడల్పులేదు. ఒకబండి ఒకప్రక్కగా అంచున నిలబడితేగాని, రెండవబండి ప్రక్కగా వెళ్ళదు. ఎనిమిది పదిరోజుల తర్వాత ఒకరోజున శేఖరునిబండి గురుచరణుని యింటిముందర ఆగవలసివచ్చింది. అతడు ఆఫీసునుంచి వస్తున్నాడు. వారి యింటిముందు ఆగివున్నబండి ఎవరిదా అని అడిగితే డాక్టరు వచ్చాడని తెలిసింది.

అంతకుముందు గురుచరణుని ఒంట్లో బాగుండలేదని తల్లిద్వారా విన్నాడు. ఇది గుర్తుకు తెచ్చుకొని ఇంక యింటికి వెళ్ళక బండిదిగి తిన్నగా గురుచరణుని గదిలోకి వెళ్ళాడు. తా నూహించినట్లే అయింది. గురుచరణుడు నిర్జీవిలా మంచం మీద పడుకునివున్నాడు. ఒక ప్రక్కన లలిత, గిరింద్రుడు కూర్చుని వున్నారు. రెండోవైపున డాక్టరు కుర్చీలో కూర్చుని రోగిని పరీక్షించుతున్నాడు.

గురుచరణుడు అస్పష్టస్వరంతో అతన్ని కూర్చోమన్నాడు. లలిత తలపైకి చెంగు లాగుకొని అటువేపు తిరిగి కూర్చున్నది.

డాక్టర్ శేఖర్ కి తెలిసినవాడే. రోగిని పరీక్షించి, మందు పథ్యం చెప్పి, శేఖరునితో బయటికి వచ్చాడు. వెనకాల గిరింద్రుడు వచ్చి ఫీజుయిచ్చాడు. డాక్టరు జబ్బుఇంకా విషమించలేదనీ, గాలిమార్పు చాలా అవసరమనీ చెప్పాడు. డాక్టరు వెళ్ళిన తర్వాత యిద్దరూ గురుచరణ్ మంచంవద్దకు వెళ్లి నుంచున్నారు.

లలిత గిరింద్రుని ఒకప్రక్కకుపిల్చి అతనితో మెల్లగా ఏమో చెపుతున్నది. శేఖర్ సబ్బుడై కుర్చీలో కూర్చుని గురు

చరణ్ నంక చూస్తున్నాడు. గురుచరణుడు అదివరకే అవతలి వేపుకు తిరిగి పడుకున్నందున శేఖర్ మళ్ళీవచ్చినదే ఆయనకు తెలియదు.

కాస్తేపు మెదలకుండా కూర్చుని శేఖర్ లేచి వెళ్ళి పోయాడు. అంతవరకు లలితా గిరింద్రులు అదేవిధంగా గుర గుస లాడుతూనే వున్నారు. శేఖర్ నెవరూ కూర్చోమననూ లేదు, పక్కరించనూలేదు.

లలిత తన నా కళోర బాధ్యతనుండి తప్పించినదని శేఖ రుడు నిశ్చయంగా అనుకున్నాడు. ఇంక తాను నిర్భయంగా ఊపిరిపీల్చుకోవచ్చు! ఇంక శంకించవలసినదేమీలేదు. ఇంక లలిత తన్ను ఇబ్బందిపెట్టదు. “గిరింద్రాడు వారి కుటుంబానికి ఆవుడు. అందరూ అతనిపైనే ఆశ పెట్టుకున్నారు. నమ్ము కున్నారు. లలితకు భావిఆశ్రయం అతడే. నే నివ్వడు వారి కేమీ కాను. ఇలాంటి విపత్సమయంలోకూడా లలిత నా నుంచి చిన్నసలహాకూడా ఆశించటంలేదు!” అనుకున్నాడు, అంతా కళ్ళతోచూచి ఇంటికి వచ్చిన తర్వాత.

అతడు ‘ఓహో’ అని పడకకుర్చీలో తలవంచుకుని కూర్చున్నాడు. లలిత తన్ను చూడగానే పరాయివాడినిచూచి నట్లు తలమీది ముసుగును ముందుకు లాక్కున్నది. బొత్తుగా అవరిచితలాగ వ్యవహరించింది ఇంతేనా? అతని కళ్ళెదుటే గిరింద్రుని చాటుకుతీసుకెళ్ళి ఏమిటేమిటో సప్రదించింది. తమాషా ఏమిటంటే ఒకనాడు ఆ గిరింద్రునితో సినిమాకు వెళ్ళకుండా లలితను అభ్యంతరపరిచాడు!

ఒక వేళ తమ గుప్తసంబంధాన్ని తలచుకొని సిగ్గుచే

అలా ప్రార్థించిన దేమోననీకూడా ఆలోచించడానికి సయ్య  
త్పించాడు. అయినా అది సంభవమా? అయితే ఇంత  
జరిగిన తర్వాత ఇన్నాళ్ళలో ఒకనాడైనా తననొక్కమాటా  
అడుగలేకపోయిందా?

అంతలో ద్వారం వెలుపల తల్లిస్వరం వినిపించింది —  
“ఎక్కడున్నావురా అబ్బాయి? ప్రాద్దుకూకవస్తోంది. ఫల  
హారం చెయ్యినలేదే!”

శేఖరుడు చప్పనలేచి తల్లికి కన్నడకుండా మొహం  
ప్రక్కకు తిప్పకొని చరచర క్రిందికి వెళ్లాడు.

ఇటీవల కొన్నాళ్ళుగా అనేకవిషయాలు వివిధరూపా  
లతో అతని మనసులో మెదులున్నాయేగాని, ఇంతకూ అసలు  
దోషం ఎవరిదన్న విషయం మాత్రం అత డాలోచించనేలేదు  
ఆమె కాశకల్గించేమాట ఒక్కటి తాను చెప్పలేదు. కాని  
ఎక్కడ రహస్యం బయటపడుతుందోనన్న భయంకొద్దీ అతడు  
శిలాప్రతిమలా నిశ్చేష్టుడవుతున్నాడు. అయినాకూడా  
తప్పంతా ఆమె నెత్తినేరుద్ది ఆవిధంగా ఆలోచించుతున్నాడు  
ఈర్ష్యతో. కోపంతో, స్వాభిమాన అవమానాలతో తనలో  
తాను మండి కుళ్ళుతున్నాడు బహుశ ప్రపంచంలో పురు  
షులందరూ స్త్రీలనుగూర్చి యిలాగే ఆలోచించిమండిపోతుం  
టారేమో!

ఇలా మండుతూ వారంరోజులు గడిపాడు. ఇహళ  
కూడ అదేవిధమైన పంటతో తనగదిలో కూర్చునివున్నాడు.  
తటాలున ద్వారంనద్ద చప్పుడు విని తలయెత్తి చూడగానే  
అతనిగుండె ఉడికిపోయింది. కాళిచెయ్యిపట్టుకొని లలిత గది



లోకి వచ్చి క్రింద కార్పెట్ మీద కూర్చున్నది.

“మేమిద్దరం నీకు ప్రణామం చెయ్యటానికి వచ్చాం శేఖరన్నయ్య! రేపు మేము వెళ్ళిపోతున్నాము” అని చెప్పింది కాళి.

శేఖర్ నోట మాటరా లేదు. రెప్ప వాల్చకుండా చూస్తూ వుండిపోయాడు.

“నీ నన్నిధిలో చాలా తప్పులు చేసివుంటాం అన్నయ్యా నువ్వు అవన్నీ మర్చిపో” అన్నది కాళి మళ్ళీ.

ఈ మాటల్లో కాళిది ఒక్కటిలేదనీ, అవన్నీ సేర్పబడి నవేననీ శేఖర్ గ్రహించాడు. “రేపు యెక్కడికి వెళ్తున్నారు మీరు?” అనడిగాడు.

“పడమటికి. నాన్నగారిని తీసుకొని మేమందర ముంగేరు వెళ్తాము. అక్కడ గిరింద్రబాబు యిల్లుంది. నాన్న గారికి నయమైనతర్వాతకూడ మేమిక్కడికి రాకపోవచ్చు. ఇక్కడైతే నాన్నగారి ఆరోగ్యం ఎప్పుడయినా బాగుండదని చెప్పారు డాక్టరుగారు.”

“ఇప్పుడెలావుంది వారి ఒంటలో?”

“కొంచెం మెరుగే” అని కాళి చెంగులోని కొన్ని చీరలుతీసి చూపుతూ “ఇవన్నీ అమ్మగారుయిచ్చారు” అన్నది.

లలిత ఇంతసేపూ హానంగా వుండి, ఒక తాళంచెవి తీసి బల్లమీద పెడుతూ “అలమర తాళంచెవి ఇన్నాళ్ళూ నావద్దేవుంది” చిరువ్వు నవ్వి “కాని ఇందులో డబ్బేమీ లేదు. అంతా ఖర్చయిపోయింది” అన్నది.

శేఖరుడు మాట్లాడలేదు.

‘ఇక పద అక్కా, స్రోద్ధుపోతోంది’ అన్నది అన్నా కాళి  
లలిత పెదవులు కదల్చక ముందే శేఖర్ అన్నాడు . .  
“కాళీ, క్రిందకు వెళ్ళి కాస్త తాంబూలం తెచ్చిపెట్టవే.”  
లలిత కాళిచెయ్యి నలిపి “నువ్విక్కడేవుండు కాళీ,  
నేను తెచ్చిస్తాను” అని చప్పున తానే క్రిందకు వెళ్లింది.  
కాస్సేపట్లో తాంబూలం తెచ్చి అన్నా కాళి చేతిలో పెట్టింది.  
కాళి శేఖరుకు అందించింది.

తాంబూలం అందుకొని స్థబ్ధుడై కూర్చుండి పోయాడు.  
‘వెళ్ళుతున్నాను అన్నయ్యా’ అని కాళి సాష్టాంగ  
ప్రణామం చేసింది. లలిత నిలబడివున్న చోట శిరస్సు నేల  
కావించి ఇద్దరూ నెమ్మదిగా వెళ్ళిపోయారు.

శేఖర్ తన మంచి-చెడ్డలు, ఆత్మగౌరవాలతో తెల్ల  
మొహం వేసి విహ్వలుడై హలబుద్ధిలా స్థబ్ధుగా వుండిపోయాడు.  
లలిత రానూనచ్చింది, చెప్పనలసిన రెండు మాటలూ చెప్పి  
వేసి శాశ్వతంగా సెలవు తీసుకొని వెళ్ళిపోయింది. తను చెప్ప  
నలసిన దేమీ లేనట్లు ఆ ఊణాలు యిలాగే గడచిపోయాయి.  
లలిత బుద్ధిపూర్వకంగా తీసుకురావాలనే కాళిని వెంట పెట్టు  
కొని వచ్చిడనని శేఖరు గ్రహించాడు. ఏ విషయమూ పైకి  
రాకూడదనే ఆమె వుద్దేశ్యం అనుకున్నప్పుడు అతనికి దేహ  
మంతా అదోలావున్నది. కడుపులో కేలికినట్టుంది. తలతిరుగ  
సాగినది. లేచి పక్కమీదపడి కళ్ళు మూసుకొని పడుకున్నాడు

## 11

గురుచరణుని ఆరోగ్యం ముంగేరుగాలితో కూడి  
కుదుటబడలేదు. ఒక ఏడాది గడచిన తర్వాత ఆయన తన

కష్టాలు, దుఃఖం అన్నీ తప్పించుకొని ప్రాణంవదిలాడు. గిరింద్రుడు వాస్తవంగానే ఆయన్నెంతో ప్రేమించాడు. తుది సరకు శక్తివంచనలేకుండా ప్రయత్నించాడు. కాని ప్రయోజనం లేకపోయింది.

మరణించేముందు గురుచరణుడు గిరింద్రుని చేయి పట్టుకొని గద్దడకంతంతో 'నువ్వెన్నడూ పరాయివాడవు కావద్దు. మన యీసంబంధం చిరబంధుత్వంగా పరిణమించు నట్లు భగవంతు డనుగ్రహించుగాక' అని కోరాడు. గిరింద్రుడు ఆయన కట్టేనని హృదయపూర్వకంగా మాట యిచ్చాడు కాని, ఆయన జబ్బుస్థితిలో అవకాశంలేక అది చూడకుండానే పోయాడు. కాని పరలోకాన్నుంచైనా చూచి ఆనందించేటట్లు చేయుటకై గిరింద్రుడు తనమాట నిలుపు కోవాలి.

గురుచరణుని యింట్లో అద్దెకున్న వారిద్వారా వారి కబుర్లు భువనేశ్వరికి తెలుస్తూనే వున్నై. గురుచరణుని మరణ వార్త వారిద్వారానే ఆమెకు తెలిసినది.

తర్వాత మరో దుర్ఘటనకూడా జరిగిపోయింది. అకస్మాత్తుగా నవీనరాయి మృతిచెందాడు. భువనేశ్వరి శోక-దుఃఖాలవల్ల మతిచెడినట్లయి, కుటుంబభారం పెద్దకోడలికి అప్పగించి కాశీకి వెళ్ళిపోయింది. ముందుసంవత్సరం అన్నీ సిద్ధమైన తర్వాత వచ్చి శేఖర్ పిళ్ళిచేస్తానని చెప్పి వెళ్ళింది.

వివాహసంబంధం నవీనరాయే స్థిరపర్చాడు. ఈసరికి జరిగిపోయేదిగాని ఆయన ఆకస్మిక మరణహేతువుచే ఏడాది పాటు ఆగిపోయింది. పిల్లతరపువాడు ఎంతోకాలం వేచి

యుండరు కాబట్టి నిన్న వారు వచ్చి పిల్లవాడిని ఆశీర్వదించి వెళ్ళారు. ఈ నెలలోనే వివాహం జరుగుతుందికాబట్టి, శేఖర్ తల్లిని తీసుకువచ్చేందుకు కాళీ ప్రయాణమన్నాహంలో వున్నాడు. పెట్టెలో బట్టలు వస్త్రా సర్దుతున్నాడు. చాలా కోజులకు ఇనాళ అతనికి లలిత జావకంవచ్చింది. మరి తన కోసం అన్నీ ఆమె సర్దుతూండేదికదూ.

వారందరూ ఇక్కణ్ణుంచి వెళ్ళిపోయి మూడు సంవత్సరాలకు పై నే అయింది. ఈలోగా వారి సమాచారాలే అతనికి తెలియలేదు. అసలు తెలుసుకోవాలని ప్రయత్నించనూలేదు ఇప్పు డతనికి వారివిషయమందే ఆసక్తిలేజీమొ! లలితమంద క్రమీణా ద్వేషం కలుగుతున్నది. కాని, ఇనాళ ఒక్కసారిగా ఎలాగైనా ఆమె సమాచారం తెలిస్తే బాగుండుననిపించింది. అందరూ కులాసాగా వుండివుంటారని అతనికి తెలుసు. కారణంగిరింద్రుని ధనమున్నదిగా అని అతనితలంపు, అయినా ఎప్పు డామెవివాహం జరిగిందో, ఎలావున్నదో మున్నగు విషయాలు తెలుసుకోవాలన్న కోరిక కలిగింది.

ఇప్పుడు గురుచరణునియింట్లో ఎవరూ అద్దెకువుండటం లేదు. రెండు నెలలనుంచీ యిల్లు ఖాళీగానేవుంది. ఒకసారిచారు బాలతండ్రిని అడిగినద్దామా అనిపించింది శేఖర్ కి. ఒకక్షణం సర్దడం ఆపి వేసి శూన్యంగా కిటికీగుండా బయటికిచూస్తూ పైవిధంగా ఆలోచించుతున్నాడు. ఇంతలో బయటినుంచి పాత పనిమనిషినచ్చి 'చినబాబూ, తమర్ని కాళీ తల్లిగారు రమ్మన్నారు' అని చెప్పింది.

శేఖర్ మొహం త్రిప్పి దానివేపు కాశ్యంగంగా చూస్తూ 'కాళి అమ్మా?' అన్నాడు.

దాసి చేత్తో గురుచరణుని యింటివేపు చూపుతూ చెప్పింది—'మన అన్నా కాళి తల్లీ చినబాబూ, వారంతా నిన్నరాత్రి ముంగేరునుంచి వచ్చేశారు.'

'వస్తున్నా పద' అని వెంటనే లేచి బయల్దేరాడు.

ప్రొద్దు వాలుతున్నది. శేఖరుడు వారి యింట్లోకి వెళ్ళి గానీ గుడెంలు బాదుకుంటూ ఏడ్పులు సాగాయి. విధవ రూపంలోవున్న గురుచరణ భార్యమందుకు వెళ్ళి నేలమీద కూర్చున్నాడు. పంచెచెంగుతో కళ్ళు తుడుచుకోసాగాడు. కేవలం గురుచరణుని గురించే కాదు. తన తండ్రి మరణ దుఃఖంకూడ అతన్ని మరొకసారి ఆవరించింది.

ప్రొద్దుగుంకగానే లలిత నచ్చి దీపం వెలిగించింది. దూరానుంచే శేఖరుకు నంగి నమస్కరించి మెల్లగా వెళ్ళి పోయింది. శేఖరుడు పదిహేడేండ్ల యువతి. వరస్త్రీ నంక కళ్ళెత్తి చూడజాలకపోయాడు. మరి ఆమెను పల్కరించి మాట్లాడగలడా! అయినా ప్రక్కచూపుకు కన్పించినదాన్ని బట్టి ఆమె పూర్వంకంటే పెద్దదై, మరి బలహీనంగావున్నది.

ఏడ్పులు, మొత్తుకోళ్ళు అయినతర్వాత గురుచరణుని భార్య అతనితో చెప్పినదాని సారాంశం యిది: ఈ యిల్లు అమ్మివేసి ముంగేరులో తమ అల్లునియింట్లోనే వుండాలని ఆమె కోరిక. చాలాకాలంగా శేఖరుని తండ్రికి ఇల్లు కొనాలని కోరికవుంది. ఇప్పుడు తగినధర ఇచ్చి వారు కొనుక్కుంటే

అయినవారికే వుంటుంది. ఇందువల్ల ఆమెకేమీ దుఃఖం గలుగదు. పైగా ఎప్పుడైనా యిక్కడికివస్తే ఒకటి రెండు రోజులు యీ యింట్లోనే వుండవచ్చునుకూడాను.

తల్లితో చెప్పి యథాశక్తిని ప్రయత్నించుతానని శేఖరుడు చెప్పాడు. ఆమె కన్నీళ్లుతుడుచుకుంటూ 'అక్కయ్య యిప్పట్లో ఇక్కడికి రాదా శేఖర్!' అనడిగింది.

ఆమెను తీసుకొనిరావటానికి తా నీరాత్రే కాశీ వెళ్తున్నానని శేఖర్ చెప్పాడు. తర్వాత ఆమె కుటుంబ విషయాలుకూడ అడిగింది. శేఖరుని పెళ్ళి యెప్పుడో పెళ్ళివా రెవరో, ఎంతకట్నం వస్తుందో, పిల్లకు నగలెన్ని పెడతారో వగైరా సంగతులన్నీ తెలుసుకున్నది.

శేఖరుడు ఆమెవద్ద సెలవుతీసుకుని బయలుదేరేసరికి బాగా వెన్నెలవచ్చింది. అప్పుడే గిరిండుడు పైనుంచి దిగి తన అక్కగారి యింటికి కాబోలు వెడుతున్నాడు. గురుచరణుని భార్య అతన్ని చూచి శేఖరునితో 'మా అల్లునితో నువ్వు మాట్లాడనేలేదా శేఖర్? ఇలాంటి అబ్బాయి ఈ ప్రపంచంలో దొరకడం కష్టమే' అన్నది.

“ఇందులో సందేహంలేదు పిన్నీ. నే నతనితో మాట్లాడాను” అని చెప్పి గబగబ బయటికి వెళ్ళాడు. కాని బయటి హాలుముందుకురాగానే అతడుతటాలునఆగిపోవాల్సివచ్చింది.

చీకట్లో తలుపువెచుక లలిత నిలబడివుంది. “ఇదిగో, అమ్మని తీసుకురావటానికి ఇవాళే వెళ్తున్నారా?” అనడిగింది.

‘అవును’

‘ఆమె చురీ దుఃఖిస్తోందా?’

“అవును పిచ్చిదానిలా అటుపోయింది.”

‘మీ ఆరోగ్యం ఎలావుంది?’

“బాగానేవుంది” అని శేఖరుడు త్వరత్వరగా వెళ్ళిపోయాడు.

బజార్లోకి వచ్చేసరికి అతని దేహం యీనత్తూ సిగ్గు, ద్వేషములచే కంపించింది. లలితకు దగ్గరగా నిలబడినందున తనశరీరం అపవిత్రమైనట్లే భావించుకున్నాడు. ఇంటికిచేరి ఎలాగో పెట్టెలో సామాను సర్దాడు. బండికి ఇంకా వ్యవధి వుంది. పోయి పక్కమీద వాలాడు. విషాకమైన లలిత స్మృతిని కాల్చి భస్మంచేయటానికి ప్రతిజ్ఞపట్టి, మనసులో అనరానిమాటలతో ఆమెను దూషించాడు. ఆమెను కులట అనడానికూడా సంకోచం లేకపోయింది. పిల్లపెళ్ళి జరిగిందేమోగాని ఏమీ సంతోషంగా జరగలేదనీ, లేకపోతే లలిత చెప్పినట్లు తమకందరికీ వుత్తరాలు వ్రాయించేదాన్నేనని గురుచరణునిభార్య చెప్పనేచెప్పింది. లలిత ఈ మూర్ఖత్వం అగ్నిజ్వాలలాగా అలలుకొట్టసాగింది.

## 12

శేఖరుడు తన తల్లిని తీసుకొనివచ్చిననాటికి అతని వివాహ మింకా పదిరోజులున్నది.

మూడు నాలుగురోజుల అనంతర మొకనాటి పుదయం లలిత శేఖరుని తల్లి వద్దకూర్చుని బుట్టాలో ఏదో పెడుతోంది. ఆమె పున్నట్లు తెలియక శేఖర్ ఏదో పనిమీద ‘అమ్మ’

అంటూ లోపలికొచ్చేవాడు గాని, టక్కున స్థించిపోయి నిలబడ్డాడు. లలిత తలొంచుకుని పనిచేస్తూనేవుంది.

అతను తానువచ్చినపని మర్చిపోయాడు. 'ఇప్పుడు కాదులే, తర్వాత చూద్దాం' అంటూ చరచర బయటికి వెళ్ళి పోయాడు. లలిత మొహం అతనికి కనబడలేదుగాని, ఆమె చేతులమీద అతనిదృష్టిపడనేపడింది. చేతులకు రెండుగాజులు గాజులు మినహా ఇంకేమీలేవు. శేఖర్ మనసులోకోపగించుకొని నవ్వుతూ "ఇదొకరకం బూటకంలే!" అనుకున్నాడు. గిరింద్రుడు ధనికుడని అతడెరుగదు. మరి అలాంటినాని భార్యచేతుల కెట్టి ఆభరణాలూ లేకపోవటానికి కారణం అతని కెంత ఆలోచించినా తోచనేలేదు.

ఆవాళ సాయంత్రం శేఖర్ గణ గణ క్రిందికి దిగుతున్నాడు. అప్పుడే లలిత పైకి మెల్లెక్కుతున్నది. ఆమె ఒక ప్రక్కగా గోడకానుకొని నిలబడింది. శేఖర్ దగ్గరకురాగా సంకోచంగానే మెల్లగా "నీతో ఒకమాటచెప్పాలి" అన్నది.

శేఖర్ ఒక్క తుణం ఆగి విస్మయంగా "ఎవరితో? నాతోనా?" అన్నాడు.

లలిత "అవును నీతోనే" అంది.

"నువ్వు నాతో చెప్పేదేమిటి?" అని శేఖర్ పూర్వం కంటే విసురుగా మెట్లు దిగిపోయాడు.

లలిత స్థబ్ధురాలై కొంచెంసేపు అక్కడే నిలబడివుండి చిన్న నిట్టూర్పువదలి నెమ్మదిగా వెళ్ళిపోయింది.

మరునాడు శేఖర్ బయటి గదిలో కూర్చుని ఆనాటి వక్రక చదువుకుంటున్నాడు. చదువుతూనే ఆశ్చర్యంగా



తలెత్తిచూస్తే గిరింద్రుడు అతనివద్దకు వస్తున్నాడు. గిరింద్రుడు శేఖర్ కి నమస్కారంచేసి ఒక కుర్చీ లాగుకొని దగ్గరగా కూర్చున్నాడు. శేఖర్ కూడ వందనంచేసి పత్రిక నొక ప్రక్కన పెట్టి ప్రశ్నార్థకంగా చూడసాగాడు. ఇద్దరికి చూపుల పరిచయమేగాని మాట్లాడుకొని ఎరుగరు. అందుకోసం యిద్దరిలో ఎవరూ ఆసక్తి చూపలేదు.

గిరింద్రుడు ముందుగానే వచ్చిన వ్యవహారం విషయం ఎత్తాడు. “ఒక ముఖ్యమైన పనికోసం మీకు శ్రమ కల్గించటానికి వచ్చాను. మా అత్తగారివుద్దేశ్యం విన్నాడుగా. తమ యింటిని ఆమె మీకే అమ్మాలనుకుంటున్నారు. ఇచ్చేదో త్వరగా తేలిపోతే వా రీ నెలలోనే ముంగేరు పెళ్ళిపోవాలని నా ద్వారా మీకు కబురుపంపారు”

గిరింద్రుని చూడగానే శేఖర్ హృదయంలో తుపాను రేగినట్లయింది. అతని కాతనిమాట లేమాత్రం రుచించలేదు. ముఖంలో అప్రసన్నభావం ప్రతిబింబించింది. “అది నిజమేగాని, ఇప్పుడు అన్నయ్య కుటుంబ యజమాని. మీరు ఆయనతోనే చెప్పండి” అన్నాడు.

గిరింద్రుడు నవ్వుతూ అన్నాడు. “అది మాకు తెలుసు. కాని వారితో మీరు చెప్పితేనే మేలు.”

“మీరు చెప్పినా అవుతుంది. ఇప్పుడు వారి సంరక్షకులు మీ రేగా” అన్నాడు శేఖరుడు.

“నేను చెప్పడం అవసరమైతే అలాగే చెప్తాను. మీరు కొంచెం శ్రద్ధవహించితే పని సులభంగా జరిగిపోతుందని నిన్న సోదరి అన్నది” అన్నాడు గిరింద్రుడు.

ఇంతవరకు శేఖరుడు బాలీను నానుకొని మాట్లాడుతున్నవాడల్లా నిటారుగా కూర్చుని “ఎవరూ అన్నది?” అనడిగాడు.

“లలితా సోదరి చెప్పిన - ”

గిరింద్రుని మాట పూర్తిగా వినకపూర్వమే శేఖరుడు హతబుద్ధి అయ్యాడు. ఇంక గిరింద్రుడు చెప్పినమాట ఒక్కటి అతనికి వినబడలేదు. కాస్తేపు విహ్వలదృష్టితో గిరింద్రుని వంక చూస్తూ వుండి “నన్ను తుమించు గిరింద్రబాబూ! లలితతో మీ వివాహం కాలేదూ? అని అడిగాడు.

గిరింద్రుడు నాలుక కరచుకొని “లేదండీ, వారియింట్లో వారినందర్నీ మించెగురుచుగా; కాళితో నా. ”

“కాని మొదట మాటలు అలా జరగలేదే?”

గిరింద్రుడు లలితద్వారా అంతా వినేవున్నాడు. శేఖరునితో యిలా చెప్పాడు “అవును, అలాగని మాటలుజరుగనిమాట నిజమే. గురుచరణబాబు చనిపోతూ వేరేసంబంధం చేసుకోనద్దని నన్ను కోరారు. నేను మాటయిచ్చాను. వారు మరణించినతర్వాత సోదరి తనకు అదివరకే పెళ్ళి అయి పోయిందనీ, భర్తజీవించివున్నాడనీ, ఈ సంగతులు ఎవరికీ తెలియకపోయినా యథార్థమనీ చెప్పింది. ఇది ఇతరులెవరూ విశ్వసించకపోవాచ్చుకాని, నే నామె చెప్పినదేదీ నమ్మకుండా వుండలేను. అడిగాక స్త్రీకి ఒకసారి పెళ్ళి అయితే మళ్ళీ వివాహం జరగమగదా. అరె, యిదేమిటి?”

శేఖరుని రెండుకళ్ళనిండా నీరు క్రమ్మింది. గిరింద్రుని యెదుటే అశ్రుధార ప్రవహించసాగింది. కాని అతనికి ధ్యాసే

లేదు. పురుషునిముందు పురుషు డీవిధంగా బలహీనతను వెల్లడి కానివ్వడం ఎంత లజ్జాకరమో అతనికి తోచనేలేదు.

గిరింద్రుడు హాసంగా అతనివంక చూస్తున్నాడు. అతని మనసులో అదివరకే అనుమానంవుంది. ఇప్పుడు అతడు లలితభర్త ఎవరో గ్రహించాడు! శేఖరుడు కళ్ళు తుడుచు కొని గద్గదికంగా “కాని మీరు లలితను ప్రేమిస్తున్నారు గదా?” అన్నాడు.

గిరింద్రుని మొహంలోకి ఏదో అజ్ఞాతవేదనాఛాయ నచ్చిపడింది. కాని మరుక్షణంలోనే అతను మందహాసంచేసి మెల్లమెల్లగా చెప్పసాగాడు—“ఈ మాటకు జవాబివ్వడం ఆననసరం. ఎంత గాఢస్నేహంవున్నా తెలిసివుండికూడ ఎవరూ పరస్మీని వివాహమాడరు. సరే, పోనీండి. గొప్ప వారివిషయంలో ఈవిధంగా చర్చించడం నాకు యిష్టం లేదు” అని చిరునవ్వు నవ్వుతూ లేచి నిలబడి “సరే” వెళ్తున్నాను! మరొకనాడు కలుసుకుంటానులెండి” అని సమస్కరించి వెళ్ళిపోయాడు.

గిరింద్రుడంటే శేఖరుకు మొదట్నుంచీవనగింపే. అది ఈమధ్య ఘోరద్వేషంగా మారిందికూడాను. కాని యివాళ అతడు వెళ్ళిపోయిన తర్వాత శేఖర్ లేచి శిరస్సును నేల కానించి ఆ అపరిచితబ్రాహ్మణియువకునికి పదే పదే నమస్కరించసాగాడు. మనిషి గవ్చివ్గా ఎంత గొప్ప స్వార్థత్యాగం చేయగలడో అతడు తనజీవితంలో మొదటిసారిగా ఇవాళే చూచాడు.

మధ్యాహ్నం భువనేశ్వరి తనగదిలో క్రింద కూర్చుని లలిత సహాయంతో క్రొత్త బట్టలను సర్దుచుతోంది. శేఖరుడు లోపలికివచ్చి తల్లిపక్కమీద కూర్చున్నాడు. అతడివాళ్ళ లలితను చూచి కలవరపడి పారిపోలేదు.

“ఏమిటిరా అబ్బాయ్?” అనడిగింది తల్లి.

శేఖర్ జవాబివ్వకుండానే మానంగా కూర్చుని బట్టలు పొతకలుగా పేర్చడం చూస్తున్నాడు, కాస్తేపటికి “ఏమిటమ్మా ఇదంతాను?” అన్నాడు.

“తెప్పించిన బట్టలలో ఎవరి కేవేవి ఇవ్వాలో అన్నీ లెక్కపెట్టి చూస్తున్నారా అబ్బాయ్! ఇంకా తెప్పించాల్సి వచ్చేటట్లుంది. కాదటే అమ్మాయ్?”

లలిత మెడాడించి సమర్పించింది.

శేఖరుడు నవ్వుముఖంతో “మరి, నేను పెళ్ళిచేసుకోక పోతేనో అమ్మా?” అన్నాడు.

భువనేశ్వరి నవ్వింది. “నువ్వదీ చెయ్యగలవు. నీలో అలాంటిగుణాల కేమీ లోటులేదు” అన్నది.

శేఖరుడు నవ్వి “బహుశా అలాగే జరుగుతుందమ్మా!” అన్నాడు.

తల్లి గంభీరవదనంతో “ఏమిటిరా ఈపిచ్చిమాటలు! మళ్ళీ అలాంటిమాటలు నోటిపైకి రానివ్వకు” అన్నది.

“ఇన్నాళ్ళనుంచీ నోటిపైకి రానివ్వలేదుగాని, ఇంక చెప్పకపోతే మహాపాతకం చుట్టుకుంటుంది అమ్మా!”

భువనేశ్వరి ఏమీ అర్థంచేసుకోలేక అనిశ్చితంగా కుమారునివంక చూడసాగింది.

శేఖరుడు చెప్పాడు—“నువ్వు నీ యీ కొడుకు అపరాధాల నెన్నిటితో క్షమించుతావచ్చావు. ఈ అపరాధాన్ని కూడ క్షమించాలి అమ్మా, నేను నిజంగానే యీ పెళ్ళి చేసుకోలేను.”

కుమారుని మాటలు విని, ముఖంలోని భావం చూచి భువనేశ్వరి వుద్విగ్నరాలయింది కాని ఆ భావాన్ని అణచుకొని “సరే. చేసుకోవద్దులే, నువ్విక్కణ్ణుంచి వెళ్ళిపో శేఖర్. నన్ను విసిగించమాకు నేను చాలా పనులు చూచుకోవాలి” అన్నది.

శేఖర్ మరొకసారి నవ్వుటానికి ప్రయత్నించి “లేదమ్మా నీతో నిజమే చెపుతున్నాను. ఈ పెళ్ళి జరుగదు” అన్నాడు.

“ఎందుకని? ఇదేమన్నా పిల్లల ఆట అనుకున్నావా?”

“ఆటకాదు కాబట్టే చెపుతున్నానమ్మా.”

భువనేశ్వరి ఈసారి గాభరాపడింది. మండిపడుతూ “ఏమిటి? ఏం జరిగింది? సంగతేమిటో నాతో విడమర్చి చెప్పరా. ఈ గడచిడమాటలు నా కేమీ బావుండవురా అబ్బాయ్!” అన్నది.

“మరొకనాడు చెప్తానులే అమ్మా” అన్నాడు శేఖర్ మృదుకంఠంతో,

“ఎవ్వరో చెప్తావా?” అంటూ ఆమె బట్టల పొతకను అవతలికి త్రోస్తూ “అయితే నన్నివాళే కాశీకి పంపించెయ్యి ఇలాంటి సంసారంలో నేను ఒక్క పూటైనా వుండలేను” అన్నది.

శేఖర్ తలవంచుకొని కూర్చునివున్నాడు. భువనేశ్వరి

మరింత కలవరపడి “లలితకూడ నాతో వస్తానంటున్నది. దీని కేమైనా ఏర్పాటుచేయగలిగితే—”

ఈ పర్యాయం శేఖర్ తలెత్తి నవ్వి అన్నాడు. . .  
“నువ్వు వెంటతీసుకెళ్తావా? ఇంకెవరితో ఏర్పాటుచేస్తావు అమ్మా? నీ ఆజ్ఞకుమించి ఆమెకు ఇంకేముంటుంది?”

కొడుకుముఖంలో నవ్వు చూచి తల్లికి లోలోపల కొంత ఆశ కల్గింది. లలితవంక చూస్తూ అన్నది. విన్నావా అమ్మాయ్! వీని మాటలు విన్నావుగదూ! నా కిష్టమైన చోటుకు నిన్ను తీసుకెళ్ళవచ్చుననే అబ్బాయి వుద్దేశ్యం. ఈమె మేనత్తని అడగనక్కర్లేదూ?”

లలిత మాట్లాడలేదు. శేఖరుని వాగ్ధోరణినిబట్టి ఆమె కంతా అయోమయంగా వుంది.

“ఆమెతో చెప్పాలనుకుంటే చెప్ప, అది నీ యిష్టం. కాని ను వ్యేమిచేస్తే అదే జరుగుతుందని నాకూ తెలుసు. ను వ్యేవరిని తీసుకెళ్లాలనుకుంటున్నానో ఆమెకూ తెలుసు. ఈమె నీ కోడలమ్మా?” అని శేఖర్ తుదకు చెప్పివేసి తల వంచుకున్నాడు.

భువనేశ్వరి ఆశ్చర్యంతో డంగైపోయింది. తల్లిముందు కొడుక్కి ఏమి టీ పరిహాసం? అతనివంక తేరిచూస్తూ “ఏ మన్నావ్? ఇది నా కేమవుతుందీ?” అన్నది తల్లి.

శేఖర్ మొహం పైకెత్తలేకపోయాడు. కానిమెల్లగా జవాబిచ్చాడు—“చెప్పానుగా అమ్మా, ఇవాళగదూ, నాలు గేండ్లకుపైగా అయిపోయింది. నువ్వు నిజంగానే ఆమెకి అత్తవు. ఇంక నేను చెప్పలేనమ్మా. ఆమెనే అడగు చెవు

తుంది” అని లలితవంక చూచేసరికి ఆమె తల్లికి ప్రణామం చేయడానికి సిద్ధమవుతోంది. అతను లేచి ఆమె ప్రక్కన నుంచున్నాడు. ఇద్దరూ ఒకేసారి తల్లి పాదాలపై శిరస్సులుంచి ప్రణామంచేశారు. తర్వాత శేఖర్ మెదలకుండా బయటికి వెళ్ళిపోయాడు.

భువనేశ్వరి కళ్ళనుండి ఆనందాశ్రువులు రాలసాగినవి. ఆమె లలితను ఏంతగానో ప్రేమించుతున్నది. పెట్టె తెరచి తన ఆభరణాలన్నీ తీసి ఆమెకు అలంకరించుతూ ఒకటొకటిగా జరిగినవన్నీ తెలుసుకున్నది. అంతా విన్నతర్వాత “ఇందువల్ల నా గిరింద్రుని వివాహం కాళితో జరిగింది?” అన్నది.

లలిత చెప్పింది “అవును అమ్మా! గిరింద్రబాబు వంటి మనిషి ప్రపంచంలో వున్నాడో లేనో తెలియదు. నేను ఆయనతో విప్పిచెప్పగానే, నిజంగానే నాకు వివాహం అయి పోయిందనీ, అంగీకరించడం అంగీకరించకపోవడం నా భర్తయిచ్చాడీనమనీ, ఆయన వున్నారనీ నమ్మాడు.”

భువనేశ్వరి లలితనొసలుపై చెయ్యి వేసి “అవునే అమ్మాయ్! నే నాశీర్వాదించుతున్నాను. జన్మజన్మలూ దీర్ఘాయుస్సు కలిగివుండు. నువ్వొక్కడే వుండవే అమ్మాయ్, పెళ్ళికూతురు మారిందని అవినాశ్ తో చెప్పొస్తాను” అని ఆమె నవ్వుతూ పెద్దకొడుకుగడినేపు వెళ్ళిపోయింది.

# బేంగళుగ గబ్బయి

[ శ ర త్ బా బు ]

అనువాదం :

“విద్యానాథ్”

శరత్ గ్రంథమాల, విజయవాడ.





## బిందు గారబ్బాయి

యాదవముఖర్జీ మాధవముఖర్జీ సహోదరులుకారు. సవతిబిడ్డలు. ఆ సంగతి వాళ్ళూ మరిచిపోయారు. లోకులూ మరిచిపోయారు. బీదవాడైన యుడవుడు ఎన్నో కష్టాలు పడి తమ్ముణ్ణి 'లా' ప్యాసుచేయించాడు. అలాగే ఎన్నోవిధాల ప్రయత్నించి ఒక శ్రీమంతుని ఏకైక పుత్రికయగు బిందువాసిని మరదల్నిగా ఇంటికి తెచ్చుకోవటంలో కృతకృత్యుడయినాడు. బిందువాసిని అతిలోకసౌందర్యవతి. అసామాన్యమైన అంత సౌందర్యంతోపాటు పదివేలరూపాయల నగదును పసుపుకుంకుమగా తెచ్చుకొని ఆమె తొలిసారి కాపురానికి వచ్చిన రోజున ఆ యింటి పెద్దకోడలు-అన్నపూర్ణ కళ్ళవెంట ఆనందాశ్రువులు స్రవించాయి. ఇంట్లో అత్తగారుకాని, ఆడబిడ్డలుకాని ఇంకెవరూ లేరు. అన్నపూర్ణ యింటికి యజమానిని. ఆమె ఈ చిన్నకోడలు ముఖం ఎత్తిపట్టుకొని, యిరుగు పొరుగు అమ్మలక్కలందరితోనూ సగర్వంగా "యింటికి కోడల్ని తెచ్చుకుంటే యిలాంటి కోడల్ని తెచ్చుకోవాలి. అచ్చగా లక్ష్మీప్రతిమే" అని చెప్పుకుంది. కాని రెండురోజుల్లోనే ఆ భ్రాంతి వదలిపోయింది. చిన్నకోడలు ఎంత అందమూ డబ్బా వెంట తెచ్చుకుందో దానికి నాలుగు రెట్లు అహంకారాన్ని, అభిమానాన్ని కూడా తెచ్చుకుందని రెండురోజుల్లోనే స్పష్టంగా తేలిపోయింది. ఒకరోజున పెద్ద

కోడలు భర్తను చాటుగా పిలిచి “ఏమండీ! అందాన్ని. మూటను చూసి యింటికైతే తెచ్చుకున్నారు, కాని ఈవిడ ఎక్కడో త్రాచుపామండోయి” అని చెప్పింది.

యాదవుడు ఆమూట నమ్మలేదు. తలపంకిస్తూ “ఆఁ. అలాగా!” అని రెండుసార్లు అని కచేరికి వెళ్ళిపోయాడు.

యాదవుడు చాలా నెమ్మదైన స్వభావం కలవాడు. జమీందారి కచేరిలో ఉద్యోగం. ఇంటికివచ్చాక దేవతార్చన చూస్తూ ఉండేవాడు. మాధవుడు అన్నగారికన్న పదిపన్నెండ్ల చిన్న. లా ప్యాపై ఇటీవలనే వ్రాట్టి సుప్రారంభించాడు.

అతడు వచ్చి ‘వదినగారూ! అన్నగారికి డబ్బే ప్రధానం లాగుండే! రెండురోజులు నోపికపడితే నేనూ నెలకు ఇంతని సంపాదించగలను.’ అన్నాడు.

అన్నపూర్ణ విని మాట్లాడకుండా ఊరుకుంది.

అదీగాక మరోఆపద వచ్చిపడింది చిన్నకోడల్ని ఎవరూ ఆజ్ఞపెట్టడానికి వీలేదు. ఆమెకు ఎంత భయంకరమైన ‘ఫిట్స్’ వస్తాయంటే—ఆ స్థితిలో ఆమెకనుక చూస్తే ఇంట్లో వాళ్ళంతా హడలెత్తి పోనాల్సిందే. అప్పటిహా పోయిడాక్టర్ని పిలుచుకు రావడంతప్ప గత్యంతరంవుండదు. అంచేత కోరికోరి ఈ సంబంధం చేసుకోవటం చాలా పొరపాటే అయిందన్న సంగతి అందరి మనస్సులకూ తోచింది. యాదవుడు ఒక్కడు ఆశ వదలుకోలేదు. అతడు అందరూ అనుకొన్నదానికి విరుద్ధంగా ‘కాబ్రా కాదు. మీరు రెండురోజులు పోయూక చూడండి, మా తల్లి రూపంలో కేవలం జగద్ధాత్రి. అంత

సౌందర్యమూ నిష్పలమై పోవాల్సిందే! అలా ఎన్నటికీ కాదు' అని అంటూవుండేవాడు.

ఒకరోజున ఏనో మాటపట్టింపు నచ్చి బిందువాసిని ముఖంమాడ్చుకుని మెదలకుండా కూర్చోటం చూసేసరికి అన్న పూర్ణకు భయంతో పైప్రాణాలు పైన ఎగిరిపోయాయి. చప్పున ఆమె కేమి కోచిందో, ఇంట్లోకి పరుగెత్తుకొనిపోయి తన ఏన్నర్థంపిల్లవాణ్ణి—నిద్దరోతున్నవాణ్ణి—అమూల్య చరణుణ్ణి లాక్కువచ్చి బిందువోడిలో పడేసి పారిపోయింది.

అమూల్యుడు కలతనిద్దర మెళుకువరావటంతో బిగ్గరగా ఏడవటం మొదలెట్టాడు.

బిందు తన సర్వశక్తి నీ వినియోగించుకొని తెప్పరిల్లి, మూర్ఛనుంచి తనను రక్షించుకుని కుర్రవాణ్ణి చంక నెత్తుకుని గదిలోకి వెళ్ళిపోయింది.

అన్నపూర్ణ చాటుననుంచుని యిదంతా చూస్తూనే ఉంది. ఆమె ఫిట్సుకు తాను ఇలాంటి అమోఘమైన మందును కనిపెట్టగలిగినందుకు ఉబ్బితబ్బిబ్బు అయింది.

సంసారభారమంతా అన్నపూర్ణమీదనే ఉండటంవల ఆమె కుర్రవాడికి సరియైన పోషణ చేయలేకపోతోంది. విశేషించి పగలలా వనులుచేసుకుని ఉండటంవల్ల రాత్రిళ్లు కాసేపు నిద్దరోకపోతే ఆమెకు జబ్బుచేస్తుంది. అంచేత ఈ పిల్లవాడి పోషణభారం బిందువాసిని వహించింది.

ఇలా ఒక నెల గడిచిపోయాక ఒకరోజున ప్రాద్దున్నే కుర్రవాణ్ణి చంక నెత్తుకొని వంటఇంట్లోకివచ్చి, “అక్కయ్యా! అమూల్యుడికి పాలు ఏవీ?” అని అడిగింది బిందు.

అన్నపూర్ణ గబగబా చేతిలోపని అక్కడే వదిలివేసి, భయభయంతో, “ఒక్కనిమిషం ఓపికపట్టు చెల్లీ! వెచ్చచేసి తీసుకువస్తాను” అన్నది.

బిందు ఇంట్లోకి నచ్చిందగ్గర్నుంచీ పాలు కాగబెట్టక పోవటంచూసి మండిపడుతోంది. తీక్షణతంతో “నేను నిన్న కూడా చెప్పాను మీకు. ఎనిమిది అయేసరికి పాలుకాచి సిద్ధంగాఉంచాలని. ఇప్పుడు తొమ్మిదికూడా అయింది. ఈపని మీకంత కష్టమనిపిస్తే పోనీ వెంటనే చెప్పేయ్యకూడదూ! నేను మరో ఉపాయ మేదో చూసుకునేదాన్నిగా? ఆ, ఏమమ్మా వంటలక్కా! ఆమాత్రం ఆలోచన నీకు లేక పోయిందా? ఇంటిలోవాళ్ళ పిండాకూటికి రెండునిమిషా లాల స్యమయితే అవుతుంది. యేం?” అన్నది.

వంటలక్క మెదలకుండా పూసుకుంది. “నీలాగా పిల్లాడికి బొట్టూ కాలుకా పెట్టుకుంటూ కూర్చోటమే అయితే మాకూ గుర్తుండేదే! అయినా ఒక్కనిమిషం ఓపికపట్టరాదు ఓమ్మా చిన్నావిడా!” అన్నది అన్నపూర్ణ.

“ఇంక ఎప్పుడైనాసరే అమ్మాయిల్ని పాలల్లో నువ్వు చెయ్యిపెట్టావంటే ఒట్టే నామీద. నేను వాడిపాలవిషయం ఇహముం దెప్పుడైనా నీతోచెప్పినా నీమీద ఒట్టే”

ఇలాఅని బిందునాసిని, చంకలోవున్న పిల్లాడిని చటుక్కున క్రింద కూలేసి, పాలగిన్నె తీసుకువచ్చి కుంపటిమీద పెట్టింది. హఠాత్తుగా ఆమె ఇలా చెయ్యటంతో వాడు కంగారుపడి ఏడవడం మొదలుపెట్టాడు. బిందు వాడిని బుగ్గలు మెలేసి, ‘నోర్ముయ్ గాడిదా! నోరుముయ్! ఏడ్చావంటే

చంపేస్తాను' అంది. బిందు ఇలా చెయ్యటం చూసి, ఇంట్లో దానీది కదమ్ పరుగెత్తుకుంటూ వచ్చి, కుర్రాణ్ణి చంక నేసుకోబోయింది. బిందు దాన్ని 'ఫో, నాయెదుట నుంచోకుండా, దూరంగా ఫో' అని గడమాయించింది.

అది ఇంక ముందుకు రాలేకపోయింది. భయంతో ముడుచుకుపోయి ఒక ప్రక్క నిలబడింది.

బిందు ఇంక ఎవరితోనూ ఏమీమాట్లాడకుండా ఏడుస్తున్న పిల్లవాడిని మళ్ళీ చంక నెత్తుకుని కుంపటి విసురుతూ కూర్చుంది.

అన్నపూర్ణ ఇదంతా చూస్తూ నిశ్చలంగా నుంచుని ఉంది. ఒక్కక్షణమయినా బిందు పాలుతీసుకుని వెళ్ళిపోయాక ఆవిడ వంటలక్క నుద్దేశించి 'విన్నావమ్మా ఆవిడ మాటలు. పిల్లవాడిని నువ్వు చూసుకో అని మాటవరసకు-నవ్వులాటకు నే నొకరోజున అంటే, ఆ బలంతో ఇవ్వాళ నామీద ఎంత బట్టుపెట్టిందో చూశావా?' అంది.

ఎలాఅయితేయేం—ఇలా అన్నపూర్ణ కొడుకు బిందు వాసిని చేతిలో పెరుగుతున్నాడు. దాని ఫలితం ఏమంటే అమూల్యుడు పినతల్లిని 'అమ్మా' అని పిలవటం, అమ్మను 'అక్కా' అని పిలవటం నేర్చుకున్నాడు.

## 2

ఇది జరిగి నాలుగేళ్ళు గడిచాయి. అమూల్యుడికి ఎంతో వైభవంగా అక్షరాభ్యాస మహోత్సవంచేశారు. ఆ మర్నాడు అన్నపూర్ణ వంటఇంటిలో ఏదో పనిమీద వుండగా బిందు

వాసిని బైటనుంచుని “అక్కయ్యా! అమూల్యుడు నమస్కరించటానికి వచ్చాడు, ఒక్కసారి ఇలారా!” అనిపిలిచింది.

అన్నపూర్ణ వంటింటింటిబయటకువచ్చి అమూల్యుడి వేషం అదీ చూసి ఆశ్చర్యపోయింది. కళ్ళకు కాటుక, మెల్లో బంగారపు గొలుసు, నడినెత్తిన జుట్టుముడి, పసుపువచ్చని కట్టుబట్ట, ఒకచేతిలో త్రాటితో ప్రేలాడదీసిన మట్టిసిరాబుడిచంకలో తాటాకులతో అలిన చిన్నచదర. ఇదీవాడి వేషం.

“అక్కయ్యకు నమస్కారంచెయ్యి నాయనా!” అంది బిందువాసిని.

అమూల్యుడు తల్లికి నమస్కరించాడు.

వాడికాళ్ళకు బూటూ మేజోళ్ళూ లేవు. లాగూ, చొక్కా, కోటులాంటి విదేశీదుస్తులేవు. అన్నపూర్ణ ఆపు రూపమైన ఈ అలంకరణచూసి, నవ్వుతూ, “ఇవన్నీ నీకు ఎలా తెలిశాయమ్మా చెల్లీ! పిల్లవాడు బళ్ళోకి వెడుతున్నాడల్లేడండే!” అన్నది.

బిందు నవ్వుముఖంతో “ఊ, గంగాపండితుడిబళ్ళోకి పంపుతున్నా. వాడిజీవితం సార్థకంకావాలని ఈనా డాశీర్వదించు అక్కా!” అంది.

నాకర్నిపిలిచి, “భైరవ్! అబ్బాయిని ఎవరూ కొట్టకుండా చెయ్యకుండా కాస్త జాగ్రత్తగా కనిపెట్టి ఉండమని మాష్టారుతో నేను చెప్పాననిచెప్ప. అక్కా! ఈ అయిదు రూపాయలూ తీసుకుని తినుబండా రాలేవైనా తెప్పించి కడమ్ చేతికిచ్చి బళ్ళోకి పంపించు అని ఆమె ఎంతో ప్రేమగావాడిని ముద్దెట్టుకుని బళ్ళోకి తీసుకొని వెళ్లిపోయింది.

అన్నపూర్ణకు కళ్ళనీళ్లుతిరిగాయి. ఆమె వంటలక్కతో  
“పిల్లవాడంటే ఎంత ఆపేటో చూశావా, కన్నకడుపు కాక  
పోయినా? కన్నకడుపేఅయితే ఇంకా ఏమేమిచేసేదో?” అంది.

“అందుకనే భగవంతుడు ఇవ్వలేదు కాబోలు! పద్దెని  
మిదేళ్లు, ఇరవైయేళ్లు వచ్చినా-”

వంటలక్కమాట ఇంకా పూర్తికాలేదు. ఇంతలోకే  
బిందు మళ్ళీతిరిగివచ్చి “అక్కా! బావగారితో చెప్పి మన  
ఇంటికెదురుగానే ఒక బడి పెట్టించకూడదూ! ఖర్చంతా నేను  
పెట్టుకుంటాను” అంది.

అన్నపూర్ణనవ్వి, “ఇంకా రెండడుగులు వెళ్లాడో లేదో  
ఈలోపునే నీవుద్దేశం మారిపోయిందా? పోనీ నువ్వుకూడా,  
వెళ్ళరాదూ, పోయి బళ్ళోనే కూర్చుండువుగాని” అంది.

బిందు తెల్లపోయి, ‘ఉద్దేశం మారటంకాదు అక్కా!  
కాని, ఏమయినా పిల్లవాడు ఎదురుగాఉండటం, ఎక్కడో  
చాటున ఉండటం ఒకటవుతుందా? వాళ్ళంతా అల్లరిపిల్లలు.  
పాడు, వీడ్చిపనివాడ్చి చేసిఒక వేళ పట్టుకుకొడతారేమో” అంది

“కొట్టనీ, పిల్లలు కొట్టుకుంటూనేఉంటారుసహజంగా,  
అదీగాక అందరిపిల్లలు ఒకటేనమ్మా! వాళ్ళ తలిదండ్రులు  
వాళ్ళనందిర్చి బళ్ళోకి పంపగలగగాలేంది, నువ్వుమాత్రం నీ  
పిల్లాడ్చి యెందుకు పంపలేవు?” అన్నది అన్నపూర్ణ.

ఇతర్నులి అలా సాటువతీసురావటం బిందుక సుత  
రాం ఇష్టంఉండదు. అందుచేతమనస్సులో కొంచెం కోపగిందు



కునీ 'మీమాటలతీరే వేరు అక్కా! చూడు. ఎవరైనా కలంపుల్లతో వాడికంటో పొడిస్తే'-అంది.

అన్నపూర్ణ ఆమె మనస్సులోని భావాన్ని గమనించి, నవ్వుతూ-'అయితే డాక్టరుగారికి చూపించూ! కాని-నీకు నిజం చెబుతున్నా, నేను ఏడురాత్రుల్లో, ఏడుపగళ్ళలో, కూర్చుని ఆలోచించినా కలంపెట్టి కంటోపొడుస్తారేమో అన్న సంగతి నామనస్సుకు తట్టదు. అంతమందిపిల్లలు చదువుకుంటున్నారకదా! ఎవర్నీ ఎవరూ అలాపొడవగా నే నెక్కడా వినలేదు' అంది.

"నువ్వు వినకపోయినంతమాత్రాన ఇలాంటివి ఎక్కడా జరగకూడదా? దైవాద్వా జరిగేవాటిని ఎవరు చెప్పగలరు? సరే పోనీ నువ్వు ఒకసారి చెప్పిచూడరాదూ? తర్వాత యేమయితే అదవుతుంది.'

అన్నపూర్ణ గంభీరంగా 'ఏమయేదీ చూస్తూనే ఉన్నాగా! నువ్వు ఒకసారి పట్టుపట్టాక ఇక దాన్ని విడవడమంటూ ఉండాయేం? కాని నేను ఇలాంటి విపరీతపు కోరికలు కోరలేను. నువ్వు వారితో మాట్లాడుతావుగా! నువ్వే అడగరాదూ!' అంది.

ఈసారి బిందుకి కోపంవచ్చింది. 'అడుగుతాను. రోజూ ఇంతదూరం నా బిడ్డను పంపలేను. ఇది ఎవరికయినా బాగున్నాసరే బాగుండకపోయినాసరే. దీనివల్ల వాడికి చదువు రానీ-రాకపోనీ. ఆ తినుబండారాలు అన్నీ అక్కడకు తీసుకు వెళ్ళమని నీతో చెప్పలేదు కు కదమ్! ఇంకా చూస్తూ అలాగే నుంచున్నావా?' అంది.

అని, కోపంవచ్చినప్పుడు 'యజమానురాలు' అని అంటూ ఉంటుంది.

అన్నపూర్ణ మండిపోయి, 'వెళ్ళి చెప్పరాదూ! ఆయన నా తల తీసేస్తారాయేం! వారూ అంతే-ఏమిటమ్మా, నువ్వు చెప్పేది ఏమిటమ్మా! మంచిదేలే! అంటూ మొదలెడతారు. అదృష్టవంతుల్ని ఎందరో చూశాను నేను-కాని నీ అంత అదృష్టవంతురాలిని ఎక్కడా చూడలేదు. ఏం నోచుకుపుట్టానో కాని, నీ పేరు చెబితే చాలు ఇంటిలో అందరికీ హడలే' అంది.

బిందుకు కోపమయితే వచ్చింది. కాని, అన్నపూర్ణ ధోరణికి నవ్వుతూ 'ఏదీ? నువ్వు భయపడుతున్నట్లు లేదే! అన్నది.

భయపడక పోవడమేమిటి? నీ రణచండీరూపంచూస్తే చాలు గుండెలో రక్తం నీరుకారనివాళ్ళంటూ ఇంతవరకు పుట్టలేదు. కాని అంతకోపం మంచిది కాదు చెల్లీ! నువ్వేం చిన్నపిల్లవా యింకా? ఈపాటికి పిల్లలు పుడితే నలుగురైదుగురు బిడ్డలతోలివి కావలసినదానివి. అసలు నిన్ననవలసినపని ఏముందిలే. ముసలాయన చనువిచ్చి నెత్తి నెక్కించుకొని పాడు చేశారు' అంది అన్నపూర్ణ.

"ఏం నోచుకొని పుట్టానో అన్నా వే నువ్వు, ఆ మాట ఒప్పుకుంటానమ్మా అక్కా! డబ్బూ-విశ్వర్యం - ఆదరం-ఆహ్లాదం అందరికీ లభిస్తాయి. అదేం పెద్దవిశేషం కాదు. కాని ఇలాంటి దేవుడులాంటి బావగారు లభించటానికి మాత్రం ఎన్ని జన్మలలోనో ఎంతో తపస్సుచేసుకుని ఉండాలి. నా అదృష్టానికి నువ్వు అసూయపడి ఏంచేస్తానమ్మా అక్కా! కాని చను

విచ్చి పాడుచేసింది వారుకాదు. అలా చనువిచ్చి పాడుచేసిన వారెవరైనా ఉన్నారంటే నువ్వే!” అంది.

అన్నపూర్ణ చేతులు జాడిస్తూ “నేనా? ఆమాట నువ్వు అనాలి, ఇంకెవరూ అనరు నాది బహుకృతినమైన ఆజ్ఞ. కాని ఏం చెయ్యను? నా అదృష్టం మంచిదికాదు. నేనంటే ఎవరూ భయపడరు. దాసీలూ, నౌకర్లుకూడా వాళ్ళే యజమానులైనట్టూ, నేనేదో దాసీదాన్ని అయినట్లు నాతో ఎదుట పడే పోట్లాడుతారు. అది నేనుకాబట్టి సహిస్తున్నా. ఇంకెవరన్నా అయితేనా?—” అంది.

తీరూ తెన్నూలేని ఆమెమాటలకు బిందు కిలకిలా నవ్వేసింది. “అక్కా! నువ్వు సత్యయుగంనాటి మనిషివమ్మా! ఈ యుగంలో ఎందుకు వచ్చి పుట్టావ్? ఏం, నాతో మాత్రం ఎవరూ పోట్లాడటంలేదా” అంటూ ఎదురుగావచ్చి ఆమె మెడకు చేతులు రెండూ పెనవైచి ‘ఏదీ, ఒక్కకథ చెప్పవూ” అంది.

అన్నపూర్ణ కోపంతో “వెళ్ళు. ఉహు. తప్పుకుందూ!” అంది.

కదం పరుగెత్తుకుంటూవచ్చి “అమ్మగారూ! అమూల్య ధనం కత్తి పీటని చెయిచేసుకుని ఏడుస్తున్నాడు” అని చెప్పింది.

బిందు వెంటనే ఆమె మెడ వదిలేసి లేచి నిలబడి, కత్తి పీట ఎక్కడిది? మీరంతా ఏంచేస్తున్నారు? అంది.

“నేను ఆ యింటిలో పక్కలేస్తున్నాను అమ్మగారూ! ఎప్పుడూ పెద్దమ్మగారిగదిలోకి వెళ్ళానో నాకు తెలియనే తెలియదు—”

‘ఊ. సరేలే. వెళ్లు. వెళ్లు’ అంటూ బిందు అక్కడి నుంచి వెళ్ళిపోయింది. వెళ్ళి అమూల్యుడి వేలికి తడిగుడ్డ చుట్టి వాడిని ఎత్తుకొని మళ్ళా చక్కావచ్చి, “సరే కాని, నీకు ఎన్నిసార్లు చెప్పినమ్మా అక్కా? పిల్లాజెల్లా ఉన్నయింటిలో కత్తిపీటలూ అవీ కొంచెం జాగ్రత్తగా ఉంచాలనీ. అంది.

అన్నపూర్ణకు మరింత కోపంవచ్చి, “నువ్వుమాట్లాడే మాటలకు తలాతోకా లేదమ్మా చెల్లీ! నీ కొడుకు గదిలోకి వచ్చి చెయ్యి తెగ్గోసుకుంటాడని చెప్పి కత్తిపీటలూ అవీ ఇంపెప్టెలో పెట్టి దాచుకోమంటావా?” అంది.

“వద్దులే. రేపటినుంచీ వాడిని తాడుతో కట్టేస్తానులే. అలాఅయితే ఇంకెక్కడికీ రాకుండా ఉంటాడు’ అంటూ బిందు అక్కడినుంచి వెళ్ళిపోయింది.

“విన్నావా కదమ్! ఆవిడ జబర్దస్తీ మాటలు! కత్తి పీటలు ఎవరన్నా పెట్టెలలో దాచుకుంటారా?” అంది.

కదమ్ ఏమో అనబోయి మళ్ళీ చటుక్కున ఆగి పోయింది.

బిందు తిరిగివచ్చి “ఇదిగో ఇలా మీరు మాటిమాటికీ దాసీవాళ్ళను, నౌకర్లనూ మధ్యనర్తులుగా తీసుకువచ్చా రంటే నిజం చెబుతున్నా. పిల్లాడిని తీసుకొని నేను నాపుట్టిం టికి వెళ్ళిపోతా” అన్నది.

“వెళ్ళరాదూ, వెళ్లు. కాని చచ్చినాసరే నేను మళ్ళీ నిన్ను తీసుకురమ్మన్నమాట ఎత్తను. ఆ సంగతిమాత్రం గురుంచుకో” అంది అన్నపూర్ణ.

“నేను రానేరానుగా” అంటూ బిందుముఖం చిట్లించు కుని వెళ్ళిపోయింది. రెండుగంటలు పోయాక అన్నపూర్ణ అడుగులుచప్పుడు చేసుకుంటూ బిందువాసిని గదిలోకి వచ్చింది. గదిలో ఒకమూల కేబిల్ ముందు కూర్చుని మాధవుడు ఏనో కాగితాలు చూచుకుంటున్నాడు. బిందు పిల్లవాణ్ణి పెట్టుకుని మంచంమీద పడుకుని కథ చెప్పతోంది వాడికి. ‘అన్నం తిందువుగాని రా’ అంది అన్నపూర్ణ.

“నాకు ఆకలిలేదు” అన్నది బిందు.

అమూల్యుడు చటుక్కున పినతల్లిమెడ కావిలించు కుని “మా అమ్మ తినదు, నువ్వు వెళ్ళు” అన్నాడు.

“నువ్వు ఊరుకో” అని వాణ్ణి గదమాయించి,

“వీజే అన్ని అసర్థాలకూ మూలం. అంత గారాబం చేస్తున్నావ్. చివరకుకాని తెలియదులే. అక్క అన్నమాట నిజమే అయిందని అప్పుడు ఏడుస్తావు” అన్నది అన్నపూర్ణ.

బిందు అనమని అమూల్యుడిచెవిలో ఊదించింది. అమూల్యుడు బిగ్గరగా “నువ్వు వెళ్ళి పో అక్కా! అమ్మ నాకు కథచెబుతోంది” అన్నాడు.

అన్నపూర్ణ గద్దెనూ “మేలుకోరినదానివయితే లేచి రా ఇహ. లేకపోతే రేపుప్రొద్దునే మిమ్మల్ని ఇద్దరినీ ఇంటిలోంచి వెళ్ళకొట్టకపోతే నాపేరు అన్నపూర్ణకాదు” అని ఎలావచ్చిందో అలాగే అడుగులు చప్పుడు చేసుకుంటూ వెళ్ళిపోయింది.

‘ఓవాళ మళ్ళీ పంజరిగింది!’ అని అడిగాడ మౌనమూ

“అక్కకు కోసంవస్తే ఏంజరుగుతుందో అదే. ఇవాళ జరిగిన తప్పు అల్లా — ఇది పిల్లవాడు తిరిగే ఇల్లాయె, కత్తి పీట అని జాగ్రత్తగా ఉంచాలి” అన్నాను నేను. దానికింతకాండ జరిగింది” అన్నది బిందు.

“ఇంక ఆట్టే గడబిడ చెయ్యక వెళ్ళు. ఆవిడ ఎలా అడుగులు చప్పుడు చేసుకుంటూ వెళ్లిందో చూచావుగా! అన్నయ్య ఇప్పుడే నచ్చేస్తాడు ఇంక” అన్నాడు మానవుడు.

బిందు అమూల్యుణ్ణి చంకచెత్తుకుని నంటింట్లోకి వెళ్ళి పోయింది.

### 3

ఇద్దరు బిడ్డలు ఒకతల్లిని ఆశ్రయించుకుని ఎలా పెరుగుతారో, అలాగే ఇద్దరు తల్లులు ఈ పిల్లవాణ్ణి ఆశ్రయించుకుని మరో ఆశేళ్ళు గడిపారు. అమూల్యుడు ఇప్పుడు పెద్దవాడైనాడు. వాడు హైస్కూలులో రెండవతరగతిచదువుతున్నాడీప్పుడు. ఇంట్లో ప్రైవేట్ మేష్టర్ని పెట్టారు. ఆయన ప్రోద్బుద్ధున్నే నచ్చి పాఠం చెప్పిపోయాక అమూల్యుడు ఆడుకోటానికి బైటకి వెళ్ళాడు. ఇవాళ ఆదివారం. అంచేత స్కూలులేదు.

అన్నసూర గదిలోకి నచ్చి, “ఏం చెయ్యమంటావో చెప్పనమ్మా చెల్లీ!” అంది.

బిందు తనగదిలో ఉన్న బీరువాలోని గుడ్డలన్నీ క్రింద పడేసి వాడికి తగిన దుస్తులు ఏరుతోంది. వాడు పినతండ్రితో కలసి, ఆయన క్లయింట్ ఇంటికి విందుకు వెళ్లాలి ఇవాళ. బిందు ముఖం పైకెత్తుకుంటానే ‘దేని విషయం అక్కా?’ అంది

ఆవిడస్వభావం ప్రసన్నంగాలేదు, అన్నపూర్ణ ఆ రక రకాల దుస్తులను చూసి, తెల్లబోయింది. అంతేకాని ఆమె ముఖంలోని భావాన్ని గమనించలేదు. కాస్తేపు అలాగే మెదలకుండా చూస్తూ ఉరుకుని, ఇవన్నీ అమూల్యుడి దుస్తులేనా?" అని అడిగింది.

“ఊ! అన్నది బిందువాసిని.

“ఎంతడబ్బు నువ్వు అనవసరంగా వెచ్చిస్తున్నావ్! వీటిలో ఒకదానికయేళ్ళుతో బీదవాళ్ళ పిల్లవాడికయితే ఏడాది సరిపడ్డ దుస్తులాస్తాయి” అంది.

బిందుకు చిరాకేసింది. కాని సహజమైన ధోరణిలోనే “బీదవాళ్ళకూ—భాగ్యవంతులకూ కొంచెంవ్యత్యాసం ఎటూ ఉండితీరుతుంది. అందుకోసమని విచారపడితే ఏంలాభం అక్కా?” అంది.

‘ఉంటే ఉందిలే, కాని నువ్వు ప్రతిపనిలోనూ కొంచెం దుబారా చేస్తావు!

బిందు ముఖంపైకెత్తి “ఏం చెప్పాలని వచ్చానో ఆ మాట చెప్పరాదూ? నాకు తీరిక లే దివ్వుడు” అంది.

“నీకు తీరికంటూ ఎప్పుడుఉందిలే అసలు!” అంటూ కోపగించుకుని వెళ్ళిపోయింది అన్నపూర్ణ.

తైరవుడు అమూల్యుణ్ణి తీసుకురావటానికనివెళ్లాడు. ఒక గంటసేపు వెతికివెతికి చివరకు ఎలా అయితేయేం వాణి పట్టుకుని వచ్చాడు.

‘ఎక్కడున్నావ్ ఇంతసేపటినుంచీ!’ అని అడిగిందిబిందు.

అమూల్యుడు మాట్లాడకుండా ఉండుకున్నాడు.

“ఆవీఫ్లో పిల్లలతో కలిసి అక్కడ బిళ్ళంగోడు, ఆడుతున్నాడు” అని చెప్పాడు ఖైరపుడు.

ఆ ఆట అంటే బిందుకు అమితభయం. అంచేత ఆ ఆట ఆడవద్దని ఎన్నోసార్లు చెప్పింది. “బిళ్ళంగోడు ఆట వద్దనలేదూ నిన్ను?” అని అడిగింది.

అమూల్యుడు భయంతో నల్లబడిపోయాడు. “నేను నుందుని వుంటే వాళ్ళే వచ్చి బలవంతాన నన్ను లాక్కెళ్లారు” అన్నాడు.

“బలవంతపెట్టారా నిన్ను? సరే, ఇప్పుడు వెళ్లాల్సిన చోటికి వెళ్ళిరా. తర్వాత చూద్దాం” అంటూ వాడికి దుస్తులు నేయసాగింది.

రెండు నెలలక్రితమే అమూల్యుడికి ఉపనయనం అయింది. వాడు బోడితలమీద జరీటోపీ పెట్టుకోటానికి ససేమిరా ఇష్టపడేవాడు కాదు. కాని బిందు విడిచిపెట్టరకం కాదు. ఆ మే బలవంతాన టోపీ పెట్టింది. జరీటోపీ బోడిగుండు మీద గీరుకుపోవటంతో వాడు ఏడవటం మొదలెట్టాడు. మాధవుడు ఇంటిలోకి వస్తూనే “ఇంకెంత ఆలస్యం!” అని అడిగాడు.

మరుక్షణంలోనే అమూల్యుడికేసి చూసి, నవ్వుతూ “నహ్వా! మఘరలోని శ్రీకృష్ణులవారు విచ్చేశారు” అన్నాడు.

అమూల్యుడు సిగ్గుతో ఆ టోపీతీసి గిరవాటేసి, పోయి మంచంమీద బోర్లగా పడుకున్నాడు.



బిందుకు కోపం వచ్చింది. “ఒక మూల పసివాడు ఏడు స్త్రాంతే పైగా మీరు—” అంది. మాధవుడు గంభీరంగా “ఏడవకులే అమూల్య! పిచ్చినాడంటే లోకులు నన్ను అంటారుగాని, నీకే? రా నువ్వు” అన్నాడు.

సరిగ్గా ఈసంగతే ఇంతకుముందు ఒకసారి వచ్చింది. అందుకు బిందుకు చాలాకోపంవచ్చింది. ఆమూలే ఇప్పుడు మళ్ళీ రావటంతో మరింత మండిపోయి “నేను చేసినవిన్నీ పిచ్చి పనులు, అంతేకదూ!— అంటూ లేచివచ్చి అమూల్యుణ్ణి లాక్కునివచ్చి చేతిలోని విసనకర్రతో రెండుదెబ్బలంటించి అదివరకు తాను తొడిగిన విల్లువైన ముఖమల్ లాగా, కోలు ఊడదీయటం మొదలెట్టింది.

మాధవుడు భయంతో బైటకు పరుగెత్తుకెళ్ళి “బిందు కేదో భూతం ఆవేశించినట్లుంది. మీరొకసారి అలా వెళ్ళండి వదినా!” అని చెప్పాడు.

అన్నపూర్ణ గదిలోకి వెళ్ళేసరికి బిందు వాడి దుస్తులన్నీ ఊడతీసి, ఏదో మామూలుపంచ కట్టపెట్టింది. అమూల్యుడు భయంతో వెలవెలపోతూ నుంచున్నాడు.

“బాగా నేడిన్నాయిగా! ఊడదీసి పారేశావేం చెల్లీ? అన్నది అన్నపూర్ణ.

బిందు అమూల్యుణ్ణి వదిలి, చటుక్కున గళవస్త్రయై చేతులు జోడించి, “నీకాళ్ళమీద పడతాగాని, నువ్వు ఒక్కసారి ఇక్కడినుంచి వెళ్ళిపోవమ్మా తల్లీ! మీ ఆందరి మధ్య వర్తిత్వంవల్ల వచ్చే బాధలతో పిల్లవాడు ఉక్కిరిబిక్కిరయి పోతున్నాడు” అన్నది.

అన్నపూర్ణకు నోటమాటరాక ఎలాఉన్నది అలాగే నుంచుండిపోయింది.

బిందు అమూల్యుణ్ణి చెవిపట్టుకొని గదిలోకి లాక్కుని వచ్చి నుంచోపెట్టి, “నువ్వు మంచివాడివి కానందుకు తగిన శాస్తి అనుభవించు. ఇవాళల్లా ఈ గదిలోపడిఉండాల్సిందే జైలులోపడటం. అక్కా! బైటికి వచ్చేసేయ్. నేను తలుపులు బిగిస్తాను.” అంటూ బయటికి వచ్చి గొళ్ళెంపెట్టింది.

అప్పటికి ఒంటిగంటయింది. అన్నపూర్ణ ఇంక ఉండ బట్టలేక వచ్చి “చెల్లీ! నువ్వు నిజంగా అమూల్యుడికి అన్నం పెట్టవా ఇవాళ? వాడికోసమని ఇంటిలో అందరూ ఉపోషం ఉండాల్సిందేనా?” అని అడిగింది.

“ఇంటిలోవాళ్ళ ఇష్టం అది” అని జవాబిచ్చిందిబిందు.

“అజేంమాటమ్మాచెల్లీ! ఇంట్లోవున్నది ఒక్కగా ఒక్క పిల్లడామె. వాడు ఉపోషంఉంటే. పోనీ మనందరిసంగతి వదిలెయ్. నాకర్లు దాసీలు మాత్రం ఎలా తినగలరో చెప్పు”

బిందు మొండితనంగా ‘అదిఅంతా నాకు తెలియ’ దంది.

తర్కిస్తూకూర్చుంటే ఇక లాభంలేదని అన్నపూర్ణ గ్రహించింది. “నేను చెబుతున్నానుకదా! అక్కమాటత్రోసి పారెయ్యకు. వాణ్ణి ఇవాళకు ఊమించు. అదీగాక పైత్యం ఎక్కువై వాడికి జబ్బుగనుకచేస్తే సువ్వేగా అనుభవించేది!” అన్నది అన్నపూర్ణ.

పొద్దుపోవటంచూసి, బిందు స్వయంగానే కొంచెం మె తబడుతూవచ్చింది. కదమ్ను కేకేసి, “వెళ్ళు, వెళ్ళి వాణ్ణి

తీసుకురా. కాని మీకు ఇప్పుడే చెబుతున్నాను అక్కా-  
ఇహముందు ఎప్పుడైతే నానరే నామాటకుమాట రెట్టించారంటే  
మాత్రం బావుండదు” అంది.

ఆరోజుకు గందరగోళం అక్కడితో ఆగిపోయింది.

తమ్ముడికి ప్రాక్టీసు ఎక్కువనటం మొదలెట్టినతర్వాత  
యూదవుడు ఉద్యోగం వదిలేసి, తమ ఆస్తిపాస్తులు చూసు  
కోవటం మొదలెట్టాడు. మరదలుదగ్గర ఉన్నపదివేలూ  
వడ్డీతో ఇంచుమించు రెట్టించుకొని ఇప్పుడు. ఆ  
డబ్బులో కొంతా, మాధవుడినంపాదనలోకొంతభాగమూ పెట్టి  
అతడు ఊరిబయట ఒక చక్కని పెద్దమేడ కట్టిస్తున్నాడు.  
అది మెదలుపెట్టి దాదాపు ఏడాది కావచ్చింది. పదిరోజుల  
క్రితమే పూర్తి అయింది. మహానవమి వెళ్లక మంచిరోజు  
చూసుకుని అందరూ వెళ్ళి అందులో ప్రవేశించాలని అను  
కున్నారు. యూదవు డొకనాడు భోజనంముందు కూర్చుని  
మరదలితో “నీయిల్లు తయారైందన్నా! ఒకపూట వెళ్ళి  
చూసిరా, ఇంకేమయినా కురదలా ఉండేమో!” అన్నాడు.

బిందుకు వెయ్యిపనులున్నా అన్నిటినీ వదిలేసి, బావ  
గారు భోజనంచేసేటప్పుడు తలుపుచాటునకూర్చోటం మొదటి  
నుంచీ అలవాటు. బావగారంటే ఆమెకు దేవుడిమీదఉన్నంత  
భక్తి—అందరికీ ఉంది ఆయనంటే అంతభక్తి. “ఇంకేమీ  
చేయవలసిందిలేదు” అన్నది బిందు.

యూదవుడు సవ్యతూ చూడకుండానే చెప్పేస్తున్నావా  
తల్లీ! సరే, బాగుంది. కాని మరోసంగతి. నా ఉదేశం

శం ఏమిటంటే మనబంధువుల నందరినీ ఆహ్వానించి-మంచి రోజున మనమందరం గృహప్రవేశమై గృహజేతలను పూజించాలని ఉంది. ఏమంటావమ్మా నువ్వు?” అన్నాడు.

బిందు మెల్లిగా “అక్కయ్యతో చెప్తాను. ఆవిడ ఎలా అంటే అలాచేద్దాం” అన్నది.

“అలాగే చెప్పు. కాని మాసంసారానికి నువ్వేనమ్మా లక్ష్మీవి. నీయిష్టప్రకారమే జరగాలి ఏదిజరిగినా” అన్నాడు యాదవుడు.

అన్నపూర్ణ దగ్గరలోనే కూర్చునిఉంది. ఆమె నవ్వుతూ “అయినా మీ లక్ష్మీ కొంచెం శాంతిస్తేనేవ్వైనా జరిగేది!” అంది.

“శాంతమేమిటి? మాతల్లిసాక్షాత్తు జగద్ధాత్రి. వరాలా ఇవ్వగలదు, అవసరమైతే కత్తిపట్టగలదు.”

“అదే నేనుకోరేది. మాతల్లివచ్చినప్పటినుంచీ సంసారంలో కష్టమనేమాట లేదు” అన్నాడు యాదవుడు.

“మీరన్నమాట నిజమే. ఆవిడ రాకముందునాటిరోజులు తలుచుకుంటే ఇప్పటికీ భయం వేస్తుంది” అన్నది అన్నపూర్ణ.

బిందు సిగ్గుపడి ఆమాటలను అణచిపెట్టి, “మీరు అందరినీ పిలిపించండి. మనది చాలా పెద్దయిల్లు. ఎవరికీ ఏమీ ఇబ్బంది ఉండదు. ఇష్టమయితే వచ్చి రెండేసి నెలలు ఉన్నా ఉండొచ్చు” అంది.

“అలాగేనమ్మా. రేపే వాళ్ళంతా గానపాటాని తగిన ఏర్పాట్లుచేస్తాను” అన్నాడు.

వీరికి వేలువిడిచిన చెల్లెలు ఎలోకేసి స్థితిగతులు అంత బాగా లేవు. యాదవుడు వాళ్ళకు తరచుగా డబ్బుపంపుతూ చేస్తూ ఉండేవాడు. ఆమె కొడుకు నంరేడ్చుణ్ణి ఇక్కడేంచి చదువు చెప్పించాలని తన అభిప్రాయమని యాదవుడు కొన్నాళ్ళనుంచీ ఉత్తరాలు రాస్తున్నాడు. ఈ సందర్భంలో ఆమె కొడుకుని వెంట పెట్టుకొని ఉత్తరపాఠానుంచి వచ్చింది. ఆమెభర్త ప్రియనాథుడు- అక్కడ వంపని చేస్తాడో ఎవరికీ యేమీ తెలియదు. రెండురోజులక్రితం ఆయన వచ్చాడు. నరేంద్రుడికి పదిహేరు పదిహేడేళ్ళుంటాయి అతడు వెడల్పంచు ధోవతులు కడతాడు. రోజుకు పదిసార్లు తల దువ్వుతాడు. ఇవాళ ప్రొద్దుకూకాక అందరు వంటఇంటి వరండాలో కూర్చున్నారు. ఎలోకేసి తన కొడుకు యొక్క అసాధారణమైన గూపాన్ని గురించీ, తెలివితేటలను గురించీ చెబుతోంది.

“నువ్వు ఎన్నోక్లాసు చదువుతున్నావ్?” అని అడిగింది బిందు.

ఫోర్తుఫారం - రాయల్ రీడరు, గ్రామరు, జాగ్రఫీ, ఎరెథ్ మెటిక్, ఇంకా ఎన్నో డెసిమల్-టెసిమల్ అవన్నీ నీకు తెలియవులే అత్తా!” అన్నాడు నరేంద్రుడు.

ఎలోకేసి సగర్వంగా ఒకసారి కొడుకుముఖం కేసిచూసి, బిందుతో “అవన్నీ ఒకటే-అరాపుస్తకాలా? పుస్తకాలగుట్టే అనుకో. దేవు నీ పుస్తకాలన్నీ పెట్టెలోంచి తీసి మీ అత్తలకు ఒకసారి చూపించు నాయనా!” అంది.

నలేక తలనివ్వకూ “ఓ! తప్పకుండా చూపిస్తాను” అన్నాడు.

“ఇంకా ఆక్లాసు ప్యాసవలేదా?” అంది బిందు.

“ఎందుకనడమ్మా! అవుతాడు. ఇన్నాళ్ళనుంచీ ఒకటే అన్నమాటేమిటి? ఇంకా నాలుగు క్లాసులు ప్యాసయేనాడు. ఎటొచ్చీ ఆ పాడుమేష్టర్ల మూలంగా కావటంలేదు. వాళ్ళు సగ్వనాశనమైపోను-పిల్లడ్నివా మొదటినుంచీ విషపుచూపులతోనే చూస్తున్నారు. ఎంచేత అలా చూస్తున్నారో అది వాళ్ళకే తెలియాలి. వాళ్లేమన్నా పైక్లాసులోనికి రానిస్తేనా? రానివ్వడే! పగవట్టి వాళ్ళు ఏటా ఒకే క్లాసులో కూలేసి ఉంచుతున్నారు” అంది ఎలోకేసి.

బిందు విస్మితురాలై “అలా జరగజే” అంది.

జరుగుతోంటే ఇంకా జరగకపోవడం మేమిటి? మేష్టర్లందరూ ఏకమై లంచాలు కావాలంటున్నారు. మేము బీద వాళ్ళమాయె. లంచానికికూడా డబ్బు ఎక్కడనుంచి తీసుకు వచ్చి పోయగలం చెప్ప?” అన్నది ఎలోకేసి.

బిందు మొదలకుండా ఊరుకుంది. అన్నపూర్ణ మనస్సుతో దుఃఖిపడి, “ఇలా పైకివచ్చేవాళ్ళని వెనక్కిలాగటం ఎక్కడై నాడందా? అది మంచివనేనా? కాని నాకు ఇక్కడ అలాంటి బాధలేనలేవు మా అమ్మమ్మలు ఏటేటా ప్రైజులు పట్టుకొస్తాడు యింటికి. కాని ఎప్పుడూ లంచాయాగించాలూ ఏమీ ఇవ్వననరంలేదు” అన్నది.

ఈసమయంలో అమ్మమ్మలు ఎక్కడనుండో పరుగెత్తుకువచ్చి తనపినతల్లి ఒళ్ళోకిపోయి కూర్చున్నాడు. రాగానే

అమెమెడకు చేతులు వేసి చెప్తూ “రేపు ఆదివారం అమ్మా! ఇవాళ మేష్టార్ని వెళ్ళిపోమ్మని చెప్పవూ?” అని అడిగాడు.

బిందు నవ్వుతూ “వీణీ చూశారా వదిరా! వీణికి కబుర్లు ఉంటే చాలా. ఇంక అక్కడనుంచి లేవనే లేవడు. కదమ్! నువ్వు వెళ్ళి అమూల్యుడు ఇవాళ పాతానికిరాడని పంతులు గారితో చెప్ప” అన్నది.

నరేన్ ఆశ్చర్యపోతూ “అదేమిటిరా అమూల్య! అంత పెద్దవాడివి, ఇంకా పోయి ఆడవాళ్ళు ఒళ్ళో కూర్చుంటున్నావా?” అన్నాడు.

బిందు నవ్వుతూ “ఇది ఒక్కటేనా?—ఇప్పటికీ రాత్రిళ్లు—”

అమూల్యుడు కంగారుపడుతూ పినతల్లితోటికి చెయ్యి అడ్డుపెట్టి “చెప్పొద్దు అమ్మా! చెప్పొద్దు” అన్నాడు.

బిందు చెప్పలేదు. కాని అన్నపూర్ణ చెప్పేసింది. “ఇప్పటికీ రాత్రిళ్ళు పింతల్లిపక్కలో పడుకుంటాడు.”

“ఊరికే పడుకోవటమేనా? రాత్రి తెల్లవారూ కప్పలాగా కరుచుకు పడుకుంటాడు” అన్నది బిందు

“అమూల్యుడు సిగ్గుతో తలతీసుకెళ్ళి పింతల్లివత్తుంలో దాచుకున్నాడు.

“ఛీ ఛీ, అదేమిటిరా! నువ్వు ఇంగ్లీషు చదువుతున్నావా?” అన్నాడు నరేంద్రుడు.

“చదవకే? ఇస్కూలులో చదివేది ఇంగ్లీషేగా?” అన్నది అన్నపూర్ణ.

“ఇన్, ఇంగ్లీష్ చదువుతున్నావా? ఏనీ, ఇంజనీకు స్పెల్లింగ్ చెప్పమను, చూద్దాం” అన్నాడు నరేన్.

“అనన్నీ కష్టమైనమాటలు. చిన్న పిల్ల లేం చెప్పగలరు?” అన్నది. ఎలోకేశి.

“అమూల్యు డేదీ ఎందు కు చెప్పలేడు?” అన్నది అన్న పూర్ణ.

కాని అమూల్యుడు మాత్రం ఏమయినా నోరు తెరవ లేడు.

బిందు అమూల్యుణ్ణి ఒకసారి వక్షానికి హత్తుకుని, “మీరంతాకలిసి వాణ్ణి సిగ్గుపడేట్లు చేస్తే వాడెలా చెపుతాడూ స్పెల్లింగూ?” అన్నది.

తర్వాత ఎలోకేశి కేసి చూసి, “మావాడు నచ్చేసంవత్సరం ప్యాసవుతాడనీ, ఇరవైగూపాయలు స్కాలర్ షిప్ వస్తుందనీ షేష్రుగారు చెప్పారు. ఆ డబ్బు అంతా దాచుకుని, పినతండ్రిలాగా వాడూ ఒక గుర్రాన్ని కొనుక్కుంటాడు” అంది.

ఆమాటనిజమే అయినా పరిహాసంగా తీసుకుని అందరూ నవ్వేశారు.

ఎలోకేశి బిందుకేసి తిరిగి “మా నరేంద్రుడు కేవలం చదువుసంధ్యలలోనే కాదు—వాడు నాటకాలలో యాక్టుచేశాడంటే చూసేవాళ్ళకళ్లు నీళ్ళు పెట్టుకోకుండా ఉండలేవు. సీత వేషం వేసి నువ్వు చెప్పే పోర్నో ఒకసారి మీ అత్తలకు వినిపించునాయనా!” అంది.

నరేన్ వెంటనే మోకాళ్ళ మీద కూర్చుని, చేతులు రెండూ జోడించి, బిగ్గరగా అనునాసిక స్వరంతో “హాప్రాణే



శ్వగా! ఏ చెడుఘడియలో మీదానిని” అంటూ ప్రారంభించాడు.

బిందు గాబరావడుతూ “ఆగనోయ్! ఆగు, ఆగు.

పైన బాసగారున్నారు” అంది.

నరేన్ ఉలిక్కిపడి మెదలకుండా ఊరుకున్నాడు.

అన్నపూర్ణ విన్నంతవరకే ముగ్ధురాలై “వింటేవంటారులే. భగవత్కథలివి. మంచిమాటలేగా చెల్లీ!” అన్నది.

బిందు కొంచెంవిసుక్కుని “ఆ కథలన్నీ మీరువంటే వినండి. మేం వెళ్ళిపోతాం” అంది.

“సరే, ఉండండిమీరు. నేను సావిత్రమ్మపాప్తు చెబుతాను” అన్నాడు నరేన్.

“నద్దు” అన్నది బిందువాసిని.

ఆ కంఠస్వరం వినేసరికి అప్పటికి చైతన్యం వచ్చింది అన్నపూర్ణకు. వ్యవహారం చాలాదూరం వెళ్ళిందనీ అంతటితో ఆగదనీ గ్రహించింది దామె. ఎలోకేసికి క్రొత్త. ఆమెకు లోపలి సంగతులు తెలియవు.

“సరే, ఇప్పుడుకాదులే. మగవాళ్ళ ఇంటిలో లేనప్పుడు మగ్నాహ్నుంపూట ఎప్పుడయినా చెబుమవుగానిలే ఆ పాప్తు. సంగీతమూ. అదీ మావాడేమయినా తక్కువనేర్చుకున్నాడా? దమయంతి ఏడుస్తూ పాడేపాటఉండే-అది ఒకసారి పాడు నాయనా! మీ అత్తలు విన్నారంటే యింక విడిచిపెట్టరు” అంది

“ఇప్పుడే పాడుతా” అన్నాడు నరేన్.

కోపంతో బిందుకు ఒళ్ళుమండిపోతోంది. ఆమె ఏమీ మాట్లాడలేదు.

అన్నపూర్ణ ఆదరాబాదరా “నన్ను, నన్ను. సంగీతం సంగీతం ఇప్పుడేమీనడులే” అంది.

“సరే, సంగీతం నేను అమూల్యుడికి నేర్పుతాలే, నాకు మద్దెలవాయింఁచటం కూడా తెలుసు. ఆ యిత్రుడి బిందె ఇలా ఇయ్. ఎన్నికష్టమైన వరసలువాయించి చూపెడతానో” అన్నాడు నరేష్.

బిందు అమూల్యుడ్ని లేచివెళ్ళమనిసెగచేస్తూ ‘వెళ్ళు అమూల్య! నీ గదిలోకి పోయి చదువుకో’ అంది.

అమూల్యుడు ముగ్ధుడై వింటున్నాడు. నాడికి లేవటానికి బుద్ధిపుట్టటంలేదు. మెల్లిగా “ఇంకాకా సేపుకూర్చుంటే ఏంఅమ్మా?” అన్నాడు.

బిందు యింక ఏమీ మాట్లాడకుండా అమూల్యుడ్ని నెంటబెట్టుకుని తన గదిలోకి వెళ్ళిపోయింది. ఈవిడ చటుక్కున యిలా ఎందుకయిపోయిందో అన్నపూర్ణగ్రహించింది. అంతేకాక సాహచర్యదోషంవల్ల అమూల్యుడు పాడైపోతాడనీ, ఆ భయంతో నరేంద్రుడు యిక్కడఉండి చదువుకోటం బిందుకు యిష్టంఉండదనీకూడా గ్రహించి అన్నపూర్ణ ఉద్విగ్నరాలయింది. “నాయనా! నరేష్! మీచిన్నత్తముందర నీ నాటకాలూ యాక్టింగూ సంగతి మరెయ్యెత్తు. ఆవిడ కొంచెం కోపిష్టి-ఇలాంటివి ఆవిడకు నచ్చవు” అంది.

ఎగో కేసి ఆశ్చర్యపోతూ, చిన్నావిడకు ఇనేచినచ్చు... యేం? అందుకనేనా అలా లేచి వెళ్ళిపోయింది? అన్నది.

“అయిఉండొచ్చు. మరోసంగతి నాయనా! సీతించే మోసించదు నేమో అదే చూచుకోనాయనా! మీ అమ్మగారి కష్టాలన్నీ పోయేందుకు ప్రయత్నించు. నువ్వు అమూల్యుడితో అంతచనువుగా కలిసి మెలిసి తిరగకు నాయనా! వాడు చిన్న పిల్లాడు. నీకంటే చాలాచిన్నకూడా” అంది అన్నపూర్ణ.

ఈమాటలు ఎలోకేసికి నచ్చలేదు. “అదినిజమే. వీడు పేదపిల్లవాడు. పేదరికానికి తగినట్లుగా ఉండటమే మంచిది. అయినా మాటవచ్చిందికనుక చెబుతున్నానమ్మా వదినా! మీ అమూల్యుడు పసిగుడ్డాను. మా నరేన్ ముసలివాడూనా? ఏడాదో ఆరేళ్లలో చిన్న అయినా పెద్ద అయినా అదో ఇదా? వాడు మాత్రం గొప్పవాళ్ళ పిల్లని ఎక్కడా చూడలేదనుకున్నారా? ఇక్కడికి వచ్చే చూస్తున్నాడనుకున్నారా, వాళ్ళ నాటకంకంపెనీలో ఎంతమంది రాజాల పిల్లలున్నారో తెలుసా?” అంది.

అన్నపూర్ణ తెల్లబోయి “కాదు వదినా! అది కాదు నేనన్నమాట. నే ననేది ఏమిటంటే. ”

“ఇంకా చెప్పేదేమిటి వదినగారూ! మేము ఎంత వెర్రి వాళ్ళమయినా ఈమాటనుకూడా తెలుసుకోలేనంత వెర్రి వాళ్ళమా? అయినా అన్నయ్య నరేంద్రుడు ఇక్కడే చదువుకుంటాడు రమ్మని ఉత్తరం రాస్తే వచ్చాం కాని, మేము అక్కడ గడవక వచ్చామా?” అన్నది ఎలోకేసి.

అన్నపూర్ణ సిగ్గుతో చచ్చిపోయింది. “నేను అలా అనలేదని ఆ అంతర్యామి కే తెలుసు వదినగారూ! నేను అన్న

దేమంటే శ్రద్ధగా చదువుకుని మీ అమ్మను సుఖపెట్టు నాయనా అని—అంతే—

“సరిసరి. వెళ్ళరా నరేష్! వెళ్ళి నువ్వు బైట్లకూర్చో. గొప్పవాళ్ళ పిల్లలతో కలిసి మెలిసి తిరగకు” అంటూ, ఎబో కేసి కుర్రవాణ్ని ఒక్క తోపుతోసి, తానూ వెళ్ళిపోయింది అక్కడ నుంచి.

అన్నపూర్ణ తుపానులా రివ్వున బిందుగదిలోకి వచ్చి ఏడుస్తూ! ఆ నీకోసమని మాచుట్టరికాన్ని తుంచుకోవాల్సిందేనా ఏం? అక్కడనుంచి ఎందుకు లేచినచ్చే శానో చెప్పాలింది.

బిందు అతిసహజధోరణిలో “ఎందుకు క్రెంచివేసుకోవడం అక్కా! చుట్టపక్కాల నందర్నీ పెట్టుకుని సుఖంగా ఉండండి మీరంతా. పిల్లాణ్ని తీసుకుని నేనే వెళ్ళిపోతాను ఇక్కడనుంచి” అంది.

“ఎక్కడికి వెళ్ళిపోతానో చెప్పు చూతాం?”

“వెళ్లేరోజున నేను ఎక్కడికి వెళ్ళేదీ చెప్పే వెడతాను, మరేం బెంగపడఖర్చేదు” అంది బిందు.

“నలుగురిలోనూ తలెత్తుకోకుండా చేయండే నువ్వు విడిచిపెట్టవని తెలుసు నాకు. ఈవిడ వచ్చినప్పటినుంచీ చూస్తున్నా—ఒక్కతీరున నా ఎముకలు కొరుక్కుతింటోంది” అని బైటికి వెళ్ళిపోతూ మాధవుడురావడం చూసి, “కాదయ్య మరిదీ! మీరు మరోయింట్లోకి వెళ్ళి ఉన్నాసరే. లేదా ఈ విణ్ణి పంపించివేసినాసరే. నే నింకఉండలేను. లేకపోతే, నేను స్వప్నంగా చెబుతున్నాను” అని మండిపడి అక్కడనుంచి వెళ్ళిపోయింది.

మాధవుడు ఆశ్చర్యపోయి భార్యను పిలిచి “ఏమిట సంగతి?” అని అడిగాడు.

“నాకు తెలియదు. యజమానురాలి హుకుం అయిందిగా! మమ్మల్ని వెళ్ళగొట్టండి” అన్నది బిందు.

మాధవు డింకేమీ మాట్లాడలేదు. టేబిల్ మీద ఉన్న ప్రతిక చేత పుచ్చుకుని వీధిలోకి వెళ్ళిపోయాడు.

## 5

ఎలోకేసి పైకి అమాయకురాలిగా కనిపిస్తుందికాని, ఆమె అలాంటిది అనుకోవటం పొరపాటు. నిస్సంతానవతి అయిన బిందు భాగ్యవంతురాలని తెలుసుకోగానే ఆమెదృష్టి బిందుమీదికి మళ్ళింది. రోజూ రాత్రిళ్లు భర్త ప్రియ నాథ్ ను ఒకసారైనా ‘మీ మూలంగానే నాకు సర్వమూ పోయింది. అనవసరంగా మీ దగ్గర పడి ఉండకుండా నేను ఇక్కడే ఉన్నట్లయితే నే నీపాటికి రాజమాతనైపోయేదాన్ని. బంగారుబొమ్మలాంటి మన పిలవాణ్ని వదిలివేసి, ఆ దయ్యంలాంటి కుర్రాణ్ని ఆమె. ‘అంటూ దీర్ఘంగా నిట్టూర్చి, ఆ నిట్టూర్పుతో దయ్యంలాంటి కుర్రాడి పరమాయుధాయాన్ని ఎగరగొట్టేసి, ‘బీదవాళ్ళకు భగవంతుడే ఉన్నాడు’ అంటూ ముగించి మెదలకుండా పడుకునేది. ప్రియ నాథుడు కూడా తన అమాయకత్వానికి తనలో తాను పశ్చాత్తాపపడుతూ నిద్రపోయేవాడు. ఈ దంపతుల జీవితం ఇలా గడిచిపోతోంది. ఎలోకేసికి బిందుమీద ప్రేమ ఆనాటి కానాటికి ప్రవాహంలా పొరుకుపోతోంది.

ఇవాళ మధ్యాహ్నం ఆమెవచ్చి, ‘ఇలా మేఘాల లాంటి జుట్టును ఎప్పుడూ ఒకనాడైనా దువ్వుకుని జడవేసు కున్నట్లు కనబడలేదే! ఇవాళ జమీందారుగారి పిల్లలు ఆడు కోటానికి వస్తారట! రా. తలదువ్వుతాను.’ అన్నది ఎలోకేశి.

వద్దులెండి వదినా! నేను తలమీద చెంగుకుంచుకో లేను. కుర్రాడు పెద్దవాడయినాడు. చూచిపోతాడు’ అందిబిందు.

ఆవిడ తెల్లబోయింది. “అదేమిటమ్మా వదినా! కుర్రాడు పెద్దవాడయినాడని పుణ్యస్త్రీలు తలదువ్వుకోవటం మానుతారా? మా నరేంద్రనాథుడు-వాడి శత్రువుల మొహం మండిపోను—ఆర్నెల్లో, ఏడాదో పెద్దే అనుకో-అలా అని నేను తలదువ్వుకోవటం మానుకున్నానా?” అంది.

“మీరెందుకు మానుకోవటం వదినా! నరేంద్రుడు మొదటినుంచీ చూస్తూనే ఉన్నాడు గనుక అతడిసంగతి వేరు. కాని అమ్మాయిడు హఠాత్తుగా నేను తలదువ్వుకుని చుట్ట చుట్టుకోవటం చూశాడంటే తెల్లబోతాడు. ఏదైనా గడబిడ చేస్తాడేమో! ఛీ! ఛీ! నాకెంతో సిగ్గేస్తుంది.” అన్నది బిందు.

అన్నపూర్ణ అటుకేసి వెళుతున్నదల్లా బిందుకేసి చూచి చటుక్కున ఇటువచ్చి, “నీ కళ్ళల్లో నీళ్ళు నిలిచాయేమమ్మా ఇలా రా, ఒళ్ళు ఎలాఉందో చూస్తును” అన్నది.

ఎలోకేశిముందు ఆవిడ ఇలా అనటంతో బిందు చాలా సిగ్గుపడి, “రోజు రోజూ నా ఒళ్లు ఎలాఉందో చూడాలా? నేనేం పసిపాపనా? ఏదైనా సుస్తీచేస్తే నాకు తెలియదూ?” అంది

“ఉహూః, కాదులే. ముసలిదానివేలే. దగ్గరకు రా, భాద్రవద-ఆశ్వయుజమాసాలు. రోజులుమాస్తే బాగాలేవు” అన్నది అన్నపూర్ణ.

“నేను రాను. నాకేమీ లేదని, బాగానే ఉన్నానని చెబుతూంటే ఒకప్రక్క మళ్ళీ ఎందుకేమిటి దగ్గరకురావటం” అన్నది బిందు.

“నాకళ్ళు కప్పాలని చూడకు” అని అన్నపూర్ణ సందిగ్ధ దృష్టితో చూస్తూనే వెళ్ళిపోయింది.

“పెద్దవిడ చేష్టలో-మాటల్లో కొంచెం పటాటోపం ఉండనుకుంటాను” అంది ఎలోకేసి.

బిందు ఒక్కక్షణం ఆగి! “అలాంటి పటాటోపం కొంచెమో గొప్పో అందని దగ్గరా ఉంటుంది వదినా!” అన్నది. ఆ మాటతో ఎలోకేసి మెదలకుండా ఊసుకుంది.

అన్నపూర్ణ ఏదో తీసుకుని అటుకేసి వెళుతోంది. బిందు ఆమెకు పిలుస్తూ “అక్కా! అక్కా! మాట, మాట! తల దువ్వించుకుంటారా కొంచెం?” అని అడిగింది.

అన్నపూర్ణ వెనక్కితిరిగి నిలబడింది. ఒక్కక్షణం నిశ్శబ్దంగా చూస్తూ నిలబడి జరిగినదంతా గ్రహించి, ఎలోకేశితో “నేను ఎన్నిసార్లు చెప్పానండీ వదినా? ఆవిడకు చెప్పటం వృథా. అంత జుట్టు ఏనాడూ దువ్వుకుని చుట్టచుట్టుకోదు. అన్ని నగలూ, అన్ని చీరలూ ఉన్నాయన్న మాటేగాని, ఏనాడూ పెట్టుకోదు. కట్టుకోదు. అంత అద్దం. ఏనాడూ చూచుకోదు ఆవిడదంతా సృష్టిలో ఎక్కడా లేనివిచిత్రమైనబుద్ధి. కుర్రాడూ అంతే, ఆమెకుప్రతి. ఆరోజున అమూల్యమైనాతో ఏమన్నావో

నిన్నావా చెల్లీ! బట్టలుకట్టుకుంటే ఏమిటివస్తుంది? మా అమ్మకు అన్నీ ఉన్నాయి. ఎప్పుడైనా కట్టుకుంటుందా అన్నాడు' అన్నది.

బిందు సగర్వంగా తలయెత్తినప్పుడూ “చూడక్కా! కుర్రాణి పదుగురితో పాటు పెద్దవాడిని చెయ్యాలంటే తల్లికి అలాంటి బుద్ధివుండటం అవసరంకాదూ! అంతదాకా బ్రతి కుంటే అప్పుడు లోకమంతా యీమే ‘అమ్మాడి తల్లి’ అని చెప్పుకోవటం చూడగలవు అని అంటూఉండగానే ఆమెకళ్ళు జలజలలాడాయి.

అన్నపూర్ణ అదిగమనించి వాత్సల్యంతో—“అందు కనే యీ తల్లికొడుకులవిషయంలో మేమేమీ కల్పించుకుని రావటంలేదు. భగవంతుడు నీకోరిక నెరవేర్చాలి. కాని వీడు పెద్దవాడేలాడు. అంతగొప్పవాడేలాడు అనే ఆశ మేము అంతగా పెట్టుకోలేదు” అన్నది.

బిందు పెటచెంగుతో కన్నీళ్ళు తుడుకుని, “నేను ఈ ఒక్కఆశతోనే బ్రతుకుతున్నాను అక్కా!” అన్నది. ఆమె శరీరం యావత్తు గగుర్పొడిచింది అందుకు ఆమె సిగ్గు పడి బవనంతాన నవ్వు తెచ్చుకుని, “కాదు అక్కా! నా ఆశకు ఎక్కడయినా విఘ్నంవస్తుందని తోస్తే నాకు పిచ్చెక్కి పోతుంది” అన్నది.

అన్నపూర్ణ స్తబ్ధులగా అలాగే నుంచుంది. ఆమెకు తోటికోడలి మనస్సు తెలియనిదికాదు కాని, ఆమె ఆకాంక్షల ఉగ్రమైన ప్రతిబింబం ఎన్నడూ ఆమె మనస్సుకు ఇంత స్పష్టంగా కల్పించలేదు. బిందు తన కొడుకు విషయమై



యక్షిణిలా ఎంకుకు అంత హెచ్చరికకలిగిఉంటుందో ఆమె కివాళ తెలిసివచ్చింది. తనపుత్రుని సర్వశ్రేయోభిలాషియైన ఆమెముఖం చూసేసరికి అనిర్వచనీయమైన శ్రద్ధామాధుర్యా లతో ఆ మాతృహృదయం పరిపూర్ణమయింది. పైకి ఉబికి వస్తున్న అశ్రువులను చాచుకోవటానికి అన్నపూర్ణ ముఖం ప్రక్కకు త్రిప్పుకుంది.

ఎలోకేసి 'అలాగేలే వదినా! ఇవాళకు-'

బిందు ఆదరాబాదరా ఆమాటకు అడ్డువచ్చి, "అఁ వదినా! ఇవాళ అక్కయ్యకు తలదువ్వి చుట్టచుట్టండి. ఆమె తలదువ్వకోగా నే నీ యింటికి వచ్చినప్పటినుంచీ ఎన్నడూ చూడలేదు" అంటూ ముఖం ప్రక్కకు త్రిప్పుకుని నవ్వుకుని వెళ్ళిపోయింది.

అయిదారు రోజులుపోయాక ఒకనాడు ప్రొద్దున్నే ఇంటి మంగలి యాదవుడికి టౌరంచేసి, పైనుంచి క్రిందకు వస్తున్నాడు. అమూల్యుడు వాడినారికి అడ్డంవచ్చి, 'ఒరేయ్ కైలాస్! సరేన్ దాకుమల్లే జుట్టు కత్తిరించగలవా నాకు?' అని అడిగాడు.

కైలాసుడు ఆశ్చర్యపోతూ 'అదెలాగేమిటి అబ్బాయి గారూ?' అని అడిగాడు.

అమూల్యుడు తన నెత్తిమీద చెయ్యిపెట్టి చూపుతూ చూడు, ఇక్కడ ముప్పాతిక, ఇక్కడ అందులో సగం, ఇక్కడకూడా సగమే, ఇక్కడ ఒకవీసం - ఇక్కడ పూర్తి - కత్తిరించగలవా అలా?' అని అడిగాడు.

కైలాసుడు నవ్వుతూ “నేనుకాదుగదా నా బాబాయి దిగివచ్చినా కత్తిరించలేడు” అన్నాడు.

అమూల్యుడు అంతటితో వదిలిపెట్టలేదు. వాడికి ధైర్యంచెబుతూ “అజ్జీం పెద్దకష్టంకాదురా కైలాస్! ఇక్కడ ముప్పాతికా-ఇక్కడ సరిగ్గా అందులో సగము-”

కైలాసుడు ఎలాగో అలాతప్పించుకోవాలని ఉపాయం పన్ని ‘ఇవాళ ఏంవారమో తెలుసా అబ్బాయిగారు! మీ పిన్నిగారి హుకుం అవందే నేను చేయలేను” అన్నాడు.

‘సరే, ఆగు, నేను చెప్పివస్తాను’ అని అడుగు ముందుకు వేసి మళ్ళీ వెనక్కినచ్చి, ‘సరేకాని, నీగొడుగు ఒక సారి యిలా ఇయ్యి. లేకపోతే పారిపోతావ్” అంటూ బలవంతాన ఆ గొడుగు లాక్కుని పరుగుత్తుకు వెళ్ళాడు. తుపాను లాగా రివ్వన గదిలోదూరి “అమ్మా, ఒకసారి ఇలారావాలి చప్పన” అన్నాడు.

బిందు అప్పుడే స్నానంచేసి, జపంచేసుకుంటోంది. ఆమె గడబిడపడుతూ “ఒరేయ్! నన్ను తాకవద్దురా తాకవద్దు. జపంచేసుకుంటున్నా” అంది.

“జపం తర్వాత చేసుకోవచ్చులే అమ్మా! ఒకసారి బైటకివచ్చి వాడితో చెప్పివెళ్ళు. లేకపోతే కత్తిరించనంటున్నాడు. వాడు నిలబడి ఉన్నాడు”

బిందు ఆశ్చర్యపోయింది. అమూల్యుడు మంగలి ముందర కూర్చోటం అంటే ఎప్పుడూ మారాంచేసేవాడు. యివాళ తనంతటతాను ఎందుకు ఖైరంచేయించుకుంటా

కష్టమైన పురమాయంపు చేశారు అమ్మగారు! సరేన్ బాబుకుమల్లే ముప్పాతికా, పాతికా, వీసం-అరవీసం చొప్పున రకరకాలుగా కత్తిరించాలట! అది నావల్ల అవుతుందా” అన్నాడు కైలాసుడు. “తప్పకుండా అవుతుంది. సరే, నుంచో నేను సరేన్ బాబును పిలుచుకువస్తాను” అంటూ అమ్మాయిలు పరుగెత్తాడు. సరేన్ ఇంట్లోలేడు. కాసేపు అక్కడక్కడ వెతికి మళ్ళీవచ్చి, “అతడు లేడింట్లో, పోనీలే లేకపోతే అమ్మా, నువ్వు ఇక్కడనుంచుని చూపించు—సరిగ్గాచూస్తూ ఉండాలి సుమా! ఇక్కడ ముప్పాతిక-ఇక్కడ పాతిక, ఇక్కడ వీసం. ఇక్కడ ఇంకా బాగాపొట్టిగా కత్తిరించాలి” అన్నాడు. నాడి తొందరచూసి బిందు నవ్వుతూ “నేను జపంచేసుకోవాలిరా” అంది.

“జపం తర్వాత చేసుకోవచ్చులే. లేకపోతే తాకుతా చెపుతున్నా;”

తప్పనిసరిఅయి బిందు నుంచోవాల్సివచ్చింది.

నాపితుడు కత్తెరవెయ్యటం మొదలెట్టాడు. బిందు కనుసైగచేసేసరికి వాడు తల అంతా సమానంగా కత్తెరవేశాడు. అమ్మాడు తలమీద చెయ్యిపెట్టుకొని చూసుకుని చక్కగాఉం దిప్పుడు అంటూ గంతులేసుకుంటూ వెళ్ళి పోయిండు.

మంగలి, కత్తి పొదిలోపెట్టుకుంటూ “కాని అమ్మగారూ! రేపు ఇక నేను ఈ యింటికి రావటం కష్టంనుమండీ” అన్నాడు.

వంటావిడ వడ్దించి కేకలేస్తోంది. బిందు వంటయింట్లో

ఒక ప్రక్క కూర్చుని పాలు చల్లారబోస్తూ విన్నది. అమూల్యుడి పిసతండ్రి తలరుద్దుకునే బ్రష్ కోసమని ఇల్లంతా వెనకుతూ తిరుగుతూ “ఎక్కడుంది బ్రష్!” అని అరుస్తున్నాడు. “ఏం బాగాలేదమ్మా! అంతా ఖరాబు చేసేశాడు. రేపువాణ్ని చంపేస్తాను” అన్నాడు. బిందు ఇంక నవ్వుతావుకో లేకపోయింది. అమూల్యుడు పిసతల్లి వీపుమీద చరుస్తూ ఉక్రోశంతో ఏడుస్తూ ‘నువ్వేం గుడ్డిదానివా? కళ్లు కన్పించలేదా?’ అన్నాడు.

అన్నపూర్ణ ఆయేడుపు విని గదిలోకి వచ్చి, అంతా విని “ఇంతేకదా? రేపు మళ్ళీ సరిగ్గా కత్తెర వేయించుకోవచ్చులే” అన్నది.

అమూల్యుడు మరింత కోపంతో “మూడు కణుపుల పొడుగుజుట్టు ఎలావస్తుందీ? ఇక్కడ జుట్టువదీ అసలు!” అన్నాడు. అన్నపూర్ణ వాణ్ని సముదాయించాలని “మూడు కణుపులు లేకపోతేపోనీ, రెండుకణుపులు పొడుగో కణుపు పొడుగో ఉంటే చాలదా అంది.

‘ఏడిసినట్లుంటుంది. రెండుకణుపుల పొడుగుకూడా ఒక ఫాషనేనా? నరేన్ దాని అడిగిచూడరాదూ? మూడుకణుపులబారు ఉండాలంటాడు’. ఆరోజున అమూల్యుడు సరిగ్గా అన్నం తినలేదు. అన్నం కలుపుకుని అటూఇటూతోసి పారేసి లేచిపోయాడు.

“నీపిల్లాడికి అలా జుట్టు పెంచుకోవాలని ఎలా బయ్య పుట్టిందీ?” అని అడిగింది అన్నపూర్ణ బిందును తమకు జాలి

బిందు నవ్విది. కాని మరుక్షణంలోనే గాంభీర్యం తెచ్చుకుని. ఒక్కనిట్టూర్పువిడిచి, “ఇదేదో స్వల్పవిషయంగా త్రోసేసి, నవ్వేస్తున్నాం నిజమేకాని. భయంతో నాగుండె గుబగుబలాడి పోతోంది. ఆక్కా! అన్ని అలవాట్లు ఇలాగే ప్రారంభమయేది” అన్నది.

అన్న పూర్ణ ఇంక మాట్లాడలేకపోయింది.

దుర్గాపూజలు నచ్చాయి. ఆవీధిని ఉన్న జమీందారు గారి ఇంట్లో పూజాఉత్సవాలు మాంచి వైభవంగా జరుగుతున్నాయి. నరేంద్రుడు రెండురోజులనించీ ఆ ఉత్సవాల్లో మునిగి తేలుతున్నాడు. సప్తమినాటిరాత్రి అమూల్యుడువచ్చి “అమ్మా! అక్కడ నాటకం చూడ్డానికి పోదామా? నరేంద్రుడు చెప్పాడు మూడింటిదగ్గర్నంచీ ప్రారంభమవుతుంది!” అన్నాడు.

“ఇప్పటినుంచీ పోయి మంచులో పడి కూర్చుంటావా? అలాకాదు. రేపు మీ బాబాయ్ తో కూడా వెళుదువు కానిలే. మంచిచోటు దొరుకుతుంది కూర్చోటానికి” అన్నది బిందు.

“ఆ ఇప్పుడే పంపించు. బాబాయి వెళ్ళడేమో అసలు. వెళ్ళిన ఎన్ని గంటలకు వెడతాడో!” అంటూ ఏడవటం మొదలెట్టాడు.

“ఘాడూ—నాలుగింటికి నాటకం మొదలయితే నాకర్ని ఇచ్చిపంపుతారే” అన్నది బిందు.

అమూల్యుడికి కోపంవచ్చి మంచం మీదికి పోయి, గోడ వైపుకు మొహం పెట్టి పడుకున్నాడు,

బిందువాణ్ణి ఇటుత్రిప్పబోయింది. కాని అమూల్యుడు

చెయ్యి లాక్కుని బిగతీసుకుని పడుకున్నాడు. తర్వాత కొంత సేపటికి బహుశా అందరూ నిద్రపోయేవుంటారు. బైట గోడ గడియారం అమూల్యుడి కలతనిద్రను మేల్కొల్పింది. వాడు చెవులు నిక్కించుకుని గంటలు లెక్కపెట్టడం మొదలెట్టాడు, ఒకటి రెండు మూడు— నాలుగు వాడు హడావిడిగా లేచి, కూర్చుని, బిందును గట్టిగా కుదిలించిలేపి, లే, లేఅమ్మా! మూడు-నాలుగు కూడా అయిపోయింది” అన్నాడు. గడియారం ఇంకా గంటలు కొడుతూనేవుంది అయిదు ఆరు ఏడు ఎనిమిది. ‘ఎనిమిది కూడా అయిపోయింది. ఇంకా యెప్పుడూ వెళ్ళేది?’ అంటూ అమూల్యుడు ఏడుపు మొదలెట్టాడు.

బైటగడియారం అప్పటికి ఇంకా గంటలు కొడుతూనే ఉంది. తొమ్మిది-పది-పదకొండు-పన్నెండు కొట్టిరిగింది అమూల్యుడు తన పొరపాలు తెలుసుకుని, తెల్లబోయి మెదలకుండా పడుకున్నాడు, గదిలో అటుపక్క మంచం మీద మాధవుడు పడుకుని ఉన్నాడు. అమూల్యుడి గందరగోళంతో అతడికి కూడా మెళుకువ వచ్చింది.

మాధవుడు బిగ్గరగా నవ్వుతూ “ఏం జరిగిందిరా! అమూల్యు?” అని అడిగాడు. అమూల్యుడు సిగ్గుతో బదులు చెప్పలేదు. బిందునవ్వుతూ “నన్ను ఎంత హూసం హూసంచేసి లేపాడో చూశారా? ఇట్లా వాకిలీ తగలబడి పోతున్నా ఎవరూ అంతయిదిగా లేవరు” అన్నది. అమూల్యుడు మెదలకుండా పడుకోవటం చూసేసరికి ఆమెకు జాలి

వేసింది. 'సరే. వెళ్ళరా. కాని ఎవరితోనూ పోట్లాడను మాత్రం పోట్లాడకేం!' అంది.

తర్వాత రవుణ్ణి పిలిచి లాంతరుఇచ్చి పంపించింది బిందు. ఆ విధినాటకం చూసి మర్నాడు పదిగంటలకు ఉప్పొంగిపోతూ వచ్చాడు అమూల్యుడు. వచ్చి పింతండ్రి కనపడగానే 'ఏదీ? మీరు రాలేదేం?' అని అడిగాడు.

'ఎలా ఉందిరా నాటకం?' అని అడిగింది బిందు.

"భలేబాగుంది అమ్మా! బాబాయోయ్! ఇవాళ సాయంత్రం భలే డ్యాన్సుఉంది. కలకత్తానుంచి ఇద్దరు ఆడ నాట్యోచ్చారు. సరేనదా చూపించాడు వాళ్ళను. అచ్చగా అమ్మలాగానేఉన్నారు. భలే బాగున్నారులే. వాళ్ళుచేస్తారు డ్యాన్సు. నాన్నతోకూడాచెప్పా డ్యాన్సుఉందని" అన్నాడు.

'మంచిపనిచేశావ్' అంటూ మాధవుడు పకపక నవ్వాడు.

కోపంతో బిందుముఖంఎర్రగాకంది గడ్డలయికంది.

'గుణాలకోతి మీమేనల్లుడిమాటలు విన్నారా?' అని అమూల్యుడితో 'నువ్వుఇంకఅక్కడికి ఒక్కసారికూడా వెళ్ళటానికి వీలేదు. గాడిదా!ఎర్రా చెప్పింది నాకుమలేఉన్నారని సరేంద్రుడేనా?' అని అన్నది.

అమూల్యుడు భయపడుతూ 'ఊ. ఆతడే చూపించాడు' అన్నాడు.

'ఏడీ సరేంద్రుడు? సరే, ఇంటికిరానీ' అంది బిందు.

మాధవుడు నవ్వునాపుకుని, 'ఎక్కడో పిచ్చిదానివి నువ్వు. అన్నయ్య అంతావిన్నాడు. కాని ఇంక ఆటైగడబిడి

చెయ్యకు” అన్నాడు. అంచేత బిందునాసిని ఆమాటను కడు పుగోనే పెట్టుకుని కోపంతో కుమిలిపోసాగింది.

సాయంకాలం కాకముందే అమూల్యుడువచ్చి అన్న పూర్ణను చూచేసి “అక్కా! వాళ్ళపూజాగృహంలో డ్యాన్సు చూడటానికి వెడతా. మళ్ళీ ఇప్పుడేవస్తానులే” అన్నాడు.

అన్నపూర్ణ ఏదోపనిమీదవుండి “నెళ్లు మీ అమ్మను అడుగు పో” అంది.

“కాదులేఅక్కా! ఇక్కడున్నట్లువస్తాగా! నువ్వుచెప్ప నేను వెళుతున్నా” అని అమూల్యుడు మొండికేశాడు.

“నద్దురా వద్దు. ఆవిడ కోపిష్టిమనిషి. నెళ్ళు ఆవిడే అడుగు” అన్నది. అన్నపూర్ణ.

అమూల్యుడు ఏడుస్తూ ఆమెచీరపట్టుకుని జీరాడుతూ “నువ్వు చెప్పరాదూ అమ్మతో. నేను నరేన్ దాతో వెళు తున్నా. మళ్ళీ ఇప్పుడేవస్తా” అన్నాడు.

“వాడితో వెళ్ళానంటే ..”

అమూల్యుడు మాట పూర్తిచేసేదాక ఉండకుండానే ఒక్కచౌడుతో ఇంట్లోంచి బైటవడ్డాడు.

ఒకగంట పోయాక బిందు అమూల్యుణ్ణి వెతుకుతున్న సంగతి అన్నపూర్ణ చెబినిబడింది. అయినా ఆమె మెదలకుండా ఊసుకుంది. ఆమె వెతకటం క్రమశః ఎక్కువయింది. అప్పుడు అన్నపూర్ణ బెటికివచ్చి, “ఏదో నాట్యంబటగా! నరేంద్రుడితో కూడా వెళ్ళాడు చూట్టానికి. ఇప్పుడేవస్తాడులే. మరేం భయం లేదు” అన్నది. బిందు దగ్గరకువచ్చి “ఎవరు వెళ్ళున్నారు నువ్వేనా?” అని అడిగింది.



అమూల్యుడు ఎవరినమ్మతీ తీసుకోకుండానే వెళ్ళాడనటానికి అన్నపూర్ణ భయపడి “ఇప్పుడేవస్తాడులే” అనిమాత్రం అన్నది.

బిందుముఖం నల్లగా చేసుకుని వెళ్ళిపోయింది. మరో ఊణంలో అమూల్యుడు ఇంటికితిరిగివచ్చి పింతల్లి పిలుస్తూన్న దనివిని వాడితండ్రియంచంమీదకు పోయి ఒక ప్రక్కకుబిదిగి పడుకున్నాడు.

దీపంముందు కూర్చుని, చత్వారంజోడు పెట్టుకుని భాగవతం చదువుకుంటున్నాడు. ఆయనముఖంపై “సమితిరా అమూల్యా!” అని అడిగాడు.

అమూల్యుడు జవాబు చెప్పలేదు.

కదంబచ్చి “మీ పిన్నమ్మగారు పిలుస్తున్నారురండి” అని చెప్పింది.

అమూల్యుడు తండ్రి ఒళ్ళోకి జరిగి, “నువ్వు నన్ను పంపించి నడువుగాని రానాన్నా” అన్నాడు.

యాదవుడు విస్మితుడై “నేను పంపించిరానా? ఏం జరిగిందో కదమ్!” అని అడిగాడు.

అది జరిగిన సంగతి యావత్తూ చెప్పేసింది.

ఈవిషయాన్ని పురస్కరించుకుని తప్పకుండా కలహం రేగుతుందని యాదవుడు గ్రహించాడు. ఒకావిడ వద్దుఅంది. ఒకావిడవెళ్ళునుంది. అంచేత యాదవుడు అమూల్యుణ్ణి వెంట బెట్టుకుని మరదలి గది దగ్గరకు వెళ్ళి “వీణ్ణి ఈసారికి తీసుంచు అమ్మా! ఇంకెప్పుడూ ఇలా చెయ్యనంటున్నాడు” అన్నాడు గుమ్మంబైట నుంచుని.

ఆరాత్రి తోడికోడళ్ళిద్దరూ భోజనంముందు కూర్చున్నారు. బిందు అన్నపూర్ణతో “నేను నీమీద కోపపడటం లేదమ్మా అక్కా! కాని ఇంకమేము ఇక్కడ ఉండటం అసంభవం. ఉన్నామంటే ఆమూల్యుడు పూర్తిగా పాడై పోతాడు. పోనీ నేను వాణ్ణి నాటకానికి వెళ్ళవద్దరా అని చెప్పకపోతే అప్పటి సంగతివేరు. కాని నేను వద్దని చెప్పినా వాడికింత దుస్సహనం ఎలా కలిగిందా అనేదే ఆలోచిస్తున్నాను నేను. పైగా ఆపాడుబుద్ధి చూడు. నాదగ్గరకు రాకుండా నీదగ్గరకు వచ్చాడు. ఇంటికి రాగానే నేనుపిలుస్తున్నానని తెలిసి వెళ్ళి తండ్రిని వెంట పెట్టుకునివచ్చాడు. కాదు అక్కా! ఇదివరకుదాకా ఈబుద్ధులు లేవు వీడికి - నేను కలకత్తా వెళ్ళి అక్కడటయిల్లు అద్దెకు తీసుకునిఉంటాను. అదయినానయమే కాని ఒక్కబిడ్డ - వాడు పాడై పోతూంటే వాణ్ని పెట్టుకుని జీవితం అంతా కుళ్ళుతూ కూర్చోలేను నేను’ అన్నది.

అన్నపూర్ణఉద్విగ్నరాలై “మీరు వెళ్ళిపోతే నేను మాత్రం ఒక్కతెనూ ఎలా ఉండగలను చెప్పి?” అన్నది.

బిందు కాస్తేపుడాయకుని, “అది నీకు తెలియ-లి. నేను చెయ్యదలచుకుందేదో చెప్పివేశాను. ఆ సరేస్ ఒత్తి పాడుపిల్లాడు” అంది.

“ఏం? ఏంచేశాడునరేస్. మరోమాట, వీళ్ళిద్దరూ అన్నదమ్ములే అయితే ఏంచేసేదానివి మరి?” అన్నది. అన్నపూర్ణ.

31°

“అలాఅయితే ఇవాళ నాకరుచేత కాళ్ళూచేతులు కట్టించేసి జలగలనుపట్టించి ఇంటిలోంచి వెళ్ళకొట్టదానిని. అదీకాక ఈ “అయితే” ‘గియితే’లతో పెట్టుక్కాచుకుంటే పనులుసాగవమ్మా అక్కా? - వాళ్ళను పంపించెయ్యనువ్వు” అన్నది బిందు.

అన్నపూర్ణకు మనస్సులో కోపంవచ్చింది. ‘పంపటం పంపకపోవటం నాచేతిలోఉందమ్మాచెల్లీ? వాళ్ళను ఎవరు రప్పించారో-వారిలోనేచెప్పవెళ్ళి. వృథాగా నన్నుమాత్రం నిందించవద్దు అన్నది.

‘ఈసంగతులన్నీ బావగారితో ఎలాచెప్పేది?’

‘అన్నిసంగతులూ ఎలాచెబుతున్నానో, ఇదీ. అలాగే చెప్ప.’

బిందు వెండికంచం ముందుకుతోనేసి, ‘నన్ను వెర్రి బాగులదాన్ని చెయ్యకమ్మా! నాకు ఇరవై యేడు-ఇరవై యెనిమిదేళ్లు నిండుతున్నాయి. ఇంట్లోనాకర్ల విషయ మన్నాకాదు. ఆత్మీయులైన బంధువులసంగతిఇది - నువ్వు ఉండగానే నీసంగతులన్నీ బావగారితో చెప్పబోతే వారికి కోపంరాదూ?’ అన్నది.

‘కోపం తప్పకుండా వస్తుంది. కాని నేనుచెప్పానంటే ఇంక నాముఖంచూడరు. వెయ్యిచెప్పినా మనమే పరాయి వాళ్ళం - వాళ్ళు అన్నాచెల్లెలు. ఆసంగతి ఆలోచించవు ఎంచేత? అదీగాక నేను మనలదాన్నాయె. ఈచిన్న విషయాన్ని పుచ్చుకుని గంతులేస్తే లోకులు నాకు పిచ్చెక్కింది అని అనుకోరూ?’

బిందు ఆకంచాన్ని ఇంకొంచెం ఎడంగా త్రోసేసి, మూతిముడుచుకు కూర్చుంది.

ఆవిడ కేవలం బానగారిభయంతో అలా కూర్చుంది అని అన్నపూర్ణ గ్రహించింది. 'అలా చెయ్యి ముడుచుకుని కూర్చున్నావే? అన్నంకంచం ఏం అపరాధం చేసింది?' అని అడిగింది.

బిందు హఠాత్తుగా నిట్టూర్చి 'నేను తినటం అయి పోయింది' అంది.

అన్నపూర్ణ ఆమెభావాన్ని గమనించి ఇంకబలవంతం చెయ్యటానికి సాహసించలేకపోయింది. బిందు పడుకోటానికి వెళ్ళి తనపక్కమీద అమూల్యుడు లేకపోవటంచూసి, మళ్ళీ వెనక్కి-తిరిగినచ్చి "ఏడీ! వాడెక్కడికి వెళ్ళాడు." అని అడిగింది. "ఇవాళ నాపక్కమీదకునచ్చి పడుకున్నాడల్లేండి. తీసుకు వచ్చి ఇస్తానుండు" అన్నది అన్నపూర్ణ.

"వద్దులే, వద్దులే, పడుకోసి" అంటూ మొహంసలుపు చేసుకుని వెళ్ళిపోయింది బిందు.

అర్ధరాత్రి బిందు కలతనిద్ర అన్నపూర్ణ పిలుపుతో మెళుకువ వచ్చింది.

"ఏమిటి అక్కా?"

అన్నపూర్ణ గది బైటనుంచి "తలుపుతీసి నీ పిల్లాడి నువ్వు తీసుకు వెళ్ళమ్మాచెల్లీ! ఇంతదిప్పకాయతనమైతే నేను కాదు-నాయబ్బకాడా సహించలేడు" అంది.

బిందు తలుపులు తీయగానే, అన్నపూర్ణ పిల్లాణి లోపలకు తీసుకువచ్చి "నేను ఇలాంటి బడుద్దాయిలను చాలా

“వాడుస్కూల్కు వెళ్లాడనే అనుకుంటున్నావా అక్కా? ఒక్కనాటికి వెళ్ళాడు. ఎక్కడో దాక్కుని ఉంటాడు. తీరా బయలుదేరేసరికి వచ్చి సిద్ధమవుతాడు” అన్నది బిందు.

సరీగ్గా అంతేజరిగింది. వాడు ఎక్కడో దాక్కున్నాడు బిందు అన్న పూర్ణకు పాథాభివందనంచేసి, మేనాలో ఎక్కబోతుండగా వచ్చి ఆమె కొంగుపట్టుకొని నుంచున్నాడు. తోడికోడల్ని ఇద్దరూ నవ్వుకున్నారు.

“వెళ్ళిపోయేముందు వాణిక్కొట్టి వడిపించకు. తీసుకు వెళ్ళు” అన్నది అన్నపూర్ణ.

‘తీసుక వెడతాలే. కాని అక్కడ నన్ను ఒక్క అడుగు కదల నిస్తాడా ఏమన్నానా? నానా అగచాట్లూ పెడతాడు నన్ను’ అన్నది బిందు.

‘నువ్వు అలా తయారుచేస్తే వాయెమరి! అలా చెయ్యక ఏంచేస్తాడు. అమూల్య! ఈ రెణ్ణాల్నూ పోనీ నాదగ్గర ఉండ రాదుట్రా!’ అన్నది అన్నపూర్ణ.

అమూల్యుడు తలతిప్పతూ ‘ఉహుఁ. ఉహుఁ. నేను నీదగ్గర ఉండనులే’ అంటూ వెళ్లి మేనాలో కూర్చున్నాడు.

## 6

బిందు పుట్టింటి నుంచి వచ్చాక పదిరోజులు గడిచాయి. ఒకనాడు మధ్యాహ్నం అన్నపూర్ణ బిందుగదిలోకి వస్తూ ‘చెల్లీ!’ అని పిలిచింది.

బిందు మైలబట్టలగుట్ట నుండలేనుకుని స్థూల  
కూర్చునిఉంది!

“చాకలిది వచ్చిందా యేం?” అని అడిగింది అన్నపూర్ణ.

బిందు మాట్లాడలేదు, అన్నపూర్ణ ఈసారి ఆమె  
ముఖవైఖరి గమనించి భయపడింది. ఆరుర్దూగా “ఏంజరిగిం  
దేమిటి?” అని అడిగింది.

బిందు వేలితో కాల్చిపారేసిన సిగరెట్ పీకలు  
చూపుతూ అమూల్యుడి జేబుల్లోంచి బయటపడ్డాయి ఇవి అన్నది.

అన్నపూర్ణ నిశ్చేష్టురాలై అలాగే నుంచుండిపోయింది.

బిందు చటుక్కున ఏడుస్తూ “నీకాళ్ళ మీద పడతాను  
అక్కా! వాళ్ళను పంపించెయ్యి, లేదా పోనీ మమ్మల్నైనా  
ఎక్కడికన్నా పంపించు” అన్నది.

అన్నపూర్ణ జవాబు చెప్పలేకపోయింది. ఇంకా స్నేహ  
నిశ్శబ్దంగా నుంచుని అక్కడనుంచి వెళ్ళిపోయింది.

సాయంకాలం నాలుగింటికి అమూల్యుడు స్కూల్  
నుంచి వచ్చి, కొంచెం టిఫిన్ తిని ఆడుకోటానికి వెళ్ళాడు.  
బిందు ఒక్కమాట కూడా మాట్లాడలేదు. భైరవుడు వచ్చి,  
‘నరేన్ గాబు తనవల్ల తప్పేమీ లేకపోయినా చెంపకాయ  
కొట్టా’ డని ఫిర్యాదు చేశాడు.

బిందు విసుక్కుంటూ “అక్కగారితో చెప్పకో, పో”  
అంది.

మాధవుడు కోర్టునుంచి తిరిగివచ్చి, గుడ్డలు మార్చు  
కుంటూ భార్యతో కొద్దిగా సరసమాడబోయి ఆవిడ

గద్దించేసరికి మెదలగుండా ఊరుకున్నాడు. ఎవరికీ తెలియకుండా ఇంట్లో వతుసాను చిహ్నాలు బలపడుతున్నాయో అది ఒక్క అన్నపూర్ణకే తెలుసు. ఆమె ఆదుర్దాగా ఇల్లంతా అలగతిరుగుతూ చివరకు బిందు ఏకాంతంగా ఉండటం కనిపెట్టి దగ్గరకు వెళ్లి చేతులురెండూ పట్టుకుని, బ్రతిమాలుతూ 'నైయ్యి అన్నా నాడు నీకొడుకే. ఈసారికి ఊమించు. లేదా చాటుగా పిలిచి నాలుగుచివాట్లు పెట్టు' అన్నది.

“వాడు నాకొడుకేంకాదు. ఈసంగతి నాకూ తెలుసు నీకూ తెలుసు. అనవరతంగా మాటకుమాట అనుకోవటం దేనికమ్మా అక్కా!” అన్నది బిందు.

“నేనుకాదు. నువ్వేవాడితల్లివి-నేను నీకు ఇచ్చేయ్య లేదూ?”

“చిన్నప్పడంటే పెంచాను. ఇప్పుడు పెద్దవాడయ్యాడు నీపిల్లవాణ్ని నువ్వే తీసుకో. నాకు ఈ బెడద తప్పించు” అంటూ బిందు వెళ్ళిపోయింది.

రాత్రి అమూల్యుడు ఏడుస్తూ అన్నపూర్ణదగ్గర పడుకోటానికి వెళ్ళాడు.

అన్నపూర్ణ సంగతంతా గ్రహించి ‘ఇక్కడఎందుకు? వెళ్లు ఇక్కడనుంచి వెళ్ళవేం చెబుతూంటే’ అనివినుకుకుంది.

అమూల్యుడు వెనక్కితిరిగివచ్చి చూసేసరికి తండ్రినిద్ర పోతున్నాడు. వాడింకేమీ మాట్లాడకుండా మె గా వెళ్ళి పోయాడు అక్కడనుంచి.

ప్రొద్దున్నేకదం చెంబులు, గిన్నెలు తోమటానికివంట యింటిదగ్గరకువచ్చి చూసింది. ఆవసారాలో ఒకమూల కట్టెల

మీదపడి నిద్రపోతున్నాడు అచూల్యుడు. అది పరుగెత్తుకు పోయి బిందును తీసుకువచ్చింది. అన్నపూర్ణకుకూడా మెళుకువ వచ్చి లేచివచ్చి ఒక ప్రక్కన నుంచుంది.

బిందు తీవ్రంగా “రాత్రి యజమానురాలుగారు వెళ్ళకొట్టింది కాబోలు! నాడుంటే ఆమె నిద్రకు భంగంవస్తుంది. అంతేకాదా?” అన్నది.

కుర్రాడిసితి చూసేసరికి దుఃఖంతో బాధతో అన్నపూర్ణకూ కళ్ళనీళ్ళపర్యంతం అయింది. కాని బిందు తీక్షణంగా ఈసడించటంతో ఆవిడకు కోపం మండిపోయింది. “నీతప్పు ఇతరుల నెత్తిన వేసి రుద్దుతేనేకాని బ్రతకలేవు నువ్వు” అన్నది.

బిందు కుర్రాణ్ణి ఎత్తుకుని చూచేసరికి వాడిబళ్ళు వేడిగా ఉంది. జ్వరంవచ్చింది. “రాతంతా కార్తికమాసపు మంచులో పడుకుంటే జ్వరంరాక ఏంచేస్తుందీ? ఇప్పుడైనా తగ్గితే బ్రతికిపోతాను” అంది.

అన్నపూర్ణ ఆదుర్దాగా ముంచుకువంగి “జ్వరం తగిలిందా? ఏదీ చూడనీ!” అన్నది.

బిందు ఆమె చేతిని గట్టిగా తోసిపారేసి “నువ్వేమీ చూడాలని అవసరంలేదులే” అంటూ నిద్రపోతున్న కుర్రాణ్ణి బుజానవేసుకుని, అన్నపూర్ణ కేసి ఒక విషదృష్టిని వరపి తన గదిలోకి వెళ్ళిపోయింది.

అయిదారు రోజులకు అచూల్యుడికి జ్వరం తగ్గిపోయింది. కాని నోడికోడలి అపరాధాన్ని మాత్రం బిందు తీసుకుపోయింది. ఆరోజులగాయితు ఆవిడతోసరిగ్గా మాట్లాటంకూడా మానేసింది.



అన్నపూర్ణ మనస్సులో అంతా గ్రహించింది. కాని తానూ సహనంగానే ఉండిపోయింది. అందరిదృష్టికీ తప్పంతా తనమీద కనపడేటట్లుచేసిన ఈ అన్యాయాన్ని ఆమె చూచి పోలేదు. ఆమె ఒకరోజున ఎలోకేసితో ఏదో మాట్లాడుతూ “వాడికి జ్వరం పింతల్లిమూలంగానే వచ్చింది. కాని అదృష్టం మంచిది కనుక ఇంకా బ్రతికాడు” అన్నది.

ఈమాట బిందువాసినిదగర ఊడటానికి ఎలోకేసిని ఏమాత్రం ఆలస్యం చేయ్యలేదు. బిందు శ్రద్ధగా విన్నది. కాని పైకిమాత్రం ఏమీ అనలేదు. ఆమె విన్నసంగతికూడా ఎలోకేసికితప్ప ఇంకెవరికీ తెలియదు. బిందుతోడికోడలితో మాటలాడటం పూర్తిగా మానేసింది. ఈమధ్య కొన్నాళ్ళనుంచీ ఇక్కడి సామానులన్నీ క్రొత్తయింటిలోకి చేర వేస్తున్నాయి. రేపు ఉదయమే అందరూ అక్కడికివెళ్ళటం. యాదవుడుపిల్లలను పెట్టుకుని అవతలగదిలో ఉన్నాడు. మాధవుడు కోర్టుపనిమీద ఎక్కడికోవెళ్ళాడు. అతడూలేడు. ఈమధ్యలో ఆయింటిలో ఒక విషమ సంఘటన జరిగింది. సాయంకాలం పాఠం చెప్పడానికి పంతులువచ్చాడు. బిందు మనస్సులో ఉద్దేశమేమో, ఆయన్ని పిలిచి, “రేపటినుంచీ ఆగదిలోకి వెళ్ళి చెప్పండిపాఠం” అని చెప్పింది.

“చిత్తం” అని పంతులు వెళ్ళి పోబోతుంటే బిందుమళ్ళీ “మీశిష్యుడి చదువుఎలా వుందిష్టమి?” అని అడిగింది.

“చదువులో ఎప్పుడూ చురుగ్గానే ఉంటాడు. ప్రతిసారీ ఫస్టు వాజేగా!” అన్నాడు మేష్టరు.

“అవచ్చు. ఇటీవలవాడుసిగరెట్లు కాల్చటం నేర్చాడు,

మేష్టరు విస్మితుడై 'సిగరెట్లు కాల్చుటం నేర్చుకున్నాడా?' అని మళ్ళీ 'కుర్రవాళ్ళంతా ఒకరినొకరి చూసి ఒకరు నేర్చుకుంటారు ఇలాంటివి' అన్నాడు.

'ఎవరిని చూసి నేర్చుకున్నాడంటారు?'

మేష్టరు మెదలకుండా ఊరుకున్నాడు. 'వాళ్ళ నాన్న గారితో చెప్పండి ఆసంగతి అన్నది' బిందు.

మేష్టరుగారు తలఊపుతూ 'ఈ సంగతి చూడరాగూ? అయిదారు రోజులక్రితం జరిగిన సంగతి. స్కూల్ కు వెళ్ళే దారిలో ఒక ఒరియా తోటమాలి తోటలో చేరి మామిడి పిండెలు, కొమ్మలు విరచి వాడ్ని పట్టుకుని తన్ని పంపారుట కొంతమందికుర్రాళ్ళు' అన్నాడు.

బిందు శ్వాసబిగబట్టి ఊఁ, తర్వాత? అని అడిగింది.

'ఆ ఒరియ మాలి హెడ్ మాష్టరుగారిదగ్గర కెళ్ళి మొత్తుకుంటే ఆయన కుర్రాళ్ళకు పదిరూపాయల జరిమానా వేసి, వాడ్ని శాంతపరచి పంపాడు.'

బిందు నమ్మలేకపోయింది. 'వారిలో మా అమ్మ లుడుకూడా ఉన్నాడా? వాడికిడబ్బు ఎక్కడనుంచివచ్చింది?'

'అది నాకు తెలియదు. కాని వాడుకూడా ఉన్నాడు. ఈయింటిలోఉండే సరేంద్రుడుకూడాఉన్నాడు. ఇంకా నలుగు రయిదుగురు అల్లరికుర్రాళ్ళుకూడా ఉన్నారు. ఈసంగతి నేను హెడ్ మాష్టరుగారు చెప్పితే విన్నాను.'

'అయితే జరిమానా డబ్బంతా వసూలుచేశారా?'

'చిత్తం చేశారనే విన్నాను.'

'సరే, మీరు వెళ్ళండి' అని బిందు అక్కడే చతికిలబడింది

‘నాకు తెలియకుండా డబ్బుఇచ్చేసాహసం ఈయింట్లో ఎవరికి ఉంది?’ అన్న మాటమాత్రం ఆమె నోటినుంచి అస్పష్టంగా వెలువడింది. ఒకవైపున తన-మనస్సంతా చికాకుగా ఉంది. ఆపైన అక్కగారితో మాటల్లేకపోవటం-దానికితోడు ఇప్పుడి సంగతి తెలియటంతో బిందుకు హితాహితజ్ఞానం పూర్తిగా లోపించిపోయింది.

ఆమెలేచి వంటింటిలోకి వెళ్ళింది. అన్నపూర్ణ రాత్రి వంటకు కూరతరుగుతోంది. ఆవిడ తలయెత్తి మేఘావృతమై ఉన్న బిందుముఖం కేసి చూసింది.

‘అక్కా! ఈమధ్య అమూల్యుడికి ఏమైనా డబ్బు ఇచ్చావా?’ అని అడిగింది బిందు.

అన్నపూర్ణ ఇదే భయపడుతోంది. ఆమెకంతం బిగుసుకుపోయింది. మృదువుగా ‘ఎవరు చెప్పారు?’ అని అడిగింది.

‘ఎవరు చెప్పారు అన్నది ముఖ్యంకాదు. వాడు ఎవర్ని అడిగితీసుకున్నాడు? నువ్వుమాత్రం ఏమని ఇచ్చావు? అన్నదే ముఖ్యం!’ అన్నది బిందు. అన్నపూర్ణని శ్చేష్టమై రాత్రై కూర్చుంది.

‘నేను వాణ్ని అదుపులో పెట్టటం నీకీష్టంలేదు. కనుక నే ఈసంగతి నాడగ్గర దాచావు. అమూల్యుడు ఏంచేసినా పెద్ద వాళ్ళదగ్గర అబద్ధాలుమాత్రం చెప్పడు. నీకు అన్ని సంగతులూ తెలిసే ఇచ్చావుకదూ?’ అంది.

అన్నపూర్ణ మెల్లిగా ‘నిజమే, కాని ఈ ఒక్కసారికి వాణ్ని ఊమించు చెల్లీ! నేను ఊమార్పణకోరుతున్నాను’ అన్నది.

బిందు హృదయం దహించుకుపోతోంది. ‘ఈ ఒక్క

సారా! నేటినుంచి ఎప్పటికీ ఊమిస్తున్నాను. ఇంక నోరెత్తనూ  
మాట్లాడను. నా డిలీ నా కళ్ళయెదుట కొంచెం కొంచెం  
చెడిపోతూఉంటే సహించలేను నేను. అంతకన్న ఏకంగా  
చెడేదేమిటో ఒక్కసారే చెడిపోనీ, కాని ఎంతదైర్యం!  
నీది' అన్నది.

ఆ చివరిమాట అన్నపూర్ణ హృదయానికి బాణంలా  
గుచ్చుకుంది. అయినా ఆమె మాట్లాడకుండా అలాగే  
కూర్చుంది కాని బిందు నాగుతున్నకొద్దీ ఆమె కోపం  
క్రమశః ఎక్కిపోసాగింది. బిందు మళ్ళీ బిగ్గరగా ఆరుస్తూ  
'అన్ని విషయాలలో నువ్వేమీ ఎరగనిదానిలా ఉండి ఈ  
సారికి ఊమించు. ఈసారికి ఊమించు అంటావ్. ఈ తప్పంతా  
అసలు వాడిది కాదు, నీదే. నిన్ను నేను ఊమించను' అన్నది.

ఇంటిలో నొకరూ దాసీయీ ఈ అరుపులు చాటున  
నుంచుని వింటున్నారు.

అన్నపూర్ణ ఇంక సహించలేకపోయింది. 'ఏం చేస్తా  
వేమిటి? కంఠానికి ఉరిపోస్తావా?' అన్నది.

నివ్వలలో నెయ్యిపడ్డటయింది. బిందు తుపాకీ మందు  
లాగా భగ్గుమని "అదే నీకు తగిన శిక్ష" అన్నది.

"నా బిడ్డకు నేను రెండురూపాయ లిచ్చుకున్నాను.  
ఇదేనా నేనుచేసిన మహాపరాధం?"

ఒకమాట కదిలిస్తే మరొకమాట వచ్చిపడింది. బిందు  
అసలుమాట మరిచిపోయి, "అదిమాత్రం ఎందు కివ్వాలి?  
ఇలాపాడుచేయటానికి ఎక్కడనుంచి వస్తుంది డబ్బు?" అంది.

“నువ్వుమాత్రం పాడుచెయ్యడంలేదా?” అన్నది అన్నపూర్ణ.

“నాడబ్బు నేను పాడుచేసుకుంటా. నువ్వెవరి డబ్బు పాడుచేస్తున్నావో కాస్త చెబుదూ?”

అన్నపూర్ణకు ఈమాటతో అతిభయంకరమైన కోపం వచ్చింది. ఆమె పేదయింటినుంచి వచ్చిన ఆడబడుచు. బిందు అజ్ఞేవత్తి పొడిచిందని అనుకున్నది. లేచినిలబడి “నువ్వు భాగ్య సంతులయింటి పిల్లవయితే అవొచ్చు. కాని అంతమాత్రాన ఇంకెవరూ తమపిల్లలకు రెండురూపాయ లిచ్చుకోలేరనే ఆహంకారంతోమాత్రం చూపించకు” అన్నది.

“నా కా ఆహంకారంలేదు. కాని ఒక్కపైసాఇచ్చినా నువ్వు ఎవరిపైన ఇస్తున్నావో కాస్త ఆలోచించి చూచుకో.”

“ఎవరిడబ్బుఇస్తున్నానా? నీకు నోటికి ఎంతమాటవస్తే అంతమాట అనేస్తావా? ఛో. నాయెదుటనుంచి దూరంగా ఛో, ముందు” అని అరిచింది అన్నపూర్ణ.

“దూరంగానా? ఈరాత్రి తెల్లవారగానే పోతాను. కాని ఎవరిడబ్బు ఖర్చుపెడుతున్నదీ అదిమాత్రం తెలుసుకో లేకపోతున్నావు నువ్వు. ఎవరి సంపాదనమీద తింటున్నావో, కట్టుకుంటున్నావో అదీ తెలియదా?”

ఈమాట చప్పున అనేసి బిందు నిశ్చేష్టురాలయింది.

అన్నపూర్ణముఖం వెలవెలపోయింది. ఆమె ఒకక్షణం రెప్పనాల్చుకుండా బిందువాసినిముఖంకేసి చూసి, నీభర్తా సంపాదనమీదనే తింటున్నాం, కట్టుకుంటున్నాం. నేనునీక్రింద దాసిని, ఆయన నీనౌకరు. ఇదేగా నీమనస్సులో ఉన్నమాట.

మరి ఈమాట ఇన్నాళ్ళనుంచీ చెప్పావుకా నేం?" అన్నది.

అన్నపూర్ణకు పెదవులు మాటిమాటికీ వణకసాగినాయి. ఆమె పళ్ళతో పెదవిని నొక్కిపట్టి ఒక్క నిమిషం నిశ్చలంగా నుంచుని, "తమ్ముణ్ణి చదివించేటప్పుడు జోడు పంచెలు ఒక్కసారి కొనుక్కోలేక ఆయన గడిపినరోజుల్లో నువ్వెక్కడున్నావమ్మా! ఇల్లు తగలబడిపోతే చెట్టుకింద ఒకపూట ఇంత ఉండకేసుకుని తింటూ పూర్వులు సంపాదించిన ఈ యిల్లు నిలబెట్టినరోజుల్లో ఎక్కడున్నావమ్మా చెల్లీ నువ్వు?" అన్నది.

ఈమాటలు అంటూతే ఆమెకళ్ళు కాల్యలుకట్టసాగాయి. పైటచెంగుతో ఆమె కన్నీళ్ళు పడుచుకుని "నీమనస్సులోమాటకనుక వారికి తెలిసిఉంటే వారు ఇలా నల్లమందు వేసుకుని జోగుతూ హుక్కాపీలుస్తూ విశ్రాంతిగా రోజులుగడిపేవారు కారు. అలాంటి స్వభావంకాదు వారిది. ఆ సంగతి నీభర్తకూ తెలుసు. పైనవున్న దేవతలకూ తెలుసు. ఇవాళ నన్ను అడ్డంపెట్టుకుని వారిని అవమానపరుస్తావా?" అన్నది.

భర్తమీది అభిమానంతో అన్నపూర్ణ హృదయం పొంగి పొర్లిపోసాగింది. నువ్విలా నీమనస్సులోనిమాట బైట పెట్టటం మంచిదే అయింది. భర్తను అవమానపరచినందుకు సతీదేవి ఆత్మహత్యచేసుకుంది. నేను శవధంచేస్తున్నాను. ఇంతకన్న పరాయిచోట పంటచేసుకున్నా నా తింటాం కాని, ఇంక నీడబ్బుమాత్రం తినం. నువ్వెంతపనిచేశావ్? వారిని అవమానపరిచావ్!" అన్నది.

సర్దిగా ఆసమయానికే యాదవుడు ప్రాంగణంలోకివచ్చి భార్యను కేకేశాడు.

భర్త పిలుపుతో అభిమానముబద్ధమైన ఆమెహృదయం ఉప్పెనవచ్చిన సముద్రంలాగా 'ఉవ్వెత్తునలేచింది. ఆమె రివ్వన బైటికి వచ్చి, 'ఛీ ఛీ! పెళ్ళాంబిడ్డల్ని పోషించలేని వారికి ఉరిపోసుకోటానికి ఎక్కడా చారెడు త్రాడుఅయినా దొరకలేదా?' అన్నది.

యాదవుడు స్తబ్ధుడై 'ఏంజరిగిందేమిటి?' అన్నాడు.

"ఏంజరిగిందా? ఏమీలేదు. నేను ఆవిడ దాసీననీ, మీరు ఆవిడ నౌకరనీ మీమరదలు స్పష్టంగా చెప్పేసింది ఇవాళ" అన్నది అన్నపూర్ణ.

గదిలో బిందువాసిని నాలికకొరుక్కుని, చెవుల్లో వేళ్ళుపెట్టుకుని కూర్చుంది.

అన్నపూర్ణ ఏడుస్తూ "ఎవరికై నాబక్కొక శేషిచ్చేందు కయినా అధికారం లేదూ నాకు? మీరు బ్రతికిఉండగానే ఇలాంటిమాట పడాల్సివచ్చింది నేను. ఇవాళ నేను ముందరే బట్టు వేసుకుంటున్నాను. వాళ్ళ అన్నం మనం తిన్నట్లయితే మన పిల్లవాడిమీద బట్టే!" అన్నది.

వేళ్ళుపెట్టుకున్న బిందుచెవుల్లో ఈమాటలు అస్పష్టంగా దూరాయ్. "ఏంతబట్టువేశావ్ అక్కా!" అని అస్పష్టంగా అంటూనే ఆమె పన్నెండుసంవత్సరాలకు మళ్ళీ ఇవాళ అక్కడే విరుచుకుపడి మూర్ఛపోయింది.

క్రొత్త ఇంటిలోకి యాదవుడూ, అన్నపూర్ణా, అమ్మా  
 ల్యూడూతప్ప అందరూ వెళ్ళారు. బైట ఊళ్ళనుంచి బిందు  
 పినతల్లి, పినతల్లి కూతురూ ఆవిడపిల్లలూ, పుట్టింటిదగ్గిన్నుంచి  
 తల్లి తండ్రీ వాళ్ళ నౌకర్లు అందరూ వచ్చారు. ఇల్లు కిటకిట  
 లాడిపోతోంది. ఈ ఇంటిలోకి వచ్చేరోజున బిందు మనస్సు  
 అంత బాగాలేదు. కాని మర్నాటినుంచీ ఆమె ఆ వైఖరి  
 పూర్తిగా మారిపోయింది. కోపం తగ్గిపోగానే అన్నపూర్ణ  
 వస్తుంది అనడంలో బిందుకు లేశమాత్రమయినా సంశయం  
 లేదు. ఇక్కడ గృహదేవతల పూజలూ అవీ చేసి సమా  
 రాధన చెయ్యాలి. బిందు ఆశ్రయత్నాలలో మునిగిలేలుతూ  
 ఉంది.

“అమ్మాయీ! నీ కొడుకు కన్పించడేమే?” అని అడి  
 గాడు బిందు తండ్రి.

“వాడు ఆయింట్లో ఉన్నాడు” అని బిందు ముక్త సరిగా  
 చెప్పింది జనాబు.

“నీ తోటికోడలికి రావటానికి ఇంకా వీలు చిక్క  
 లేదాయే?” అని అడిగింది తల్లి.

“లేదు”

“అందరూవస్తే ఆయింట్లో ఉండేదిమాత్రం ఎవరులే.  
 పూర్వులు సంపాదించిన ఇంటిని అలా తాళంపెట్టి ఉంచటం  
 కూడా మంచిదికాదు” అన్నది తల్లి మళ్ళీ.

బిందు మాట్లాడకుండా ఏదోపనిమీద వెళ్ళిపోయింది.



యూదవుడు రోజూ సాయంత్రం ఒకసారివచ్చి బైట అరుగుమీదకూర్చుని, అందరికీ బుర్లూ అడిగి తెలుసుకుని వెళ్ళి పోతూ ఉండేవాడు. కాని లోపలికిమాత్రం వచ్చేవాడుకాదు. గృహపూజకు క్రితంనాటిరాత్రి ఆయన లోపలికివచ్చి ఎలోకే సినిపిలిచి అన్ని సంగతులూ అడిగి తెలుసుకుంటూంటే బిందు చాటుగా న్నంచుని విన్నది. బిందు మొదటినుంచీ తండ్రిదగ్గర కన్న ఎక్కువగా బావగారి ఆదరాన్ని పొందకలిగింది. ఎంత వాత్సల్యంగా పిలిచేవాడు! 'అమ్మా!' తల్లీ!' అని పిలవటమే తప్ప ఆయన మరొకవిధంగా పిలిచియెరుగడు. తోడికోడలితో పోట్లాడినప్పుడల్లా ఈ బావగారితో పోయి చెప్పకుంటే ఆయన తనమాటను ఒక్కమాటనుకూడా తోసిపుచ్చలేదు. ఉపేక్ష చెయ్యలేదు. ఇవాళ ఆయనముందు అపరిమితమైన సిగ్గుతో కంఠంబిగుసుకుపోయింది. యూదవుడు వెళ్ళిపోయాడు. బిందు చాటుగా తనగదిలోకిపోయి, నోట్లో గుడ్డకుక్కుకుని కుమిలి కుమిలి ఏడ్చింది. బిగ్గంగా ఏడిస్తే చుటూ మనుష్యులే నాయె. ఎవరన్నా వినిపోతారేమో!

మర్నాడు ప్రొద్దున్నే బిందు భర్తనుపిలిచి "ప్రొద్దెక్కు తోంది. పురోహితుడు కనిపెట్టుకుని కూర్చున్నాడు. బావ గారు ఇంకా రాలేదు" అన్నది.

మాధవుడు విస్మితుడై "ఆయన ఎందుకు?" అని అడిగాడు.

బిందు అంతకన్న విస్మయాన్ని ప్రకటిస్తూ "ఆయన ఎందుకూ? వారుకాకపోతే ఇదంతా ఎవరు చేస్తారు?" అన్నది.

“నేనులేకపోతే నాన ప్రేమనాబు ఉన్నాడు. అన్న గారు రాకు ఇక్కడకి”

బిందు కోపంతో “రారు అనగానే సరిపోతుందా? ఆయన ఉండగా ఇనన్నీ చేసేందుకు అధికారం ఎవరికి ఉందీ? కాదు, కాదు. అలా జరగజూనికి వీలేదు. వారినితప్ప ఇంకెవరీ నమీ చెయ్యనీయను నేను” అన్నది.

“అయితే ఈ పనులన్నీ ఆపించు. ఆయన ఇంట్లోలేదు. ఎక్కడికో పనిమీద వెళ్ళారు” అన్నాడు మాధవుడు.

“ఇదంతా అక్కగారి పన్నాగం. దాన్నిబట్టిచూస్తే ఆవిడకూడా రాదల్లేఉంది” అని బిందు ఏడుస్తూ వెళ్ళిపోయింది. ఈ పూజలు-పునస్కారాలూ ఈ సంతర్పణలూ భోజనాలూ, ఈ ఏర్పాట్లన్నీ బిందుకు ఆ క్షణంలో వృథా అనిపించాయి. ఆమెకు ప్రాద్దున్నుంచీ ఇవాళ ఇదే ఆలోచన. నానగారొస్తారు. అక్కగారొస్తుంది. అమూల్యుడు వస్తాడు-అని, ఇన్నాళ్ళనుంచీ ఈ ఒక్కరోజుమీదనే ఆశపెట్టుకుని ఎంతనిశ్చింతగా ఉంటూవచ్చిందో అది ఆమెకుతప్ప ఇంకెవరికీ తెలియదు. భర్తచెప్పిన ఆ ఒక్కమాటతో అదంతా మగ్గి మరీచికలాగా అంతర్ధానమైపోయి, ఈ ఉత్సవానికైవడ్డ వృథా శ్రమయ్యవత్తూ ఆమెకు గుండెలమీద కుంపటిలా తోచింది.

ఎలోకేసి వచ్చి “భాండారంతాళాలు ఒకసారి ఇలా ఇయ్యి వదినా! వంటవాళ్ళు లడ్డూలు తీసుకొచ్చారు” అన్నది.

అక్కడెక్కడయినా పెట్టనుంచునూ? తర్వాత చూసుకోవచ్చు” అన్నది బిందు.

“ఎక్కడ పెట్టమనేది వదినా! కాకుండా అవీ పాడు చేస్తాయి”

“చేస్తే చేశాయిలేదూ” అంటూ బిందు అక్కడనుంచి వెళ్ళిపోయింది.

పింతల్లి వచ్చి, ‘ఆ, బిందూ! ఇవాళ ఎంత మయిదా కావాలో కాస్త చూపించివెళ్ళు’ అని అడిగింది.

“ఎంత మైదా వడుతుందో అది నాకేం తెలుసు? మీరంతా గృహిణులేగా, మీకు తెలియదూ!” అన్నదిబిందు.

పింతల్లి తెల్లబోయి, “వినండి ఆ మాటలు. ఇవాళ ఎంత మంది భోజనానికి వస్తారో అది నాకేం తెలుస్తుండే!” అన్నది.

బిందు కోపంతో “అయితే వెళ్ళి వారిని అడుగు. దానికంతకూ మా అక్క ఉండాలింది. అమూల్యధనం వడుగుకు మూడురోజులు ఊళ్లోవాళ్ళంతా వచ్చారు భోజనాలకు. ఆమె ఒక్కసారైనా “ఆపని చూడు చెల్లీ!” ఈపని చెయ్యి చెల్లీ!” అని అనలేదు. ఈ ఇంట్లోవాళ్ళంతా ఆవిడ గోటికి పోలరు” అంటూ అక్కడినుంచి మరోగదిలోకి వెళ్ళి పోయింది. కదమ్ వచ్చి ‘అమ్మగారూ! అయ్యగారు చెప్పారు- పూజా వస్త్రాలూ అవీ’ దానిమాట పూరి కాకమునుపే ‘మీరంతా నన్ను వేధించుకు తినండ్రా! ఫో, నాయెదుట నుంచి’ అని యెగిరిపడింది.

కదమ్ గాభరాపడి అక్కడనుంచి పారిపోయింది.

కాసేపయ్యక మాధవుడు వచ్చి కొన్నిసార్లు పిలిచి, పిలిచి, చివరకు ‘ఓయ్! వినపడటంలేదా?’ అన్నాడు.

బిందు దగ్గరకు వచ్చి గుంకరిస్తూ “వినపడటంలేదు. ఇంక నానల్ల కాదు, కాదు. ఇంక సరా!” అంది.

మాధవుడు తెల్లబోయిచూస్తూ ఊరుకున్నాడు.

“ఏంచేస్తా చేమిటి? నా కంఠానికి ఉరిపోస్తారా? పోనీ పొయ్యండి’ అంటూ ఏడుస్తూ అక్కడినుంచి గబగబా వెళ్ళి పోయింది బిందు. ప్రొద్దు ఎక్కిపోతోంది ఒకప్రక్క.

బిందు పనిలేకపోయినా హడావిడిగా ఆగదీ ఈగదీ ఇల్లంతా అలగంతిరుగుతూ ఎదుటవాళ్ళని తప్పులెంచటం ప్రారంభించింది. ఎవళ్ళో ఆదరాబాదరా డారో పెట్టారు గిన్నెలూఅవీ. బిందు వాటిని మెల్లలలోకి పోయిపడేటట్లు తన్ని పనులు ఎలా చెయ్యాలో వాళ్లకు పాఠంచెప్పింది. ఎవరో తడిగుడ్డ లాకేస్తే అవి యెగిరివచ్చి తనకు తగిలేసరికి వాటిని ముక్కలు ముక్కలుగా చింసేసి, గుడ్డలు ఎక్కడ ఎలా ఆర వేసుకోవాలో బోధించింది. ఆమెకు ఎవరు ఎదురు పడ్డా భయంతో ప్రక్కకు తప్పుకోటం మొదలెట్టారు.

పాపం పురోహితుడు లోపలికివచ్చి “ప్రొద్దెక్కి పోతుంది. ఇంకా ఎక్కడా పూజకు ఏర్పాట్లుచేస్తున్నట్లు కన్నడదే...” అన్నాడు.

బిందు చాలుగా నిలబడి కటువుగా ఇచ్చింది జవాబు. “కార్యకరామతులపట్ల కొంచెం ప్రొదుపోక ఏమవుతుంది!” అంటూ కాలికి అడ్డంవచ్చిన మరోబిందె తన్నేసి మరోగది లోకి పోయి నిర్దీప్తరాలిగా పడుకుంది. పదినిమిషాలు పోయూక ఆమెచెవికి హఠాత్తుగా పరిచితమైన కంఠస్వరం వినపడి,

ఆమె ఆదరాభాదరా లేచివచ్చి తలుపుచాటునుంచి మెడ చాచి చూసింది. అన్నపూర్ణ వచ్చి మెల్లాలో నిలబడిఉంది.

అభిమానంతో దుఃఖంతో బిందు ఏడ్చిఏడ్చి. కళ్ళు తుడుచుకుని చప్పుడుచేసుకుంటూ ఎదురుగావచ్చి, పైటచెంగు మెడకు చుట్టుకుని చేతులు జోడించి, “వదివదకొండుకావచ్చింది ఇంకా ఎంత శత్రుత్వం పెట్టుకుంటావమ్మా అక్కా? నేనువిషం తాగటంవల్ల నీకోరిక నెరవేరేటట్లయితే పోనీ అలాగేపుచ్చుకుంటాను. ఇంటికి వెళ్ళి బీకిగిన్నెడు వంపుదునుగానిలే అంటా తాళాలగు త్తిగలగలలాజిస్తూ ధడ్డలున ఆమె కాళ్ళ ముందువడ్డేసి తన గదిలోకి పోయి నేలమీదపడి పొర్లుతూ ఏడ్వసాగింది.

అన్నపూర్ణ నిశ్శబ్దంగా తాళాలగు త్తి తీసుకుని తలుపు తీసి భాండాంగుహంలో ప్రవేశించింది.

అపరాహ్లాం వేళ భోజనాలూ అవీ అయిపోయి, వచ్చే పోయే జననస్మృద్ధం తగ్గింది. అప్పటికీ ఇంకా బిందు ఎందుకోసమో సిమితంలేకుండా కాలుకాలిన పిల్లిలాగా ఇల్లంతా తిరుగుతూనే ఉంది.

“అమూల్యబాబు స్కూల్లోలేరు” అని చెప్పాడు ఖైరవుడు వచ్చి.

బిందు వాడిమీద నిష్ఠానుకురిపిస్తూ చూసి, “చార్మగ్యుడా! పిల్లలు రాత్రిడాకా స్కూల్లో కూర్చుంటారనుకున్నావురా? కొత్తగావచ్చావా యేం నువ్వు? ఆయింటిలోకి వెళ్ళి బకసారిచూసి రాలేకపోయావా?” అన్నది.

“ఆయన ఇంటిలోకూడాలేరు”

అయితే వాడెక్కణో - ఏవెధనలగోనోకలిసి బిళ్ళం గోడు ఆడుతూఉంటాడు. ఇంకఇప్పుడు వాడికిభయమేముంది! ఈసారి వాడికి ఆ ఆటలో ఒకకన్నుపోతే ఇంటావిడకోరిక నెరవేరుతుంది. అప్పుడు పదిచేతులతో కడుపునిండా తింటుంది. పో, ఎక్కడున్నాణో వెతికి తీసుకురా!' అన్నది.

అన్నపూర్ణ భండారగృహం ముందు కూర్చుని, ఎవరితోనో మాట్లాడుతోంది. బిందు అన్న ఈ తీక్షణమైన మాటలు ఆమె చెవినిపడ్డాయి.

ఇంగోగంటపోయాక భైరవుడువచ్చి 'అమూల్యశాబు ఇంటిలోనేఉన్నాను. కాని రాలేదు'అని చెప్పాడు. బిందు ఈ మాటలు నమ్ములేదు.

“రాకపోవటమేమిటిరా! నేను చెప్పానని చెప్పానా?”

భైరవుడు తలణిగిస్తూ ‘ఆ, అలా చెప్పినా రానన్నారండీ!’ అన్నాడు.

బిందు ఒక్కనిమిషం మెదలకుండా ఊరుకుని, ‘వాడి తప్పువేముందీ? తల్లి ఎంతో కొడుకూ అంతే! పోలికలు రాకుండా ఎలాపోతాయి? నేను ఇక ఇలాంటి తల్లి కొడుకుల ముఖం చూస్తే బట్టు’ అన్నది.

రాత్రి చాలా ప్రాద్దుపోయాక అన్నపూర్ణ ఇంటికి వెళ్లా అని బయలుదేరింది ఆవిడ్ని పంపించి రావటానికి మాధవుడు వచ్చి నిలబడ్డాడు. బిందు గబగబా దగిరకునచ్చి భర్త నుద్దేశించి, భయంకరమైన కంకస్వరంతో “పంపించిరావటానికయితే వెడుతున్నాయి. కాని ఆవిడ ఇంతవరకు వచ్చిననుంచి నీళ్ళయినా త్రాగలేదని తెలుసా?” అన్నది.

“అది నీకు చెలియవలసిన సంగతికాని నాకుకాదు. చేసినప్రయత్నంఅంతా నృథాలయిపోవటం చూసి, నేనే వెళ్ళి పిలచుకునివచ్చాను. ఇప్పుడూ నేనే పంపించిరావటానికివెడుతున్నాను” అన్నాడు మాధవుడు.

‘భేష్. బాగుంది. అయితే మీరూ ఆపక్షమేనన్నమాట’ అన్నది బిందు.

మాధవుడు ఆమాటకు జవాబుచెప్పకుండా “పదండి, వదినా! ఇంకా ఆలస్యంచేయకతిడి” అన్నాడు.

“లోకులంటారే జ్ఞాతిశత్రుత్వం అని, అదే ఇది. నోటికి వచ్చినట్లల్లా ఒకటికి పది కల్పించి చెబితేనూ - మాటమాట్లాడితే ఒట్లు వేసుకుంటేనూ సరా! నాలుగు రాత్రిళ్ళూ నాలుగు పగళ్ళూ పిల్లవాడిమొహం కనబడనీయలేదు. భగవంతు డిది చూడకపోడు” అంటూ నోటికి చెంగు అడ్డంపెట్టుకుని ఏడుపు ఆపుకుని వంటింటిలోకి వచ్చి మూర్ఛపోయింది బిందు. అక్కడితో గందరగోళం బయలుదేరింది,

అన్నపూర్ణ, యాదవుడు ఇద్దరూ విన్నారు. యిది అన్నపూర్ణ వెనక్కితిరిగి నిలబడి “అజేమిటో చూచిరానీ” అన్నది.

“చూడక్కరలేదులెండి, పదండి” అన్నాడు మాధవుడు.

ఈ తోడికోడళ్ళకలహం ఇప్పటివరకూ గోప్యంగానే ఉంటూ వచ్చింది, కాని ఇప్పుడు బైటపడింది. మర్నాడు ఇంటిలో ఆడవాళ్ళంతా ఒక్కచోట కూర్చుని ఉండగా ఎలోకేసి “తోడికోడళ్ళిద్దరూ పోట్లాడుకున్నారునరే, కుర్రాడికే? వాడు ఒకసారి రాకూడదూ? చిన్నవదిన అన్నమాట అబద్ధం కాదు. తల్లిలాగానే కొడుకూను. పోలిక ఎక్కడికి పోతుందీ!

నేనూ చాలామందిపిల్లల్ని చూశాను. కాని ఇలాంటి విశ్వాస ఘాతకుణ్ణి ఎక్కడా చూడలేదు” అన్నది.

బిందు విసుగ్గా ఆమెకేసి ఒకసారిచూసి “సిస్టర్నో అస హ్యూంకో రెప్పలు వాలుచుంది ఎలోకేసి మళ్ళీ “నీకు పిల్లలంటే ఎంతో ఆపేక్షగా చిన్నవదినా! మా సంతోషనాభుణ్ణి తీసుకో—వాణ్ణి చంపు, నరుకు. అయినా ఎదురు జవాబు చెప్పేవాడుకాదు నా పిల్లాడు. అలాంటి పిల్లలు నా కడుపునే పుట్టారు అసలు” అన్నది.

బిందు మాట్లాడక ఊరుకుంది. దీనికి బిందుతల్లి జవాబు చెప్పింది. ఈమె వయసు చెల్లిన ఆమె. జమీందారింట్టి అడవడుచు జమీందారింటికోడలు. బోలెడంత ప్రపంచానుభవంకల మనిషి. ఆమె నవ్వుతూ “అదేం మాటరా! అమూల్యుడు దాని రక్తమాంసాలతో కలిసిపోయాడు. వద్దవద్దు. దాన్ని అలా అతలాకుతలం చేయకండి. బిందూ! మీ పోట్లాట మహా ఉంటే నాలుగుకోజులుంటుందేమోనే తల్లీ! అంత మాత్రానికే నీబిడ్డ నీకు పరాయివాడౌతాడుతే!” అన్నదావిడ.

బిందు జలజలలాడుతున్న కళ్ళతో తల్లికేసి చూసి, ‘మెదలకుండా కూర్చుంది సాయంకాలం కదలకుండా పిలిచి, “సరే కాని, కదమ్, నువ్వు ఉన్నావుగా అప్పుడు. నువ్వే చెప్పు. ఆవిడ ఒట్టుపెట్టుకోవాల్సివంత పెద్దతప్పు నాపల్ల ఏమున్నదే?” అని అడిగింది.

బిందు తనని ఈవిషయమై ఆలోచన అడగడానికి పిలిచిందంటే కదమ్ చప్పున నమ్మలేకపోయింది. అది అతిసంకో



చంతో మానంగా ఊరుకుంది. అయినా బిందు మళ్ళీ “కాదు కాదు, ఎన్ని చెప్పినా మీరంతా వయస్సులో పెద్దవాళ్ళు, మీరు రెడ్డుమాటలు చెబితే నేను వినాల్సిందే. నువ్వే చెప్పావోనీ! అంతదోషం నానల్ల ఏముందీ?” అన్నది.

“లేదమ్మగారూ! తప్పేమిటి అసలు?” అన్నది కదమ్ తలఊగిస్తూ.

“అయితే వెళ్ళరాదూ అయింటికి ఒకసారి! వెళ్ళి ఈ రెండుమాటలు రుమాయించి అడిగి రారాదూ? దీనికి నీకు భయమెందుకు?” అన్నది బిందు.

కదమ్ ధైర్యం తెచ్చుకుని, “భయం ఏమీలేదు అమ్మగారూ! కాని పోట్లాటలూ తగాదాలూ పెంచుకుంటే ఏం లాభం? అయిందేమో అయిపోయిందిగా!” అన్నది.

“కాదు, కాదు. కదమ్! నీకు తెలియదు — నిజం చెప్పియ్యటం మంచిది. లేకపోతే తప్పంతా నాదేసినీ ఆమె దేమీలేదనీ అనుకుంటారు. నిన్ను ఇంటిలోంచి వెళ్ళకొడతాననీ అలాగనీ ఇలాగనీ ఆవిడమాత్రం అనలేదూ? దానికి నేను కోపం తెచ్చుకున్నానా? చాటుగా ఎందుకు ఇవ్వాలి డబ్బు వాడికి? నాతో మాటమాత్రం ఎందుకు చెప్పకూడదూ?” అన్నది బిందు.

“సరే, రేపు వెడతానండి, ఇవాళ ప్రోద్దుకూకిందిగా?” అన్నది కదమ్.

బిందు అవసన్నురాలై “అప్పుడే ఎక్కడ ప్రోద్దు కూకిందే—నువ్వేదో పెద్దపెద్ద మాటలు అంటున్నావు.

ఒరేయ్ భైరవ్, హీబూను పిలవరా ఒకసారి. కదమ్మో కూడా సాయం వెళ్ళినస్తాడు" అన్నది.

"హీబూచేత అయ్యగారు పీపాలు బాగుచేయిస్తున్నారండీ!" అన్నాడు భైరవుడు.

"ఘో నాముఖం మీదనే చెబుతానేం సమాధానం?" అన్నది బిందు గ్రుడ్లురిమి.

భైరవుడు ఆమెకళ్ళయెదుట సుంచోకుండా పరుగెత్తాడు. కదమ్మను పంపాక బిందు ఆగదిలోకి ఈగదిలోకి రెండుసార్లు తిరిగి చివరకు వంటింటిలోకి వచ్చింది. వంటావిడ ఒక్కతె కూర్చుని వంటచేస్తోంది. బిందు ఒకప్రక్కనకూర్చుని "ఏమమ్మా! నువ్వే సాక్ష్యం నాకు. నిజంచెప్ప. ఎవరిదోషం ఎక్కువది?" అని అడిగింది.

వంటలక్కకు సంగతేమిటో బోధపడలేదు.

"ఏమిటమ్మా?" అని అడిగింది.

"అదే. ఆనాడు జరిగినసంగతి. ఏమన్నాను నేను. "అక్కా! ఈమధ్య ఎప్పుడైనా అమూల్యుడికి డబ్బిచ్చావా అనిమాత్రం అడిగాను. పిల్లలచేతికి అప్పుడప్పుడు డబ్బుఇస్తూ ఉంటారని ఎవరికి తెలియనిసంగతి? "అమూల్యుడు ఏడ్చి రాగాలెట్టాడు. ఇచ్చాను" అంటే సరిపోయేదిగా! ఈభాగ్యానికి ఇన్నిమాటలెందుకువస్తాయి?—ఈబిల్లు... శివభాలూ ఎందుకువస్తాయి? ఈభాగ్యానికి ఇంతపెద్దబట్టా? పంశాంకురం ఒక్కడూ వాడు. వాడిమీదనా బట్టుపెట్టుకోవటం? నేను చెబుతున్నానుగా నీకు. ఈ జన్మలో ఆపిడి మొహం చూడను.

నేనింక శత్రువుకేసి అయినా కళ్ళెత్తి చూస్తాను కాని ఆవిడ ముఖంకేసి కన్నెత్తి చూడను” అన్నది.

వంటావిడ వస్తుతః ఎక్కువ మాట్లాడే స్వభావం కలది కాదు. ఆవిడకు ఏం చెప్పాలో తోచక మెదలకుండా ఊరుకుంది. బిందు కళ్ళు రెండూ నీళ్ళకుండలయినాయి. చటుక్కున కళ్ళు తుడుచుకుని గద్దదకంతంకో ‘కోపంవస్తే బట్లు ఎవరూ పెట్టుకోరమ్మా! అలా అని ఇక్కడికి వచ్చి కూడా పచ్చిమంచినీళ్ళయినా త్రాగలేదు. కుర్రాణ్ణి అయినా ఇక్కడికి రాసీయలేదు. ఇవన్నీ పెద్దవాళ్ళు చేయాల్సిన పనులేనా? ఎన్ని చెప్పినా చిన్నదాన్నే నేను. బుద్ధికికూడా చిన్నదాన్నే. ఒకవేళ ఆవిడ కూతుర్నే అయితే నేను, అప్పుడేం చేసేది? నేనుమాత్రం ఆవిడపేరు ఇంకెప్పుడైనా ఎత్తుతాననుకున్నావా! చూస్తారుగా మీరు” అన్నది.

వంటలక్క అప్పటికీ మాటాడకుండానే ఊరుకుంది. “బట్టుపెట్టుకోవటం తెలిసింది ఆవిడకేనా? నాకుమాత్రం చేతకాదూ ఆపాటి? రేపు అక్కడికి వెళ్ళి ఒకగిన్నెడు విషం కనుక పంపకపోయావంటే నువ్వు పెట్టిన బట్ట నేనూ పెడుతున్నానంటా. ఏమవుతుంది అప్పుడు? ఈరెండురోజులూ ఊరుకుంటా నేను. తర్వాతివెళ్ళి ఈ బట్టు అయినా పెట్టినస్తా లేదా నేనే విషంతాగి ఆవిడ చంపించిందని పుకారుపుట్టిస్తా. చూస్తా అప్పుడు నలుగురూ ఆవిడ్ని ఛీ అంటారో—నన్ను ఛీ అంటారో. ఆవిడ లొంగుతుందో లొంగదో చూస్తా” అన్నది.

వంటలక్క భయపడి, మృదువుగా “అజ్జేమిటమ్మా!

చీ! అలాంటిమాటలు తలచనేకూడదు. విరోధాల్నా-తగాడాల్నా హాస్యవంగా ఉంటాయా? ఆహా నిన్ను విడిచిపెట్టి ఉండలేదు అనుమల్యుడూ విడిచిపెట్టి ఉండలేదు. ఈ నాలుగు రోజులూ ఎలాఉండగలిగాడా అన్నదే ఆలోచిస్తున్నానేను” అన్నది.

బిందు తొందరపడుతూ “అలాచెప్ప అమ్మా! తప్పకుండా ఆవిడ వాణ్ని కొట్టి కోదండం తీసి భయపెట్టి ఉంటుంది. ఒక్కరాత్రికూడా నేను దగ్గరలేండే పనుకోలేకువాడు. ఇప్పటికి అయిదుపగళ్ళూ నాలుగురాత్రులూ గడిచాయి. ఇంకా ఆవిడ మొహం చూడాల్సిన అవసరం ఉందా? చెప్పానుగా! శత్రువు ముఖమైనా చూస్తాగాని ఆవిడ మొహం ఇంక ఈ జన్మలో చూడనని” అన్నది.

నంటలక్క తన మణికట్టు దగ్గర నల్లటినుచ్చ చూపిస్తూ “ఇలా చూడమ్మా! ఇక్కడ నలుపు ఇంకా అలాగే ఉంది. ఆరాత్రి మీరు మూర్ఛవచ్చి పడిపోయారు. మీరు ఎరుగు ఈసంగతులన్నీ. అమూల్య ధనం పరుగెత్తుకుని వచ్చి మీ మీదపడి ఒకటే ఏడుపు. అతడు ఎప్పుడూ చూడలేదుగా మూర్ఛరానటం. అమ్మ వచ్చిపోయిందంటాడు. మీ ముఖం మీద నీళ్ళు కొట్టనివ్వలేదు. వినకర్రతో వినరనీయలేదు. నేను ఇవతలికి లాగుదామని వెళ్లాను. నన్ను కొరికాడు. పెద్దమ్మగారు లాక్కురాబోతే ఆవిణ్ని గిల్లి, రక్తి, గుడ్డలన్నీ చించేశాడు. మీకు ఉపచారాలు చేయటానికి బదులు అందరూ అతణ్ని సముదాయించాల్సి వచ్చింది. చివరకు

అయిదారుగురు కలిసి పట్టుకుని లాక్కువచ్చారు మీ దగ్గర నుంచి” అన్నది.

బిందు రెప్పవాల్చుకుండా ఆవిడచెబుతున్న మాటలు గుటక వేస్తున్నట్లు చూస్తూకూర్చుంది. తర్వాత పెద్దనిట్టూర్పు విడిచి, మెల్లిగా తనగదిలోకిపోయి, తలుపులు వేసుకుని పడుకుంది.

నాలుగయిదు రోజులుపోయాక బిందు తల్లి వాళ్ళూ వెళ్ళటానికి ముందురోజున బిందు మూర్ఛనచ్చి పడిపోయి తేరుకున్నాక ఒక్కతే పడుకుని ఉంది. కదమ్ మాత్రం విననకర్రతో విసురుతూ కూర్చుంది. ఇంకెవరూలేరు. బిందు దాన్ని కాస్తదగ్గరగా రమ్మని సైగచేసి, “కదమ్, అక్కగారు వచ్చింది పే?” అని అడిగింది.

“లేదమ్మా! మేము ఇంతనుందిమి ఉండగా ఆవిడ కెందుకు శ్రమయివ్వటం?” అన్నది కదం.

బిందు ఒక్కనిమిషం ఆగి, ఇదే మీలోఉన్న దోషం కదం! అన్నిపనులూ మీ తెలివితేటలతో సాగిపోతాయి అనుకుంటారు. ఇలాగే మీరంతా కలిసి ఎప్పుడో నన్ను చంపేసేట్లున్నారు. ఆపూజనాడుకూడా మీగంతా ఇంటెడు మంది ఉన్నారు. ఏంచెయ్యగలిగారు ఆవిడ ఈయింట్లో అడుగుపెట్టనంతవరకు? మీ రెక్కడ! ఆవిడఎక్కడే! మీరు ఇంటిల్లి పాదీ ఆవిడగోరుకు పోలరే” అన్నది.

బిందుతల్లి గదిలోకి వచ్చి, “అమ్మాయీ! అల్లుడు ఇష్టపడ్డాడు. నువ్వు మాతోపాటు కొన్నాళ్లు ఉండి నద్దువు గాని బయలుదేరు” అన్నది.

బిందు తల్లి ముఖం కేసిచూస్తూఉండును, “నేనురానటం రాకపోనటం వారియిష్టమీద ఆధారపడివుందా అమ్మా? వారు వెళ్ళనునగానే వచ్చేస్తానా? నా శత్రువు అనుమతి లేనిదే నే నెలా వస్తానూ?” అన్నది.

తల్లి ఆ మాటల్లోని తాత్పర్యం గ్రహించి ‘నీ కోటి కోడలిసంగతేగా నువ్వు అనేదీ? ఇంక ఆవిడహుకుంకావల్సిన అవసరంలేదు. మీరు వేర్లుపడి విడిగా వచ్చేళారుగా ! ఇంక ఆవిడ ఆజ్ఞ ఎందుకు? అన్నది.

బిందు తల ఊగిస్తూ ‘ఉహూ’, అలా వీల్లేను. ఆవిడ బ్రతికిఉన్నంతవరకూ ఎక్కడఉన్నానరే సర్వమూ ఆవిడే. ఏమయినాకానీ అమ్మా! ఆవిడ ఆజ్ఞకానిదే. నేను ఇల్లు విడిచిపెట్టి రాలేను అలాఅయితే బానగారి మనస్సుకు కష్టంతోస్తుంది’ అన్నది.

ఎలోకేసి అప్పుడే ఎక్కడినుంచో వచ్చి, ‘నేను చెబు తానుకాని, నువ్వువెళ్లు’ అన్నది.

బిందు ఆమాటలకు జవాబుచెప్పలేదు. ‘మంచిదే. పోనీ ఎవరైనా పంపి ఆవిడఅనుజ్ఞతీసుకోరాదూ?’ అన్నది తల్లి.

బిందు ఆశ్చర్యపోతూ ‘మనసినివంపా? అదిచెయ్యటం అసలు బావుండదు. నాకు ఆవిడమనస్సు తెలుసు. పైకి ‘వెళ్లు అని మాత్రం అంటుంది. మనస్సులో కోపం పెంచుకుంటుంది. లేదా బానగారితో నాలుగు కల్పించి చెప్పినా చెబుతుంది. కాదు అమ్మా! మీరువెళ్ళండి. నాకురానటం కుదరదు’ అన్నది. తల్లి ఇంక అట్టేబలవంతం చెయ్యలేదు. వెళ్ళిపోయింది. ఇప్పుడిహా బావురుమంటూఉన్న ఇంతయిల్లా తనను మింగటానికి నోరు

తెరచుకున్నట్లు కన్పించసాగింది బిందుకు క్రిందిగదుల్లో ఎగ్గో కేసి ఉంటోంది. రెండ్ అంతస్తులో తనకి ప్రత్యేకంగా ఉన్న గది తప్ప మిగతా ఇల్లంతా బావురుమంటోంది. ఆవిడ ఒట్టి పోయిన మనస్సుతో ఇల్లంతా తిరిగి తిరిగి చివరకు మూన్లో అంతస్తులోని గదిలోకి వచ్చింది. ఎప్పుడో భవిష్యత్తులో తన కొడుకూ కోడలికోసమని ఇప్పుడే ప్రత్యేకంగా ఈ గది కట్టించింది. ఆగదిలోకి వచ్చేసరికి ఎంతప్రయత్నించినా కళ్ళనీళ్లు ఆపుకోలేకపోయిం దామె. క్రిందికి దిగినస్తూంటే మధ్యలో మాధవుడు కన్పించాడు. “ఎమండీ, ఇలా అయితే ఎలామరి? అని అడిగింది భర్తను.

మాధవుడికి ఏమిటో ఆర్థంకాక “ఎవరి సంగతి?” అని అడిగాడు.

బిందు ఇంక జవాబు చెప్పలేకపోయింది. హఠాత్తుగా దీర్ఘంగా నిలూర్చి “ఏంలేదు, ఏంలేదు. మీరువెళ్ళండి. అదేం కాదు” అన్నది.

మర్నాడుదయం మాధవుడు బైటగదిలో కూర్చుని ఏదో పనిచేసుకుంటున్నాడు. అకస్మాత్తుగా బిందు గదిలోకి వచ్చి ఏడుపు ఆపుకున్న గొంతుతో “వారు నౌకరీచేస్తున్నారుటగా?” అన్నది.

మాధవుడు కళ్లు పైకి ఎత్తకుండానే “ఊం” అన్నాడు.

‘ఊఏమిటి? ఇది నౌకరీచేసేవయస్సేనా వారికి?’

మాధవుడలాగే కాగితాలుచూసుకుంటూ ‘నౌకరీ ఎవరైనా వయస్సుబట్టి చేస్తారా? అభావంతో చేస్తారు నౌకరీ’ అన్నాడు.

“వారికి అభావమూత్రం ఎందుకురావాలి? మేముంటే  
ఎరాయివాళ్ళం. పోట్లాడుకున్నాం. మీరిద్దరు అన్నదమ్ములేగా”

‘సవతిబిడలం—జాతులం’

బిందు స్తంభితురాలై మెల్లిగా “మీరు బ్రతికిఉండగా  
వారిని ఈ వయస్సులో నౌకరిచేయనిస్తారా?” అన్నది.

మాధవు డీసారి తలమెత్తి భార్యకేసి చూసి, సహజ  
శాంతమైన కంఠస్వరంతో ‘ఎందుకు చేయనీయను? లోకంలో  
ఎవరిఅదృష్టంకొద్దీ వాళ్లు అనుభవిస్తూఉంటారు. దానికి ప్రత్యక్ష  
ప్రమాణం నేను. మానాన్నా—అమ్మా ఎప్పుడు పోయారో  
నేను ఎరగను. మేము చాలా బీదవాళ్ళమని మా వదిసనోటి  
మీదుగా విన్నాను. కాని, ఎప్పుడూ నేను కష్టాన్ని ఎరగను.  
శుభ్రమైన చక్కని బట్టలు నాకు ఎలావచ్చేనో, కాలేజీతం  
ఎలావచ్చేదో, పుస్తకాలకు డబ్బు ఎలా వచ్చేదో, లాడ్జికి  
అద్దె ఎలావచ్చేదో అదంతా ఇప్పటికీ తెలియదు నాకు.  
తర్వాత పీడర్ని అయాకకూడా తక్కువగా సంపాదించటం  
లేదు నేను. ఈలోపుగా ఎక్కడినుంచో నువ్వు ఇంకోరాసి  
డబ్బు తీసుకుని వచ్చావు. ఈ మేడకూడా తయారయిం  
దిప్పుడు. ఇహ మా అన్నయ్యను చూడు. మెదలకుండా మొదటి  
నుంచీ ఎముకలు విరిగేట్టు కష్టపడుతున్నాడు. చిరిగిపోయి  
నవీ—అతుకులు వేసినవీ గుడ్డలు కట్టుకుంటాడు. చలికాలంకో  
కూడా ఆయన ఒంటిని నే నెప్పుడూ చొక్కాచూసియెరుగను.

‘ఒక్కపూట గుప్పెడు మెరుకులు పిని కాలక్షేపంచేసే  
వాడు—నా కోసమనే. అవన్నీ నాకు జ్ఞాపకంఉండవు. ఉండ  
వలసికాదు అవసరమూలేదు. ఈవధ్య కొద్దిరోజులుమూత్రం



సుఖంగా విశ్రాంతిగా రోజులు వెళ్ళబుచ్చినందుకు భగవంతుడు ఇప్పుడు దానికి నడ్డితోసహా గుంజుకుంటున్నాడు” అని చట్టుకున్న అతడు ముఖం ప్రక్కకు తిప్పుకుని, ఏదో ముఖ్యమైన కాగితం వెతుక్కోవటం మొదలెట్టాడు.

బిందుకు నోట మాట రాలేదు. స్వబుద్ధి అయిపోయింది. ఈ కొద్ది రోజుల నుంచీ జరుగుతూ వస్తున్న మాటల్లో చేష్టలలో నిగూఢంగా భర్త తిరస్కారం ఎంత ఉన్నదీ, ఆమె ప్రతిరక్త బిందువుకూ తెలిసినట్టే ఉంది ఇవాళ. ఆమె తల వంచుకుని నిలబడింది.

మాధవుడు కాగితాలు వెతుక్కుంటూ తనలోతాను అనుకుంటున్నట్లుగా - “నౌకరీ అన్నా నౌకరీ! భలే నౌకరీ, రాధాపూర్వక చేరికి రానుపోను ఇంచుమించు పదిమైళ్ళు పడక, తెల్లవారుఝామున నాలుగు గంటలకు లేచి బయలుదేరితే, పగలల్లా తిండిలేకుండా రాత్రికి వచ్చి రెండు మెతుకులు ఎంగిలి పడటం—జీతం పన్నెండు రూపాయలు” అన్నాడు.

బిందు వణికిపోతూ “పగలల్లా నిరాహారమా? మొత్తం పన్నెండు రూపాయలా జీతం? అన్నది.

“ఆ, పన్నెండు రూపాయలు. వయస్సు మళ్ళిపోయే! ఆపైన నల్లమందు అలవాటు ఒకటుండే! కాసిని పాతైనా త్రాగటానికి లేవు. ఇన్నాళ్ళకయినా భగవంతుడు దయతలచి ఆయనకు ఈ సంసారం నుంచి విముక్తి కలిగించేట్లున్నాడు చూస్తే” అన్నాడు మాధవుడు.

బిందు కళ్ళనీళ్ళు బొటబొటా కారాయి. ఆమె ఎన్నడూ చేయని పని ఇవాళ చేసింది. వంగి భర్త పాదాలు

పట్టుకునివడుస్తూ 'మీ కాళ్ళపట్టుకుంటున్నాను. ఏదో ఉపాయం చూడండి. అసలే జబ్బువంటిమనిషి. ఇలా అయితే చెన్నాళ్ళయినా బ్రతకరు వారు' అన్నది.

మాధవుడు తన కన్నీళ్లు ఎలాగో తుడుచుకుని, 'నేనేం ఉపాయం చూడను! వదినగారు మనవి గుప్పెడు బియ్యమయినా తీసుకోదు. ఆయన ఏమీ చెయ్యకపోతే మరి వాళ్ళ సంసారం మాత్రం ఎలాగడిచేది?' అన్నాడు.

బిందు కుద్ధస్వరంతో 'అది నాకు తెలియదు. మీరు నాపాలిటిదెవం. వారు మీకన్న యెక్కువవారునాకు. ఛీ, ఛీ, ఆమాట పెదవిమీదికే రానీయకూడదు' అన్నది ఆమాట ఏమిటో బిందు చెప్పలేకపోయింది.

'సరేమంచిది. కనీసం నువ్వు వదినగారి దగ్గరకైనా వెళ్ళు. ఆవిడకు కోపంపోయి ప్రసన్నురాలయ్యేట్లుగా చెయ్యి. అస్తమానమూ నా కాళ్ళ పట్టుకు కూర్చున్నంత మాత్రాన లాభ మేమీలేదు' అన్నాడు మాధవుడు.

బిందు తక్షణం కాళ్ళవిడిచిపెట్టిలేచి 'కాళ్ళపట్టుకునే అభ్యాసం నాకులేదు. ఆవిడ ఆరాత్రి మంచినీళ్ళయినా ఎందుకు త్రాగలేదో, మీకు అన్ని సంగతులూ తెలిసి ఉండికూడా శత్రువులాగా ఎందుకు మెదలకుండా ఊరుకున్నారో నాకు యిప్పుడు తెలుస్తోంది. నాతప్పును ఎక్కువ చేయడానికేగా మీరప్పుడు మాట్లాడకుండా ఊరుకున్నాదీ?' అన్నది.

మాధవుడు తన కాగితాల మీదకు దృష్టి పోనిచ్చి 'కాదు. ఆవిడనేను మా అన్నగారి దగ్గర నేర్చుకున్నా. ఇలా

ఊరుకుండగానే దాటిపోయేట్లుగా ఈశ్వరుడు కరుణించాడని నన్ను' అన్నాడు.

బిందు యింకేమీ మాట్లాడలేదు. లేచి తనగదిలో వెళ్ళిపోయి పడుకుంది.

మాధవుడు అక్కడినుంచి ఇంక లేవబోతుండగా బిందు మళ్ళీ వచ్చింది గదిలోకి. ఆమెకళ్ళు రెండూ మంకెనపువ్వుల్లా ఎర్రగా ఉన్నాయి.

మాధవుడికి జాలికలిగింది. 'అవిడదగ్గరకు వెళ్లు ఒకసారి. అవిడసంగతి తెలుసుగా. నువ్వు ఒకసారి వెళ్ళి నుంచుంటే చాలు, అన్నీ చక్కబడతాయి' అన్నాడు.

బిందు అతి కరుణస్వరంతో 'మీరు వెళ్ళండి-అబ్బాయి మీద ఒట్టు వేసుకుంటున్నా నేను' అన్నది.

మాధవుడు ఆమె మనస్సులోని భావాన్ని గ్రహించి ఉడుకెత్తి 'నువ్వు వెయ్యి ఒట్లు పెట్టుకున్నా నేను అన్నయ్య దగ్గరకు వెళ్ళి చెప్పలేను. ఆయన స్వయంగా అడగంటే నేను పోయి చెప్పేటంత సాహసం నాకంతం కత్తిరించినా రాదు నాకు' అన్నాడు. అప్పటికీ బిందు కదలేదు.

'నువ్వు వెళ్ళలేవా?' అని అడిగాడు మాధవుడు.

బిందు జవాబుచెప్పలేదు. తలవంచుకుని మెల్లగా వెళ్ళిపోయింది.

## 8

అమేడ ముందునుంచే స్కూలుకు వెళ్ళేదారి. మొదట్లో కొన్నాళ్ళు అమూల్యుడు గొడుగు ముఖానికి అడ్డం పెట్టుకుని వెళ్ళే దారుడనవుతే నాడు వెళ్ళు దోలుకుంటే

ఆ ఎర్రరంగు గొడుగు ఈదారిన వెళ్ళటంలేదు. చూసి చూసి బిందుకు కళ్ళు చిల్లులుపడిపోతున్నాయి. అయినా ఆమె ఆమెడ మెట్లగది చాటుననుంచుని అలాగే చూస్తూఉంది. ప్రొద్దున తొమ్మిది పదిగంటలప్పుడు ఎన్నోరకాల గొడుగులు వేసుకుని ఎంతోమంది పిల్లలు ఆదారినే వెళ్ళేవాళ్ళు. స్కూలువిడిచి పెట్టగానే మళ్ళీ ఎంతోమంది పిల్లలు ఆదారినే ఇళ్ళకు తిరిగి పోతూ ఉండేవాళ్ళు. కాని ఆనడక, ఆగొడుగు బిందు కంట పడలేదు. ఆమె చీకటి పడబోయేముందు కళ్ళు తుడుచు కుంటూ క్రిందికి దిగివచ్చి నరేంద్రుణ్ణి చాటుకుపిలిచి, 'ఆ, నరేన్? స్కూలుకు వెళ్ళేదారి ఇదేగా? అయితే మరి వాడు ఈదారిని నచ్చినట్లు కనబడజేం?' అని అడిగింది.

నరేన్ మెదలకుండా ఊరుకున్నాడు.

'ఏమోయ్! మీ రిద్దరూ చక్కగా కబుర్లు చెప్పు కుంటూ వస్తూపోతూఉంటే బావుంటుంది కదూ!' అన్నది బిందు.

నరేన్కు అమూల్యుడంటే నిజానికి ఆపేక్ష. 'వాడు సిగ్గుతో ఇటు రావటం లేదమ్మా అత్తా! అదంతా ఎక్కడి నుంచో చుట్టుతిరిగి వస్తున్నాడు' అని మెల్లిగా చెప్పాడు నరేన్.

బిందు ఆతికష్టమొద నవ్వుతెచ్చుకుని, 'వాడికి సిగ్గెందుకోయ్! ఆహా, నువ్వు చెప్పబోసీ. వాణ్ణి ఇతే వస్తూ ఉండమని...' అన్నది.

నరేన్ తలదాగిస్తూ 'ఎప్పటికీరాదు అత్తా! ఎందుకు రాడో తెలుసా!' అన్నాడు.

బిందు ఉత్సుకతతో 'ఎందుకని?' అని అడిగింది.

'నీకు కోపం రాదుకదా!'

'ఉహహాఁ.'

"నాళ్ళయింటికి కబురుచేసి కనుక్కోవుకదా!"

'ఉహహాఁ:

"మాఅమ్మతో అయినాసరే చెప్పవుకదా!"

బిందు అధీరురాలై "ఉహహాఁ, చెప్ప. నేనెవర్ని ఏమీ అడగనులే" అన్నది.

"మూడో మేష్టారు అమూల్యుడి చెవులు బాగా మెలే శాడు" అన్నాడు సరేన్.

ఒక్కరిమిషం బిందు భగ్గుమని "ఎందుకు మెలేశాడు! వాడిబంటిమీద చెయ్యివెయ్యటానికి వీల్లేదని మొదట్లో చెప్ప లేదూ నేను!" అన్నది.

సరేన్ చేతులు త్రిప్పతూ "ఆయన తప్ప ఏముందమ్మా అత్తా! ఆయన క్రొత్తవాడు. మన నౌకరు హీబూగాడు న్నాడే—వీడు ఒత్తి తప్పడు ముండాకొడుకు. వాడొచ్చి మాఅమ్మతో చెప్పాడు. ఆవిడమాత్రం తక్కువ చను కున్నావా మహమ్మారి! ఆవిడ మూడో మాష్టారికి కబురు చేసింది. ఆయన ఈ అసరా చూసుకుని చెవులు మెలేశాడు. ఎలామెలేశాడో తెలుసా! ఇలా. బిందు చట్కున అతణ్ని ఆపి, హీబూ యేమని చెప్పాడు? అని అడిగింది. యేం చెప్పాడో తెలుసా అత్తా? హీబూ టిఫిన్ వేళకు నాకు యిక్కడినుంచి టిఫిన్ తీసుకువస్తాడుగా! అమూల్యుడు పరుగెత్తుకునివచ్చి "ఆ టిఫిన్ ఏమిటో చూపించు సరేన్ దా?"

అని అడిగాడు. మా అమ్మ అమ్మాయిడి దృష్టికి తగలనివ్వకు అని ముందే చెప్పి పంపింది.

“అమ్మాయిడికి ఎవరూ టిఫిన్ తీసుకురాకూ?”

నరేన్ ఒకసారి నుదురుమీద కొట్టుకుని, “ఎక్కడి నుంచినస్తుంది అత్తా! వాళ్ళు బీదవాళ్ళాయె. నాడుజేబునిండా పురమరాలో అటుకులో పోసుకుని తెచ్చుకుని, అందరూ టిఫిన్ తీసుకునే సమయంలో ఆ చెట్లచాటుకు ఎక్కడకోపోయి తింటూ ఉంటాడు” అన్నాడు.

బిందు దృష్టికి ఈమేడా ఇల్లు ప్రపంచం యావత్తు ఊగిపోతున్నట్లు తోచింది. ఆమె అక్కడే చతికిలపడిపోయి, “నరేన్! ఇంక నువ్వు వెళ్ళు” అన్నది.

ఆరాత్రి పిలువగా పిలువగా బిందు అన్నం ముందు నచ్చి కూర్చుండికాని, ఒక్క ముద్దకూడా నోట్లోపెట్టుకోలేక పోయింది. చివరకు సుస్తీగా ఉన్నదన్న వంకతో లేచి వెళ్ళి పోయింది. మర్నాడుకూడా ఉపవాసంతో పడివుంది. ఎవ్వరితో ఒక్కమాట కూడా మాట్లాడలేకపోయింది. ఎంత ఆలోచించినా ఒక్క ఉపాయంకూడా తోచలేదు. తాను మాట్లాడితే తనతప్పు యింకెంత పెద్దదవుతుందో అని ఆమెకు భయం వేయసాగింది. మధ్యాహ్నం భర్త భోజనం చేసేటప్పుడు అలవాటు ప్రకారం దగ్గరకు వెళ్ళి పరధ్యానంగా చూస్తూ కూర్చుంది. నిన్నటినుంచి ఆహారపదార్థాలకేసి ఆమె సరిగ్గా చూడనుకూడా చూడలేకపోతోంది. రాత్రి గదిలో దీపం వెలుగుతోంది. మాధవుడు కళ్ళుమూసుకుని మెదల

కుండా కూర్చునివున్నాడు. బిందువచ్చి కాళ్ళదగ్గరకూర్చుంది. మాధవు డది చూసి “ఏమిటి?” అని అడిగాడు.

బిందు తలనంచుకుని భర్తకాలివేళ్ళు కదిలించడం మొదలెట్టింది.

మాధవుడు భార్యమనస్సులోని ఉద్దేశాన్ని గమనించి మెత్తబడి ‘నేను అంతా గ్రహించాను బిందూ! కాని నా దగ్గరయేడిస్తే ఏంలాభం? ఆవిడదగ్గరకు వెళ్ళు’ అన్నాడు.

బిందు నిజంగా ఏడుస్తోంది. ‘మీరు వెళ్ళండి’ అన్నది, ‘నేను వెళ్లి నీసంగతి చెబితే అన్నయ్య వినడూ?’

బిందు ఆ మాటకు జవాబు చెప్పకుండా ‘నాదే తప్ప అయిందని ఒప్పుకుంటున్నాను నేను. నేను ఊమాపణ కోరుకుంటున్నానని మీరు వెళ్ళి చెప్పండి’ అన్నది.

‘నావల్ల కాదు’ అని మాధవుడు ఒత్తిగిలిపడుకున్నాడు.

బిందు ఇంకా స్వేపు ఆశతో అలాగే కూర్చుంది. కాని మాధవుడు ఇంకేమీ మాట్లాడక పోయేసరికి ఇంక మెల్లిగా లేచి వెళ్ళిపోయింది. భర్తప్రవర్తన కఠినమైన తిరస్కారం ఆమె హృదయంలో ఆమడదూరంగల పర్వతంలాగా ఈ మూలనుంచి ఆమూలవరకూ వ్యాపించిపోయింది. తనను అందరూ పరిత్యజించారని ఆమె ఇవాళ స్పష్టంగా తెలుసుకుంది.

మర్నాడు ప్రొద్దున్నే యాదవుడు మరదల్ని పంపటానికి అనుమతిస్తూ ఒక చీటీరాసి పంపాడు. ఆవిడ తండ్రికి చాలా జబ్బుగావుందిట! వెంటనే బయలుదేరాలి. బిందు

కన్నీళ్ళతో వెళ్ళి బండిలో కూర్చుంది. నంటావిడ బండిదగ్గరకు వెళ్ళి “నాన్నగారికి కులాసా చిక్కగానే వెంటనే వచ్చే సెయ్యండి అమ్మా!” అన్నది.

బిందు బండిదిగి ఆమెకు నమస్కరించ బోయేసరికి ఆవిడ సంగోచంతో ప్రక్కకు తప్పుకుంది.

బిందు ఇలా సమ్రుంధా వినయంగా ఉండగా ఎన్నడూ ఎవ్వరూ చూసి ఎరుగరు. ఆమె నమస్కరించి, ‘వద్దు అమ్మా వద్దు. ఏమయినా నువ్వు బ్రాహ్మణ స్త్రీవి. వయస్సుకు పెద్దదానివి. ఇంక మళ్ళీ తిరిగిరాకుండా ఉండాలని, ఇదే నా ఆఖరి ప్రయాణం అయ్యేట్లు ఆశీర్వాదించు’ అన్నది.

ఆవిడ ఆమాటలకు ఏమీ సమాధానం చెప్పలేక పోయింది. ముడతలుపడి, కళావిహీనమై వున్న బిందుముఖం కేసి చూసి కళ్ళు ఒత్తుకుంది.

ఎలోకేసి అక్కజేవుంది. ఆమె ఖంగ్ మనేట్లు ‘అదేం మాట చిన్నవదినా! లోకంలో ఎవరి తల్లిదండ్రులకూ సుస్తీ చెయ్యటంలేదూ!’ అని అన్నది.

బిందు మాట్లాడలేదు. ముఖం ప్రక్కకు త్రిప్పుకుని కళ్ళు తుడుచుకుంది. కొంచెంసేపాగి “మీకు నమస్కారం వదినగారూ! వెడుతూన్నా నేను” అన్నది.

“వెళ్ళు వదినా వెళ్ళు! నేను ఉంటానుగా ఇంట్లో. అన్నీ నేను చక్కబెట్టుకుంటానులే” అన్నది ఎలోకేశి.

బిందు ఇంకమాట్లాడలేదు. కోచ్ మాన్ బండిబయలుదేగ నీశాడు.



అన్నపూర్ణ వంటావిడ చెప్పగా ఈసంగతివిని మెదలకుండా ఊరుకుంది. ఇంతకుముందెప్పుడూ బిందు అమూల్యుణ్ణి విడిచిపెట్టి పుట్టింటికి వెళ్ళి యెరుగదు. . ఇప్పుడు నెల్లాళ్ళి నుంచీ అసలు వాణ్ణి చూడనేలేదు. ఆమె దుఃఖం అన్నపూర్ణ తెలుసుకుంది.

రాత్రి అమూల్యుడు తండ్రిదగ్గర పడుకుని మెల్లిగా ఏనో కబుర్లు చెబుతున్నాడు.

అన్నపూర్ణ దీపంముందు కూర్చుని బొంతకుట్టుకుంటున్నదల్లా వీర్భంగా నిట్టూర్చి, 'వెళ్ళేముందు ఇదే నాచివరి ప్రయాణంకావాలని కోరుకున్నదట! మా తల్లిని చల్లగా మళ్ళియింటికి వచ్చేట్లు చెయ్యాలి దుర్గాభవానీ! అని అనుకోసాగింది.

యాదవుడు ఈ మాటలువిని, లేచి కూర్చుని, "నువ్వు మొదటినుంచీ చేసినవన్నీ మంచిపనులు కావు. మాతల్లిని అసలు మీరెవ్వరూ అర్థంచేసుకోలేదు" అన్నాడు.

"ఆమె అయినా 'అక్కా!'" అంటూ ఒక్కసారి రాకూడదూ! పిల్లాణ్ణి తాను బలవంతంగా తీసుకెళ్ళినా తీసుకు వెళ్ళగలదు. పోనీ అలాగయినా చేయకపోయిందా! ఆరోజున పగలల్లా చాకిరీచేసి ఇంటికి వస్తూంటే ఎంతెంతేసి మాటలు అన్నదీ!" అన్నది అన్నపూర్ణ.

"మా అమ్మ సంగతి తెలిసింది నాకు ఒక్కడికే. కాని ఈమాత్రం దాన్ని ఊమించలేకపోతే నీకు ఎందుకు వచ్చిన పెద్దరికం చెప్ప. నువ్వు అంటే. మాధూ అంటే. మీరిదరూ

కట్టకట్టుకుని మాతల్లిప్రాణాలు కొరికేశాను' అన్నాడు యాదవుడు.

అన్నపూర్ణ కళ్ళవెంట బొట బొట కన్నీళ్లు జారాయి.

“నాన్నా! అమ్మ రానని ఎందుకు చెప్పిందీ?” అని అడిగాడు అమూల్యుడు.

అన్నపూర్ణ కళ్ళుతుడుచుకుని “మీ అమ్మ దగ్గరకు ‘వెడతావుట్రా?’ అని అడిగింది.

అమూల్యుడు తల తిప్పతూ “వెళ్ళను” అన్నాడు.

“వెళ్ళ కపోవటమేమిట్రా? మీ అమ్మ మీ తాతగారి ఇంటికి వెళ్ళింది. నువ్వుకూడా వెళ్ళు రేపు” అన్నది అన్నపూర్ణ.

అమూల్యుడు మెదలకుండా ఊరుకున్నాడు.

“వెడతావుట్రా?” అని అడిగాడు యాదవుడు. అమూల్యుడు దిండులో తలదాచుకుని “ఊహూ..” అన్నాడు.

రాత్రి ఇంకా ప్రొద్దుండగానే యాదవుడు కచేరికి వెళ్ళటానికి ప్రయాణమవుతూండేవాడు. అయిదారు రోజులు గడిచాక ఒకరోజున తెల్లవారుఝామున లేచి కూర్చుని పరధ్యానంగా హుక్కాపీలుస్తున్నాడు.

“మీకు వేళ అవటంలేదూ?..” అన్నది అన్నపూర్ణ.

యాదవుడు ఆదరాభాదరా హుక్కాగొట్టం అక్కడ పడేసి, “ఇవాళ నామన స్నేమి కావుండలేదు. రాత్రి మా అమ్మవచ్చి ఈ తలుపుచాటున నుంచున్నట్లు కనిపించింది. తల్లీ! దుర్గాభవానీ!” అనుకుంటూ ఆయన వెళ్లి పోయాడు.

ప్రొద్దున్నే అన్నపూర్ణ వంటయింట్లో పని చేసుకుంటోంది పరధ్యానంగా. ఆయింటి నౌకరు వచ్చి, “నిన్న రాత్రి బాబుగారు “ఫరాన్ డాంగ్ వెళ్లారు. అమ్మగారికి చాలాజబ్బుగా ఉన్నదిట!” అని చెప్పాడు. భర్త అన్నమాటలు జ్ఞాపకంవచ్చి ఆమెగుండె కంపించిపోయింది. “ఏం జబ్బురా?” అని అడిగింది.

“అది తెలియదు అమ్మా! మధ్యమధ్య మైకంకమ్ముతూ ఉంటుందనీ. పెద్దజబ్బేసనీ విన్నానమ్మా” అన్నాడు.

చీకటిపడ్డాక యాదవుడింటికివచ్చి, ఈ సంగతి విని కళ్ళ నీళ్ళుపెట్టుకుని, “ఎంతకోరికపడి బంగారపుబొమ్మను ఇంటికి తెచ్చుకున్నాను! అలా గంగలో వదిలెయ్యాలిందేనా! నేను ఇప్పుడే వెడుతున్నా” అన్నాడు.

దుఃఖంతో మనోవ్యాధితో అన్నపూర్ణకు గుండె బ్రద్దలయిపోతుంది. అమూల్యుడుమీదకంటె ఆవిడకు బేందుమీదనే ఎక్కువ ఆపేక్ష అనుకుంటాను. కన్నీళ్ళు తుడుచుకుని భర్తను కాళ్ళు కడుక్కోమని బలవంతాన సంధ్యవార్చుకోటానికి కూర్చోపెట్టి చీకట్లో వరండాలోకివచ్చి కూర్చుంది. మరోక్షణానికే బైట మాధవుడిగొంతు వినబడ్డది. అన్నపూర్ణ బలవంతాన గుండెబిగబట్టుకుని, రెండు చెవుల్లో పేళ్ళుపెట్టుకుని రాయిలాగా కూర్చుంది.

మాధవుడు వంటియిల్లు చీకటిగా ఉండటంచూసి, ఇటువైపువచ్చి చీకటిలోఉన్న అన్నపూర్ణను చూసి, ఎండి

పోయిన గొంతుకతో “వదినా! మీరు వినేడంటారనుకుంటాను” అన్నాడు.

అన్నపూర్ణ ముఖంపైకి ఎత్త లేకపోయింది. “అబ్బాయి అమూల్యుడు వెళ్ళటం అవసరం ఒకసారి. చివరి ఘడియలు దగ్గరకు వచ్చాయనుకుంటాను” అన్నాడు.

అన్నపూర్ణబోర్లగాపడిపోయి బావురుమన్నది. యందవుడు ఆగదిలోంచి పిచ్చివాడిలా పరుగెత్తుకువచ్చి, “అలా జరగను మహా! నేను చెబుతున్నా. జరుగదు. నేను తెలిసికాని, తెలియకకాని ఎవర్నీ దుఃఖపెట్టియెరుగను. ఈ వయస్సులో భగవంతుడు ఇంతశిక్ష ఒక్కనాటికి విధించడు” అన్నాడు.

మాధవుడు మెదలకుండా ఊరుకున్నాడు.

“నాకు అన్ని సంగతులూ స్పష్టంగా విడమర్చి చెప్పి. నేను వెళ్ళి మాఅమ్మను తీసుకువస్తాను. నువ్వు ఏమీగాభరా పడవద్దు మాధూ! బండి వెంటతీసుకు వచ్చావా?” అన్నాడు యాదవుడు.

“నేను గాభరాపడటంలే దన్నయ్యా! మీరే కొంచెం అదోలా కంగారు పడుతున్నారు”దన్నాడు మాధూ.

“ఏమీలేదు. నువ్వులేచిరా!” అని భార్యతో అని, “అమూల్య రారా!” అన్నాడు యాదవుడు.

మాధవుడుఅడుగువచ్చి, “తెల్లవారనీయండి అన్నయ్యా” అన్నాడు.

“కాదులే, అలావీలేదు. నువ్వుఖంగారు పడుకురా మాధూ! బండిపిలుపు. లేకస్తోతే నేనునడిచి వెడతా”

మాధవుడింకేమీబదులు చెప్పకుండా బండిపిలిచాడు. నలుగురూ ఎక్కికూర్చున్నారు.

“తర్వాత?” అని అడిగాడు యాదవుడు.

“నేను అక్కడ లేను-సరీగ్గా ఏంజరిగిందో తెలియదు. కాని నేను విన్నదేమిటంటే, నాలుగు రోజులు విపరీతంగా జర్వం వచ్చి, ఆ జర్వంలో మూర్ఛలురావటం ప్రారంభమైనాయట? దానిమీద ఎవ్వరూ కాస్త మందుకాని, కాసినిపాలు కాని త్రాగించలేక పోయారు. ఏంజరిగిందో సరీగ్గా తెలియదు కాని, బ్రతుకుతుందనే ఆశమాత్రంలేదు” అన్నాడు మాధవుడు.

యాదవుడు గట్టిగా “ఆశ నూటికి నూరు పాళ్ళూ ఉంది. మా అమ్మ బ్రతుకుతుంది. భగవంతుడు ఈ శేషవయస్సులో నానోట అబద్ధం పలికించడురా మాధూ! నే నింతవరకు ఎన్నడూ అబద్ధంపలికి యెరుగను” అన్నాడు.

మాధవుడు చటుక్కునవంగి అన్నగారి పాదాలు కళ్ళ కద్దుకుని మెదలకుండా కూర్చున్నాడు.

కొన్నాళ్లనుంచీ బిందు ఉపవాసాలుచేస్తూ శరీరాన్ని ఊణింపచేసుకుంటూ వచ్చింది. ఆ సంగతి ఎవరికీ తెలియదు. పుట్టింటికిరాగానే జ్వరంవచ్చింది. రెండోరోజున రెండుమూడు సార్లు ఫిట్స్ వచ్చాయి. చివరిసారివచ్చిన ఫిట్ - చాలాసేపటి వరకు స్పృహవచ్చింది కాదు. ఎంతోసేపు ఎన్నోప్రయత్నాలు

చేసినమీదట తెలివయితే వచ్చింది. కాని నాడి బాగా నీర  
సించిపోయింది. ఈసంగతి కబురుఅందగానే మాధవుడు  
వచ్చాడు. ఆమె భర్త పాదాలకు నమస్కరించింది. కాని పళ్లు  
మాత్రం అలాగే కరుచుకుని కూర్చుంది. నందసాల్లు బ్రతిమా  
లినా ఒక్కచుక్కపాలయినా త్రాగిందికాదు.

మాధవుడిహ నిరాశచేసుకుని 'ఆత్మహత్య చేసుకోవటం  
దేనికి?' అని అడిగాడు.

మూసుకునిఉన్న బిందు కనుకొలకుల్లోంచి, అశ్రుబిందు  
వులు రాలాయి. కొంచెంసేవయాక మెల్లిగా 'నాసర్వస్వమూ  
అమూల్యుడిదే. రెండువేలుమాత్రం నరేంద్రుడికిచ్చి, అతణ్ణి  
చదివించండి. అతడికి నాఅమూల్యుడంటే ఆపేక్ష" అన్నది.

మాధవుడు పళ్ళలో పెదవులు బిగించుకుని ఏడుపు  
ఆపుకున్నాడు.

బిందు సైగచేసి భర్తను ఇంకొంచెం దగ్గరగా పిలిచి  
“నాడుతప్ప ఇంకెవరూ నాకు కర్మచెయ్యటానికి వీలేదు” అని  
చెప్పింది రహస్యంగా.

మాధవుడు ఆదెబ్బకుకూడా తట్టుకుని చెవిలో “ఎవరి  
నయినామాడాలనిఉందా?” అని అడిగాడు.

బిందు తలత్రిప్పతూ “ఉహూ.. లేదులెండి” అన్నది.

బిందుతల్లి మరోసారివచ్చి మందు త్రాగించటానికి  
ప్రయత్నించింది. కాని బిందుమాత్రం అలాగే పళ్ళు గట్టిగా  
బిగించింది.

మాధవుడులేచి, “అలా వీల్లేదు బిందూ! మామాట వినవు నువ్వు. కాని నువ్వు ఎవరిమాటనయితే త్రోసిపుచ్చ లేనో వారిని తీసుకురావటానికి వెడుతున్నాను నేను. కాని నా ఈ ఒక్కమాటమాత్రం నిలబెట్టు. నేను తిరిగివచ్చేంత వరకూ మాత్రం ఇలాఉండు” అంటూ మాధవుడు బైటికి వచ్చి కన్నీళ్ళు తుడుచుకున్నాడు. ఆరోజురాత్రి బిందుప్రశాంతంగా నిద్రపోయింది.

అప్పడేసూర్యోదయమవుతోంది. మాధవుడు లోపలికి వచ్చి, దీపం ఆర్పిసి, కిటికీతలుపులు తెరవగానే బిందు కళ్ళు తెరచి, ఆప్రభాత స్నిగ్ధకాంతిలో ఎదురుగాఉన్న భర్తముఖం చూసి నవ్వుతూ “ఎప్పుడు వచ్చారు?” అని అడిగింది.

“ఇప్పుడేవచ్చాను. అన్నయ్య పిచ్చివానిలాగా భయం కరంగా ఏడుస్తున్నారు.”

“ఆసంగతి తెలుసునాకు. కొంచెం వారిపాదధూళి తీసుకువచ్చారా?” అని అడిగిందిమెల్లిగా బిందు.

“ఆయన బైటకూర్చుని హుక్కా త్రాగుతున్నారు. వదిన మొహంకడుక్కుంటోంది. అమూల్యం బండ్లిలో నిద్ర పోయాడు. పైకితీసుకు వెళ్ళి పడుకోబెట్టాను. లేవతీసుకుని రానా?” బిందు కాస్తేపు నిశ్చలంగా ఊహకుని “వద్ద నిద్ర పోసియండి” అని మెల్లిగా అటుప్రక్కకు ఒత్తిగిలి పడుకుంది.

అన్నపూర్ణ గదిలోకివచ్చి తలాపిదిక్కునివచ్చి కూర్చుని తలనిమురగానే బిందు ఉలిక్కిపడింది. అన్నపూర్ణ ఒక్క నిమిషం తననుతాను సంబాళించుకుని, ‘మందు త్రాగక పోవటం ఎందుకనిచెల్లీ! చావాలనా?’ అని అడిగింది.

బిందు మాట్లాడలేదు. అన్నపూర్ణ అమె చెవిదగ్గర ముఖంపెట్టి “నాగుండె బ్రద్దలయిపోతోంది. తెలుసానీకు?” అని అన్నది.

బిందుకూడా అలాగే మెల్లిగా “తెలుసు అక్కా?” అన్నది.

“అయితే ముఖం ఇటుత్రిప్ప. నీ బావగారు నిన్ను తీసుకువెళ్ళటానికి స్వయంగావచ్చారు. నీకొడుకు ఏడ్చి ఏడ్చి నిద్రపోయిండు. నామాటవిన. ముఖం ఇటు త్రిప్ప” అన్నది అన్నపూర్ణ.

బిందు ఆప్పటికీ ముఖం త్రిప్పలేదు. తలణిగిస్తూ “కాదు, అక్కా! ముందు. ”

“నేను అడుగు తున్నానుగా చెల్లీ! అడుగుతున్నా, ఈ ఒక్కసారిమాత్రం ఇంటికి తిరిగిరా” అన్నది అన్నపూర్ణ.

ఇలా అంటూ ఉండగానే యాదవుడు గుమ్మందగ్గరకు వచ్చాడు. అన్నపూర్ణ బిందు తలమీదికి చెంగునర్పింది. యాదవుడు ఒక్కక్షణం తన వాత్సల్యానికంతకీ పాత్రురాలైన మరదల్ని ఆపాదమస్తకం పరిశీలించి గ్రుడ్లనీరు గ్రుడ్ల క్రుక్కుకుని, “ఇంటికి పోదాంరా అమ్మా! నేను తీసుకువెళ్ళటానికని వచ్చాను” అన్నాడు.

విశ్రాంతమైన వివరమెప్పుడు యాదవుని ముఖంకేసి చూసే సరికి, అక్కడఉన్న వాళ్ళందరికీ కళ్ళనీళ్ళొచ్చాయి. యాదవుడు మరోనిమిషం ఆగి, “ఒకప్పుడునువ్వు ఇంతదానివై ఉన్నప్పుడు, అప్పుడు నేనేనచ్చి మాసంసారానికి లక్ష్మీనిగా నిన్నుతీసుకు వెళ్లాను. మళ్ళీ ఇలా రావల్సివస్తుందనిఅనుకోలేదు నేను.



కనుక విను అమ్మా! ఎప్పుడైతే వచ్చానో అప్పడిహానిన్ను వెంట పెట్టుకుని అయినా వెళ్ళాలి. లేదా ఇంక అటుముఖం పెట్టకుండా నయినా ఉండాలి నేను. యెప్పుడూ అబద్ధం ఆడ నని నీకు తెలుసుకదా అమ్మా!” అన్నాడు.

యాదవుడు బైటికి వెళ్లాడు. బిందు ముఖం ఇటుతిప్పి “ఇయ్యిలక్కా! త్రాగటానికి ఏమిస్తావో ఇయ్యి. తినటానికి ఏంపెడతానో పెట్టు. అమ్మాయిణ్ణి నాదగ్గర పడుకోబెట్టి మీరందరూ బైటికి వెళ్ళి విశ్రాంతి తీసుకోండి. ఇంక భయం లేదు—నేను చావను” అన్నది.



# కళా శ్రీ నాథ

[ శ ర త్ బా మ ]

అనువాదం :  
గద్దె లింగయ్య.

శరత్ గ్రంథమాల, విజయవాడ.

పు న్న మ్మ ద్ర ణ  
అక్టోబరు 1960

వెల : 0.75

ముద్రణ :

వెంకటరత్నా ప్రెస్సు,  
విజయవాడ-2 .

## కాశీనాథ్

తెల్లనాగుజామున నాలుగంటలకేలేచి కాలకృత్యాలు నిర్వర్తించుకొని, స్నానంచేసి జప తపాలు పూర్తిచేసికొని, పిలకముడివేసి కాశీనాథ్ పండిత ధనంజయ భట్టాచార్యుల వారి వరిండాలో కూర్చొని వేదాంతశాస్త్ర సూత్రాలూ, భాష్యాలు వల్లిండుం ప్రారంభింస్తే ఇక అతను బయట ప్రపంచమేమగుచియ్యేనాడు. దీర్ఘకాయము, ఎత్తయిన లలాటము గల కాశీనాథనంద్యోపాధ్యాయుడు వేదాంతశాస్త్రమునే నుహాకణ్డ్య మభ్యంతో జొరబడ్డాడంటే పూర్తిగా దానిలోనే మునిగిపోయేనాడు. ఈస్థితిలో అతనిని చూచినవాళ్ళు అందరూ తలకొకరకంగా అనుకొంటూండేవాళ్ళు. ఒకళ్ళు కాశీనాథ్ తన తండ్రినలెనే గొప్ప విద్వాంసుడవుతాడంటే, మరొకళ్ళు ఈ అతి చదువునల్ల తండ్రినలెనే పిచ్చివాడుగాడుగదా యని సందేహం వెలిబుచ్చుతూండేవాళ్ళు. ఇతడు పిచ్చివాడవుతాడని సందేహించేవాళ్ళలో కాశీనాథ్ మేనమామకూడ ఒకడు. అప్పుడప్పుడాయన “అబ్బాయి! నీవు బీదవాడివి. ఇంతఇదిగా చదివి నువు చేసేదేమున్నది? చదివినంత వరకు చాల్లే. ఇప్పుడు చదివినదాంతోనే పిడికెడు మెతుకులు, గుడ్డలు తేలికగానే దొరుకుతాయి. ఇంతా చదివి ఆఖరికి మీతండ్రిగారివలెనే నీవుగూడ ఇంట్లో ఏమూలో కూర్చొని గొణుగుతుంటావా? ఇక అప్పుడు ఉన్న ఆశకూడ పోతుంది” అనేనాడు.

మామగారి ఈ ఉపదేశాలు కాశీనాథ్ కు ఒక చెవిలో గుండా ప్రవేశించి రెండవదాని ద్వారా ఎగిరిపోతూండేవి.

పిచ్చివాడవుతాడనే సందేహంకొద్దీ మామగారు గద్దిస్తుండేవాడు. మేనత్త ఇంట్లో పనులేమీ చేయడం లేదని చీవాట్లు పెడుతుండేది. న్యాయకరణం, సాహిత్యంలోనుంచే కాశీ నాథ్ పుట్టుకొచ్చాడని, అతని మామకొడుకు ఎగతాళి చేస్తుండేవాడు. కాని కాశీనాథ్ యీ మాటలన్నింటిని ధైర్యంతో సహిస్తుండేవాడు. లేకపోతే వాటన్నిటి అంతరార్థాలేమిటా అని బుర్ర బద్దలుకొట్టుకోకుండా అసలు వాటిని గురించి ఆలోచించేవాడేకాదు.

వీటన్నిటివల్ల ఫలితం శూన్యం కాగా అతను రోజూ చేస్తుండే పనులే యధాతథంగా నిర్వహిస్తుండేవాడు. ఒక్కొక్కప్పుడు సాయంకాలం మైదానంలో తన ఇష్టమొచ్చిన చోట్లకు పికారు వెళ్ళితే, మరొకప్పుడు నది ఒడ్డునవున్న పెద్ద రావిచెట్టుకింద కూర్చొని అస్తమిస్తున్న సూర్యుని అరుణకాంతి ఆకాశంలో క్రమక్రమంగా ఎలా లీనమై పోతుంటుందో వీక్షిస్తుండేవాడు. ఇంకొకప్పుడు ఆ గ్రామ జమీందారుగారింటికి వెళ్ళి శివాలయంలో జరిగే శివార్చనను తడేకదృష్టితో చూస్తుండేవాడు. మరొకసారి ఎక్కడికీ పోకుండా మామగారి చండీచండవంట్లో చీకటిలోనే ఒక మూల కంబళిపరచుకొని నిశ్శబ్దంగా కూర్చోనేవాడు.

ప్రపంచంలో అతనికి మరొకపనిగాని, ఉద్దేశ్యంగాని, గోరికగాని లేదా అన్నట్లుండేవాడు. పన్నెండు సంవత్సరాల ప్రాయంలోనే తండ్రిగతించాడు. ఈ ఆరు సంవత్సరాలు తన మామగారియింట్లో ఎలా విధంగానే గడిపాడు. ఇప్పుడేం చేస్తు

న్నాడు? తరువాత ఏం చెయ్యాలి? ఇంతకు ముం జేంచేసాడు? ఇప్పుడేమి చెయ్యాలి? అనసరమున్నది? ఇంకేం చెయ్యాలి? అనే ఆలోచనే అతని కెప్పుడూ కలిగేదికాదు. తను ఎల్లప్పుడూ ఇలాగే మానుగారియింటిలో రెండుపూటలా కలో-గంజో త్రాగుతూ, చీవాట్లుతీంటూ, ఇంకెక్కడికీ వెళ్ళ నవసరం లేకుండా, ఏమీ చెయ్యనక్కరలేకుండా గడపటమే నన్నట్లుండేవాడు. చీకటిలో నిశ్శబ్దంగా వుండే ఆ పంచ ఎల్లప్పుడూ తన అసహకారంతోనే వుంటుందని, దాని నింకెవరూ ఆక్రమించ రని, తన నక్కడనుండి ఇంకొకచోటుకు పొమ్మనరని తలుస్తున్నట్లుండేవాడు. ఆపేటలోని ఏ పెద్ద మనిషయినా దయగా అతన్ని పిలిచి-‘కాశీనాథ్, ఎవ్వరికీ గడనలేదు, నీరూ గడనను చేతనైనంతవరకేదైనా పనిచేయి’ అని సలహా ఇచ్చి నప్పుడు, దీనికి కాశీనాథ్ ఏమీ జవాబివ్వకుండా మనస్సులో మాత్రం ‘ఏం చేస్తున్నాను? నే నేగ చెయ్యాలి’ అని ఆలోచిస్తుండేవాడు. యిలానే రోజులుగడిచిపోతున్నాయి.

## 2

అగ్రామ జమీందారుగారి పేరు ప్రియనాథ ముఖోపాధ్యాయులు. ప్రియనాథనాబు అగ్రికులజులు, గొప్ప ధనవంతులైనారు. కుల గౌరవాల్ని కాపాడుకోవడానికి అంత కులీనాధులు, యోగ్యుడైన వరుడెవ్వడూ దొరక్కపోయేటప్పటికి జమీందారుగారికి యీ వంశ గౌరవాచారాలంటేనే ఒళ్ళు ముడుచుకుంది. యీ కుటుంబాన్ని గురించి భార్యతో ఆలోచిస్తూనే ఉన్నాడు.



ప్రియబాబు గ్రహించి నవ్వుతూ. 'తమతో పనున్నది. పదండి లోపలికి వెళ్లి కూర్చుందాము' అన్నాడు.

“అలాగే. రండి .కాని-”

“కాని గీని ఏమీలేదు-పదండి, కొంచెం లోపల కూర్చుందాం.. అబ్బినిషయాలూ చెబుతాను.”

ఇద్దరూ పక్కనుండవద్దకు వెళ్ళి కూర్చున్నారు. “మీ మేనల్లుడు ఏడి?” అని అడిగాడు ప్రియనాథబాబు.

“ఇంకెక్కడ ఉంటాడు, భట్టాచార్యులవారి పాఠశాలలో చదువుకుంటుంటాడు!”

“కొంచెం అతన్ని పిలిపించండి.”

“ఇప్పుడే పిలిపిస్తాను. ఏదై నా అవసరమైనపనివున్నదా అండీ?”

“అవును. అవసరమైనపనే.”

ఆ అయోగ్యుడైన కాశీనాథ్ తో ఇంతగొప్ప జమిందారుగారి కంత అవసరమైన పనేమిటో మధుసూదనునికి కొంచెం కూడ అర్థంకాలేదు. పైగా భయపడుతూ “అత నేమైనా అపరాధం చేశాడాయే?” అన్నాడు.

“అపరాధం ఏముంటుంది.?”

“మరి?”

ప్రియబాబు నవ్వి యిలా అన్నాడు-“నే నా పిల్లవాణ్ణి నా అల్లుణ్ణిగా చేసుకోడానికి నిశ్చయించుకున్నాను. ఈవిధంగా మీరు నాకు వియ్యంకులయ్యరు” అని బిగ్గరగా నవ్వుతూగాడు. ఏమాలోచించి ఆయనకు నవ్వు వచ్చిందో ఆ నిషయం మధుసూదనుడు తెలిసికోగల్గియున్నట్లయితే బహుశా



ఆయన ఇక మాట్లాడివుండేవాడుకాదు. ఆశ్చర్యంతో కళ్ళు విప్పిరిచ్చి ప్రియబాబువంక చూస్తూ చివరికిలా అన్నాడు—  
“ఎవర్ని కాశీనాథ్ నా?”

“అవును.”

“ఎందుకు?”

“ఇంత గొప్ప కులీనుడు నాకెక్కడ వెతికినా కనబడనేలేదు. తమ కిందువల్ల ఏమీ ఇబ్బందిలేదుగదా?”

“ఇబ్బందా? ఎంతమాత్రం లేదు. ఇది నాకు పరమ సంతోషకరమైన విషయం. కాని వాడు పిచ్చివాడే!”

“పిచ్చివాడా? ఎలా? నే నెప్పుడూ వినలేదే?”

“వానితోండి పిచ్చివాడు.”

కాశీనాథ్ తండ్రిని ప్రియబాబు బాగా ఏరుగును. అంతే కాక ఆయన్ను చాలమంది పిచ్చివాడని అంటూండడంకూడ తెలుసు. ప్రియబాబు కొంచెంసేపు ఆలోచించి “పిల్లవాని పేరేమిటి?” అని అడిగాడు.

“కాశీనాథ వంద్యోపాధ్యాయ.”

“అతన్ని పిలిపించండి. ఒకసారి చూద్దాం”

మధుసూదనుడు అతన్ని పిలవటానికి పంపాడు. పిలవటానికి పోయినవాడాయన చిన్నకొడుకే. అతడు వెళ్ళి—

“కాశీ అన్నయ్యా!” అని పిలిచాడు. అతను తలెత్తి చూచి ‘ఏమిటి విషయం’ అని ప్రశ్నించాడు.

“నాన్నగారు నిన్ను పిలుస్తున్నారు.”

“ఎందుకు?”

“నా కేమీ తెలియదు. మనడారి జమిందారుగారు వచ్చారు. ఆయన నిన్ను పిలిపించారు.”

కాశీనాథ్ నెమ్మదిగా పుస్తకం మూసివేసి లేచి వచ్చాడు. వాళ్ళవద్దకు వెళ్ళి కూర్చోగానే ప్రియబాబతన్ని ఒక్కసారి ఆపాదమస్తకం తేరిపార చూచి ‘కాశీనాథ్! ఎక్కడన్నావు?’ అని ప్రశ్నించారు.

“భట్టాచార్యులవారి పాఠశాలలో చదువుకుంటున్నాను.”

“వ్యాకరణం చదివావా నువు?”

కాశీనాథ్ తల ఊపుతూ చదివానని జవాబిచ్చాడు

“సాహిత్యం చదివావా?”

“మామూలుగా చదివానండి.”

“ఇప్పుడేం చదువుతున్నావు?”

“వేదాంత శాస్త్రం”

“సరే, వెళ్ళి చదువుకో” అని ప్రియబాబు అన్నారు.

కాశీనాథ్ వెళ్ళిపోయాడు. తన్నెందుకు పిలిచారో ఎందుకు వెళ్ళిపోయాడో కాశీనాథ్ కేమీ అర్థమవలేదు. పాఠశాలకు వచ్చి మళ్ళా పుస్తకం తెరిచి కూర్చున్నాడు. అతను వెళ్ళిపోయిన తరువాత ప్రియబాబు “తమరా పిచ్చి వాణ్ని గురించి ఏమిటో చెబుతున్నారు?” అని మధుసూదనునితో అన్నాడు.

“కాదు. అంత పిచ్చినాడేమీకాదు. కాని మొత్తానికి అదోతరహా విచిత్రప్రవృత్తి. ఇందువల్లే కొంతమంది వాడిని పిచ్చివాడంటూంటారు.” అని మధుసూదను డన్నాడు.

“ఎందుకసీ?”

ఎప్పుడూ పుస్తకం పుచ్చుకొని కూర్చుంటాడు లేక పొతే తన ఇష్టమొచ్చినచోట్ల తిరుగుతుంటాడు. ఏపనిలోను, ఏవిషయంలోకాని జోక్యం కల్పించుకోడు. ఏదో విచిత్రంగా ప్రవర్తిస్తుంటాడు.”

“ఇంకేమైనా చేస్తాడా!”

“ఇలానే ఇంట్లో చీకట్లో ఒకమూల పకాసంగా గంటలకొద్దీ కూర్చుండిపోతాడు.”

ప్రియబాబు నవ్వుతూ “ఇంకేమయినా?” అన్నారు, ఈ నవ్వుకి అర్థం కొద్దికొద్దిగా గ్రహించిన మధుసూదనుడు ఇంకేమీ లేదన్నాడు.

“మీ ఇంట్లోవారితో సంప్రదించి రండి. నారు యిష్ట పడేటట్లయితే ఈ నెలలోనే వివాహం చేసివేద్దాం.”

ఇంటిలోనికి వెళ్ళి మధుసూదనుడు తనభార్యతో విషయమంతా చెప్పాడు. ఇదివిని త్రుళ్ళిపడి, ఆమె ఆశ్చర్యాన్నించి తేరుకొని “కాశీనాథ్ కి ప్రియబాబు కుమార్తెతో వివాహమా? నువ్వు పిచ్చివాడివి కాలేదుగదా!”

“ఇందులో పిచ్చివాణ్ణి కావలసిన అవసరమేమున్నది?”

“లేకపోతే మరేమిటిది?”

“కాశీనాథ్ ఎంత కులీనుని బిడ్డో ఆలోచించావా?”

మధుసూదనునిభార్య ఉచ్చరిస్తూ “ఏం? మన హరికి యివ్వరా” అని అడిగింది.

అలా ఎప్పుడూ జరగజాలదని యిద్దరూ యెరుగుదురు. మధుసూదనుడు ఒక నిట్టూర్పు విడిచి నీ అభిప్రాయమేమిటని ప్రశ్నించాడు.

“నా అభిప్రాయమేమిటి, నాబాంద! పెండ్లిచేసే య్యోడి” ఇలా అంటూంటే ఆమె కంఠం గాద్దదికమైంది.

మధుసూదనుడు బయటికి వచ్చి దొంగనవ్వు నవ్వుతూ “మా ఆవిడ ఆనందానికి అంతులేదు. ఆమె సంతోషంతో ఉబ్బి తబిబ్బులై పోతుంది” అన్నాడు - “ఆమె కాశీకి తల్లిలాంటిది గదా! కాశీకి రెండేళ్ళయినా నిండక మునుపే నా చెల్లెలు చనిపోయింది. అప్పటినుండి ఒకవిధంగా ఈమె వాణ్ణి పెంచి ఇంత పెద్దవాణ్ణి చేసింది. తమనాత మా బావగారు చనిపోయినదగ్గరనుండి ఇక్కడే వుంటున్నాడు.”

“నా కన్నీ విషయాలూ తెలుసు. ఇవ్వాలే అన్నీ నిశ్చయం చేసుకొందాం” అని ప్రియబాబు అన్నాడు

“నిశ్చయంచేసుకునేదేమున్నది? తమకు వీలుగా ఉన్నప్పుడే నేను వచ్చి ఆశీర్వాదిస్తాను ”

“అలాకాదు, నేను కులీనతను గురించి గౌరవలాంఛనాలను గురించి అడుగుతున్నాను.”

“ఆవిషయంలో నేను నిశ్చయించేదేమున్నది! - తమ ఇష్టప్రకారమే జరుగుతుంది. అయినప్పటికీ మీ కాబోయే అల్లుని మేనత్తతో - ఒక విధంగా ఆమెతల్లిలాంటిదనుకోండి - కొంచెం సంప్రదిస్తే బాగుంటుందేమో ననుకొంటాను.”

“అవునవును, తప్పకుండాను. నేను చెప్పేదికూడాఅదే.”

ఆ తరువాత పిల్లవాని మేనత్త అభిప్రాయం కూడ కనుక్కొని, పిల్లవాని సంరక్షకురాలైన ఆమె రొఖ్ఖం వెయ్యి రూపాయలు పుచ్చుకోకుండా పిల్లవాడి పెళ్ళిచేయజాలనంటే ప్రియబాబూ అందుకు సమ్మతించారు.

మొదట్లో ఎలాజరిగివున్నప్పటికీ, నియమానుసారంగా శాశ్వతంగా తా నా ఇంటి ఇల్లరికపు అల్లుడినయ్యననే విషయం స్పష్టపడేటప్పటికి కాశీనాథ్ కు మానసికంగా ఏ మాత్రమూ సుఖంలేకుండాపోయింది. ఇప్పుడుతను తన ఇష్టమొచ్చినచోటుకి పోలేడు, ఇష్టమొచ్చినచోట వుండలేడు. అన్నిటినుండి అతను వేరుచేయబడ్డాడా అనిపిస్తోంది. అతను పోవాలనుకున్నచోటుకి మానుగారి అనుజ్ఞ దొరకదు. ఒక వేళ అది లభించిందంటే అత్తగారు-“ఏమిటి! నా అల్లుడు ఫలానావాళ్ళింటికి వెళ్ళడమా?” అంటుంది. దానితోపాటు కాశీనాథ్ మొహం వేలాడవేసికోవాల్సివస్తుంది. ఇలా ఎందుకు జరిగింది? తా నీ విధంగా ఎందుకు వుంచబడ్డాడు? తన్ను ఇలాఉంచడంలో వాళ్ళ అభిప్రాయమేమిటి? - ఈవిషయాలేమీ అతనికి అర్థమయ్యేవికావు. అప్పుడప్పుడు అతను “నేనేం మామూలు మనిషినాయేం? ఇక్కడికీ అక్కడికీ మాటి మాటికీ తిరగడానికి?” అని సమాధానపడుతూండేవాడు. కాని అతని హృదయం మాత్రం సుఖం శాంతి లేదని గోచిస్తూండేది. మొదట తను కంటకారణ్యంలో గుర్తువుతూండేవాడిననీ, కాని ఇప్పుడు బంగారుపంజరంలో బంధింపబడ్డాననీ, గ్రహించసాగాడు. మొదట్లో అతడు అంతు, హద్దులు లేని విశాల సముద్రంలో స్వేచ్ఛగా ఈగులాడుతూండేవాడు. కాని ఇప్పుడుతను నాల్గువైపులాబంధింపబడిన పుష్కరిణిలో విడిచిపెట్టబడ్డాడు. సముద్ర తరంగాలలో యీదులాడుతూ సుఖశాంతులనుభవించేవాడనికాదు; అక్కడ అతను ఆలల

తోనూ, తుపానుతోను సంఘర్షణ పడేవాడు. కాని ఈనిర్మల సరోవరం అంతకంటే బాధాకరం అనిపించచాగింది. అప్పు డప్పుడు అతనికి తన నెనరో వేషి నీళ్ళగుండంలో పడత్రో శారా అనిపించేది. అంతా నాళ్ళల్లోనాళ్ళు గూడుపుశానీ చేసి అతని శరీరం కొనివేశారా అన్నట్లు, ఇప్పు డది తనది కాదన్నట్లు అనిపిస్తూంటుంది. అతని శలమీద ఇప్పుడు వెన కటి పిలకలేదు. మెడలో ఆ తులసిమాల లేదు. చెప్పలులేని కాళ్ళు కావు. అర్థనగ్నశరీరమూకాదు. ధనంజయ భట్టా చార్యులవారి ఆ పాతశాల, నదివొడ్డునవుండే ఆ రావిచెట్టు, చండీమంగపంలోని ఆ చీకటిచోటు— ఏమీలేవు.

ఇప్పు డతను నూతన జన్మయెత్తి క్రిందటి జన్మలోని నాటి నన్నింటినీ విజ్ఞరించాడాయన్నట్లుండేది. లేకపోతే అతని శరీరము, మనస్సు రెండూ పరస్పర ఘర్షణపడి వేరుబడి వుండాలి. సాయంత్రంకాగానే అతని మనస్సు ఆ నదివొడ్డున వుండే రావిచెట్టుక్రిందకో పొలాల్లోతిరుగుతుండే రైతుల మధ్యకో పరుగుతీస్తే; అతని దేహం విలువగల దుస్తులుధరించి కోచీమీద కూర్చొని పికానుకు వెళుతుండేది. మనస్సులో అంగవస్త్రం ధరించి నదిలోదూకి ఈమలాడాలనిపించితే, అప్పు డతని దేహం చాకీమీద కూర్చొని నాకరద్వారా సబ్బు నూనెలతో జలకనూడించి తుడవబడుతుండేది. ఈ విధంగా ఒకే కాశీనాథుడు ఎల్లప్పుడూ రెండేసిపనులు చేస్తూం డేవాడు. అయినా అతని ఏవనీ సర్వారంగమందరంగా పూర్తి అయ్యేదికాదు.

చాలారోజు లిట్టే గడిచిపోయాయి. అత్తవారింటికి

వచ్చి పన్నెండుమాసాలు దాటిపోయింది. మొదట్లో కొద్ది మాసాలు కొత్తదనంవల్లా, క్రొత్తమోజులోనూ ఏమంత కష్టమనిపించలేదు. తన స్థితిగతుల మంచిచెడ్డలు ఆలోచించడానికే అవకాశం దొరకలేదు. కానికొత్తదనంపోయి మోజు తగ్గేటప్పటికి రోజు రోజుకూ ఎండిపోసాగాడు, ఇతరులెవరైనా ఈ విషయాన్ని గ్రహించినా గ్రహించకపోయినా కమల మాత్రం తెలిసికొన్నది. ఆమెకళ్ళు భర్తస్థితినిగమనించాయి. ఒకరోజున ఆమె “మీరిలా రోజురోజుకూ ఎండిపోతున్నారే” మని ప్రశ్నించింది.

“ఎవరన్నారు?”

“నాకళ్ళే చెబుతున్నాయి.”

“తప్పుచెబుతున్నాయి.”

కమల విడిచిపెట్టలేదు. “నాతో సంగతేమిటో చెప్పరా?” అన్నది.

“ఏమీలేందే నే నేం చెప్పను?”

“తప్పుకుండా ఏదో వున్నది”

“లేదంటే?”

“లేకపోవటమేమిటి? నా మనస్సు కంతా తెలుసు.”

కాశీనాథ్ ముఖం త్రిప్పుకొని “నువు నన్ను మహా విసిగించేస్తున్నావు. నే నిక్కడనుంచి పోతున్నాననే” అన్నాడు.

కాశీనాథ్ నిజంగానే పోబోయేసరికి కమల చెయ్యి పట్టుకొని దుఃఖంతో “వెళ్ళకండి. నే నికముందెప్పుడూ ఏవిషయమూ అడగను” అన్నది.

కాశీనాథ్ ఒక క్షణం కూర్చున్నాడు, కాని మరుక్షణమే లేచి వెళ్ళిపోయాడు. అయితే ఈ పర్యాయం కమల

అతన్ని కూర్చోమనలేదు. భర్త ఈ విధంగా వెళ్ళిపోయేటప్పటి కామె ముఖం దిండులో దాచుకుని ఏడ్వసాగింది.

కాశీనాథ్ బయటకు వెళ్ళి తన నెవరూ చూడటం లేదని నిశ్చయించుకొని నెమ్మది నెమ్మదిగా గేబుదాటి రోడ్డుమీదకు వచ్చేశాడు. కొంతదూరం వెళ్ళినతర్వాత తన వెనుకనొకరు కూడా వస్తూండటం చూశాడు. కాశీనాథ్ విసుక్కుని వెనుకకు తిరిగి “నీ వెక్కడికిపోతున్నా” వని అడిగాడు.

అతను నమస్కరించి “బాబుగారివెంట” అని సమాధానమిచ్చాడు.

“నావెంట రావాల్సిన అవసరం లేదులే తిరిగి వెళ్ళు”.

“సాయంత్రం వేళ ఒంటరిగానే తిరుగుతారా బాబుగారూ?”

కాశీనాథ్ మరేమీ మాట్లాడకుండా నడవసాగాడు. పాపం నొకరేం చేస్తాడు? వాని కేమీ పాలుపోలేదు. కొంచెం సేపు అలానే నిలబడి బుద్ధి నువయోగించి వెంట వెళ్ళడానికే నిశ్చయించుకున్నాడు. కాశీనాథ్ వాని ధ్యాస లేకుండానే పోయి పోయి ఆఖరికి మేనమామగారింటికి చేరుకొన్నాడు. లోపలికి వెళ్ళి నిరుద్దేశంగానే వరండాలో కూర్చున్నాడు. చాలసేపయ్యాక హరిబాబు పి.కారుకు బయలుదేరి బయటకు వస్తూ అతన్ని చూచాడు. కాని అప్పటికే మనకగా చీకటిపడటంవల్ల గుర్తించలేక దగ్గరకు వచ్చి “ఎవరూ?” అన్నాడు.

కాశీనాథ్ ‘నేనే’ నని జవాబిచ్చాడు.



హరిబాబు అత్యంత ఆశ్చర్యపడి 'ఆ! చిన్న జమీందారుగారా? ఇక్కడికి వచ్చా రేమిటి?' అన్నాడు.

కాశీనాథ్ హాసంవహించాడు. అప్పుడు హరిబాబు బిగ్గరగా కేకలేస్తూ "అమ్మా, రండి, ఇటు చూడండి. చిన్న జమీందారుగారు వస్తే కూర్చోడానికి పీటకూడా ఎవ్వరూ వెయ్యనేలేదు!" అన్నాడు.

హరిబాబుతల్లి పరుగెత్తుకుంటూ వచ్చింది. "మా అదృష్టం! ఈ పేదఅత్త జ్ఞాపకంవచ్చిందా, నాయనా? "అంది

కాశీనాథ్ ఇప్పుడుకూడా ఏమీ మాట్లాడలేదు. అత్త తనకుమార్తె బిందువాసినిని పిలుస్తూ. 'బిందూ! త్వరగా రా అమ్మా. చూడు, మీ కాశీబావ వచ్చాడు. కూర్చోడానికేదైనా తీసుకురా, ఇంతలో నేను జీవతపాలు ముగించుకు వస్తాను" అన్నది.

బిందువాసిని మధుసూదన భట్టాచార్యులవారి చిన్న కూతురు పెద్దకుటుంబములోగృహిణి కావడంవల్ల తనచుగా పుట్టింటికిరా లేకపోతోంది. ఇప్పటికి ఆమెవచ్చి నెలరోజులైనా ఇంతవరకూ కాశీబావను చూడనేలేదు. కాశీబావ అంటే ఆమె కెంతో ప్రేమ. అందుకనే బావపేరు వినగానే పరుగెత్తుకొచ్చింది. వచ్చిచూస్తే ఎక్కడా ఎవరూ కనబడలేదు. ఎవరో చీకట్లో వరండాలోమాత్రం కూర్చొన్నారు. ఆమె కాశీబావ నింతకు ముందెప్పుడూ యిలా చూడలేదు. కాశీబావ ఇప్పుడు గొప్పవారిఅల్లుడు. 'బాబు'గా రయ్యాడు. ఇలాఅనుకొనేటప్పటికి ఆమెకు నవ్వాచ్చింది. కాని, దగ్గరకు వెళ్ళి చీకట్లో బావ చిక్కిపోయిన విచారవదనాన్ని చూచేటప్పటికి ఆమె చిరునవ్వు

మాయమైంది. కాశీనాథునిముఖ మెప్పుడూ విచారంగావుండటం ఎవరూ ఇంతకుముందెప్పుడూ చూడలేదు. ముఖ్యంగా బిందు అసలే చూడలేదు. ఇంట్లోవాళ్ళందరిలోకీ ఆమె ఒక్కడై మాత్రమే కాశీబావఅంటే కొంతవరకు అర్థంచేసుకున్నది. ఆమె దగ్గరకువచ్చి వీపుమీద చెయ్యి వేసి నిమురుతూ 'స్నేహ పూర్వకగా ద్వికస్వరంతో 'కాశీబావా! ఇక్కడ ఒంటరిగా కూర్చున్నా వేం? పద, లోపలికి వెళ్ళి కూర్చో' అన్నది. కాశీనాథ్ మాట్లాడకుండా లేచి వెళ్ళి లోపల మంచం మీద కూర్చున్నాడు.

"బావా! నేనిక్కడికివచ్చి ఇన్నాళ్ళయినా ఒక్కసారి చూడటానికి రాలేదే?" అన్నది బిందు.

"రాలేకపోయి. నమ్మాయ్!"

"ఏం? ఎందుకు రాలేకపోయావు?"

కాశీనాథ్ కొంచెం తటపటాయించి 'రానివ్వడంలేదు' అన్నాడు.

"రానివ్వడంలేదా? ఏం, ఎందుకని?"

కాశీనాథ్ అన్యమనస్కుడై 'ఊరకనే, మామూలుగానే' అన్నాడు.

"నువ్వు పోవాలనుకున్న చోటికి నిన్ను పోనివ్వరా?" బిందు యెంతో బాధపడుతూ అన్నది.

"లేదు, పోనివ్వరు. నే నెక్కడికైనా వెళ్తే మామ గారికి అగౌరవం!"

ఈమాటలవల్ల బావమనస్సు బాధపడుతుందని బిందు గ్రహించింది. మాటలధోరణి మారుస్తూ - 'బావా! అక్క- నెప్పుడూ చూపించనేలేదే!' అన్నది.

కాశీనాథ్ మాట్లాడలా.

బిందు మళ్ళీ “ఎలాంటి పిల్లేమిటి?” అన్నది.

“మంచిదే.”

“అయితే నే నొకరోజునవచ్చి చూచినచ్చేదా?”

కాశీనాథ్ తలెత్తి బిందుముఖంకేసి ఒకసారి తేరిపార చూచి నవ్వుతూ “చూచిరా” అన్నాడు.

ఇంతలో బయట బండివచ్చినచప్పుడైంది. “నీ బండి వచ్చినట్లుంది” అన్నది బిందు.

“అలానే అనిపిస్తుంది! ఎప్పుడొస్తావు?” అని అడిగాడు వెళ్ళు.

“ఎక్కడికి?”

“అక్కను చూడటానికి.”

బిందు చిరునవ్వునవ్వుతూ “నీ కవకాశంవున్నప్పుడు వచ్చి తీసు కెళ్ళు” అన్నది.

“రేపు రానా.”

“తప్పకుండారా.”

మరునాడు కాశీనాథ్ స్వయంగా బండితీసుకువచ్చాడు. బిందు వెళ్ళబోయేసమయంకి ఎక్కడినుండో హరిబాబు వచ్చాడు. పస్తూనే వాకిట్లో బండినిచూచి కాశీనాథ్ వచ్చి ప్రంటాడనుకొన్నాడు. లోపలికిరాగానే తల్లితో “అమ్మా! బిందు ఎక్కడకి వెళ్ళుతోందే?” అనడిగాడు. తల్లి అక్కను చూడడానికని జవాబిచ్చింది.

“ఏ అక్కను? జమిందారుగారి కూతురునా!”

తల్లి జవాబివ్వక మెదలకుండా వూరుకుంది.

హరి వెంటనే గంభీరంగా ముఖంపెట్టి “బిందు అక్కడికి వెళ్ళేటట్లయితే బ్రతికున్నంతవరకూ దాని మొహం చూడరు” అన్నాడు.

తల్లి ఆశ్చర్యపడి-“అదేమిటిరా? అక్కను చూడటానికి వెడితే తప్పా?” అంది.

“తప్పులు గిప్పులు తెలియ చెప్పడానికి నాకేం తీరిక లేదు. బిందు నామాట వినకపోతే ఇంకీ ఇంట్లో అడుగు పెట్టడానికి వీలేదు, అంతే.”

హరిస్వభావం బిందుకు బాగా తెలుసు. ఆమె చూట్లాడకుండా వేసుకొన్న బట్టలు విడిచేసింది. కాశీనాథ్ నిలబడి ఇదంతా చూస్తూనేవున్నాడు. కాని ఏం చేస్తాడు? ముఖం వ్రేలాడవేసికొని బాడి ఎక్కాడు.

“ఏం మీ అమ్మాయి రాలేదా?” అని సాయంత్రం కమల వచ్చి అడిగింది.

కాశీనాథ్ విచారంగా-‘వాళ్ళు పంపలేదు’ అన్నాడు.  
“ఎందుకని?”

“ఏమో! బహుశ ఇక్కడికి పంపడం నామర్దా అనుకున్నారేమో!”

ఈమాట కమలహృదయంలో శూలంలా నాటుకుంది.

#### 4

కమల జరిగిందారు ప్రియనాథబాబుగారి ఏకైక పుత్రిక. ఆయన మొదట్లో ఇంకా రెండు పెళ్ళిళ్ళు చేసుకున్నాడు. కాని, వాళ్ళవల్ల సంతానమేమీ కలగలేదు. మొదటిభార్య లిద్దరూ చనిపోయినతరువాత మనోవేదనతో

వృద్ధాప్యంలో వివాహం చేసుకొన్నాడు. ఈ వివాహఫలితమే ఈ ఏకైక పుత్రికారత్నం. సంతానం లేనివాళ్ళకు సంతానం కలిగేటట్లుయితే పుత్రికా పుత్రుల్లో భేదమేమిగోచరించదు. కనుకనే ఈ ఇంట్లో కమల యజమానికి యజమానిగాను, యజమానురాలికి యజమానురాలిగానూ ఉంటూ వచ్చింది. ఇంటిల్లిపాది ఆమెమాటకు ఎందుకు చెప్పటానికిగాని, ఆమె అభీష్టానికి విరుద్ధంగా పనిచేయటానికిగాని ఎవరికీ సాహస ముండదు. కమల శ్రీమంతురాలు, విద్యావతి రూపవతి, గుణ వతీకూడాను. ఆమె ఏకాధిపత్యానికి ఎదురులేదు. కాని ఆమె తన భర్తను మాత్రం ఏవిధంగానూ కైవశం చేసుకోలేక పోయింది.

ఆమె కోపగించింది; దుఃఖం వెలిబుచ్చింది; అభిమానం ప్రదర్శించింది; సేవచేసింది. భర్తను వశపరచుకోవడానికి చేత నయినన్నివిధాలా ప్రయత్నించి చూచింది. కాని ఏవిధం గానూ భర్తహృదయాన్ని జయించలేకపోయింది. జయించటం మాట అటుంచి అతనివద్దకే చేరలేకపోయింది. ఒక బీజవృక్షి ఎంత ఉన్నతహృదయంతో ఆమెకు భర్తగాలభించాడో ఆమె ఏవిధంగానూ నిర్ణయించుకోలేకపోయింది. కమల రెండు పూటలా 'భగవంతుడా! ఆయన మనస్సులాంటి మనస్సును నాకూ ప్రసాదించు' అని ప్రార్థిస్తుండేది. ఒక్కొక్కప్పు డామెకు 'అస లాయనకు మనస్సనేదే లేదు. ఇందువల్లే దానిని నేను పొందలేకపోతున్నా' ననిపించేది. కమలకు తన భర్త ఒక జటిలస్థమస్యగా పరిణమించాడు. రోజులు గడుస్తున్న కొద్దీ ఆ రహస్యాన్ని భేదించడంమాట అలావుంచి జటిలత్వం

మరింత పెంపొందసాగింది. అప్పుడప్పు డామెకు తనకు లభ్యమైనంత పత్రికపేరు మరెవరికీ లభించివుండ దనిసిం చేది. కాని, మరొకప్పుడు ఇంత నిరాదరణ, ఉపేక్షకూడ ఇంకే స్త్రీకూడ పొందియుండదని అనుకుంటుండేది. అయినప్పటికీ కమలకు అలానే రోజులు గడుస్తున్నాయి. ఇక గడవనిదల్లా ఒక్క కాశీనాథ్ కే. అతనిమనస్సు పుస్తకాలమీద లగ్నమయ్యేది కాదు. నిశ్శబ్దంగా కూర్చున్నా ఆనందంగా వుండేదికాదు. సరస వినోద సంభాషణల్లోకూడ అతని కేమీ సంతోషం కలుగుటలేదు. అతని బలిష్ఠ శరీరం శుష్కించిపోసాగింది. అతని ఎర్రటిశరీరం నల్లగా మారింది. భర్త ఈవిధంగా రోజు రోజుకూ చిక్కిపోవటంచూచి, కమల తలమోదుకుంది. మొదట్లో ఆమె భర్త నీ విషయంలో ఏమీ అడగకూడదని ప్రతిజ్ఞ చేసుకొన్నది. కాని ఆమె తన ప్రతిజ్ఞను నిలబెట్టుకో లేకపోయింది. ఒకనాడు భర్త రాగానే ఆమె అతని పాదములపై తలపెట్టి ఏడ్వసాగింది. కాశీనాథ్ గాబరాపడిఆమెను లేవదీయబోయాడు, కాని లేపలేకపోయాడు. “ఏమైంది? యేడుస్తున్నా నెందుకు?” అనడిగాడు.

కమల ఏమీ జవాబివ్వలేదు. చాల సేపటివరకూ ఏడుస్తూనేవుంది. తరువాత ‘మీరు నన్ను పూర్తిగా ఒక్కసారిగా చంపివేయండి. ఇలా రోజురోజూ చిత్రనాథ చేయకండి’ అన్నది.

కాశీనాథ్ చాల ఆశ్చర్యపడి “యేమిటి అసలు విషయం? నీ నేంచేశానో చెప్పు” అన్నాడు.

“మీ రేమీ ఎరుగరా?”

“యేమిటి? నా కేమీ తెలియదే?”

“ఇంకా మీ ఇష్టంవచ్చినట్టు చెయ్యండి. కాని నేను నిలబడడానికి కొంచెం స్థలం మాత్రం వుంచండి. నేనింకేమీ కోరను.”

ఈసారి కాశీనాథ్ కమలను లేవనెత్తి, దగ్గర కూర్చోబెట్టుకొని అత్యంత ప్రేమతో “ఒరిగిన దేమిటో నాకు స్పష్టంగా చెప్పు?” అన్నాడు.

“మీరు రోజురోజుకు ఇలా ఎందుకవుతున్నారు?”

“ఏం నేను చిక్కిపోయానా?”

కమల కళ్ళమీద చెరగు కప్పుకొని యేడుస్తూ అలాగే తలూపి-‘అవును, చిక్కిపోయాను’ అన్నది.

“నాకూ తెలుసు ఈ విషయం, కాని నే నేం చెయ్యను చెప్పు?”

కమల తలెత్తి-“మందు తీసుకోండి.” అన్నది.

కాశీనాథ్ నవ్వుతూ ‘మందువల్లలాభం లేద’న్నాడు.

“మరయితే యేం చెయ్యాలి?”

“నాకు తెలియదు.”

“మందువల్ల ప్రయోజనం లేకపోతే మరి దేని వల్ల లాభం? అదీ తెలియదా? అయితే నా అదృష్టాన్ని బూడిద పాలు చెయ్యడలచుకొన్నారా?”

కాశీనాథ్ సంస్కృతపాఠశాలలో చదువుకొన్న అమాయకుడు. సరళ స్వభావి. ప్రేమ వ్యవహారాల్లో బొత్తిగా అపరిచితుడు. ప్రణయ సంభాషణకూడ చేతకాదు. అయినప్పటికీ ఇప్పుడు స్వాభావికవాత్సల్యంతో పులకితుడై కమల

చేయివట్టుకొని ఆమె కళ్ళుతుడుస్తూ—“ఇక్కడనాకు సుఖంగా లేదు. అందువల్లే బహుశ ఇలా అవుతున్నా నేమో!” అన్నాడు.

“అలాంటప్పుడు ఇక్కడే వుండటమెందుకు?”

“ఉండక ఎక్కడికి పోను?”

“ఇక్కడతప్ప ఇంకెక్కడా చోటులేదా? ఎక్కడ ఆనందంగావుంటే అక్కడికే వెళ్ళి ఉండండి.”

“అలా జరగదు.”

“ఎందుకని జరగదు?”

“ఇక్కడవుండకపోతే మామగారికి బాగుంటుందా?”

“మరి మీ రీ విధంగా చిక్కి, శల్యమయిపోవడం బాగుంటుందా?”

“బాగాఉండదనుకో. ఉపాయమేముంది? మీ నాన్న గారు బీదవాణ్నిగా చూచి...”

కమల అతనినోటిమీద చెయ్యిపెట్టి ఇంకేమీ మాటాడనివ్వకుండా—“రామ, రామ! ఇలాంటి మాటలనకండి. నా కన్నీవిషయాలు విప్పిచెప్పండి. నేనేదో ఒక ఉపాయాన్ని కనిపెడితాను” అన్నది.

కాశీనాథ్ ఆలోచించి—“అన్నివిషయాలూ నీకు విప్పి చెప్పలేను” అని కొంచెంసేపు ఊరుకుండి—“ఇదంతాచూస్తుంటే మనిద్దరివివాహం కాకపోయినట్లయితే బాగావుండేదేమో ననిపిస్తుంది!” అన్నాడు.

“ఎందుకని?”

“నువ్వే చెప్పు. నన్ను వివాహమాడి ఒక్కరోజైనా సువ్వు సుఖించావా? నాకు ప్రేమస్వనహారాలు తెలియవు.



ప్రేమాదరాలు తెలియవు. అసలు వాస్తవంగా నా కేమీ తెలియనే తెలియదు. మరి ఈ వయస్సులో నీ కెన్ని కోరికలు, అభిలాషలు ఉన్నాయో వాటిలో ఒక్కటైనా నావల్ల తీరిందా? నేను నీ భర్తను కాక, భర్త ఛాయనుమాత్రమే ననిపిస్తుంది.”

కమలకళ్యనుండి కన్నీరు కారసాగింది. ఆమె అన్ని విషయాలు అర్థంచేసికోలేకపోయింది. గాలిలేని ఇంట్లో బలవంతంగా బంధించివున్నట్లు ఇంతవరకు ఆమె హృదయంలో ఒక విషయం బయటపడడామని యెంతగానో కొట్టుకుంటుంది. అతికష్టమీద ఈసారి బయటికి వచ్చింది. నలుగురున్న స్వరంతో కమల అడిగింది.

“ఏం మీరు నన్ను చూడలేరా?”

“ఈ విషయం ఇంకెప్పుడైనా చెబుతాను.”

“కాదు, ఇప్పుడే చెప్పండి. నన్ను వివాహమాడి మీరేమీ సుఖపడలేదా?”

“ఏం తెలుస్తుంది? బహుశ లేదనుకొంటాను.”

“ఇంకెవరినైనా వివాహమాడితే సుఖంచేవారేమో?”

“అదీ సరిగా చెప్పలేను”

ఇదివిని కమలకు మళ్లీ మండినట్లనిపించింది. ఇంతలో బయటనుండి దానీ వచ్చి. “అమ్మాయిగారూ, అమ్మగారికి తీవ్రంగా జ్వరం వచ్చింది. ఆమె మిమ్మల్ని పిలుస్తున్నారు” అని చెప్పింది. కమల కళ్ళు తుడుచుకుంటూ బయటికి వెళ్ళిపోయింది.

కమలతల్లిజర్వం తగ్గనేలేదు. పదిహేనురోజులు పీను  
కొని, ఆఖరికి అందరినీ ఏడిపించి, చనిపోయింది. పత్నీవియో  
గంవల్ల ప్రియబాబుకు చాలా బాధకలిగింది. ఈ వార్తకృష్ణంబో  
ఆయన ఇక తా నెన్నోరోజులు బ్రతకననుకొన్నాడు. ఇందు  
వల్ల గృహనిర్వహణ భారమంతా కమలమీదేపడింది. ప్రపం  
చంలో మనిషి తన సుఖదుఃఖాల్ని గురించేగాక ఇంకా అనేకం  
చేయాల్సివుంటుంది. వృద్ధజనకుడు రోజురోజుకూ పలుత్వం  
తప్పుతున్నకొద్దీ కమల ఎక్కువగా ఆయనవద్దే కూర్చోవలసి  
వస్తోంది. ఇక కాశీనాథ్ విషయమా? అతను సరేసరి. “ఊ  
రందరిదీ ఒకదారయితే ఉలిపికట్టు దొకదారి” అన్నట్టు, సందు  
దొరకగానే పుస్తకాలదస్త్రంతో గదిలో వొరబడి తలుపులు  
బిడాయించుకొనేవాడు. చదవడం విసుగెత్తితే బయట  
తిరిగి వస్తూండేవాడు. ఒక్కొక్కప్పుడు రెండుమూడురోజుల  
వరకూ ఇంటికే వచ్చేవాడుకాదు. ఎక్కడ ఉంటాడో, మరె  
క్కడ నిద్రించేవాడో ఎవ్వరికీ తెలిసేదికాదు. ఇదంతా  
చూచి కమల ఒకవిధంగా హతాశురాలైంది. యువతి ఐనప్ప  
టికీ ఆమె ఇంకా బాలికే! పతియందు ప్రేమ, స్వామిభక్తి  
ఆమె ఇంకా పూర్తిగా నేర్చుకోలేదు. నేర్చుకుంటూండగానే  
విఘ్నం కలిగింది. అదీ భర్తవల్లేకనుక ఆమె దోషమేమున్నది!  
నేర్చుకొన్నదికాస్తా నెమ్మది నెమ్మదిగా మరచిపోసాగింది.  
ఆమె హృదయమనే ఒరిపిడిరాయిమీద పడిన బంగారుగీట్లు  
ఇంకా మెరిసేముందే, బాహ్యసౌందర్యం ఇంకా లోపల ప్రతి  
బింబించక పూర్వమే నిర్లక్ష్యం, అజాగ్రత్తలవల్ల అపి క్రమశః

క్షీణించిపోసాగాయి. ఆఖరికి అనికాస్తా ఎప్పుడు పూర్తిగా తుడిచిపెట్టుకుపోయి యోకూడ కమలకు బొత్తిగా తెలియదు. అప్పుడప్పు డామె ఒక శిథిలసాధానివి నాలుగైదు యిటుకలు, రెండుమూడు కర్రముక్కలు, మరికొన్ని రాళ్ళు ఇటూఅటూ చిందరవందరగా పడివుండటం చూస్తుండేది. కాని వాటన్నిటిని ప్రోగుచేసి, ఆ శిథిలభవనాన్ని మళ్ళీనిలబెట్టాలనే అభిలాష కలిగేదికాదు. అస లామెలో అంత సామర్థ్యమూ లేదు. ఇక్కడ ఒకానొకప్పుడు ఒక రాజప్రాసాదం వుండేది. ఆనందోద్యానవనంకూడా వుండేది. స్వప్నమైకంలో అతను వచ్చాడు. కలకాస్తా పోగానే వెళ్ళిపోయాడు. ఆ స్వప్నాన్ని మళ్ళీ సూద్దామనైనా అతనికి కోరికలేదు. పోయినవాడు తిరిగి రానేలేదు.

ముసలితండ్రికి సేవచేయటంలో, దాస-దాసీలను సంబాళించుకోవటంలోను కమల కొకవిధంగా రోజులుసుఖంగానే గడచిపోతున్నాయి. కాని ఒకరికి సుఖశాంతులులభించే పనిలోనే మరొకరికి లభించకపోవొచ్చు. కమల సుఖమనుకుంటున్నదే వృద్ధదాసీకి క్లేశాన్ని కలిగిస్తోంది. దాసీ తాను చూచీ, వినీ, కొన్నాళ్ళు గడచినతర్వాత ఆఖరికి ఒకరోజున ఏకాంతంగా ప్రియబాబుతో యిలా అంది-“చిన్న బాబుగారి స్థితి బాగాలేదు బాబుగారూ! ఒకప్పుడు ఇంట్లోవుంటే, మరొకప్పుడు వుండరు. ఎక్కడికి వెళ్తారో, ఎప్పుడేమిచేస్తుంటారో ఇంట్లో ఎవరికీ ఏమీ తెలియదు. అమ్మాయిగారితో మాట్లాడుతున్నట్లే లేదు.”

ప్రియబాబు తన ఆరోగ్యాన్ని గురించే ఎప్పుడూ దిగులుగా వుంటూండడంవల్ల ఆయన తక్కిన ఈ విషయాలు పట్టించుకోవటానికే వీలుపడేదికాదు. నృద్దనాసివల్లే ఈ విషయాలు తెలుసుకోగల్గాడు. కమల రాగానే ఆయన అతివాత్సల్యంతో “నేను అడిగేదానికి సరిగా జవాబు యిస్తావా అమ్మా?” అని అడిగాడు. కమల ఒకసారి తండ్రిమొహం కేసి చూసి — “ఏ సంగతి నాన్నగారూ?” అన్నది.

“చూడమ్మా! నావద్ద సిగ్గెందుకు చెప్పి? కష్టసమయాల్లో తండ్రినద్ద ఏమీ దాచకూడదు. అన్ని విషయాల్నూ నిప్పించెప్పు, నే నే మీమనస్సర్థలు పోగొట్టి పోతాను.”

కమల మౌనంగా వుండిపోయింది. ప్రియబాబు మళ్ళీ ఇలా అన్నాడు — “నువ్వు సుఖంగా వుండాలనే యోగ్యుడిని వెదకి తెచ్చానుగదా! నువ్వుతప్ప నాకింకెవరున్నారు చెప్పు? నువ్వు విచారంగా వుండటం చూస్తే నేను చనిపోయి కూడ శాంతి పొందలేను” నృద్ధుని కళ్ళనుండి అశ్రువులు రాలసాగినాయి. కమలస్థితి అలాగే వున్నది. తండ్రి వాత్సల్యంతో కమల కన్నీరు తుడుస్తూ — “నాకు అన్నివిషయాలూస్పష్టంగా చెప్పవా అమ్మా?” అన్నాడు.

కాని కమలకి ఏం చెప్పాలో బోధపడలేదు. కాసేపు పూయకొని “ఏనమ్మా! ఏమైనాకీ చులాడుకున్నారా?” అన్నాడు.

కమల తనలోతాను ‘వికృతంటూవుం లేగనాపోట్లాట’ అనుకొని తలత్రిప్పుతూ పైకి ‘లేదు’ అన్నది.

“పోట్లాటకాకపోతే నువ్వతనికి నచ్చటంలేదా? సంగతేమిటి?”

కమలకొకసారి “అవును. ఇదేసంగతి” అందామని పించింది గాని. అలా అనలేకపోయింది. భర్తకు తానునచ్చడంలేదని చెప్పడానికి ఆమె హృదయం అంగీకరించలేదు. హృదయానికి దెబ్బతగిలినట్టయింది. ఆమె జనాబేమీ ఇన్స్ లేదు. ప్రియబాబు విచారనదనంతో నవ్వుతూ “లేక నీకే అతను నచ్చటంలేదా?” అన్నాడు. బహుశా తనకే యిష్టం లేదేమో అని కమలకు ఆలోచన కలిగింది. “కాని ఇదేమిటి? నాకు నాభర్తయందు యిష్టంలేదా?” అనుకొని కమల భయంలో వణికిపోయింది. ఆమె తన హృదయంతరాళాన్ని శోధించ ప్రయత్నించింది. అక్కడి సంగీతం ఆగిపోయింది. కేవలం మధ్యమధ్య ఒకశిద్ధు సామగ్రిని ప్రోవుచేసుకుపోవడానికి వస్తూన్నట్లు కనపడ్డారు. వారి చేతుల్లోని వాయిద్యాల నుంచే అజాగ్రత్తగా వున్నప్పుడు యేదోస్వరంవిసబడుతుంది. అప్పుడప్పుడు ఒకశిద్ధు నటకులు తొంగిచూచి పోతున్నారు. కమల యేడ్చి, కళ్ళమీద చెరగు కప్పుకున్నది. ప్రియబాబు విహ్వలై “యేడ్వకమ్మా” అని సముదాయించజూచాడు.

“నాన్నగారూ! మనం ఎవ్వరికి యేమీకామా?”

ప్రియబాబు నెమ్మదిగా కుమార్తెను యెద కదుము కున్నాడు. మెల్లిగా అతి మృదువుగా ఇలా అన్నాడు. “ఛీ, ఛీ, ఇలా అనవచ్చా? నీ వెవ్వరి కుమార్తెనో ఆమె నా సర్వస్వం. ఇప్పటికీ ఆమె రోజూ రాత్రిపూటవచ్చి, నా పాదాలనద్ద కూర్చుంటుంది. పగలు మీ భయంవల్లేరాదు సాయంత్రం అవుతుంది. ఒకపేళ ఆమెపై నీ ఈ మాటల వినేటట్లయితే చాల దుఃఖపడుతుంది.”

సాయంకాలమైంది. గదిలో చీకటి వ్యాపిస్తూంది. కమల త్రుళ్ళిపడి, గదిలో నాల్గువైపులా పరకాయించి చూచింది. ఎక్కడా ఎవ్వరూ లేకపోయేటప్పటి కామెకు కాస్త ధైర్యం వచ్చింది. బయటకు వచ్చేటప్పటికి ఆమెకాళ్ళు తెలిపోతున్నాయి. శరీరంలోని సగంరక్తం ఎవరైనా తీసివేసుకున్నారా అన్నంత దుర్భలంగావుంది. తన పనులన్నీ పూర్తిచేసి, ఆమె కాశీనాథ్ చాపరూద్ర పంతుండు పుస్తకం తెరచి కూర్చున్న గదిలోకి వెళ్ళి కూర్చుంది. కాశీనాథ్ తలెత్తి చూస్తే కమల కూర్చునివుంది. అత డాశ్చర్యపడి “నువ్వా!” అన్నాడు.

“అవును, నేనే”

“సరే. కూర్చో” అని చెప్పి కాశీనాథ్ తన చదువులో మునిగిపోయాడు. కమల చాలాసేపటివరకూ భర్త చదువు కోవటం చూస్తూ కూర్చున్నది. తరువాత ఆమె పుస్తకం మూసేసింది. కాశీనాథ్ తలెత్తి ఆశ్చర్యంతో “మూసేశావా?” అన్నాడు.

“రోజూ చదువుతూనేవుంటారుగా! ఒకనాడు చదవక పోతేయే? కబుర్లు చెప్పుకుందాం”

“అందుకని పుస్తకం మూసేశావా?”

“కేవలం ఇందుకోసమనేగాదు. మీకు కోవమొచ్చి ఏదోఒకటి అంటారుగా, అందుకనేలేండి”

కాశీనాథుడు చిరునవ్వుతో ఇలా అన్నాడు—“ఎందుకు కోప్పడతాను కమలా! ఎన్నడయినా ఒక చిన్నమాటైనా అన్నావా? నువ్వే దగ్గరికి రావు, మాట్లాడవయ్యే. మరి చదువుకోకపోతే కాలమెట్లా గడుస్తుందో చెప్పు? మళ్ళీ చిరు

నవ్వు నవ్వుతూ- “జ్వరం తగుల్తోంది. రెండుగోజులనుండి ఏమీ తినలేదు. కాని, నువ్వుక్కసారైనా యిటుకేసి తొంగిచూచావా?” అన్నాడు.

కమల తలెత్తిచూచింది. భర్తముఖం పూర్తిగా పీక్కుపోయినట్లుంది. తలమీద చెయ్యేసిచూసింది. చాలానెచ్చగా వుంది. అప్పు డామె ఏడుస్తూ భర్తఒడిలో వాలిపోయింది. సిగ్గుతో ఆమెకు చచ్చిపోవాలనిపించింది. ఏడుస్తూనే ఇలా అంది—“నా తప్పులన్నీ మర్చిపోయి, నన్ను మళ్ళా మీ దాన్నిగా చేసుకోండి, మీ భారాన్నంతా నన్ను వహించ నివ్వండి”

“నేనంగీకరించినానువ్వు నాభారాన్ని మోయగలవా?”

“ఎందుకు వహించలేను?”

“చూస్తానుగా”

“నన్ను మీదాననుగా చేసుకోండి”

“నే నేనానో నాదాన్నిగా స్వీకరించాను. కాని నువ్వే నన్ను అర్థంచేసికోలేను, ముఖ్యమైనా సరిగా అర్థం చేసికోగల్గు తావనుకోను”

కమల దీపపునెలుగులో అతనిముఖాన్ని తనివితీర చూసింది. ఆముఖంలో బూడిదలో కప్పబడ్డ నిష్పకణాలు, మైసంతో కప్పబడిన తేనె పున్నవనిపించింది. ఆవేశంతో ‘నన్నిన్నాల్నూ ఎందుకు గుర్తింపనీయలేను? ఇంతకాలం మిమ్ము మీరు దాచుకొని నన్నెందుకు బాధించారు?’ అంటూ ఆనందోద్వేగాలతో కమల భర్తను కాగలించుకున్నది. కాశీనాథ్ కళ్ళనుండి అశ్రువులు రాలసాగాయి.

మరునాడు ప్రియబాబు కాశీనాథునిపిలిచి—‘బాబూ! ఇంకా నే.నెంతకాలం బ్రతుకుతాను! ఎప్పుడుపోతానో నాకే తెలియదు. నాకు మగపిల్లలెవరూ లేరుగదా! నాకున్న ఆస్తి పాస్తులన్నీ నీవే. నేను బ్రతికుండగా నాకళ్ళముందే అన్ని వ్యవహారాలూ చక్కబెట్టుకోవడం నేర్చుకో. లేకపోతే మిగిలే దేమీవుండదు? అంతా మోసగించి కాజేస్తారు’ అని చెప్పాడు.

కాశీనాథ్ తలవంచుకొని “ఏం చెయ్యమంటా” రని అడిగాడు.

ప్రియబాబు—“ ఇంకా చెప్పేదేముంది? రేపటినుంచే రోజూ ఉదయంపూట కచేరిలోకి వెళ్ళి కూర్చుంటూండు” అన్నాడు.

“అలాగే” అని కాశీనాథ్ వెళ్ళిపోయాడు. ప్రియబాబు కుమార్తెను పిలిచి “అమ్మాయ్! నేను ముసలివాణ్ణి య్యాను. ఇంక వ్యవహారాలేమీ చూడలేకుండావున్నాను. అందువల్ల కాశీనాథ్ కి జమీందారీ వ్యవహారాలన్నీ ఒప్పగించాను. మున్నుండు ఏమీ ఇబ్బంది కలుగకుండా అప్పుడప్పుడూ సలహా చెబుతుంటాను” అన్నాడు.

కొన్నాళ్ళవరకు ప్రియబాబుకాశీనాథ్ తో పాటుక చేరీకి వెళ్ళి జనిగా విషయాలు బోధించుతూండేవాడు. అతనుకూడ ఏదో ఒకపని తగిలినందుకు చాల సంతోషించాడు. ఇంట్లో లోలోపలే ప్రజ్వరిల్లుతున్న అగ్నిజ్వాల చాలరోజులకు నెమ్మది నెమ్మదిగా మందగించిపోసాగింది.



ఇప్పుడు కాశీనాథ్ నియమంగా నిత్యమూ జమీన్దార్ హోరాలన్నీ చూస్తున్నాడు. కమలకూడ నియమంగా ఇంటి వ్యవహారాలన్నీ చక్కబెడుతున్నది. ప్రియబాబు ప్రక్కమీదే పడివుండేవాడు. ఈ విధంగా సంసారం కులాసాగా సాగిపోతోంది. కాని కొద్దిరోజుల్లోనే ప్రియబాబు ఆరోగ్యం పాడయి పోసాగింది. ఒకరోజున ఆయన కమలను పిలిచి—  
“ఏలునామా వ్రాయించాను.” అని చెప్పి, దిండుక్రిందనుండి ఒక కాగితం తీసి చదవసాగాడు—‘నేను నా స్థిరచరాస్థులన్నింటిలోనూ సగభాగం నా అల్లుడు కాశీనాథ్ కి, సగభాగం నా కుమార్తె కమలాదేవికి ఇస్తున్నాను—ఏ, అమ్మాయి! బాగావున్నదా?’ అన్నాడు.

కమల ఏమీ జవాబివ్వకపోయేటప్పటికి ప్రియబాబుకు ఆశ్చర్యం కలిగింది. ఆయన—‘ఏవమ్మాయి! నీకు నచ్చలేదా!’ అన్నాడు. ప్రియబాబు ముఖ్యంగా కుమార్తెను సంఘోష పెడదామనే ఇలా వ్రాయించాడు. ఆ స్త్రీమీద కాశీనాథ్ కు కూడా హక్కు లిచ్చేటట్లయితే కమల చాలా సంఘోషిస్తుందని ఆయన అభిప్రాయం. కాని కమల తన మనసులోని విషయంన్ని బైటకు చెప్పడానికి సిగ్గుపడుతూంది. ప్రియబాబు మళ్ళీ “ఏమైనా చెప్పాలనివుందా?” అని అడిగాడు.

కమల తలదాచుతూ “అవును” అన్నది”

“ఏమిటమ్మా అది?”

కమల సిగ్గునముల్నూ ఆఖరికి.

“ఆస్తి అంతా నా

పేరనే వ్రాయండి” అన్నది.

“అదేమిటమ్మా?”

కమల తలవొంచుకుని అలాగే కూర్చుంది.

ప్రియబాబు బాగా లోకానుభవంకలవాడు. ఎన్నో విషయాలు తెలుసు. కమల మనస్సులోని విషయాన్ని ఇట్టే గ్రహించే శాడు. ఆయన ఒక్కొక్కటిగా అన్నివిషయాలూ లోతుగా పరిశీలించేకొద్దీ ఆయన శరీరం శిథిలమైపోతున్నట్లని పించింది. దిండునానుకొని కూర్చునివున్నవాడల్లా దానిమీదే తలబెట్టుకొని కళ్ళుమూసుకొని అలాగే పడుకున్నాడు.

చాలాసేపు హాసంగావుండి ప్రియబాబు ఇలా అన్నాడు -  
 “నువ్వు నా ఏకైక సంతానానివి. నీ మనస్సును కష్టబెట్టాలనుకొను. ఆస్థి అంతా నీకే ఇచ్చిపోతాను: కాని, ఇదేమంత మంచిపనిమాత్రం కాదు. నువు సుఖంగా ఉండాలని ఆశీర్వాదిస్తున్నాను. కాని ఈ విషయంలో నాకు సందేహమే. నాయీ దీర్ఘజీవితంలో అనేకం చూశాను, విన్నాను. స్వయంగా మూడు పెళ్ళిళ్ళు చేసుకొన్నాను కూడాను. ఇటువంటి ఉద్దేశ్యంతో ఏ స్త్రీకూడ ప్రవంచంలో సుఖపడలేదు” అని కొంచెం సేపు హాసంగావుండి మరల. “చూడటానికీ, వింటానికి బాగుంటుందనే నేను ఇద్దరిపేర చెరిసగం వ్రాయించాను. అతనూ నువ్వు పేర్వేరు కాదని నాకు తెలుసు. అయితే ఇంతకీ నువ్వెందుకని అతనికి ఇవ్వద్దంటున్నావో చెప్పమ్యా” అన్నాడు.

కమల గద్దదస్వరంతో. “ఆస్థి దక్కితే ఇక నాముఖం కేసి చూడనే చూడరు” అన్నది.

“ఆస్థి లభించకపోతేనో?”

“నాకు లొంగివుంటారు”

ప్రియబాబు అన్నాడు “కాశీనాథునిస్వభావం నాకు తెలుసు. కాని నువ్వు అర్థంచేసుకోలేదు. అతను సరీగ్గా తన తండ్రివంటివాడే. ఒక వేళ అతను నిన్ను చూడజాలకపోయేటట్లయితే ఆస్థివచ్చినా చూడడు, ఆస్థి దక్కకపోయినా అందులో మాట్లాడితే వుండదు. ఐనా ఈరకంగా భర్తను వశం చేసుకోగలుగతారా! బలవంతంగా, చౌర్యవ్యంద్యారా అడవి సింహాన్ని వశపర్చుకోవచ్చునే కాని, ఆ జబర్దస్తీ ఒక చిన్న పుష్పాన్ని కూడ వికసింపజేయలేదు సుమా!” అన్నాడు.

కొంచెంసేపు మానంగావున్నతరువాత మళ్ళీ—“నువ్వు నీ కృషిలో కృతకృత్యవు అవ్వాలని భగవంతుణ్ణి ప్రార్థిస్తున్నాను. కాని, ఇదిమాత్రం మంచిపద్ధతికాదు. అతను స్వయంగా నిన్ను స్వీకరించకపోయేటట్లయితే ఇంక నీకుఉండేదేమిటి? ఆ పున్నదానికి సగంఆస్థిచాలదూ? ఇంకోవిషయం. భర్తకు శరీరం, మనస్సు, ఆత్మ భౌతికంగా ఆధ్యాత్మికంగా సర్వం ఇవ్వబడుతుంది. అలా తన సర్వస్వం ఇవ్వబడేవారికి సగం ఆస్థి ఇవ్వకూడదా? కమలా! అలా చెయ్యవద్దమ్మా. అతని కెప్పుడైనా తెలిస్తే చాలా బాధపడతాడు సుమా!”

కమల ఏమీ జవాబివ్వలేదు. ప్రియబాబుకూడ హెచ్చరించనూలేదు. ఘమారు అరగంటసేపు ఇద్దరూమానంగానే వుండిపోయారు. చీకటి పడుతూంది. దాని దీపం వెలిగించి గదిలోపెట్టిపోయింది. కమలకూడ కళ్ళుతడుచుకొని తన పని మీద వెళ్ళిపోయింది.

మరునాడు ప్రియబాబు వకీలును పిలిచి వీలునామా మార్చదలచుకున్నా సని చెప్పాడు.

నకీలు “ఏమిటి మార్చాలనుకుంటున్నా” రని అడిగాడు.

‘అల్లుని పేరు తగ్గించి ఆస్తి అంతా అమ్మాయి పేరనే వ్రాయాలనుకుంటున్నాను.’

“ఎందుకని?”

“ఈ ప్రశ్న అనవసరం. చేను చెప్పినట్లు వ్రాయేయండి”

## 7

ప్రియబాబు మరణానంతరం శ్రాద్ధకర్మలు యధావిధిగా జరిగిన తరువాత వీలునామా చూసి కాశీనాథ్ కి ఆశ్చర్యం గాని, ముఖ్యంగాని కించిత్తయినా కలుగలేదు. ప్రపంచంలో రోజూ జరిగేదే, జరగవలసినదే జరిగింది—ఇందులో దుఃఖం చడానికి, ఆశ్చర్యపడేందుకు ఏముంది? అయినాది వానుకాశీ నాథ్ తో ఏకాంతగా—“చినబాబుగారు! పెద్దబాబుగారు వీలునామా యిలా వ్రాస్తారని నేను కలలోకూడా అనుకో లేను. మొదట్లో ఒక వీలునామా వ్రాశారు. దాంట్లో మీకూ, అమ్మాయిగారికి సమానంగా ఇచ్చారు. దా న్నెందుకు మార్చారో, ఎవరి సలహాతో వారిమనస్సు మారిపోయిందో తెలియడంలేదు” అన్నాడు.

కాశీనాథ్ చిరునవ్వు నవ్వుతూ. ‘జెలుసుకోవాల్సిన అవసరమేముంది ఇందులో? ఎవరి ఆస్తివారికే దక్కింది. దానితో నాకేమిటి? మీ కెందుకు?’ అన్నాడు.

దివాను నివ్వేరపోయి. ‘అయినా, అయినాగానీ—’ అన్నాడు.

‘అయినా కిందులో వీలేదు. నిజానికి ఈ ఆస్థిమీద నా కే మధికారమున్నది? కాని ఆయన గారు నాకూ అర్థభాగం యిచ్చి పోయినట్లయితే మట్టుకు ఆశ్చర్యపడవలసివచ్చేదే. ఇక నాకు సగమువ్వడం, ఆమె పూర్తిగా ఇవ్వడమంటారా, రెండూ ఒకటే, ఇందులో భేదమేమున్నది?’

దివాను మరీ నివ్వెరపోయాడు. గొణుగుతున్నట్లుగా- ‘కాదు, కాదు. భేదమేమీ లేదనుకోండి. నేను బాబుగారి విషయం చెబుతున్నాను లెండి. వారి ఉద్దేశ్యం నాకు బాగా తెలుసు. ఇందువల్లనే నీ మాట అన్నాను’ అన్నాడు.

‘ఆయన తమకర్తవ్యాన్ని నెరవేర్చారు. కొంచెమా లోచిస్తే స్త్రీకి భర్త తప్ప ఇంకేగతీ లేదు. కాని, భర్తతో అన్యమార్గంకూడా వుండటానికి వీలుంది. నేనా బీదవాణ్ణి. ఒక్కసారిగా ఇంత ఆస్తి లభించినట్లయితే దాని పరిణామం చెడుగా పరిణమించవచ్చునుకూడాను. బహుశ ఆ దృష్టితోనే వారు వీలునామా మార్పించివుండవచ్చు.’

మనలి దివాను యింతవరకు కాశీనాథుని నట్టి మూర్ఖ పండితుడనే అనుకుంటున్నాడు. ఇవ్వాళ అతని నోటినుండి ఇంత వివేకంతో కూడిన మాటలు విని, అతన్ని అభినందించ కుండా ఉండలేకపోయాడు. ఈ విధంగా వృద్ధిదివాను ఉత్త రోత్తరా కాశీనాథ్ ని విజ్ఞతను బాగా గ్రహించగలిగాడు. కాని అటు కమలకుమాత్రం కాశీనాథుని అజ్ఞానమే కన్పించ సాగింది. ఈయన ఎలాంటి మనిషా! అని రోజుకొక

పందసార్లయినా తనలోతాను అనుకొంటూండేది. కాని అత  
న్నామె అర్థంచేసుకోనేలేదు.

వేయిఉపాయాలూ, ప్రయత్నాలూ చేసినాకూడా ఈ  
రెండుకాళ్ళూ, రెండుచేతులూగల ఈ మనిషి దేనితో  
నిర్మింపబడ్డాడో! అనే సందేహానికి కమల ఏమీ నిశ్చయించు  
కోలేకపోయింది. అతను తన మనస్సును తన శరీరంలోనే  
వుంచుకొన్నాడా? లేక ఇంకెక్కడయినా తాకట్టు పెట్టాడా?  
ఒకటిమాత్రం చూస్తూనేవుంది. ప్రపంచంలో అందరిలాగే  
తన భర్తకూడా తిండితింటాడు; నిద్రిస్తాడు; జమీందారీ  
వ్యవహారాలు చూస్తాడు. ఇంటిపనులు చక్కబెట్టుతాడు.  
అన్నీ చేస్తాడు. అన్ని విషయాలలోనూ అభిరుచివుంది. కాని,  
అన్నిటియందు ఉదాసీనంగాకూడా వుంటాడు. తన భర్తకు  
బాగావుండేదేమిటో, ఆయనకు దేనియం దెక్కున ఇష్టమో  
కూడ ఆమె ఇంతవకూ తెలుసుకోలేకపోయింది. కమల ఎవ్వ  
డయినా జబ్బుపడితే రాత్రి తెల్లవాల్సూ ఆమెప్రక్కనే  
కూర్చొని, రాత్రంతా మేల్కొనే వుంటాడు. అతని ముఖం  
మీద విహదచ్ఛాయ లలుముకొనేవి. హృదయంలోని  
వాత్సల్యము, ప్రేమ పొంగి, కట్టలుతెంచుకొని ప్రవహిస్తాయూ  
అన్నట్లుండేది. తరువాత జబ్బు నయమై ఆమె కాస్త అటూ  
ఇటూ తిరుగ నారంభించగనే ఆమె ఎదురుపడినాకూడ  
కన్నెత్తి చూసేవాడు కాదు. తనపనిలో నిమగ్నుడయి  
తన ధ్యాసలో వుండి, వెళ్ళిపోతూండేవాడు. కమల అలిగి,  
రెండుమూడు రోజులవరకు మాట్లాడేదికాదు. కాని ప్రయో

జన మేమీ కనబడలా. కాశీనాథుడు ఆమెదగ్గరకు నచ్చినా వెంటనే తిరిగి వెళ్ళిపోయేవాడు. ఒక మాటా-పలుకూ లేదు. అనునయించటంగాని, విచారప్రదర్శన కాని. ఏమీలేదు. కమలమాట్లాడిస్తే మాత్రం అతనూ పూర్వంలాగే చిరునవ్వుతో సంతోషంగా మాట్లాడేవాడు. అంతేగాని ఈ రెండురోజుల నుంచీ తన్నెందుకు పల్కరించలేదనిగాని, కోపానిక్కారణ మేమిటనిగాని అడిగేవాడు కాదు. కొన్నాళ్ళిలా జరిగేటప్పటికి కమల స్వభావమే మారిపోయింది. 'మీరు నన్ను లక్ష్యపెట్టకపోతే, నేనూ మిమ్మల్ని లక్ష్యపెట్టకుండావుండడం ఔలుసు నాకు. మీరు కాలాన్ని వేస్తూంటే, మీ కాళ్ళు పట్టుకుని ప్రాకులాడేటంత వెరిగానేనెం ప్రేమించటంలేదు' అంటే అని భర్తకు తెలియజెయ్యాలన్నట్టుగా ప్రవర్తింపసాగింది. భర్త యెదురుపడితే, మీమీద దయతలచి మిమ్మల్ని పతిగా స్వీకరించాను; అంతమాత్రాన నాప్రాణం మీ పాదాల చుట్టూ తిరుగాడుతుందనీ, మీరు కనబడగానే మధురమండరంకోసంతో ప్రేమాలాపము సాగిస్తాననీ అనుకోవద్దు. నేను పనిలోవుండగా మీరు యెరుటికినచ్చినా మీవంకే చూడను సుమా' అన్నట్టు మొహం ప్రక్కకు తిప్పకొని గంభీరంగా ఏదో పని వున్నట్టు వెళ్ళిపోతూండేది.

కమల ఎప్పుడైనా ఏ నౌకరో, దానీనో చీవాట్లు పెడుతూండగా కాశీనాథుడు వినటం తటస్థించివేసున్నా అన్నా ఆమె అతనిమాట లక్ష్యపెట్టకుండానే వాళ్ళను తీవ్రంగా తిట్టి

‘నా నొకడు, నా దాసీలు, నా ఇల్లు, నా ఇష్టంనచ్చినట్లు తిడ  
తాను. పిలవాపెట్టకుండా మీ మధ్యనరిత్య మేమిటి?’ అన్న  
ట్లుగా ప్రవర్తిస్తూండేది.

కాని ఇందునల్ల ఏం తృప్తి కలుగుతుంది? ఈ విధంగా  
ఆమె కోరిక నెరవేరుతుందా? కాశీనాథుని రవంతైనా నంచ  
గలిగినప్పుడే ఆమెకు తృప్తి. ఎవరు ఏం చేస్తున్నప్పటికి కాశీ  
నాథ్ మాత్రం తన ప్రశాంత గంభీరవదనంతో ‘నేను నిశ్చ  
లంగానే ఉన్నానునుమా. మేరువర్వతశిఖరంవలె నన్ను లేశ  
మాత్రంకూడ కదవగలిగేళకి ఎవరికిలేదు. నీ ఇష్టమొచ్చి  
నట్లు కట్టోలాన్ని కలిగించు, తుపాను లేవదయ్యి, నృత్యాల్ని  
పెకలించిపార వెయ్యి; కాని నువు నన్నేమీ చేయలేవునుమా’  
అన్నట్లుండేవాడు.

కమలమాత్రం ప్రేమించడంలేదా? ప్రేమిస్తోనేవుంది.  
కాని అది గంభీర అనంతప్రేమకాదు. ఆమె ఒక గిరిగీసి.  
‘మీరు దీన్నిదాటి బయటికి వెళ్ళొద్దు; వెళ్తేమాత్రం నేను  
ఒప్పుకోను. బహుశ అప్పుడు మిమ్ము ప్రేమించుతాను కాని  
మిమ్మల్ని గౌరవించను’ అని చెప్పాలనుకొనేది.

ఒకరోజున ముసలిదాసీతో ‘నాన్న గారునన్నొక జంతు  
వుకు అప్పగించా’రని ఏడ్చి మొరపెట్టుకున్నది.

“అదేమిటమ్మా!” అన్నది దాసి.

“ఏమని అడుగుతున్నావా యింకా? మీరంతా కలిసి  
నా కాళ్ళొచ్చేతులూ కట్టి బావిలో పడవేయకపోయారా?”

“అలా అనకూడదమ్మా!”



“ఎందు కనగూడదు? మీరు చేయగల్గినవనినే నే నొక్కసారి నోటితో అనగూడదా?”

“కాదు, కాదు. అలాకాడమ్మా! ఆయన చాలా మంచి వారు. అయితే కాస్త పిచ్చిలక్షణాలున్నాయి. తండ్రిగారిలో కూడ కొద్దిగా ఆ లక్షణాలే వుండేవట. అందుకనే చినబాబు గారిలో కూడ...”

“నోరుముయ్యి! పిచ్చి-గిచ్చి అని వాగకు. తండ్రిపిచ్చి వాడైతే కొడుకూ పిచ్చివాడడవడు. ఆయన పిచ్చివాడేమీ కాదు. బుద్ధిపూర్వకంగానే నన్నీవిధంగా బాధపెడుతున్నారు’

భర్త పిచ్చివాడనేవిషయం ఒప్పకోవడానికి ఆమెహృదయం చాలా బాధపడింది.

మూడు రోజులనుంచి కాశీనాథ్ అయిపులేడు. అయినా రెండు రోజులవరకూ కమల బుద్ధిపూర్వకంగానే ఉపేక్షించి వుండుకున్నది. కాని మూడోనాడు గాబరాపడి ‘ఇనాల్టికి రెండురోజులనుండి బాబుగారు ఇంటికిరాకపోయినామీరు కూడా ఏమీ కనుక్కున్నట్లేదు. మీరంతా ఎందుకున్నట్టు?’ అని దర్వానుతో కచేరీలోకి కబురుచేసింది.

“బలేబాగుంది వ్యవహారం! ఎవరు ఎక్కడికి వెళ్తారో, వస్తారో ఇవన్నీ మేము చూస్తూకూర్చుంటామా” అనుకున్నాడు దర్వాను. తరువాత చిన్నబాబుగారు మూడువేల రూపాయలు తీసుకొని వెళ్ళారనీ, ఎక్కడికి వెళ్ళారో తెలియదనీ షరాబు కబురుచేశాడు.

కమల కాస్సేపటివరకూ నెత్తిమీద చేతులు పెట్టుకొని అలాగే కూర్చున్నది. తరువాత తన తండ్రిగారి వకీలును పిలిపించి, “నా జమీన్ వ్యవహారాలు చూడటానికి యోగ్యుడైన ఒక మేనేజరును ఒక వారంలోపల కుదర్చండి. జీతమెంతైనా సరే” అని చెప్పింది.

## 8

కాశీనాథ్ కలకత్తాచేరి రోజంతా వర్షంలో తడుస్తూ మోకాలిబంటి నీటిలోనూ, బురదలోనూ నడిచి సాయంకాల మయ్యేసరికి ఎలాగో ఒక చిన్నగొందిలోని ఒక డాబాలోకి ప్రవేశించాడు. అతనిచేతిలో రెండుమందుసీసాలు, ఒకబిస్కట్ల డబ్బా, ఒకపెద్ద దానిమ్మపండా ఇతరపళ్ళూ వున్నాయి.

ఆ యింట్లో ఒకగదిలో మంచంమీద ఒకరోగి పడుకొనివున్నాడు. తలవద్ద కూర్చున్న ఒకామె అతని నొసలు మీద చేత్తో నిముసుతూంది. కాశీనాథ్ లోపలికిరాగానే ఆమె—“కాశీబావా, ఇంతవర్షంలోతడుస్తూఎందుకొచ్చావు? కాస్సేపెక్కడయినా నిలబడకపోయావా?” అన్నది

“అదెలాగమ్మా? నేను ఆలస్యంచేస్తేకలిగేనష్టానికంటే తడిస్తే అధికం కలుగదులే”

బిందు ఆలోచించిచూస్తే కాశీబావచెప్పినమాట అబద్ధం కాదనిపించింది. అందుకని ఇంకేమీ మాట్లాడకుండా వూరుకున్నది.

గత కొన్ని సంవత్సరాలుగా బిందు అనుభవించిన దుఃఖం ఆమెకే తెలుసు. మనం ఆమెను ఆమె పుట్టింటిద్దనే చూచాము. తరువాత మళ్ళీ చూడనేలేదు. ఇప్పుడు డామెను

గురించికూడ కొంత చెప్పాలి, ఆ రోజున జమీందారిగారి అమ్మాయిని చూద్దామనుకొని తయారైకూడ వెళ్ళడంపడక పోయిన మరునాడే ఆమె మామగారు గోపాలబాబు పెద్ద జబ్బుపడ్డారని తెలిసి, వెంటనే అత్తవారింటికిరావలసివచ్చింది. ఆమెవచ్చి చూసేటప్పటి కాయన నిజంగానే చాలా జబ్బుగా వున్నారు. శాయశక్తులా చికిత్స చేయించారు కాని, ఆయన్ని బ్రతికించుకోలేకపోయారు; జబ్బు మరీ ఎక్కువయ్యకగోపాల బాబు “ఒకసారి చిన్నకోడల్ని పిలుచుకురండి, ఆమె నొక సారి చూడాలనివుంది” అన్నాడు.

ఆ చిన్నకోడలు మన బిందువాసినే. రెండురోజులకు చనిపోతాడనగా గోపాలబాబు బిందుతో “అమ్మాయ్, ఈ తాళంచెప్పి తీసికో, ఆ పెట్టెలో వున్నదంతా నీకేఇస్తున్నాను” అన్నాడు.

బిందు చెయ్యిజాచి దాన్ని తీసుకొన్నది. మిగతా కోడళ్లు “ముసలాడు చచ్చిపోతూ వున్నదంతా చిన్నకోడలికే ఇచ్చిపోయి” డనుకొన్నారు. మరో సంగతి, గోపాలబాబు జబ్బుస్థితిలోనే ఒకరోజున తన నలుగురు కొడుకుల్ని పిలిచి— ‘చూడండి. మీలో మీకు ఏకమత్యంలేదు. మీ అమ్మ కూడ చనిపోయిందాయె. అందువల్ల నా అనంతరం మీ రంతా ఉమ్మడిగా వుండొద్దు. వ్యర్థంగా అనవసరపు తగాదా లాడుకొనేకంటే ముందే-ఇప్పుడున్న మంచితోనే - మర్యాదాగా వేరుపడండి. నేను మీకిచ్చిపోతున్న ఆస్తికి తోడుగా మరికొంత సంపాదించుకొంటూండేట్లయితే తేలిగ్గానే మీ అందరికీ గడచిపోతుంది” అని చెప్పాడు.

తండ్రి మరణానంతరం అన్నదమ్ములు నల్లగుర్రా వేల్పుపడ్డారు. బిందుబక రోజున ఆ పెట్టె తెరచిచూస్తే బిందుబక 'రామాయణం' ఒక 'భారతం' మినహా ఇంకేమీలేవు. ఆశ నిరాశగా పరిణమించినా బిందు స్వర్గస్తులైన మాను గారి దానాన్ని నెత్తిన పెట్టుకుంది. ఆమె అస్పష్టంగా. 'ఇది నాకు వాత్సల్యంతో ఇచ్చినదానం, కనుక ఇవే మాకు రత్న మాణిక్యాలు!" అన్నది.

బిందుకు కొద్ది రోజులుమాత్రమే సుఖంగాగడిచాయి. కాని వెంటనే కష్టాలు ప్రారంభమయ్యాయి. ఆమె భర్త 'యోగేశ్వర'బాబు జబ్బుపడ్డాడు. ఆమె తన ఆరోగ్యాన్ని కూడా లెక్కచేయకుండా భర్తకు హృదయపూర్వకంగా సేవచేసింది. భూమి తాకట్టుపెట్టి చికిత్స చేయించింది. కాని ఏవిధంగానూ ఆయనకు నెమ్మదించలేదు. ఆ గ్రామంలోనే ఇరుగుపొరుగు వాళ్లు కలకత్తా తీసుకెళ్లి చికిత్స చేయించమని సలహాఇచ్చారు! అప్పుడు బిందు తనదగ్గర ఇంకా మిగిలివున్న కాసిని నగలూ- నాణ్యలూ అమ్మివేసి భర్తను కలకత్తా తీసుకువచ్చింది. ఇక్కడకూడ అనేకవిధాలైన చికిత్సలు చేయించింది. అందు కోసం వున్న పొలంకాస్తా నెమ్మది నెమ్మదిగా తాకట్టుపాలయింది. కాని రోగం ఏమాత్రము తగ్గుముఖం పట్టనేలేదు. ధనాభావంచే మంచి వైద్యం చేయించడానికూడా ఏల్లే కుండావుంది. బిందు తన పెద్దబావగారికి స్థితిగతులన్నీ వివరంగా తెల్పింది. కాని ఫలితమేమీకనపడలేదు. ఆయనజవాబే ఇవ్వలేదు. తరువాత మిగతా బావలిద్దరికీ వ్రాసింది. వారూ పెద్దన్నగారినే ఆదర్శంగా పెట్టుకొని మూక్షీభవించారు. ఇక

ఉపవాసాలైనా చెయ్యాలి, లేకపోతే విషం తినైనా చావాల్సిన స్థితి వచ్చిందని తలచింది బిందు.

భార్య మొహంచూసే యోగేశబాబు అంతా గ్రహిస్తూండేనాడు. ఒకనాడు ఆయన బిందుని తన ప్రక్కన కూర్చోబెట్టుకొని, అత్యంత వాత్సల్యంతో చెయ్యిపట్టుకొని- 'బిందూ! నన్ను మనపూరు తీసుకు వెళ్ళు. చావక తప్పనప్పుడు అక్కడే చస్తాం. ఇక్కడ చస్తే పారేసేవాళ్ళు కూడా దొరుకరు' అన్నాడు. బిందుకు ఇంక మరణమే గత్యంతర మనిపించింది. భర్తను స్వగ్రామానికి తీసుకు వెళ్దామన్నా దారి లేనప్పుడు మరో పుసాయ మేమున్నది? కాని భర్త నీ స్థితిలో విడిచిపెట్టి ఆమె ఎలా చావగలదు? మరి చావక తప్పనప్పుడు సిగ్గుపడి మాత్రం ఏం ప్రయోజనం? చాలాసేపు పూర్వాపరాలు ఆలోచించిన మీదట సిగ్గు విడచి, ఆమె కాశీనాథ్ కు తన పరిస్థితి నంతా వివరిస్తూ ఒక ఉత్తరం వ్రాసింది. అనంతర విషయం మీకు తెలిసినదే.

వచ్చేటప్పుడు కాశీనాథ్ చాలినంత డబ్బు తీసుకొచ్చాడు. ఆ డబ్బుతో అతను పట్టణంలో పేరుమోసిన పెద్ద పెద్ద డాక్టరందరికీ చూపించి కనుక్కుంటే, వారంతా ఏకకంఠంతో గాలిమార్పువల్ల గొని రోగం తగ్గుముఖంపట్టి విశ్రాంతి చిక్కదని చెప్పారు. కాశీనాథ్ అందరినీ తీసికొని వైద్యనాథ్ చేసుకొన్నాడు. అక్కడ రెండు మాసాలుండి చూచేటప్పటికి అందరికీ కూసారి యోగేశబాబు బ్రతికి పోయాడనిపించింది. ఐనా అక్కడినుంచి బయలుదేరడానికి మరికొన్ని రోజులు వ్యవధి వుండటంవల్ల వాళ్ళనక్కడే వుంచి కాశీనాథ్ ఇంటికి వచ్చేశాడు.

ఉదయూన్నే కమలచూసి 'ఎప్పుడు వచ్చా'రని అడిగింది.

“రాత్రి”

కమలతనవనిమీద వెళ్ళిపోయింది. కాశీనాథ్ బయటికి నచ్చి కచ్చేరీలోకి వెళ్ళాడు. చాలారోజులతర్వాత అకస్మాత్తుగా చిన్నబాబుగార్ని చూసేటప్పటికి గుమాస్తాలూ, పనివాళ్ళూ అంతా లేచి నుంచున్నారు. కేవలం ఒక్క సూటూ బాటూ ధరించిన యువకుడు మాత్రం తనపనిలో లీనమైయుండి లేచినిలబడలేదు. కుర్చీలో కూర్చునేవున్నాడు. ఒక ఆగంతుకుని చూచి అతనికి తరక్కింది ఉద్యోగులు చూపిన గౌరవం బహుశ ఆ కొత్తబాబు చూచివుండకపోవచ్చు. కాశీనాథ్ స్వయంగానే ఒక 'ఈజిప్తర్' లాగొని కూర్చున్నాడు. కొత్తగానచ్చిన మేనేజరు పేరు విజయకిశోరదాసు. కలకత్తాలో బి. ఏ. ప్యాసయ్యాడు. కార్యదక్షుడు. కాబట్టే వకీలు వినోదబాబు ఈయన్ను మేనేజరుగా నియమించాడు. మేనేజరు చాలాసేపటికి కాశీనాథ్ దైపు చూచి 'తమ రేదైనా పనిమీద వచ్చారా?' అని అడిగాడు.

“పనేమీలేదు. ఊరికే ఆఫీసుప నెలావుందో చూద్దామని వచ్చాను.”

అప్పుడు ధివానులేచి “వీరు మన బాబుగారి అల్లుడుగారు” అని చెప్పాడు.

అంతట విజయబాబు లేచి సగౌరవంగా మాట్లాడనారంభించాడు. ఇంతలోనాకరువచ్చి 'అమ్మగారు మిమ్మల్ని పిలుస్తున్నారని' చెప్పాడు.

విజయబాబు వెళ్ళిపోయినతర్వాత కాశీనాథ్ దివానుని  
'ఆయనెవరు' అని అడిగాడు.

“క్రొత్త మేనేజరు”

“ఎవరు నియమించారు?”

“అమ్మాయిగారు”

“ఎందుకు?”

“బహుశ పనులు సరిగా జరుగుతుండడం లేదని  
కావచ్చు”

కాశీనాథ్ ఇంకేమీ అడగకుండానే లోపలికి వెళ్ళిపో  
య్యాడు. లోపల ఒకగదిలో పరదాముందు విజయబాబు నిల  
బడివున్నాడు. పర్దావెనుకనుంచి ఎవరో మృదుకంఠంతో  
మాట్లాడుతున్నారు. వాళ్ళు ఎవరినిగురించి మాట్లాడుతు  
న్నారో కాశీనాథ్ గ్రహించాడు. కాని ఏమీ జోక్యం  
కల్పించుకోకుండా, అటువైపు చూడకుండా తనదారిని తాను  
వెళ్ళిపోయాడు.

మధ్యాహ్నం మళ్ళీ కమలను కలుసుకోవటంతటస్థించింది.

కమల గంభీరంగా ‘కులాసాగా వుందా?’ అన్నది. కాశీ  
నాథ్ కూడా అలాగే తలదాచుతూ “ఆ బాగానేవుంది” అన్నాడు.

కమల ఇంకేమీ మాట్లాడకుండా వెళ్ళిపోయింది. నిల  
బడి మాట్లాడటానికిగాని, కబుర్లు చెప్పుకోవటానికిగాని ఆమె  
కిప్పుడు బొత్తిగా తీరికే లేకుండావుంది. లక్షపనులామె.  
ముఖ్యంగా జమీన్దార్ల వ్యవహారాలు తానే స్వయంగా చూస్తూం  
డడంవల్ల ఊపిరిఫీల్చే తీరికకూడా లేకుండావుంది.

ఒకనాటి ఉదయాన కాశీనాథ్ మేనేజరుకు రమ్మని

కబురుచేశారు. మేనేజరు “ఇప్పుడు తీరికలేదు. అవకాశం చిక్కగానే వస్తా” నని నొకరుతో జవాబుపంపాడు. అప్పుడు కాశీనాథ్ స్వయంగానే ఆఫీసుకు వెళ్ళి మేనేజరును అవతలికి పిల్చి—“మీకు తీరికలేకపోవడంవల్ల నేనే వచ్చాను. ఇవాళ నాకు ఐదువందల రూపాయలు కావాలి. తీరిక కాగానే పైకి పంపండి” అన్నాడు.

“ఎందుకోసం?”

“అది మీకు అనవసరం”

“అవును, అనవసరమని అంగీకరిస్తాను. కాని యజమాని అనుమతిలేనిదే నే నెలా ఇవ్వగలను?”

కాశీనాథ్ వ్యవహారం మారిపోయిందని గ్రహించాడు. “నేను చెబితే సరిపోదూ, మరొకరి అనుమతికూడ కావాలా ఏమిటి?” అన్నాడు.

విజయశామి “అవును అవసరమే. ఎవరికిపడితేవాళ్ళకి డబ్బు యివ్వవద్దని ఆజ్ఞ” అన్నాడు గట్టిగా.

కాశీనాథ్ కమలను కలుసుకొని “నువ్వు ఆ క్రొత్తమనిషిని తీసివేసేయ్” అని చెప్పాడు.

“ఎవర్ని?”

“నీ క్రొత్త మేనేజరుగా పుంటున్నాడే, అతన్ని”

“ఎందుకని? అత నేం అపరాధంచేశాడు?”

“నాతో మర్యాదగా ప్రవర్తించలేదు.”

“ఏం చేశాడు?”

“నేను కబురుచేస్తే స్వయంగా రాకుండా “ఇప్పుడు



తీరికలేదు. తీరికైనప్పుడు వస్తా'నని నాకరుతో కబురింపాడు."

కమల నవ్వుతూ. 'తీరికలేకపోయివుండవచ్చు తీరిక లేనిదే ఎలా వస్తాడు?' అన్నది.

కాశీనాథ్ భార్య ముఖంవంకచూస్తూ. 'సరే, తీరిక లేకపోవడంవల్లే రాలేదని ఒప్పుకుంటాను, కాని నేను స్వయం గావెళ్ళి డబ్బు అడిగితే యజమానిఆజ్ఞ లేనిదే ఇవ్వనంటాడా?' అన్నాడు.

కమల మరీ నవ్వుతూ "ఎంతడబ్బు అడిగారేమిటి?" అన్నది.

"ఎదు వందలు"

'ఇవ్వలేదా?'

"లేదు, నాకు డబ్బివ్వవద్దని నువ్వు చెప్పావా?"

'అవును, ఈ విధంగా డబ్బు పాడుచెయ్యడం నా కిష్టంలేదు."

కాశీనాథ్ కి—పాపాణంలాంటివాడైనప్పటికీ—మర్మాం తికమైన బాధకలిగింది. ఇలాంటి వ్యవహారంగాని, ఇట్టి మాటలుగాని ఇంతకుముందెప్పుడూ వినలేదు. అత్యంత దుఃఖ తుడయి—"నాకు డబ్బివ్వడం పాడుచెయ్యడమా?" అన్నాడు.

"ఏరకంగానైతేవం, ఖర్చుపెట్టడం, పాడుచేయడమే"

"అవసరానికి ఖర్చుపెట్టడం పాడుచెయ్యడంకాదే"

'ఏమిటా అవసరం?'

"ఒకరికి వ్వాలి"

“ఇవ్వాలిందే, కాని డబ్బెక్కడిది? మీ దగ్గరుంటే తీసుకెళ్ళి ఇవ్వండి; నేను వద్దనను”

కాశీనాథ్ ఊరుకున్నాడు. ఈ మాట లతనిచెవుల్లో అగ్నిశూలాల్లాగా దూరినవి. బయటకువచ్చేసి తన గడియారం, ఉంగరాల్నా వగైరా అమ్మి, ఐదువందల రూపాయలూ బిందుకు మనియార్డరుచేసి, క్రింద - “ఇక నన్ను అడగవద్దమ్మా! ఇంక నావద్ద ఏమీలేదు” అని వ్రాశాడు,

ఆనాటినుండి కాశీనాథ్ లోపలికిపోలేదు. కమలకూడ ఏమీ పట్టించుకోలేదు. ఈవిధంగానే కొన్నాళ్ళు గడచిపోయాయి. ఒకరోజున నౌకరువచ్చి ఒక బ్రాహ్మణుడుమాట్లాడా లంటున్నాడని చెప్పాడు.

మరుక్షణమే ఒక వృద్ధ బ్రాహ్మణుడు చేతిలోజంధ్యం పట్టుకొని దగ్గరకువచ్చి నిలబడి - “తమరు మహానుభావులు. బ్రాహ్మణుని జీవనోపాధిని పోగొట్టకండి బాబూ” అని మొరపెట్టుకుంటూంటే కాశీనాథ్ కు ఆశ్చర్యమేసింది.

కాశీనాథ్ భయపడుతూ - “ఏం జరిగిందో చెప్పండి” అన్నాడు.

“తమకు దేవుడు చాలా ఇచ్చాడు. కాని నాకాకొద్ది భూమి తప్ప వేరే ఆధారంలేదు. అదికాస్తా లాగోక్కండి” అంటూ బ్రాహ్మణుడు ఏడ్వసాగాడు.

కాశీనాథ్ వ్యాకులచిత్తుడై బ్రాహ్మణుని చెయ్యిపట్టుకొని తనదగ్గర కూర్చోబెట్టుకొని విషయమంతా స్పష్టంగా అర్థమయ్యేటట్లు చెప్పమన్నాడు, బ్రాహ్మణుడు ఏడుస్తూ.

“తమరు ధర్మాత్ములు. త్వేతపాలభూమి నాదికాదని బట్టేసుకు చెప్పండి” అన్నాడు.

“అది తమదికాదని ఎవరన్నారు?”

“ఇంకెవరు? తమ క్రొత్త మేనేజరు విజయబాబుగారు-నామీద దావా ఎందుకు వేశారు?”

“దావావేశారా? నాకు తెలియదే?”

బ్రాహ్మణుడు సమస్లు చూపించి “వ్యాజ్యమేళారు. కనుక, నేనూ వదలిపెట్టేదిలేదు. తమరే సాక్ష్యం వేసుకొంటాను, నేను పేదవాణ్ణి. తమతో వ్యాజ్యమాడటంనాకుతగదు. అయినా ఏం చేస్తాను! బిచ్చగాడినయ్యే ముందు చేతనై నంత వరకూ ఎదిరించకుండా వదల్చు”

బ్రాహ్మణుడు కోపంతో లేచిపోతూంటే కాశీనాథ్ ఆయన్ని చెయ్యిపట్టుకుని కూర్చోబెట్టి - ‘మీకు మేలుజరిగేటట్లే ప్రయత్నిస్తాను. తరువాత మీ ఇష్టంవచ్చినట్లుచేయండి’ అన్నాడు.

కాశీనాథ్ బ్రాహ్మణుని పంపివేసినతరువాతవిజయబాబును పిలిచి - “ఆ భూమి మనది కాదుగదా! అబ్రాహ్మణ్ణి అనవసరంగా ఎందుకు బాధించటం?” అని అడిగాడు.

“అమ్మగారి ఆజ్ఞ”

కాశీనాథు కోపంతో - “యజమానురాలు ఇతరుల దాన్ని కాజేయ్యమని నేర్పిందా?” అన్నాడు.

“అది మనభూమే”

“కాదు, మనదికాదు”

విజయబాబు కొంచెంసేపు మాట్లాడకుండాఊరుకొని-

‘నేను నౌకరునుమాత్రమే, చెయ్యమన్నట్టే చేశాను. అలాగే చేస్తాను కూడాను’ అన్నాడు.

ఈవిషయం కమలతో చెప్పడానికి కాశీనాథ్ సిగ్గు పడ్డాడు. అయినా అతను కమలతో -- ‘ఆభూమి నీదికాదు. బ్రాహ్మణుని జీవనాధారం లాగోక్కవద్దు’ అనిచెప్పాడు.

“లాక్కుంటున్నానని ఎవరుచెప్పారు?”

“ఎవరై నాచెప్పనీ, ఆ భూమి నీదికాదు. విజయబాబుని ఈ తప్పుడువ్యాజ్యం ఎత్తివేసుకోమని చెప్పాను”

కమల అయిష్టంగా-- “విజయబాబు వ్యవహారదక్షత కలవాడు, ఆయనకు తనకర్తవ్యం తెలుసు. మీ రాయన పనిలో జోక్యంకల్పించుకోవాల్సిన అవసరంలేదు” అన్నది.

కొన్నిరోజులకు ఆ వ్యాజ్యం కోర్టులో విచారణకు వచ్చింది. కాశీనాథ్ బోనులో నిలబడి-- ‘నేను స్వర్గస్తులైన నా మామ ప్రియబాబుగా రున్నప్పటినుంచి జమీ వ్యవహారాలు చూస్తూన్నాను. వారి మరణానంతరంకూడ చాల రోజులవరకూ నేనే ఆవ్యవహారాలు చక్కబెడుతూండేవాణ్ణి. ఆ భూమి కమలా దేవిదికాదనిమాత్రంనాకు తెలుసుఅన్నాడు.

విజయబాబు కేసులోఓడిపోయి మొహంమాడ్చుకొని ఇంటికి తిరిగివచ్చాడు. ప్రతివాది రెండుచేతులూయెత్తి కాశీనాథుని ఆశీర్వాదించి వెళ్ళిపోయాడు.

## 9

పరదాముందు నిలిబడి విజయబాబు వ్యాజ్యాన్ని గురించి పూర్తివివరాలు తెలియజేసి ఆఖరుకు తన అభిప్రాయం

చెబుతూ—‘చిన్న బాబుగారివల్లే మనంవ్యాజ్యంబడిపోయాము’ అన్నాడు. పరదావెనుకనుంచి ఇది విని కమలపదింతల మనిషయ్యింది. చాలసేపటికి —‘మీరు లోపలికిరండి. మీతో కొన్ని విషయాలు మాట్లాడాలి’ అన్నది. విజయబాబు లోపలికి వెళ్ళాడు. చాలాసేపటివరకూ వారేదో మెల్ల మెల్లగా మాట్లాడుకొన్నారు. తరువాత విజయబాబు బయటికి వచ్చేశాడు.

చాలారోజుల కివాళ కమల కాశీనాథ్ భోంచేసేటప్పుడు దగ్గరకువచ్చి కూర్చుంది. ఇప్పుడామె ఇదివరకటివలె ఉగ్రమూర్తికాలేదు, పూర్తిశాంతమూర్తి. కాస్సేపయ్యాక— ‘కుటుంబవిద్రోహి విభీషణునికారణంగా బంగారులంకభస్మీ పటలమై పోయింది, తెలుసా?’ అన్నది

అన్నంతింటూనే కాశీనాథ్—‘తెలుసు’ అన్నాడు.

“ఎందుకు తెలియదు; అతనూ ఇతరులమెతుకులవల్లేగా మనిషి అయింది!”

కాశీనాథుడు జవాబివ్వలేదు.

కమల కొంచెంసేపూరకుండి మళ్ళీ—“అందుకనే మొదటి నుంచీ ఇతరులతిండితో పెరిగి పెద్దవాడైనవాడికి— ఇప్పటికీ ఇతరులు పెట్టకపోతే లంకణాలువుండవలసివచ్చే మనిషికి సత్యమే చెప్పాలన్న నిక్కెందుకా, ఇంతఅహంకారం దేన్ని చూచుకొనా? అనే ఆలోచిస్తున్నాను” అన్నది.

కాశీనాథుడు మాట్లాడకుండా ఒక్కొక్కముద్రే తింటున్నాడు.

“కసాయివాడుకూడ తాను తినబోయేదానిమెడ సగక  
టానికి సంకోచిస్తాడు.”

“కమలా!”

“భార్యతిండిమీద బ్రతికేవాడికి ఇంత జోరు శోభిం  
చదు. రోజురోజుకూ నీవ్యవహారం చూస్తున్న కొద్దీ-బాగుండ  
దనిగాని లేకపోతే? -”

కాళీనాథుడునవ్వుతూ-“ఇంట్లోనుండి వెళ్ళగొట్టేదా  
నివికదూ?’ అన్నాడు.

“అవును, అంతే”

సగంతిన్న పళ్ళాన్ని ప్రక్కకు నెట్టేసి, కాళీనాథుడు  
కమలవంక తడేకదృష్టితోచూస్తూ-“కమలా! ఇంతకుముందు  
నీమీద ఎప్పుడూ కోపగించలేదు. నిన్నెన్నడూ దేన్ని  
గురించీ కటువైనమాటకూడ అనలేదు. ఇవ్వాలి నన్ను  
నువ్వన్నట్లుఇంతకుక్రిత మెవ్వరూఅనలేదుకూడాను. ఇవ్వాలి  
నుండి ఇకనుంచి నీతిండి నేనుతినను. దీనివల్లే నువు సుఖపడ  
గలిగినట్లైతే సుఖపడు?” అని కాళీనాథుడు లేచినిలబడ్డాడు.  
కమలకూడా లేచినిలబడి అహంకారంతో “మీరు నిజంగానే  
మాటతప్పనివారైతే, వ్యక్తిత్వముంటే మీప్రతిజ్ఞనిలబట్టు  
కోండి” అన్నది.

“తప్పకుండా నిలబెట్టుకొంటాను. కాని ఇవ్వాలి నీ  
వన్నమాటే నీకు చిరశత్రువుగా పరిణమిస్తుంది. నేను నిన్ను  
క్షమించాను. కాని, భగవంతుడు నిన్ను క్షమిస్తాడా!”

కమల మండిపడుతూ-‘మీశాపం నన్నేమీ చెరుప  
లేదు” అన్నది.

“అట్లే జరుగుగాక! నేను నిన్ను శపించలేదని దేవుడికి తెలుసు. అయినా ధర్మమార్గానువర్తిస్తే సుఖంగా వుండాలని ఆశీర్వాదిస్తున్నాను.”

బయటికివచ్చి కాశీనాథుడు వ్యాకరణ, సాహిత్య, వేదాంత గ్రంథాలు. స్మృతులు-అన్నిటిని చించిపారవేశాడు. నౌకర్లను పిల్చి తనకున్న సామానంతా అందరికీ పంచిపెట్టేశాడు. ఆరాత్రి గదితలుపుతట్టుతూ “కమలా!” అని పిలిచాడు.

కమల మేల్కొనేవున్నది కాని, మాట్లాడలేదు. గడిచేసేపుండనందున కాశీనాథుడు తట్టగానే తెరచుకోవటంతో గోపనికి వెళ్ళాడు. కమల మంచంమీద కళ్ళుమూసుకుని పడుకొనివుంది. దగ్గరకూర్చొని, తలమీద చెయ్యి వేసి నిమురుతూ మరొకసారి “కమలా!” అని పిలిచాడు. కాని కమల పలుకలేదు. “వెళ్ళేటప్పుడు నన్నాశీర్వాదించి పోతున్నాను?” అని కాశీనాథుడు మెదలకుండా బయటికి వెళ్ళిపోయాడు.

కాశీనాథు వెళ్ళిపోయిన తర్వాత కమల ప్రక్కమీద నుంచి లేచి, కిటికీవద్దకు వెళ్ళి కూర్చుంది. అలా కూర్చుని వుండగానే తెల్లవారిపోతుండడంచూసి, పోయి పక్కమీద పడుకున్నది. మెళుకువ వచ్చేటప్పటికి చాలా ప్రొద్దెక్కింది. ఇల్లంతా గందరగోళంగా వుంది. ఇంకా పూర్తిగా తెలివిరాకముందే దాని పరుగెత్తుకుంటూవచ్చి “కొంపమునిగింది అమ్మ గారూ! చినబాబుగారిని ఎవరో ఖాసీచేశారు!” అని అరచింది.

సలసల కాగుతున్న నూనెకళాయి గుమ్మరిచే ఆనూనె పడినవా రెట్లు గిలగిల కొట్టుకుంటారో, కమలకూడా అలాగే

గిలగిల్లాడుతూ క్రిందికి దిగివచ్చి--“హత్యచేశారా?” అన్నది.

“అవును చంపేసారు” అని ఎవరో జవాబిచ్చారు.

అస్త వ్యస్తంగావున్న గుడ్డలతోనే కమల బయటగడి లోకివచ్చి చూచేటప్పటికి నెత్తురులో మునిగిపోయి, అచేత నావస్థలో కాశీనాథ్ ఒకసోఫామీద పడివున్నాడు. శరీర మంతటా దుమ్ముతో, నెత్తురుమయమైవుంది. మక్కు, నోరు, కళ్ళనుండి కారినరర్తం ఎక్కడి దక్కడ గడ్డకట్టిపోయింది. కమల ఒక్క గావుకేకపెట్టి, స్పృహతప్పి పడిపోయింది.

“రాత్రి జమీందారుగారి అల్లుడు ఒంటరిగా వెళ్తుంటే ఎవరో హత్యచేశా”రని ఊరంతా ప్రాకిపోయింది.

రెండురోజులకు కాశీనాథ్ కు స్పృహ వచ్చినతర్వాత “బాబూ! మిమ్మల్ని ఈవిధంగా కొట్టినదెవరో ఎరుగుదురా?” అని పోలీసు ఇన్ స్పెక్టరు అడిగాడు.

కాశీనాథ్ చెయ్యిపైకిచూపిస్తూ-- ‘ఆయన’ అన్నాడు.

“మీరు వాళ్ళని గుర్తించలేకపోయారా?” అని ఇన్ స్పెక్టరు మళ్ళీ అడిగాడు.

“గుర్తించాను” కాశీనాథ్ అస్పష్టంగా అన్నాడు.

ఇన్ స్పెక్టరు ఆదుర్దాగా “ఎవరువాళ్ళు?” అన్నాడు.

కాశీనాథ్ కొంచెంసేపు మానంగావుండి ‘నేనే తప్పు చెప్పాను. వాళ్ళను నేను గుర్తించలేదు’ అన్నాడు.

ఇన్ స్పెక్టరు మరిరెండుమూడుప్రశ్నలు అడిగాడుకాని ప్రయోజనమేమీ కన్పించలేదు. కాశీనాథు మరోమాట చెప్పనేలేదు. మరునాడు గుమస్తానుపిలిచి ‘వైద్యనాథ్ లో



మా బిందువాసిని ఉన్నది. ఆమె నొకసారి చూడాలనివుంది. ఎవరినైనా పంపి, పిలిపించండి! అనిచెప్పాడు.

మూడోనాటికి బిందువాసిని, ఆమె భర్త యోగేశ బాబు వచ్చారు. బిందు కాస్త గట్టిగుండెగలది. ఆమె కమలవలె అరవనూలేదు. మూర్ఛపోనూలేదు. కేవలం కన్నీళ్ళు తుడుచుకొంటూ గద్గదస్వరంతో 'ఎవరు బావా! ఇంతఘాతుకం చేసింది?' అన్నది.

“ఎలా తెలుస్తుంది?”

“ఎవరిమీదైనా అనుమానం వుందా?”

ఆవిషయం అడుగవద్దమ్మా!”

బిందు మాట్లాడకుండా కాశీనాథ్ మొహం కేసిచూస్తూ వుండిపోయింది.

కాశీనాథ్ ఇంత పెద్ద దెబ్బతిని, బ్రతుకజాలడని అందరికీ తెలుసు. మృత్యువుకూడ క్రమంగా సమీపించసాగింది. ఆ రాత్రి బాగా ప్రొద్దుపోయినతర్వాత జ్వరతీవ్రతలో కాశీనాథ్ కొట్టుకుంటూ--“ఏం కమలా! ఈ పనిచేసింది నువ్వు కాదుగదా!” అని ప్రలాపించాడు.

బిందు బావ మొహందగ్గర మొహంపెట్టి“ఏమిటిబావా నువ్వనేది?” అనడిగింది.

కాశీనాథ్ బిందును కమలేననుకొని, ఆమె మెడకు చేతులు పెనవేసి--“చచ్చిపోయినాకూడ నాకు శాంతివుండదు. కమలా! ఈపనినీవల్ల జరుగలేదనిఒక్కసారిచెప్పు, ఒక్కసారి?” అని దీనంగా అన్నాడు.

కమల అప్పుడప్పుడూ స్మృతివస్తూ మళ్ళీ స్పృహలేప్పుడూ రెండుమూడురోజులవరకూ అలాగే పడివుంది. ఆమెగురించి డాక్టర్లకూడ చాలా సందేహంగావున్నది. వారు చెప్పిన ప్రకారం అందరూ అతి జాగ్రత్తగా ఆమెను కనిపెట్టుకొని వున్నారు. రెండురోజులనుంచీ ఎంతో జాగ్రత్తవహించి, సేవా శుశ్రూషలు చేస్తూండడంవల్ల ఆమె కివ్వాలి స్మృతి వచ్చింది. ఆమెను లేవదీసి కూర్చోబెట్టారు.

కళ్ళు తెరిచి చూచేటప్పటికి ఒడిలో తన తలపెట్టుకొని కూర్చున్న ఆపరిచిత స్త్రీని చూచి 'మీరెవరు?' అని అడిగింది. "నేను బిందును. నీ భర్త మరదల్ని" అంది అపరిచిత.

కమల చాలా సేపటివరకూ ఆమెముఖంవంక చూస్తూండి చివరకు చేపై గతో గదిలోవున్న వారినందరినీ బయటికి వెళ్ళి పొమ్మని చెప్పి, నెమ్మదిగా— 'నే నిలా ఎంతసేపటినుండి పడివున్నాను అక్కా?' అన్నది.

"మొన్న ఉదయం మూర్ఛపోయావు అక్కా! అప్పట్నుంచీ నీకు స్పృహ రానేలేదు" అన్నది బిందు.

"మొన్ననా!" అని త్రుళ్ళిపడింది కమల. తరువాత తలవంచుకొని స్తబ్ధురాలై కూర్చుండిపోయింది. చాలసేపటి వరకు ఆమె శరీరంలో ఎటువంటికదలికా లేకపోయేటప్పటికి బిందు ఆందోళనతో కమలకుడిచేతిని తనచేతిలోకితీసుకుంటూ "అక్కా!" అని పిలిచింది.

కమల తలెత్తకుండానే— 'భయపడకు అక్కా, నా కిక్ మూర్ఛరాదు' అన్నది.

ఆమె లోలోపలే స్పృహకల్గివుండేందుకు ప్రయత్నిస్తున్నదని బిందు గ్రహించింది. బిందు ఇంకేమీ మాట్లాడకుండా ధైర్యం చిక్కబట్టుకొని కూర్చుంది. అలాగే మరి కొంతసేపువుండి కమల---‘ఇలా రెండురోజులనుంచి నన్ను పట్టుకు కూర్చున్నావే, నాకు సేవ చెయ్యాలని ఎందుకనిపించింది నీకు అక్కా! నేనైతే ఇలా చెయ్యలేను’ అన్నది.

బిందు ఆమెమాటల్ని సరిగా అర్థంచేసుకోలేకపోయింది. ‘ఎందుకనిపించదు? నువ్వు పరాయిదానివా నాకు? మనకు పరిచయంలేకపోయినా కాశీబావ నాకెంతో నువ్వు అంతేగా. బావకు సేవచేసినట్లే నీకూచేయడం నా ధర్మం. అక్కా! నీకు తెలియదుగాని, నే ఇక్కడికి వచ్చినతరువాత ఈ రెండు రోజులూ ఎలాగడిచాయో భగవంతుడికే తెలుసు. ఒకసారి బావగదిలోకి వెళ్ళితే, ఇంకొకసారి నీ గదిలోకి. బావదగ్గరకు వెళితే నీ కెలావున్నదోనని మనస్సు కొట్టుకుంటుంది. నీ దగ్గరకువస్తే బావకు ఎలా వుందోనని గాబరా కలుగుతుంది. ఇవ్వాళ సాయంత్రంనుండి బావస్థితి కొంచెం నయం. ఆయన సుఖంగా పడుకొనివుండటం చూసి, నీ దగ్గర కాస్తస్థిమితంగా కూర్చోగలిగాను. ఆ స్థితిలో బావ బ్రతుకుతాడని ఎవరికీ నమ్మకమేలేదు’ అన్నది బిందు.

“బ్రతికారా?” అని ఆత్మతగా అడిగింది కమల.

“ఎందుకు బ్రతకరు? ఇంక భయపడనక్కరలేదని డాక్టరు గారు చెప్పారు. జ్వరంకూడా తగ్గిపోయింది” అన్నది బిందు.

కమలముఖంలో కాంతిరేఖ ఒక్కసారి తళుక్కునమెరిసి ఉణుంలో మాయమై పీనుగుకళ వ్యాపించింది. ఒక్కసారి



నౌకర్లను నియోగించి తాము బయటనుండి మంచిచెడ్డలు కను  
కోవటమే వీరి పద్ధతేమోనని తలచింది.

“సరేగాని అక్కా! బావకు స్మృతివచ్చాక నన్ను  
గురించి ఏమైనా అడిగారా?” అని అకస్మాత్తుగా ప్రశ్నిం  
చింది కమల.

“ఒకసారి అడిగారు” అని ఊరుకున్నది బిందు. కమల  
ఇంకేమీ ప్రశ్నించకుండా బిందే ఏమైనా చెబుతుందేమోనని  
ఆమెముఖంకేసి కుతూహలంతో చూడసాగింది.

“స్మృతివచ్చాక బావ నీవేననుకొని నామెళ్ళో చేతులు  
వేసి, ఒకసారి బిగ్గరగా--‘చెప్ప కమలా! ఈ పని నువ్వు  
చెయ్యలేదుకద! చనిపోయిన తర్వాత కూడా నాకు శాంతివుం  
డదు; ఈ పని నీవల్ల జరుగలేదని చెప్పు’ అన్నాడు అని  
చెప్పింది బిందు.

“తరువాత?” ఊపిరి బిగబట్టుతూ అడిగింది కమల.

“నాకు తెలియదు అక్కా! ఆయన అలా ఎందుకు  
అడిగారో” అన్నది బిందు.

“నాకు తెలుసు, ఆయన ఏం తెలుసుకోగోరుతున్నారో”  
అంటూ కమల ఒక్కసారిగా తేలి, తిన్నగా కూర్చున్నది.  
బిందు కమలచెయ్యి పట్టుకొని “నువ్వా గదిలోకి  
పోవద్దు అక్కా!” అన్నది.

“ఏం? ఎందుకని వెళ్ళకూడదు?”

“నువ్వు వెళ్తే హానికలుగవచ్చని డాక్టరుగారు వద్దన్నారు”

గా “నా హానిని నాకంటే డాక్టరుగారు అర్థంచేసికోలే  
కనే నాయనదగ్గరకు వెళ్తున్నాను. నిద్ర మేల్కొన్న

“బావా, నువ్వు నన్నడిగిన ప్రశ్నకు జవాబిద్దామనే అక్కయ్య నీదగ్గరకు వచ్చింది” అన్నది బిందు.

కాశీనాథ్ పాలిపోయిన పెదవులపై చిరునవ్వు తొంగి చూచింది. ‘ఇప్పు డింకెవరూ ఏ జవాబు ఇవ్వనక్కరలేదు బిందూ! రెండురోజులనుండి మూర్ఛితురాలై వున్నప్పుడే నా ప్రశ్నకు జవాబులభించింది’ అంటూ కాశీనాథ్ ఎడమచేతిపై ఆనుకొని లేచి కూర్చున్నాడు. కుడిచేత్తో కమలముఖాన్ని పైకెత్తడానికి ప్రయత్నిస్తూ ‘కమలా!’ అని సంబోధించాడు.

కమలమాటాడకుండా అదేవిధంగా అతని పాదముల మధ్య తలదాచుకొని పడివున్నది. ఆమె కళ్ళనుండి అశ్రుధార ప్రవహించుతూనే వున్నది.

“నువ్వు లేవవద్దు బావా! డాక్టరుగారు గట్టిగా చెప్పి వెళ్ళారు—‘మళ్ళీ ఏదైనా జరిగితే...’ బిందువ్యాకులస్వరంతో అన్నది.

“డాక్టరు ఏమైనా చెప్పనీ అమ్మాయ్! మీరికభయ పడనక్కరలేదని నేను చెబుతున్నానుగా. నన్నీ క్లిష్టస్థితినుండి రక్షించారుమీరు” అన్నాడు కాశీనాథ్ చిరునవ్వునవ్వుతూ.

తరువాత కాశీనాథ్ కమల చెదరిన జుట్టును సరిచేస్తూ కాస్సేపటికి నిద్రపోయాడు.



